

ਕੂਕਾ ਆਂਦੋਲਨ  
ਕੁਝ ਚੋਣਵੇਂ ਲੇਖ



### *Sri Satguru Jagjit Singh Ji E-library*

Sri Satguru Jagjit Singh Ji E-library has been created with the approval and personal blessings of Sri Satguru Uday Singh Ji. You can easily access the wealth of teaching, learning and research materials on Sri Satguru Jagjit Singh Ji E-library online, which until now have only been available to a handful of scholars and researchers.

This new Sri Satguru Jagjit Singh Ji E-library allows school children, students, researchers and armchair scholars anywhere in the world at any time to study and learn from the original documents.

As well as opening access to our historical pieces of world heritage, digitisation ensures the long-term protection and conservation of these fragile treasures. This is a significant milestone in the development of the Sri Satguru Jagjit Singh Ji E-Library, but it is just a first step on a long road.

Please join with us in this remarkable transformation of the Library. You can share your books, magazines, pamphlets, photos, music, videos etc. This will ensure they are preserved for generations to come. Each item will be fully acknowledged.

**To continue this work, we need your help**

Your generous contribution and help will ensure that an ever-growing number of the Library's collections are conserved and digitised, and are made available to students, scholars, and readers the world over. The Sri Satguru Jagjit Singh Ji E-Library collection is growing day by day and some rare and priceless books/magazines/manuscripts and other items have already been digitised.

We would like to thank all the contributors who have kindly provided items from their collections. This is appreciated by us now and many readers in the future.

Contact Details

For further information - please contact

Email: [NamdhariElibrary@gmail.com](mailto:NamdhariElibrary@gmail.com)

## ਵਿਸ਼ੇ-ਸੂਚੀ

ਲੇਖ	ਪੰਨਾ
੧. ਗੁਰੂ ਰਾਮ ਸਿੰਘ ਜੀ ਦਾ ਭੈਣੀ ਸਾਹਿਬ	੧
੨. ੯੨ ਸਾਲ ਪਹਿਲਾਂ ਕੂਕੇ-ਰੂਸੀਆਂ ਦੀ ਨਜ਼ਰ ਵਿਚ	੯
੩. ਰੂਸ ਦਰਬਾਰ ਵਿਚ ਕੂਕਾ ਨੇਤਾ ਗੁਰਚਰਨ ਸਿੰਘ	੧੧
੪. ਮਹਾਰਾਜਾ ਦਲੀਪ ਸਿੰਘ ਤੇ ਕੂਕਿਆ ਦੇ ਪਰਸਪਰ ਸਬੰਧ	੩੦
੫. ਸੁਤੰਤਰਤਾ ਸੰਗ੍ਰਾਮ ਤੇ ਸੁਦੇਸ਼ੀ ਲਹਿਰ ਦੇ ਮੋਢੀ ਸਤਿਨਾਮ ਰਾਮ ਸਿੰਘ ਜੀ ਦੀ ਦੇਣ	੪੧
੬. ਬਰਤਾਨੀਆ ਦੇ ਕਟੜ ਦੁਸ਼ਮਣ	੬੬
੭. ਗੁਰੂ ਰਾਮ ਸਿੰਘ ਜੀ ਅਤੇ ਨੇਪਾਲ ਸਰਕਾਰ	੭੦
੮. ਨਾਮਧਾਰੀ ਪੰਥ ਦੇ ਮੋਢੀ	੮੮
੯. ਨਾਮਿਲਵਰਤਣ ਤੇ ਸਵਦੇਸ਼ੀ ਲਹਿਰਾਂ ਦੇ ਮੋਢੀ	੧੦੨
੧੦. ਨਾਮਧਾਰੀ ਤੇ ਪੰਜਾਬੀ ਸਾਹਿਤ	੧੦੮



ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਬਾਰੇ ਤੇ ਨਾਮਧਾਰੀ ਪੰਥ ਬਾਰੇ ਅਨੇਕਾਂ ਗੈਰ ਨਾਮਧਾਰੀਆਂ ਨੇ ਬੇਅੰਤ ਲੇਖਾਂ, ਕਹਾਣੀਆਂ ਤੇ ਕਵਿਤਾਵਾਂ ਦੀ ਰਚਨਾ ਕੀਤੀ ਹੈ। ਇਹ ਲੇਖ ਵੱਖ ਵੱਖ ਸਮੇਂ ਵੱਖ ਵੱਖ ਰਿਸਾਲਿਆਂ, ਅਖ਼ਬਾਰਾਂ ਜਾਂ ਪੁਸਤਕਾਂ ਵਿਚ ਛਪਦੇ ਆ ਰਹੇ ਹਨ।

ਸਾਡੀ ਯੋਜਨਾ ਸੀ ਕਿ ਇਨ੍ਹਾਂ ਰਚਨਾਵਾਂ ਦੇ ਕੁਝ ਸੰਗ੍ਰਹਿ ਪ੍ਰਕਾਸ਼ਤ ਕੀਤੇ ਜਾਣ ਤਾਕਿ ਸਾਰੀ ਸਮਗ੍ਰੀ ਕ੍ਰਮਵਾਰ ਪਾਠਕਾਂ ਨੂੰ ਇਕੋ ਥਾਂ ਇਕੱਠੀ ਮਿਲ ਜਾਏ। ਅਸੀਂ ਇਸ ਸੰਗ੍ਰਹਿ ਦੇ ਪਹਿਲੇ ਹਿੱਸੇ ਵਿਚ ਸ੍ਰੀ ਭੈਣੀ ਸਾਹਿਬ ਤੇ ਸ੍ਰੀ ਸਤਿਗੁਰੂ ਰਾਮ ਸਿੰਘ ਜੀ ਨਾਲ ਸੰਬੰਧਤ ਰਚਨਾਵਾਂ ਦੇਣ ਦਾ ਫੈਸਲਾ ਕੀਤਾ ਸੀ। ਇਸ ਤੋਂ ਬਾਅਦ ਸ੍ਰੀ ਸਤਿਗੁਰੂ ਹਰੀ ਸਿੰਘ ਜੀ, ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਤੇ ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਮਹਾਰਾਜ ਨਾਲ ਸੰਬੰਧਤ ਰਚਨਾਵਾਂ ਨੂੰ ਕ੍ਰਮਵਾਰ ਦੇਣਾ ਚਾਹੁੰਦੇ ਸਾਂ।

ਪਰ ਅਜੇ ਅਸਾਂ ਇਸ ਪਹਿਲੇ ਸੰਗ੍ਰਹਿ ਦੇ ਹਿੱਸੇ ਦੇ ਕੁਝ ਕੁ ਲੇਖ ਹੀ ਛਾਪੇ ਸਨ ਕਿ ਸਾਡੀ ਯੋਜਨਾ ਦਾ ਆਧਾਰ 'ਰੋਜ਼ਾਨਾ ਨਵਾਂ ਹਿੰਦੁਸਤਾਨ' ਬੰਦ ਕਰਨਾ ਪੈ ਗਿਆ। ਇਸ ਦੇ ਨਾਲ ਨਾਲ ਹੀ 'ਨਵਾਂ ਹਿੰਦੁਸਤਾਨ ਪ੍ਰੈਸ' ਵੀ ਬੰਦ ਹੋ ਗਿਆ ਹੈ ਤੇ ਇਨ੍ਹਾਂ ਦੋਹਾਂ ਉੱਤੇ ਨਿਰਭਰ ਕਰਦੀ 'ਨਵਾਂ ਹਿੰਦੁਸਤਾਨ ਪ੍ਰਕਾਸ਼ਨ' ਦੀ ਯੋਜਨਾ ਵੀ ਅਸੀਂ ਬੰਦ ਕਰਨ ਲਈ ਮਜਬੂਰ ਹੋ ਗਏ ਹਾਂ। ਇਸ ਯੋਜਨਾ ਅਧੀਨ ਅਸਾਂ ਕੁਝ ਕੁ ਪੁਸਤਕਾਂ ਛਾਪੀਆਂ ਹਨ ਤੇ ਬਹੁਤ ਸਾਰੀਆਂ ਪੁਸਤਕਾਂ ਛਾਪਣ ਦਾ ਟੀਚਾ ਮਿਥਿਆ ਹੋਇਆ ਸੀ। ਪਰ ਹੁਣ ਅਸੀਂ ਉਹ ਸਾਰੀ ਯੋਜਨਾ ਵਿਚੋਂ ਹੀ ਛੱਡ ਕੇ ਇਸ ਸੰਗ੍ਰਹਿ ਦੇ ਜਿੰਨੇ ਕੁ ਲੇਖ ਛਾਪੇ ਹਨ ਉਨ੍ਹਾਂ ਨੂੰ ਇਕ ਨਿਕੀ ਜਿਹੀ ਪੁਸਤਕ ਦਾ ਰੂਪ ਦੇ ਕੇ ਵਿਦਾ ਹੋ ਰਹੇ ਹਾਂ।

— ਅਮਰ ਭਾਰਤੀ



# ਗੁਰੂ ਰਾਮ ਸਿੰਘ ਜੀ ਦਾ ਭੈਣੀ ਸਾਹਿਬ ੨

(ਕਾਕਾ ਕਾਲੇਲਕਰ)

ਮੇਰੇ ਧਾਰਮਕ ਅਤੇ ਰਾਜਨੀਤਕ ਵਿਚਾਰਾਂ ਦਾ ਜਿਸ ਤਰ੍ਹਾਂ ਨਾਲ ਵਿਕਾਸ ਹੋਇਆ ਹੈ ਉਸ ਨੂੰ ਸੋਚਦਿਆਂ ਨਾਮਧਾਰੀ ਸਿਖ ਸਮੂਹ ਦਾਏ ਵਲ ਮਰਾ ਖਿਚਿਆ ਜਾਣਾ ਬਿਲਕੁਲ ਸੁਭਾਵਕ ਜਿਹਾ ਲਗਦਾ ਹੈ। ਸਿਖ ਸੰਪਰਦਾਏ ਵਿਚ 'ਗੁਰੂਆਂ ਰਾਹੀਂ ਭਗਵਾਨ ਨੂੰ ਪਹਿਚਾਨਣ ਦੀ ਸਾਧਨਾ' ਪ੍ਰਮੁੱਖ ਹੈ, ਇਹ ਤਾਂ ਮੈਨੂੰ ਪਹਿਲਾਂ ਹੀ ਪਤਾ ਸੀ। ਹਿੰਦੂ ਧਰਮ ਵਿਚ ਵਰਣ ਵਿਵਸਥਾ ਦੇ ਕਾਰਨ ਅਤੇ ਬਹੁਤ ਸਾਰੀਆਂ ਜਾਤਾਂ ਦੇ ਕਾਰਨ ਜਿਹੜਾ ਦੂਰ-ਨੀਚ ਦਾ ਭਾਵ ਹੈ ਉਹ ਹਿੰਦੂ ਧਰਮ ਦੀ ਸਭ ਤੋਂ ਵੱਡੀ ਖਾਮੀ ਹੈ। ਵੇਦਾਂਤੀਆਂ ਨੂੰ ਇਹ ਗੱਲ ਦੁਭਲ ਲਗੀ ਪਰ ਉਨ੍ਹਾਂ ਨੇ ਉਸ ਨਾਲ ਕਿਸੇ ਤਰ੍ਹਾਂ ਸਮਝੌਤਾ ਕਰ ਲਿਆ। ਕੋਈ ਵੱਡਾ, ਕੋਈ ਛੋਟਾ ਅਜਿਹਾ ਸਮਾਜਕ ਹੋਦ ਭਾਵ ਅਧਾਰਮਕ ਹੈ। ਇਹ ਵੇਖ ਕੇ ਉਸ ਦੇ ਵਿਰੁੱਧ ਸਭ ਤੋਂ ਪਹਿਲਾਂ ਕਮਰ ਕੱਸੀ ਬੁਧ ਭਗਵਾਨ ਨੇ। ਮਹਾਂਵੀਰ ਸਵਾਮੀ ਨੇ ਵੀ ਸਭ ਵਰਣਾਂ ਅਤੇ ਜਾਤੀਆਂ ਦੇ ਲੋਕਾਂ ਨੂੰ ਬਿਨਾਂ ਕਿਸੇ ਭੇਦ ਭਾਵ ਤੋਂ ਅਪਣਾਇਆ।

ਮੈਂ ਮੰਨਦਾ ਹਾਂ ਕਿ ਵਰਣਾਂ ਅਤੇ ਜਾਤਾਂ ਵਿਚ ਜਿਹੜਾ ਦੂਰ-ਨੀਚ ਦਾ ਭਾਵ ਚਲਦਾ ਆਇਆ ਹੈ ਉਸ ਦੀ ਕਮਰ ਭਾਰਤੀ ਸੰਤਾਂ ਨੇ ਤੋੜੀ।



ਉਨ੍ਹਾਂ ਸੰਤਾਂ ਨੇ ਜਿਹੜਾ ਵੀ ਧਰਮ ਗਿਆਨ, ਸੰਸਕ੍ਰਿਤ ਸਾਹਿਤ  
 ਲਿਆ ਸੀ, ਉਹ ਸਭ ਲੈ ਲਿਆ ਅਤੇ ਉਸੇ ਗਿਆਨ ਨੂੰ ਆਪਣੀ  
 ਨਾ ਅਤੇ ਆਪਣੇ ਅਨੁਭਵ ਨਾਲ ਸੰਜੋੜ ਕਰਕੇ ਉਹ ਗਿਆਨ  
 ,ਸ਼ੀ ਅਤੇ ਧਰਮ-ਭਾਵਨਾ-ਭਗਤੀ ਨਾਲ ਸੁਰੱਖਿਤ ਕਰਕੇ ਸਾਰੀ ਜਨਤਾ  
 ਤਕ ਪਹੁੰਚਾ ਦਿਤੀ—ਲੋਕ ਭਾਸ਼ਾ ਟਾਹਿੰ । ਭਾਰਤੀ ਸੰਸਕ੍ਰਿਤੀ ਜੇਕਰ  
 ਜਨਤਾ ਦੀ ਰਗ ਰਗ ਵਿਚ ਪਹੁੰਚ ਗਈ ਤਾਂ ਉਹ ਸਾਰੀ ਕ੍ਰਿਪਾ ਭਾਰਤ  
 ਦੇ ਸੰਤਾਂ ਦੀ ਹੀ ਹੈ । ਜਨਤਾ ਦੀ ਆਪਣੀ ਭਾਸ਼ਾ ਵਿਚ ਗਿਆਨ,  
 ਭਗਤੀ ਅਤੇ ਸਦਾਚਾਰ ਦਾ ਵਾਧਾ ਜੋ ਹੋਇਆ ਹੈ ਉਹ ਸੰਤਾਂ ਦੀ ਕ੍ਰਿਪਾ  
 ਨਾਲ ਹੀ ਹੈ ।

ਉਨ੍ਹਾਂ ਭਾਰਤੀ ਸੰਤਾਂ ਦੇ ਕੰਮਾਂ ਨੂੰ ਸੰਗਠਿਤ ਕਰਕੇ ਸਮਾਜ ਦੀ  
 ਨਵ ਰਚਨਾ ਅਗਰ ਕਿਸੇ ਨੇ ਜ਼ੋਰਾਂ ਨਾਲ ਕੀਤੀ ਹੈ ਤਾਂ ਗੁਰੂ ਨਾਨਕ  
 ਦੇਵ ਜੀ ਨੇ ਅਤੇ ਉਨ੍ਹਾਂ ਦੀ ਸਿਖ ਪਰੰਪਰਾ ਨੇ ।

ਉਸ ਸਿਖ ਪਰੰਪਰਾ ਦਾ ਇਤਿਹਾਸ ਗੁਰੂ ਗੋਬਿੰਦ ਸਿੰਘ ਜੀ  
 ਤਕ ਸਾਰੇ ਜਾਣਦੇ ਹੀ ਹਨ । ਮਹਾਰਾਜਾ ਰਣਜੀਤ ਸਿੰਘ ਪਿਛੋਂ ਸਿੱਖ  
 ਗੁਰੂਆਂ ਦੇ ਕੰਮਾਂ ਵਿਚ ਨਵੇਂ ਸਿਰੇ ਨਵੇਂ ਜੀਵਨ ਜਗਾਉਣ ਦਾ ਕੰਮ  
 ਕੀਤਾ ਗੁਰੂ ਰਾਮ ਸਿੰਘ ਜੀ ਅਤੇ ਉਨ੍ਹਾਂ ਦੇ ਨਾਮਧਾਰੀਆਂ ਨੇ ।

ਗੁਰੂ ਹਰਗੋਬਿੰਦ ਅਤੇ ਸ਼ਿਵਾ ਜੀ ਦੇ ਸਮੇਂ ਤੋਂ ਸਿੱਖਾਂ ਨੂੰ ਇਸਲਾਮੀ  
 ਰਾਜ ਸੱਤਾ ਦੇ ਸਾਹਮਣੇ ਲੜਨਾ ਪਿਆ ਹੈ । ਇਸਲਾਮ ਦੀ ਧਰਮ  
 ਭਾਵਨਾਂ ਨਾਲ ਦੇਸ਼ਤੀ ਅਤੇ ਰਾਜ ਸੱਤਾ ਦਾ ਵਿਰੋਧ, ਅਜੇਹਾ ਦੋਹਰਾ  
 ਕੰਮ ਇਨ੍ਹਾਂ ਸਿੱਖ ਗੁਰੂਆਂ ਨੂੰ ਕਰਨਾ ਪਿਆ । ਇਸੇ ਲਈ ਧਰਮ ਨੂੰ  
 ਮੰਨਣ ਵਾਲੇ ਸਿੱਖਾਂ ਨੂੰ ਰਾਜਨੀਤਕ ਸ਼ਕਤੀ ਵੀ ਸੰਗਠਿਤ ਕਰਨੀ ਪਈ ।

ਜਦੋਂ ਗੁਰੂ ਰਾਮ ਸਿੰਘ ਜੀ ਦਾ ਬਮਾਨਾ ਆਇਆ ਤਾਂ ਉਨ੍ਹਾਂ  
 ਦੀ ਮੁਠ ਭੇੜ ਅੰਗਰੇਜ਼ੀ ਰਾਮ ਨਾਲ ਹੋਈ । ਰਣਜੀਤ ਸਿੰਘ ਪਿਛੋਂ  
 ਸਾਰੇ ਸਿੱਖ ਸਮਾਜ ਨੇ ਅੰਗਰੇਜ਼ੀ ਰਾਜ ਦਾ ਵਿਰੋਧ ਕਰਨਾ ਤਕਰੀਬਨ



ਛੱਡ ਹੀ ਦਿਤਾ ਸੀ। ਅਜਿਹੇ ਸਮੇਂ ਤੇ ਧਾਰਮਕ ਅਤੇ ਰਾਜਨੀਤਕ ਸੁਤੰਤਰਤਾ ਦੀ ਉਪਾਸਨਾ ਦੁਰੂ ਰਾਮ ਸਿੰਘ ਅਤੇ ਉਨ੍ਹਾਂ ਨਾਮਧਾਰੀਆਂ ਨੇ ਆਪਣੀ ਪੂਰੀ ਸ਼ਕਤੀ ਲਾ ਕੇ ਕੀਤੀ। ਜ਼ਮਾਨਾ ਉਨ੍ਹਾਂ ਦੇ ਬਿਲਕੁਲ ਉਲਟ ਸੀ। ਸੰਨ ੧੮੫੭ ਦਾ ਹਿੰਦੂ ਮੁਸਲਮਾਨਾਂ ਦਾ ਸਾਂਝਾ ਯਤਨ ਅਸਫਲ ਹੋ ਚੁਕਿਆ ਸੀ। ਏਕ ਆਤਮ-ਵਿਸ਼ਵਾਸ ਗਵਾ ਦੁਕੇ ਸਨ। ਸੰਨ ੧੮੫੭ ਦੀ ਹਿੰਦੂ ਮੁਸਲਮਾਨ ਏਕਤਾ ਕੱਚੀ ਸੀ ਤਾਂ ਵੀ ਉਹ ਅੰਗਰੇਜ਼ਾਂ ਨੂੰ ਰੜਕਣ ਲਗ ਪਈ ਸੀ। ਇਸ ਲਈ ਉਨ੍ਹਾਂ ਨੇ ਹਿੰਦੂ-ਮੁਸਲਮਾਨਾਂ ਵਿਚਕਾਰ ਜਿਹੜੇ ਮਤ ਭੇਦ ਸਨ ਉਨ੍ਹਾਂ ਨੂੰ ਆਪਣਾ ਪੂਰਾ ਜ਼ੋਰ ਲਾਕੇ ਵਧਾਇਆ। ਉਹ ਜ਼ਮਾਨਾ ਸੀ ਜਦੋਂ ਅੰਗਰੇਜ਼ ਆਪਣੀ ਹਕੂਮਤ ਦੇ ਜ਼ੋਰ ਤੇ ਭਾਰਤ ਦੇ ਹੁਨਟ ਉਦਯੋਗ ਨੂੰ ਤੇੜਨਾ ਚਾਹੁੰਦੇ ਸਨ। ਈਸਾਈ ਮਿਸ਼ਨਰੀਆਂ ਦੀ ਸਹਾਇਤਾ ਨਾਲ ਹਿੰਦੂਆਂ ਦਾ ਸਮਾਜਕ ਸੰਰਠਨ ਤੇੜਨ ਦੀ ਮੁਹਿੰਮ ਵੀ ਅੰਗਰੇਜ਼ ਨੇ ਪੂਰੇ ਜ਼ੋਰਾਂ ਨਾਲ ਚਲਾਈ ਸੀ। ਅੰਗਰੇਜ਼ ਮੈਂ ਭੇਦ ਸੌ ਸਾਲ ਇਸ ਦੇਬ ਵਿਚ ਰਹਿ ਕੇ ਵੇਖੋਂ ਦੀ ਨਬਜ਼ ਪਹਿਚਾਨ ਗਏ ਸਨ—ਗਦੂ-ਰਖਿਆ, ਗਦੂ-ਹੱਤਿਆ ਦੇ ਨਾਂ ਤੇ ਜਦੋਂ ਜੀ ਚਾਹੇ ਹਿੰਦੂ ਮੁਸਲਮਾਨ ਨੂੰ ਲੜਾ ਸਕਦੇ ਸਨ। ਏਨਾ ਕੁਟਿਲ ਗਿਆਨ ਉਹਨਾਂ ਕੋਲ ਹੈ ਹੀ ਸੀ।

ਅਜਿਹੇ ਵੇਲੇ ਪੰਜਾਬ ਦੀ ਆਮ ਜਨਤਾ ਵਿਚ ਸ਼ੁਧ ਧਾਰਮਕਤਾ ਅਤੇ ਸਦਾਚਾਰ ਜਾਗ੍ਰਿਤ ਕਰਨ ਦੀ ਕੋਸ਼ਿਸ਼ ਇਹਨਾਂ ਨਾਮਧਾਰੀਆਂ ਨੇ ਕੀਤੀ। ਅੰਗਰੇਜ਼ ਸਰਕਾਰ ਦੀ ਨੌਕਰੀ ਨਹੀਂ ਕਰਨੀ। ਨੌਕਰੀ ਦੇ ਲਾਲਚ ਵਿਚ ਲੋਕ ਜਿਸ ਅੰਗਰੇਜ਼ੀ ਵਿਦਿਆ ਦੇ ਪਿਛੇ ਪਏ ਹੋਏ ਸਨ ਉਸ ਵਿਦਿਆ ਦਾ ਵੀ ਬਾਈਕਾਟ ਕਰਨਾ। ਅੰਗਰੇਜ਼ਾਂ ਵਲੋਂ ਦੇਬ ਵਿਚ ਜਿਹੜੀਆਂ ਸਹੂਲਤਾਂ ਦਿਤੀਆਂ ਗਈਆਂ ਸਨ ਉਨ੍ਹਾਂ ਤੋਂ ਬਿਨਾਂ ਕੰਮ ਚਲਾਉਣ ਦਾ ਰਸਤਾ ਲਭਣਾ—ਇਹ ਸੀ ਗੁਰੂ ਰਾਮ ਸਿੰਘ ਜੀ ਦਾ ਸਮਾਜਕ, ਆਰਥਿਕ ਤੇ ਰਾਜਨੀਤਕ ਪ੍ਰਯੋਗ। ਗਿਰੇ ਹੋਏ ਜ਼ਮਾਨੇ

ਵਿਚ ਦੋ ਚਾਰ ਲਖ ਲੋਕਾਂ ਦਾ ਸਹਿਯੋਗ ਪ੍ਰਾਪਤ ਕਰਨਾ ਮਾਮੂਲੀ ਜਿਹੀ ਪ੍ਰਾਪਤੀ ਨਹੀਂ ਸੀ।

ਜਦੋਂ ਮੈਂ ਸੁਣਿਆ ਕਿ ਇਹ ਨਾਮਧਾਰੀ ਸਿੱਖ, ਅੰਗਰੇਜ਼ਾਂ ਦੀ ਨੌਕਰੀ ਨਹੀਂ ਕਰਦੇ, ਅੰਗਰੇਜ਼ੀ ਵਿਚਿਆ ਨਹੀਂ ਪੜ੍ਹਦੇ, ਅੰਗਰੇਜ਼ੀ ਅਦਾਲਤਾਂ ਵਿਚ ਆਪਣੇ ਬਰਾੜੇ-ਮੁਕਦਮੇ ਨਹੀਂ ਲੈ ਕੇ ਜਾਂਦੇ। ਉਦੋਂ ਗਾਂਧੀ ਜੀ ਦੀ ਸਵਰਾਜ ਸਾਧਨਾ ਨਾਲ ਉਸ ਦੀ ਮਹਾਨਤਾ ਵੇਖ ਕੇ ਮੇਰੇ ਮਨ ਵਿਚ ਅਪਣੇਤ ਜਾਗੀ। ਅੰਗਰੇਜ਼ਾਂ ਦੀ ਨੌਕਰੀ ਅਤੇ ਵਲਾਇਤੀ ਮਾਲ ਦੀ ਤਜਾਰਤ ਦਾ ਬਾਈਕਾਟ ਕਰਨ ਪਿਛੋਂ ਇਹ ਰੱਲ ਸੁਭਾਵਕ ਹੀ ਸੀ ਕਿ ਇਹ ਜਨਤਾ ਦੇ ਪ੍ਰਤੀਨਿਧ ਨਾਮਧਾਰੀ, ਦੇਤੀ ਵਲ ਪੂਰਾ ਧਿਆਨ ਦੇਣਗੇ ਹੀ, ਗਵੀਆਂ ਤੇ ਏਲਦਾਂ ਦੀਆਂ ਨਸਲਾਂ ਸੁਧਾਰਨਗੇ, ਦੰਗੇ ਘੋੜੇ ਰਖਣਗੇ ਅਤੇ ਪਿੰਡਾਂ ਦੇ ਦੁਨਰ ਉਦਯੋਗਾਂ ਨੂੰ ਉਤਸ਼ਾਹਿਤ ਕਰਨਗੇ। ਸਿਖ ਧਰਮ ਸਦਾਚਾਰ ਦਾ ਪ੍ਰਚਾਰ ਕਰਦਾ ਹੈ ਇਹ ਜਾਣ ਕੇ ਨਾਮਧਾਰੀਆਂ ਨੇ ਬਰਾਬ ਕਬਾਬ ਦਾ ਪਰਦੇਸ਼ ਰਖਿਆ। ਸਿਗਰਟ ਪੀਣ ਤੋਂ ਵੀ ਦੂਰ ਰਹੇ। ਗਾਂਧੀ ਜੀ ਵੀ ਕੌਮੀ ਬਕਤੀ ਵਧਾਉਣ ਲਈ ਵਚਨਾਤਮਕ ਪਰੋਗਰਾਮ ਅਤੇ ਆਤਮ ਸੁਧੀ ਦੀ ਪ੍ਰਵਿਰਤੀ ਚਲਾਉਂਦੇ ਸਨ।

ਨਾਮਧਾਰੀ ਪਿੱਛਰਦਾਏ ਵਲ ਮੇਰਾ ਧਿਆਨ ਵਟਦਾ ਦਲਾ ਗਿਆ, ਨਾਮਧਾਰੀ ਮੁੰਦਾਇ ਆਮ ਜਨਤਾ ਵਿਚ ਫੈਲਿਆ ਹੋਇਆ ਹੈ। ਇਹ ਵੀ ਮੇਰੇ ਲਈ ਇਕ ਵਿਸ਼ੇਸ਼ ਖਿਚ ਸੀ। ਮਨ ਵਿਚ ਬਾਰ ਬਾਰ ਆਉਂਦਾ ਕਿ ਨਾਮਧਾਰੀਆਂ ਦੀ ਹੱਦੀ ਜਿਥੇ ਹੈ ਉਸ ਤੈਟੀ ਸਾਹਿਬ ਦੀ ਇਕ ਵਾਰ ਯਾਤਰਾ ਕਰਾਂ। ਅਜਿਹਾ ਹੋਕਾ ਮੈਨੂੰ ਮਿਲਿਆ ਵੀ ਜਦ ਮੈਂ ਭਾਰਤ ਸਰਕਾਰ ਵਲੋਂ ਨਿਯੁਕਤ ਪਛੜੀ ਹੋਈ ਜਾਤੀ ਕਮਿਸ਼ਨ ਦੇ ਪ੍ਰਧਾਨ ਦੀ ਹੈਸੀਅਤ ਵਿਚ ਭਾਰਤ ਭਰ ਦਾ ਦੌਰਾ ਕਰਨ ਲਈ ਤਿਆਰ ਹੋਇਆ। ਹੋਕ ਸਭਾ ਦੇ ਮੇਰੇ ਸਾਥੀ ਆਤਮਾ ਨਿਘ

ਨਾਮਧਾਰੀ ਜੀ ਨੂੰ ਮੈਂ ਜਾਣਦਾ ਹੀ ਸਾਂ ।

ਸਾਲ ੧੯੫੩-੫੪ ਦੇ ਦਿਨਾਂ ਵਿਚ ਮੈਂ ਸੁੰਤਰ ਭਾਰਤ ਦੇ ਪਛੜੇ ਹੋਏ ਹਿਸਿਆਂ ਦਾ ਦਰਸ਼ਨ ਕੀਤਾ । ਪੰਜ ਜੁਲਾਈ ੧੯੫੪ ਵਾਲੇ ਦਿਨ ਮੈਂ ਵੰਡੀਰੜ ਤੋਂ ਹੁਣੀ ਸਾਹਿਬ ਪੁੱਜਾ । ਭਾਰਤ ਦੇ ਅਨੇਕ ਪਵਿਤਰ ਅਸਥਾਨਾਂ ਦੀ ਯਾਤਰਾ ਮੈਂ ਕੀਤੀ ਹੈ—ਭਗਤੀ ਨਾਲ ਕੀਤੀ ਹੈ, ਪਰ ਹਰ ਥਾਂ ਤੇ ਭਗਵਾਨ ਦੀ ਥਾਂ ਪੈਂਡਤਾਂ ਅਤੇ ਪਹੋਹਤਾਂ ਦੇ ਹੀ ਦਰਸ਼ਨ ਹੁੰਦੇ ਸਨ । ਹੁਣੀ ਸਾਹਿਬ ਵਿਚ ਅਜੇਹੀ ਮਾਯੂਸੀ ਨਹੀਂ ਹੋਈ । ਉਥੇ ਤਾਂ ਭਗਤ ਕਿਸਾਨਾਂ ਦਾ ਹੀ ਵਾਯੂ ਮੰਡਲ ਸੀ । ਅਸੀਂ ਘੁਮ ਕੇ ਸਾਰਾ ਮਿੰਡ ਵੇਖਿਆ । ਟੂਟੂ ਰਾਮ ਸਿੰਘ ਜੀ ਦਾ ਧਿਆਨ ਮਿੰਡਪ ਵੇਖਿਆ, ਰਹਿਣ ਦੀ ਥਾਂ ਵੇਖੀ । ਉਸ ਥਾਂ ਦੇ ਲੰਗਰ ਦੀ ਤਾਂ ਕੋਈ ਹੁਲਨਾ ਹੀ ਨਹੀਂ, ਉਹ ਲੰਗਰ ਵੀ ਵੇਖਿਆ ।

ਉਥੇ ਮੈਨੂੰ ਪਰਮ ਸੰਤੋਖ ਉਦੋਂ ਦੋਇਆ ਜਦੋਂ ਮੈਂ ਉਤਮ ਗਿਰਿਤ ਦੇ ਨਾਲ ਗਾਏ ਹੋਏ ਸ਼ਬਦ ਸੁਣੇ । ਮੈਂ ਅਪਣੇ ਪਿਆਰੇ ਦੇ ਤਿੰਨ ਭਜਨ ਖਾਸ ਕਰਕੇ ਮੰਗ ਲਏ । ਇਕ ਸੀ 'ਗੁਰੂ ਬਿਨ ਕੋਨ ਬਤਾਵੇ ਬਾਟ' ਅਤੇ ਦੂਸਰਾ ਸੀ 'ਠਾਕੁਰ ਹੁਮ ਸਰਣਾਈ ਆਇਓ' ।

ਹੁਣ ਤਾਂ ਮੇਰੀ ਉਮਰ ਅੱਸੀ ਤੋਂ ਵੀ ਵਧ ਹੋ ਗਈ ਹੈ । ਵੰਨ ਤੋਂ ਵੀ ਘਟ ਸੁਣਦਾ ਹੈ ਇਸ ਲਈ ਪੰਜ ਜੁਲਾਈ ੧੯੫੪ ਵਿਚ ਹੁਣੀ ਸਾਹਿਬ ਦੇ ਪਵਿਤਰ ਸਥਾਨ ਤੇ ਵੰਨ ਵਿਚ ਭਰੇ ਹੋਏ ਭਜਨਾਂ ਦੇ ਸੁਰ ਯਾਦ ਕਰਕੇ ਹੀ ਮੰਤ੍ਰੇਸ਼ ਨਿੰਦਾ ਹਾਂ ।

ਨਾਮਧਾਰੀ ਪੰਥ ਦੀਆਂ ਸਭਾਵਾਂ ਦਾ ਜਦੋਂ ਮੈਂ ਖਿਆਲ ਅਤੇ ਦ੍ਰਿੜਨ ਕਰਦਾ ਹਾਂ ਤਾਂ ਭਾਰਤ ਦੇ ਸਾਧੇ ਦੇ ਸਾਰੇ ਧਰਮ ਸੁਧਾਟਕਾਂ ਦੇ ਕੰਮਾਂ ਦਾ ਇਤਿਹਾਸ ਅਖਾਂ ਸਾਹਮਣੇ ਆ ਜਾਂਦਾ ਹੈ ।

ਹੋਈ ਵੀ ਧਰਮ ਦਾ ਕੰਮ ਜਦੋਂ ਸਮਾਜ ਵਿਚ ਹਰ ਮਨ ਪਿਆਰਾ ਹੁੰਦਾ ਹੈ ਅਤੇ ਉਸ ਦੀਆਂ ਜੜ੍ਹਾਂ ਮਸ਼ਵੂਤ ਹੁੰਦੀਆਂ ਹਨ ਤਾਂ

ਉਸ ਵਿਚ ਪਿਛਾਂਹ ਖਿੱਚੂ ਖਿਆਲ ਅਤੇ ਪਨੇਪਰਾ ਪਿਆਰ ਤੇ ਜੜ੍ਹਤਾ ਆ ਜਾਂਦੀ ਹੈ ਅਤੇ ਫੇਰ ਉਸ ਨੂੰ ਸੁਧਾਰਨ ਲਈ ਨਵੇਂ ਸੁਧਾਰਕਾਂ ਨੂੰ ਨਵੀਂ ਹੀ ਰਸਤਾ ਤਾਂ ਖੋਲ੍ਹਣਾ ਪੈਂਦਾ ਹੈ। ਰਿਸ਼ਿਆਂ ਮੁਨਿਆਂ ਦੇ ਕੰਮਾਂ ਜਦੋਂ ਦਕਿਆਨੂਸੀਅਤ ਆ ਗਈ ਤਾਂ ਬੁਧ ਭਗਵਾਨ ਜਿਹੇ ਧਰਮ ਸੁਧਾਰਕ ਨੂੰ ਨਵਾਂ ਰਸਤਾ ਲਭਣਾ ਪਿਆ। ਬੁਧ ਧਰਮ ਜਦੋਂ ਗਿਰਾਵਟ ਵਿਚ ਆਇਆ ਤਾਂ ਸੰਤਾਂ ਨੂੰ ਆਪਣੇ ਆਪਣੇ ਸੰਪਰਦਾਇ ਦੀ ਸੁਧੀ ਕਰਨ ਅਤੇ ਸਦਾ ਚਾਰ ਵਾਲੇ ਭਗਤੀ ਮਾਰਗ ਨੂੰ ਉਤਸ਼ਾਹ ਦੇਣਾ ਪਿਆ।

ਸੰਤਾਂ ਦੇ ਕੰਮਾਂ ਨੂੰ ਤੇਜ਼ ਕਰਨ ਦੀ ਜਦੋਂ ਲੋੜ ਪਈ ਉਦੋਂ ਪੰਜਾਬ ਵਿਚ ਸਿੱਖ ਮਤ ਫ਼ੌਰਾਂ ਤੇ ਚਲਿਆ। ਰਣਜੀਤ ਸਿੰਘ ਪਿਛੋਂ ਜਦ ਸਿੱਖ ਸਾਮਰਾਜ ਏਰੂ ਖੇਰੂ ਹੋਇਆ, ਤਾਂ ਗੁਰੂ ਰਾਮ ਸਿੰਘ ਨੂੰ ਨਾਮਧਾਰੀ ਪੰਥ ਚਲਾਫ਼ੀਣਾ ਪਿਆ (ਠੰਡ ਦੇ ਦਿਨਾਂ ਵਿਚ ਕਮਰੇ ਨੂੰ ਗਰਮ ਕਰਨ ਲਈ ਅਸੀਂ ਅੰਗਠੀ ਜਲਾਉਂਦੇ ਹਾਂ, ਪਰ ਉਨ੍ਹਾਂ ਅੰਗਠੀਆਂ ਤੇ ਹੌਲੀ ਹੌਲੀ ਰਾਸ਼ ਛਾ ਜਾਂਦੀ ਹੈ।) ਜਿਹੜਾ ਪੰਥ ਤੋੜੀ ਨਾਲ ਬਗ਼ਾਵਤ ਕਰਦਿਆਂ ਬੁਰੂ ਹੋਇਆ ਉਸੇ ਵਿਚ ਰੂੜੀਵਾਦ ਅਤੇ ਰੂਤਕਾਲ ਦੀ ਉਪਾਸ਼ਨਾ ਆ ਜਾਂਦੀ ਹੈ।

ਦਿਗਵਿਜਯ ਕਰਨ ਵਾਲੇ ਤੇ ਤੇਜ਼ਮੰਦੀ ਸ਼ੰਕਰਚਾਰੀਆ ਦੇ ਮਠ ਵੀ ਹੌਲੀ ਹੌਲੀ ਰੂਤ ਕਾਲ ਦੇ ਉਪਾਸ਼ਕ ਬਣ ਜਾਂਦੇ ਹਨ। ਇਸ ਲਈ ਜੇ ਵੀ ਮੱਥੇ ਪੁਰਸ਼ ਹੋਵੀ ਤੇ ਆਉਂਦੇ ਹਨ ਉਹ ਸਮਝ ਲੈਣ ਕਿ ਉਨ੍ਹਾਂ ਵਾਂਗੂੰ ਸਿਰਫ਼ ਭਰਤੀ ਭਾਵ ਨਾਲ ਪੁਰਾਣੀਆਂ ਰੱਲਾਂ ਨੂੰ ਭਿਲਾਣ ਦਾ ਹੀ ਨਹੀਂ ਸਗੋਂ ਅਸਲੀ ਵੇਤਨਾ ਨੂੰ ਜਾਗ੍ਰਿਤ ਰਖਣ ਲਈ ਉਸ ਨੂੰ ਨਵੇਂ ਨਵੇਂ ਰੂਪ ਵੀ ਦੇਣੇ ਚਾਹੀਦੇ ਹਨ। ਅਤੇ ਨਵੇਂ ਬੰਸਾਂ ਦੇ ਨਵੇਂ ਸੁਆਲ, ਨਵੇਂ ਪੰਥ ਨਾਲ ਹਲ ਕਰਨ ਲਈ ਤਿਆਰ ਵੀ ਹੋਣਾ ਚਾਹੀਦਾ ਹੈ।

ਜਦੋਂ ਮੈਂ ਸੁਣਿਆ ਕਿ ਨਾਮਧਾਰੀ ਸਮਾਜ ਨੇ ਕਾਂਗਰਸ ਨੂੰ

ਆਪਣਾ ਲਿਆ ਹੈ ਅਤੇ ਸੁਤੰਤਰਤਾ ਪ੍ਰਾਪਤ ਕਰਨ ਦੇ ਗਾਂਧੀ ਜੀ ਦੇ ਰਸਤੇ ਵਿਚ ਨਾਮਧਾਰੀ ਲੋਕ ਕਾਫੀ ਸੰਖਿਆ ਵਿਚ ਅਤੇ ਪੂਰੇ ਉਤ-ਬਾਹ ਨਾਲ ਸ਼ਰੀਕ ਹੋਏ ਹਨ, ਓਦੋਂ ਮੈਂ ਇਹ ਵੇਖ ਸਕਿਆ ਹਾਂ ਕਿ ਇਹ ਸੰਪ੍ਰਦਾਇ ਕੂਤਕਾਲ ਦੀ ਉਪਾਧਕ ਨਹੀਂ ਹੈ। ਸਗੋਂ ਜਿਉਂਦੇ ਦਿਲ ਨਾਲ ਉਠਦੇ ਸੁਆਲਾਂ ਨੂੰ ਹਲ ਕਰਨ ਲਈ ਤਿਆਰ ਹੋ ਸਕਦੀ ਹੈ।

ਹੁਣ ਤਾਂ ਆਪਣਾ ਰਾਜ ਕਾਇਮ ਹੋ ਚੁਕਿਆ ਹੈ। ਦੁਨੀਆਂ ਦੇ ਦਰਬਾਰ ਵਿਚ ਭਾਰਤ ਨੂੰ ਥਾਂ ਮਿਲ ਚੁਕੀ ਹੈ। ਹੁਣ ਸਾਡੇ ਸੁਆਲ ਹਲ ਕਰਨ ਲਈ ਦੁਨੀਆਂ ਭਰ ਦੇ ਛੋਟ ਵਡੇ ਸਭ ਦੇਸ਼ ਅਤੇ ਆ ਰਹੇ ਹਨ। ਅਤੇ ਅਸੀਂ ਵੀ ਦੁਨੀਆਂ ਦੇ ਸਭ ਸੁਆਲ ਸਮਝ ਕੇ ਆਪਣੇ ਵਲੋਂ ਜੋ ਵੀ ਸਲਾਹ ਦੇਣ ਯੋਗ ਹੈ ਉਹ ਦੇ ਰਹੇ ਹਾਂ।

ਭਾਰਤ ਵਿਚ—ਸਗੋਂ ਸਾਰੀ ਦੁਨੀਆਂ ਵਿਚ ਵੀ ਲੋਕਾਂ ਦਾ ਸਦਾ-ਚਾਰ ਅਤੇ ਧਾਰਮਿਕਤਾ ਵਲ ਧਿਆਨ ਘਟਿਆ ਹੈ। ਹਰ ਇਕ ਆਦਮੀ ਆਪਣੇ ਆਪਣੇ ਧਰਮ ਦੇ ਗੁਣ ਦਾ, ਜਾਤੀ ਦਾ—ਅਭਿਮਾਨ ਰਖਦਾ ਹੈ। ਭਾਰਤ ਵਿਚ ਹਿੰਦੂ, ਬੁਧ, ਸਿੱਖ, ਜੈਨ, ਪਾਰਸੀ, ਮੁਸਲਮਾਨ, ਈਸਾਈ, ਸਾਰੇ ਇਕੱਠੇ ਰਹਿੰਦੇ ਹਨ। ਸਾਰੇ ਮਿਲ ਕੇ ਇਕ ਦੇਸ਼ ਬਣ ਚੁਕੇ ਹਨ। ਹੁਣ ਅਨਾਂ ਆਪਣੇ ਅੰਤਰੂਰੀ ਬਗ਼ੜ ਵਧਾ ਕੇ ਭਾਰਤ ਨੂੰ ਕਮਜ਼ੋਰ ਨਹੀਂ ਕਰਨਾ। ਹੁਣ ਅਸੀਂ 'ਸਾਰੇ ਧਰਮ ਇਕ ਬਰਾਬਰ' ਦਾ ਉਦੇਸ਼ ਲੈ ਕੇ ਅੱਗੇ ਵਧਣਾ ਹੈ।

ਆਪਣੇ ਆਪਣੇ ਧਰਮ ਦਾ ਸੁਧ ਸਰੂਪ ਵਿਚ ਪਾਲਣ ਕਰਦੇ ਹੋਏ ਦੂਜੇ ਧਰਮਾਂ ਵਲ ਸਾਡੀ ਹਮਦਰਦੀ ਅਤੇ ਆਦਰ ਹੋਣਾ ਚਾਹੀਦਾ ਹੈ ਅਤੇ ਸਮਾਜਕ ਜੀਵਨ ਵਿਚ ਸਾਨੂੰ ਸਭ ਨੂੰ ਘੱਟ ਮਿਲ ਜਾਣਾ ਚਾਹੀਦਾ ਹੈ। ਕਿਸੇ ਵੇਲੇ ਸਿੱਖਾਂ ਨੇ ਹਿੰਦੂਆਂ ਅਤੇ ਮੁਸਲਮਾਨਾਂ ਨੂੰ ਨੜੇ ਆਉਣ ਦਾ ਰਸਤਾ ਦਸਿਆ, ਜ਼ਾਤ ਪਾਤ ਦੇ ਬਗ਼ੜੇ ਛੱਡ ਕੇ ਸਾਰੀ ਜਨਤਾ ਨੂੰ ਇਕ ਮਿਕ ਹੋਣ ਦੀ ਕਲਾ ਸਿਖਾਈ। ਹੁਣ ਉਹਨਾਂ ਦਾ ਕੰਮ

ਹੈ ਕਿ ਗਰਾਮਦਾਨ ਵਰਗੇ ਅੰਦੋਲਣ ਨੂੰ ਅਪਨਾਉਣ ਅਤੇ ਬਹੁ ਧਰਮੀ,  
 ਬਹੁ ਭਾਸ਼ੀ ਅਤੇ ਬਹੁ ਵੰਸ਼ੀ ਭਾਰਤੀ ਜਨਤਾ ਦੀ ਅੰਦਰੂਨੀ ਸੁਰੱਖਿਆ  
 ਲਈ ਅਹਿੰਸਕ ਝਾਂਤੀ ਸੇਨਾ ਦਾ ਸੰਗਠਨ ਵੀ ਕਰਨ। ਮੈਂ ਵੇਖਦਾ ਹਾਂ  
 ਕਿ ਸਿੱਖਾਂ ਦੇ ਪਵਿਤਰ ਸ੍ਰੀ ਰੂਪ ਸਾਹਿਬ ਵਿਚ ਸਭ ਤਰ੍ਹਾਂ ਦੀ ਸੰਤ  
 ਬਾਣੀ ਨੂੰ ਸਥਾਨ ਦਿਤਾ ਗਿਆ ਹੈ। ਹਰ ਇਕ ਨੂੰ ਬਰਾਬਰ ਸਮਝਣ  
 ਦੀ ਦੁਚੀ ਨਾਲ ਹੀ ਸਾਰੇ ਧਰਮਾਂ ਨੂੰ ਅਪਨਾਉਣਾ ਸਿੱਖਾਂ ਲਈ ਸੌਖਾ  
 ਹੈ। ਜਦੋਂ ਉਨਤੀ ਕਰਨੀ ਹੈ ਤਾਂ Thus for & no farther ਦਾ  
 ਸੂਤਰ ਨਹੀਂ ਚਲੇਗਾ। ਦੁਨੀਆਂ ਸਥਿਰ ਨਹੀਂ ਹੈ। ਮਨੁੱਖ ਜਾਤੀ ਨੂੰ  
 ਨਵੇਂ ਨਵੇਂ ਪ੍ਰਯੋਗ ਕਰਨੇ ਹੀ ਹਨ। ਭੂਤਕਾਲ ਵਿਚ ਨਹੀਂ, ਵਰਤਮਾਨ  
 ਕਾਲ ਵਿਚ ਜੀਣਾ ਹੈ। ਅਤੇ ਉਹ ਵੀ ਉਜਵਲ ਭਵਿੱਖ ਕਾਲ ਲਈ  
 ਜਿਨ੍ਹਾਂ ਵਿਚ ਚੇਤਨਤਾ ਹੈ ਉਹ ਹੀ ਇਹ ਰਸਤਾ ਅਪਨਾਉਣਗੇ।

## ੯੨ ਸਾਲ ਪਹਿਲਾਂ ਰੂਕੇ— ਰੂਸੀਆਂ ਦੀ ਨਜ਼ਰ ਵਿਚ

ਰੂਸ ਦੇ ਇਕ ਵਿਦਵਾਨ ਮਿਨਾਇਫ ਈਸਵੀ ਜੰਨ ੧੮੭੪-੭੫-ਤੇ ੧੮੮੦-੮੫-੮੬ ਵਿਚ ਬੁੱਧ ਧਰਮ ਅਧਿਐਨ ਲਈ ਭਾਰਤ ਆਏ। ਆਪ ਪਾਲੀ ਭਾਸ਼ਾ ਦੇ ਵਿਦਵਾਨ ਸਨ। ਭਾਰਤ ਵਿਚ ਆਪ ਨੇ ਰਾਜਗੀਰ, ਨਾਲੰਦਾ, ਗਇਆ, ਬੰਬਈ, ਪੂਨਾ, ਹੈਦਰਾਬਾਦ, ਗਵਾਲੀਆਰ, ਦਿੱਲੀ, ਲਾਹੌਰ, ਲਖਨਊ, ਇਲਾਹਾਬਾਦ ਤੇ ਕਲਕੱਤੇ ਦੀ ਯਾਤਰਾ ਕੀਤੀ।

ਉਨ੍ਹਾਂ ਦਿਨਾਂ ਵਿਚ ਅੰਗਰੇਜ਼ਾਂ ਰੂਸੀਆਂ ਦਾ ਆਪਸ ਵਿਚ ਕਾਫੀ ਤਕਰਾਰ ਰਹਿੰਦਾ ਸੀ ਤੇ ਭਾਰਤ ਦੀ ਅੰਗਰੇਜ਼ ਸਰਕਾਰ ਤਾਂ ਰੂਸ ਬਾਰੇ ਨਿਤ ਨਵੇਂ ਫੁਲੇਖੇ ਪਾਉਂਦੀ ਰਹਿੰਦੀ ਸੀ।

ਮਿਸਟਰ ਮਿਨਾਇਫ ਨੂੰ ਭਾਰਤ ਦੇ ਵੱਖ ਵੱਖ ਹਿੱਸਿਆਂ ਦਾ ਦੌਰਾ ਕਰਦਿਆਂ ਹੋਇਆਂ ਰੂਸ ਜ਼ਿੰਬਧੀ ਭਾਰਤ ਵਾਸੀਆਂ ਦੀ ਰਾਏ ਵੀ ਸੁਣਨ ਨੂੰ ਮਿਲਦੀ ਰਹਿੰਦੀ ਸੀ। ਉਸੇ ਰਾਏ ਦਾ ਜ਼ਿਕਰ ਮਿਸਟਰ ਮਿਨਾਇਫ ਨੇ ਆਪਣੀ ਪੁਸਤਕ “ਟਰੈਵਲਸ ਇਨ ਐਂਡ ਡਾਇਰੀਜ਼ ਆਫ ਇੰਡੀਆ ਐਂਡ ਬਰਮਾ” ਵਿਚ ਕੀਤਾ ਸੀ। ਆਪ ਲਿਖਦੇ ਹਨ—

“ਰੂਸ ਸਰਕਾਰ ਭਾਵੇਂ ਭਾਰਤ ਵਰਸ ਵਿਚ ਰੂਸੀਆਂ ਵਿਰੁੱਧ ਬੜਾ ਜ਼ੋਰਦਾਰ ਫੁੰਡੀ ਪਰਚਾਰ ਕਰ ਰਹੀ ਸੀ ਪਰ ਉਸਦਾ ਅਸਰ ਉਲਟਾ ਹੋ ਰਿਹਾ ਸੀ—ਭਾਰਤ ਵਾਸੀ ਰੂਸੀਆਂ ਵੱਲ ਹੋਰ ਵੀ



ਜ਼ਿਆਦਾ ਖਿੱਚੇ ਜਾ ਰਹੇ ਸਨ, ਉਨ੍ਹਾਂ ਨੇ ਵਿਸ਼ਵਾਸ ਕਰਨਾ ਸ਼ੁਰੂ ਕਰ ਦਿਤਾ ਸੀ ਕਿ ੧੮੫੭ ਦੇ ਗ਼ਦਰ ਦੇ ਨੇਤਾ 'ਨਾਨਾ ਸਾਹਿਬ' ਭਜ ਕੇ ਰੂਸ ਚਲੇ ਗਏ ਹਨ ਅਤੇ ਜਨਰਲ 'ਸਕੋਸਕੋਬੋ' ਹੋਰ ਕੋਈ ਨਹੀਂ—ਖੁਦ ਨਾਨਾ ਸਾਹਿਬ ਹੀ ਹਨ।

“ਲੁਧਿਆਣੇ ਵਿਚ ਬਹੁਤ ਸਾਰੇ ਕੂਕੇ ਇਕ ਭਵਿਖਬਾਣੀ 'ਤੇ ਵਿਸ਼ਵਾਸ ਕਰਦੇ ਹਨ। ਉਹ ਭਵਿਖ ਬਾਣੀ ਹੈ ਕਿ ਰੂਸ ਭਾਰਤ ਵਿਚ ਆਏਗਾ ਤੇ ਅੰਗਰੇਜ਼ਾਂ ਦੀ ਗ਼ੁਲਾਮੀ ਤੋਂ ਭਾਰਤ ਨੂੰ ਆਜ਼ਾਦ ਕਰਾਏਗਾ।”

ਮਿਨਾਇਫ ਨੇ ਲਿਖਿਆ ਹੈ:

“ਬਹੁਤ ਵਾਰੀ ਕਈਆਂ ਨੇ ਆਣਕੇ ਮੈਨੂੰ ਭਰੋਸਾ ਦਿਵਾਇਆ ਹੈ ਕਿ ਜੇ ਰੂਸ ਭਾਰਤ ਉੱਤੇ ਹਮਲਾ ਕਰੇ ਤਾਂ ਬਹੁਤ ਸਾਰੇ ਅਸੰਤੁਸ਼ਟ ਭਾਰਤਵਾਸੀ ਰੂਸ ਦੇ ਪੱਖ ਵਿਚ ਲੜਨਗੇ।”

ਮਿਸਟਰ ਮਿਨਾਇਫ ਦਾ ਜਨਮ ੧੮੪੦ ਵਿਚ ਹੋਇਆ ਸੀ ਤੇ ਉਨ੍ਹਾਂ ਦੀ ਮੌਤ ਤਪਦਿਕ ਨਾਲ ੧੮੯੦ ਵਿਚ ਹੋਈ।

# ਰੂਸ ਦਰਬਾਰ ਵਿਚ ਕੂਕਾ ਨੇਤਾ ਗੁਰਚਰਨ ਸਿੰਘ

ਪੀ. ਸੀ. ਰਾਏ

ਸ੍ਰੀ ਪ੍ਰਫੁਲ ਚੰਦ੍ਰ ਰਾਏ ਦਾ ਇਹ ਲੇਖ ੧੯੫੮ ਵਿਚ ਤ੍ਰਿਵੇਂਦ੍ਰਮ(ਕੇਰਲ) ਵਿਚ ਹੋਏ ਭਾਰਤੀ ਇਤਿਹਾਸ ਰਿਕਾਰਡ ਕਮੀਸ਼ਨ ਦੇ ਸਾਲਾਨਾ ਸੰਮੇਲਨ ਵਿਚ ਪੜ੍ਹਿਆ ਗਿਆ ਸੀ ਤੇ ਇਸ ਲੇਖ ਰਾਹੀਂ ਆਪ ਨੇ ਭਾਰਤ ਦੇ ਇਤਿਹਾਸਕਾਰਾਂ ਨੂੰ ਪਹਿਲੀ ਵਾਰੀ ਸੂਬਾ ਗੁਰਚਰਨ ਸਿੰਘ ਰਾਹੀਂ ਬਣੇ ਭਾਰਤ-ਰੂਸ ਦੇ ਸੰਬੰਧਾਂ ਬਾਰੇ ਇਤਿਹਾਸਕ ਜਾਣਕਾਰੀ ਦਿੱਤੀ ਸੀ। ਸ੍ਰੀ ਰਾਏ, ਭਾਰਤ ਦੇ ਕੇਂਦਰੀ ਸੂਚਨਾ ਵਿਭਾਗ ਵਿਚ ਰੀਸਰਚ ਆਫੀਸਰ ਹਨ ਤੇ ਆਪ ਨਾਮਧਾਰੀ ਇਤਿਹਾਸ ਸੰਬੰਧੀ ਕੰਮ ਕਰ ਰਹੇ ਹਨ।

ਸ੍ਰੀ ਰਾਏ ਦਾ ਇਹ ਲੇਖ ਅਸੀਂ ਬੰਗਾਲੀ ਲੇਖਕਾਂ ਦੇ ਪਤ੍ਰ 'ਪਰੀਸ਼ਦ ਵਾਰਸ਼ਿਦ' ਵਿਚੋਂ ਅਨੁਵਾਦ ਕਰਕੇ ਦੇ ਰਹੇ ਹਾਂ ਤੇ ਇਸ ਲੇਖ ਨੂੰ ਛਾਪਣ ਦੀ ਆਗਿਆ ਦੇਣ ਬਦਲੇ ਅਸੀਂ ਆਪ ਦੇ ਰਿਣੀ ਹਾਂ।

—ਅਮਰ ਭਾਰਤੀ

ਉਨ੍ਹੀਵੀਂ ਸਦੀ ਦੇ ਅੱਧ ਵਿਚ ਬ੍ਰਿਟਿਸ਼ ਕਬਜ਼ੇ ਹੇਠਲੇ ਪੰਜਾਬ ਵਿਚ ਆਮ ਸਿੱਖਾਂ ਵਲੋਂ ਆਜ਼ਾਦੀ ਲਈ ਸੰਗ੍ਰਾਮ ਕੂਕਾ ਵਿਦਰੋਹ ਤੋਂ ਸ਼ੁਰੂ

ਹੋਇਆ ਨਾਮਧਾਰੀ ਸੰਪਦਾਏ ਹੀ ਕੂਕਾ ਨਾਮ ਨਾਲ ਪਰਸਿਧ ਹੈ। ਗੁਰੂ ਨਾਨਕ ਵਲੋਂ ਚਲਾਏ ਸਿਖ ਧਰਮ ਦੀ ਰਖਵਾਲੀ ਤੇ ਪਰਚਾਰ ਦੇ ਉਦੇਸ਼ ਨਾਲ ਹਥਰੋਂ ਦੇ ਵਾਸੀ ਗੁਰੂ ਬਾਲਕ ਸਿੰਘ ਨੇ ਇਸ ਸੰਪਰਦਾ ਦੀ ਰਚਨਾ ਕੀਤੀ।

ਨਿਰੋਲ ਧਰਮ-ਪ੍ਰੇਰਨਾ ਦੇ ਅਧੀਨ ਸੰਗਠਨ ਬਣਨ ਤੇ ਵੀ ਭਾਰਤ ਦੇ ਆਜ਼ਾਦੀ ਲਈ ਸੰਗ੍ਰਾਮ ਦੇ ਇਤਿਹਾਸ ਵਿਚ ਕੂਕਿਆਂ ਦੇ ਦਾਨ ਨੇ ਇਕ ਉਜਲੇ ਅਧਿਆਏ ਦੀ ਰਚਨਾ ਕੀਤੀ ਹੈ।

ਪੁਰਾਤਨ ਧਰਮ ਵਿਚ ਪਰਾਣਾ ਦਾ ਸੰਚਾਰ ਕਰਨ ਕਰ ਕੇ ਉਸ ਵੇਲੇ ਸਿਖ ਸੰਪਰਦਾ ਵਿਚੋਂ ਇਕ ਬੇ-ਮਿਸਾਲ ਰਾਜਨੀਤਕ ਚੇਤਨਾ ਵਿਸ਼ਟੀ ਗਚਰ ਹੋਈ। ਅਨੇਕਾਂ ਤਰ੍ਹਾਂ ਦੇ ਇਤਿਹਾਸਕ ਉਤਾਰਾਂ ਚੜ੍ਹਾਵਾਂ ਹਮਲਿਆਂ ਤੇ ਜਵਾਬਾਂ ਹਮਲਿਆਂ ਦੇ ਨਤੀਜੇ ਵਜੋਂ ਪੰਜਾਬ ਦੀ ਹਾਲਤ ਵਿਚ ਏਨੀ ਤੇਜ਼ੀ ਨਾਲ ਤਬਦੀਲੀ ਆਈ ਕਿ ਮਜਬੂਰੀ ਵਿਚ ਧਰਮ ਸੰਪਰਦਾ ਨੂੰ ਵੀ ਹਥਿਆਰਬੰਦ ਹੋਣਾ ਪਿਆ। ਬ੍ਰਿਟਿਸ਼ ਪੰਜੇ ਵਿਚੋਂ ਆਪਣੀ ਤੇ ਭਾਰਤ ਦੀ ਆਜ਼ਾਦੀ ਲਈ ਇਕ ਬਦੇਸ਼ੀ ਰਾਜ ਨਾਲ ਸੰਬੰਧ ਜੋੜ ਕੇ ਉਸ ਦੀ ਸਹਾਇਤਾ ਹਾਸਲ ਕਰਨ ਦਾ ਜਤਨ ਕਰਨਾ ਪਿਆ ਸਿਖ ਰਾਜ ਦੇ ਖਾਤਮੇ ਕਰਕੇ ਖਾਲਸਾ ਫੌਜ ਦੇ ਬਹੁਤੇ ਸਿਖ ਬੰਕਾਰ ਹੋ ਗਏ। ਉਨ੍ਹਾਂ ਲਈ ਨਿਰਾ ਖਤੀ ਬਾੜੀ ਉਤੇ ਨਿਰਭਰ ਰਹਿਣ ਤੋਂ ਬਿਨਾਂ ਹੋਰ ਕੋਈ ਚਾਰਾ ਨਹੀਂ ਸੀ। ਮੰਦੇ ਦਿਨਾਂ ਵਿਚ ਰੁਜ਼ਾਰਾ ਕਰਨ ਲਈ ਖੇਤੀ ਬਾੜੀ ਦਾ ਕੰਮ ਸ਼ੁਰੂ ਕਰਨ ਤੇ ਵੀ ਇਕ ਫੌਜੀ ਜਾਤੀ ਲਈ ਇਸ ਕੰਮ ਵਿਚ ਪੂਰੀ ਤਰ੍ਹਾਂ ਮਨ ਲਗਾਉਣਾ ਸੰਭਵ ਨਹੀਂ। ਖਾਸ ਕਰਕੇ ਬਹੁਤੇ ਲੋਕ ਬੇਜ਼ਮੀਨੇ ਹਲ ਵਾਹਕ ਸਨ—ਸੋ ਇਸ ਕੰਮ ਰਾਹੀਂ ਪਰਵਾਰ ਦਾ ਰੁਜ਼ਾਰਾ ਚਲਾਉਣਾ ਅੰਭਵ ਹੋ ਗਿਆ ਸੀ। ਸੋ ਇਸ ਜਾਤੀ ਵਿਚ ਬਹੁਤ ਹੀ ਜ਼ਿਆਦਾ ਬੰਚੇਨੀ ਦੀ ਹਾਲਤ ਪੈਦਾ ਹ ਗਈ। ਇਸ ਅਸੰਤੋਖ ਦੀ ਅੱਗ ਵਿਚ ਬਾਲਣ ਪਾਇਆ ਅੰਗ੍ਰੇਜ਼ਾਂ ਦੀ ਲੁਟ ਘਸੂਟ ਦੀ

ਨੀਤੀ ਨੇ। ਬੇਜ਼ਮੀਨ ਕਿਸਾਨ ਸਮਾਜ ਨੇ ਨਾਮਧਾਰੀ ਸੰਪਰਦਾ ਦੇ ਇਸ ਮੁੜ ਜਾਗਰਨ ਦੀ ਯੋਜਨਾ ਵਿਚ ਪੂਰੀ ਤਰ੍ਹਾਂ ਮਨ ਲਗਾਇਆ ਤੇ ਇਸ ਅੰਦੋਲਣ ਵਿਚੋਂ ਆਪਣੀ ਆਜ਼ਾਦੀ ਦਾ ਰਾਹ ਲੱਭਿਆ। ਕੂਕਾ ਸੰਪਰਦਾ ਦੇ ਬਾਨੀ ਤੇ ਗੁਰੂ ਬਾਲਕ ਸਿੰਘ ਦੇ ਉਤਰਾਧਿਕਾਰੀ ਜ਼ਿਲਾ ਲੁਧਿਆਣਾ ਦੇ ਗੁਰੂ ਰਾਮ ਸਿੰਘ ਜੀ ਦੀ ਅਸਾਧਾਰਨ ਸੰਗਠਨ ਪ੍ਰਤਿਭਾ, ਭਾਬਣ ਕਲਾ ਤੇ ਅਡੋਲ ਸਿਟਕ ਨੇ ਇਸ ਅੰਦੋਲਣ ਦੀ ਨੀਂਹ ਪੱਕੀ ਕਰ ਦਿੱਤੀ ਤੇ ਹੌਲੀ ਹੌਲੀ ਕੂਕਾ ਅੰਦੋਲਨ ਕਿਸਾਨ ਸਮਾਜ ਦਾ ਆਪਣਾ ਅੰਦੋਲਣ ਬਣ ਗਿਆ।

ਸਿੱਖਾਂ ਦੇ ਇਸ ਸੰਗਠਨ ਕਰਕੇ ਪੰਜਾਬ ਦੇ ਉਸ ਵੇਲੇ ਦੇ ਅੰਗਰੇਜ਼ ਹਾਕਮ ਬਹੁਤ ਹੀ ਘਬਰਾਏ। ਪੰਜਾਬ ਦੇ ਜਸ਼ਸੀ ਮਹਿਕਮੇ ਨੂੰ ਕੂਕਿਆਂ ਦੀਆਂ ਸਰਗਰਮੀਆਂ ਨੂੰ ਧਿਆਨ ਵਿਚ ਰਖਣ ਦਾ ਹੁਕਮ ਦਿੱਤਾ ਗਿਆ। ਗੁਰੂ ਰਾਮ ਸਿੰਘ ਜੀ ਦੇ ਬਾਹਰ ਅੰਦਰ ਜਾਣ ਆਉਣ ਉੱਤੇ ਪਾਬੰਦੀ ਲਗਾ ਦਿੱਤੀ ਗਈ। ਪੰਜਾਬ ਸਰਕਾਰ ਨੇ ਭਾਰਤ ਸਰਕਾਰ ਨੂੰ ਦਸਿਆ ਕਿ ਕੂਕੇ ਗੁਪਤ ਅੰਦੋਲਣ ਚਲਾ ਰਹੇ ਹਨ ਇਹ ਫਸਾਦੀ ਹਨ ਤੇ ਪੰਜਾਬ ਦੇ ਅਮਨ ਲਈ ਖਤਰਾ ਹਨ। ਨਤੀਜੇ ਵਜੋਂ ਤੁਛ ਕਾਰਨ ਤੋਂ ਰਾਜ-ਸ਼ਕਤੀ ਨਾਲ ਕੂਕਿਆਂ ਦਾ ਸੰਘਰਸ਼ ਅਰੰਭ ਹੋ ਗਿਆ। ਅੰਗਰੇਜ਼ ਹਾਕਮਾਂ ਵਲੋਂ ਗੁਰੂ ਹੱਤਿਆ ਬੰਦ ਕਰਨ ਦਾ ਇਕਰਾਰ ਤੋੜਨ ਤੇ ਮਿਲਰ ਕੋਟਲੇ ਵਿਚ ਕੂਕਿਆਂ ਵਲੋਂ ਜਿਹੜਾ ਸੁਤੇ ਸਿੱਧ ਵਿਰੋਧ ਉਠਿਆ, ਹਾਕਮਾਂ ਵਲੋਂ ਉਸਨੂੰ ਦਬਾਉਣ ਲਈ ਪਰਚੈਂਡ ਦਮਨ ਨੀਤੀ ਅਪਣਾਏ ਜਾਣ ਕਰਕੇ ਉਹ ਬਗ਼ਾਵਤ ਵਿਆਪਕ ਵਿਦਰੋਹ ਦਾ ਰੂਪ ਧਾਰ ਗਿਆ।

ਅਨੇਕਾਂ ਵਿਦਰੋਹੀ ਕੂਕਿਆਂ ਨੇ ਜੰਗ ਵਿਚ ਸ਼ਹੀਦੀਆਂ ਪਾਈਆਂ। ਇਕ ਅਦਾਲਤੀ ਢੰਗ ਰਚ ਕੇ ਉਸਦੇ ਫੈਸਲੇ ਅਨੁਸਾਰ ਬਹੁਤ ਸਾਰੇ ਵਿਦਰੋਹੀਆਂ ਨੂੰ ਅੱਗ ਉਗਲਦੀਆਂ ਤੋਪਾਂ ਅਤੇ ਖਲਿਹਾਰ

ਕੇ ਉੜਾ ਦਿਤਾ ਗਿਆ। ਕੁਝ ਦੋਸ਼ ਭਗਤਾਂ ਨੂੰ ਜੇਹਲਾਂ ਦੀਆਂ ਕੰਧਾਂ ਪਿਛੇ ਡੱਕ ਦਿਤਾ ਗਿਆ। ਅਤੇ ਅੰਤ ਵਿਚ ਕੂਕਾ ਨੇਤਾ ਗੁਰੂ ਰਾਮ ਸਿੰਘ ਜੀ ਨੂੰ ਦੇਸ਼ ਨਿਕਾਲਾ ਦੇ ਕੇ ਬਰਮਾ ਦੀ ਮਰਗੋਈ ਜੇਲ੍ਹ ਵਿਚ ਭੇਜ ਦਿਤਾ।

ਬਦੇਸ਼ੀ ਹਾਕਮਾਂ ਦੇ ਜ਼ੁਲਮਾਂ ਨਾਲ ਅੰਦੋਲਣ ਦੀ ਰਫ਼ਤਾਰ ਕੁਝ ਹੁਕ ਜਾਣ ਤੇ ਵੀ ਉਸ ਦੀਧਾਰਾ ਫਲਗੂ ਨਦੀ ਵਾਂਗ ਲੋਕ-ਅੱਖਾਂ ਤੋਂ ਉਹਲੇ ਉਹਲੇ ਵਹਿੰਦੀ ਰਹੀ। ਇਸ ਗੁਪਤ ਅੰਦੋਲਣ ਦੀ ਅਗਵਾਈ ਗੁਰੂ ਰਾਮ ਸਿੰਘ ਜੀ ਦੇ ਭਰਾਤਾ ਬੁੱਧ ਸਿੰਘ ਜੀ ਨੇ ਸੰਭਾਲ ਲਈ। ਮਰਗੋਈ ਜੇਲ੍ਹ ਵਿਚ ਨਿਰਵਾਸਿਤ ਗੁਰੂ ਨਾਲ ਚਿੱਠੀ ਪਤਰ ਦੇ ਸੰਬੰਧ ਜੋੜਨੇ ਅਤੇ ਅੰਗਰੇਜ਼ ਵਿਰੋਧੀ ਸੰਗ੍ਰਾਮ ਵਿਚ ਰੂਸੀ ਸ਼ਕਤੀ ਦੀ ਸਹਾਇਤਾ ਪ੍ਰਾਪਤੀ ਦੇ ਜਤਨ ਕੂਕਾ ਅੰਦੋਲਣ ਕਾਰੀਆਂ ਵਲੋਂ ਬਾਅਦ ਵਿਚ ਅਪਣਾਏ ਜਾਣ ਵਾਲੇ ਗੁਪਤ ਦਾਅ ਪੋਚਾਂ ਦੀ ਖ਼ਾਸ ਮਹਾਨਤਾ ਹੈ।

ਅਜੇਹੇ ਸਮੇਂ ਅੰਗਰੇਜ਼-ਅਫ਼ਗਾਨ ਜੰਗ ਨੇ ਇਸ ਨਵੇਂ ਤਰੀਕੇ ਨੂੰ ਅਮਲ ਵਿਚ ਲਿਆਉਣ ਵਿਚ ਕਾਫ਼ੀ ਮਦਦ ਕੀਤੀ। ਮੁਸਲਿਮ ਧਰਮ ਨੂੰ ਮੰਨਣ ਵਾਲੇ ਅਫ਼ਗਾਨ, ਸਿਖਾਂ ਲਈ ਭਾਵੇਂ ਕਿੰਨੇ ਵੀ ਓਪਰੇ ਹੋਣ ਪਰ ਅੰਗਰੇਜ਼ਾਂ ਨੂੰ ਕਢਣ ਦੇ ਮਾਮਲੇ ਵਿਚ ਉਹ ਸਿਖਾਂ ਦੇ ਭਾਈ-ਵਾਲ ਬਣ ਗਏ। ਜੰਗ ਵਿਚ ਥੱਕੇ ਹਾਰੇ ਅੰਗਰੇਜ਼ਾਂ ਨੂੰ ਇਸ ਸੰਕਟ ਵੇਲੇ ਅੰਤਮ ਸੱਟ ਮਾਰਨ ਲਈ ਕੂਕਾ ਨੇਤਾਵਾਂ ਨੇ ਤਿਆਰੀ ਕੀਤੀ। ਮੱਧ ਏਸ਼ੀਆ ਵਿਚ ਰੂਸੀ ਸਾਮਰਾਜ ਦੇ ਲਗਾਤਾਰ ਪਸਾਰੇ ਦੀ ਗੱਲ ਕੂਕਿਆਂ ਤੋਂ ਟੁਕੀ ਨਹੀਂ ਸੀ ਹੋਈ। ਉਨ੍ਹਾਂ ਦਾ ਦ੍ਰਿੜ੍ਹ ਵਿਸ਼ਵਾਸ ਸੀ—ਅੰਗਰੇਜ਼ੀ ਹਕੂਮਤ ਦਾ ਖਾਤਮਾ ਕਰਨ ਲਈ ਅਫ਼ਗਾਨਿਸਤਾਨ ਦੇ ਰਾਹੀਂ ਰੂਸ ਕਿਸੇ ਨਾ ਕਿਸੇ ਦਿਨ ਜ਼ਬਰਦਸਤ ਹਮਲਾ ਕਰੇਗਾ। ਨੇਤਾਵਾਂ ਨੇ ਫੈਸਲਾ ਕੀਤਾ—ਮੱਧ ਏਸ਼ੀਆ ਦੇ ਰੂਸੀ ਦਰਬਾਰ ਵਿਚ ਦੂਤ ਘਲ ਕੇ ਰੂਸ ਦੇ ਹਾਕਮਾਂ ਨੂੰ ਭਰੋਸਾ ਦਿਵਾਇਆ ਜਾਵੇ ਕਿ ਉਨ੍ਹਾਂ ਵਲੋਂ ਭਾਰਤ ਵਿਚ

ਅੰਗ੍ਰੇਜ਼ੀ ਰਾਜ ਉਤੇ ਹਮਲਾ ਕਰਦਿਆਂ ਹੀ ਸਾਰੇ ਭਾਰਤ ਵਾਸੀ ਉਨ੍ਹਾਂ ਦੀ ਇਸ ਅੰਗ੍ਰੇਜ਼ ਵਿਰੋਧੀ ਲੜਾਈ ਵਿਚ ਪੂਰਾ ਪੂਰਾ ਸਾਥ ਦੇਣਗੇ। ਕੂਕਾ-ਰੂਸ ਸਹਿਯੋਗ ਨਾਲ ਭਾਰਤ ਵਰਸ ਵਿਚੋਂ ਅੰਗ੍ਰੇਜ਼ਾਂ ਦਾ ਰਾਜ ਖ਼ਤਮ ਹੋ ਜਾਏਗਾ। ਇੰਜ ਮਹਾਰਾਜਾ ਰਣਜੀਤ ਸਿੰਘ ਦਾ ਪੁਤਰ ਦਲੀਪ ਸਿੰਘ ਮੁੜ ਪੰਜਾਬ ਦਾ ਰਾਜ ਸਿੰਘਾਸਨ ਹਾਸਿਲ ਕਰੇਗਾ। ਤੇ ਦੂਜੇ ਬੰਨੇ ਪੱਛਮ ਵਿਚ ਰੂਸੀ ਸ਼ਕਤੀ ਸ਼ਰੋਮਣੀ ਸ਼ਕਤੀ ਬਣ ਜਾਏਗੀ।

ਪਰ ਇਸ ਯੋਜਨਾ ਨੂੰ ਉਨ੍ਹਾਂ ਹਾਲਤਾਂ ਵਿਚ ਅਮਲੀ ਰੂਪ ਦੇਣਾ ਇਕ ਬਹੁਤ ਹੀ ਔਖਾ ਕੰਮ ਸੀ। ਇਕ ਤਾਂ ਮੱਧ ਏਸ਼ੀਆ ਦੇ ਬਿਖੜੇ ਅਲੰਘ ਰਾਹਾਂ ਨੂੰ ਪਾਤ ਕਰਕੇ ਜਾਣਾ ਔਖਾ ਸੀ, ਦੂਜਾ ਭਾਰਤ ਵਰਸ ਦੀ ਉਸ ਵੇਲੇ ਦੀ ਵਿਸ਼ੇਸ਼ ਰਾਜਨੀਤਕ ਪਰਸਥਿਤੀ ਦਾ ਵਿਸ਼ਲੇਸ਼ਣ ਕਰਕੇ ਰੂਸ ਦੇ ਹਾਕਮਾਂ ਨੂੰ ਅੰਗ੍ਰੇਜ਼ ਵਿਰੋਧੀ ਚੜ੍ਹਾਈ ਲਈ ਤਿਆਰ ਕਰਨਾ ਵੀ ਔਖਾ ਨਹੀਂ ਸੀ।

ਅੰਗ੍ਰੇਜ਼ ਤੇ ਅਫ਼ਗਾਨ ਹਾਕਮਾਂ ਦੀ ਸਾਵਧਾਨ ਨਜ਼ਰ ਤੋਂ ਬਚ ਕੇ ਜੰਗ ਨਾਲ ਤਬਾਹ ਹੋਏ ਦੇਸ਼ ਦੇ ਵਿਚੋਂ ਦੀ ਨੰਘ ਕੇ ਜਾਣ ਲਈ ਖਾਸ ਕਿਸਮ ਦੀ ਦਲੇਰੀ ਤੇ ਭੁੱਖੀ ਮੌਤ ਦੀ ਲੋੜ ਸੀ। ਕੂਕਾ ਅੰਦੋਲਨ ਦੇ ਅੰਤਿਮ ਅਧਿਆਇ ਦੇ ਨਾਇਕ ਬਾਬਾ ਗੁਰਚਰਨ ਸਿੰਘ ਨੇ ਆਪਣਾ ਸਿਰ ਤਲੀ ਤੇ ਧਰ ਕੇ ਇਹ ਵਡੀ ਜ਼ਿੰਮੇਵਾਰੀ ਸੰਭਾਲ ਲਈ। ਗੁਰੂ ਨਾਨਕ ਦੇ ਸਿਖ ਤੇ ਸਹਿਯੋਗੀ ਭਾਈ ਪਿਰਾਨਾ, ਗੁਰਚਰਨ ਸਿੰਘ ਦੇ ਪੁਰਖਿਆਂ ਵਿਚੋਂ ਸਨ। ਭਾਈ ਪਿਰਾਣਾ ਨੇ ਸਿਖੀ ਦੇ ਪਰਚਾਰ ਲਈ ਕਾਬੁਲ ਵਿਚ ਇਕ ਧਰਮਸ਼ਾਲਾ ਬਣਾਈ ਸੀ। ਉਥੇ ਬਹੁਤ ਸਾਰੇ ਲੋਕ ਉਨ੍ਹਾਂ ਦੇ ਚਲੇ ਬਣ ਗਏ ਸਨ। ਛੋਟੇ ਹੁੰਦਿਆਂ ਤੋਂ ਹੀ ਕਾਬੁਲ ਵਿਚ ਜਾਂਦੇ ਆਉਂਦੇ ਗੁਰਚਰਨ ਸਿੰਘ ਨੇ ਉਤਤਾਪਿਕਾਰੀ ਦੇ ਸਿਲਸਲੇ ਵਿਚ ਧਰਮਸ਼ਾਲਾ ਦੇ ਰਖਸ਼ਕ ਤੇ ਧਰਮ ਉਪਦੇਸ਼ਕ ਦੀ ਥਾਂ ਸੰਭਾਲੀ ਅਤੇ ਉਸਦਾ ਕਾਬੁਲ ਆਉਣਾ ਜਾਣਾ ਬਣਿਆਂ ਰਿਹਾ। ਜਵਾਨੀ ਵਿਚ

ਮਹਾਰਾਜਾ ਰਣਜੀਤ ਸਿੰਘ ਦੀ ਫੌਜ ਵਿਚ ਰਹਿਣ ਤੋਂ ਬਾਅਦ ਵੀ ਉਸਦਾ ਕਾਬੁਲ ਵਿਚ ਆਉਣਾ ਜਾਣਾ ਬਰਾਬਰ ਜਾਰੀ ਰਿਹਾ। ਸੰਨ ੧੮੪੯ ਵਿਚ ਹੋਰ ਸਿਖ ਫੌਜੀਆਂ ਦੇ ਨਾਲ ਨਾਲ ਉਸ ਕੋਲੋਂ ਵੀ ਹਥਿਆਰ ਲੈ ਲਏ ਗਏ ਸਨ ਤੇ ਉਹ ਜ਼ਿਲਾ ਸਿਆਲਕੋਟ ਦੇ ਪਿੰਡ ਚੱਕ ਰਾਮਦਾਸ ਵਿਚ ਅਪਣੇ ਜੱਦੀ ਘਰ ਵਿਚ ਜਾ ਕੇ ਵਾਹੀ ਦੇ ਕੰਮ ਵਿਚ ਲਗ ਗਿਆ ਸੀ। ਲਗਭਗ ਸੰਨ ੧੮੭੦ ਦੇ ਲਾਗੇ ਚਾਗੇ ਗੁਰੂ ਰਾਮ ਸਿੰਘ ਜੀ ਨੇ ਧਰਮ ਪਰਚਾਰ ਦੇ ਸਿਲਸਲੇ ਵਿਚ ਆਇਆਂ ਹੋਇਆਂ ਗੁਰਚਰਨ ਸਿੰਘ ਦੇ ਘਰ ਦਰਸ਼ਨ ਦਿੱਤੇ ਤੇ ਉਸਦੀ ਸੇਵਾ ਅਤੇ ਨਿਮਰਤਾ ਤੇ ਖੁਸ਼ ਹੋ ਕੇ ਤੇਸ ਨੂੰ ਕੂਕਾ ਮਹੰਤ ਦੀ ਪਦਵੀ ਦਿੱਤੀ।

ਕੂਕਾ ਵਿਦਰੋਹ ਵਿਚ ਗੁਰਚਰਨ ਸਿੰਘ ਦਾ ਕੋਈ ਹਿੱਸਾ ਨਹੀਂ ਸੀ। ਕਿਉਂਕਿ ਵਿਦਰੋਹ ਵੇਲੇ ਉਹ ਕਾਬੁਲ, ਗ਼ਜ਼ਨੀ ਆਦਿ ਥਾਵਾਂ ਤੇ ਘੁੰਮ ਰਿਹਾ ਸੀ ਤੇ ਪੰਜਾਬ ਤੋਂ ਬਾਹਰ ਸੀ। ਘਰ ਮੁੜ ਕੇ ਕੂਕਾ ਵਿਦਰੋਹ ਦੀ ਨਾਕਾਮੀ ਨੂੰ ਦਿਲੋਂ ਪਰਵਾਨ ਕਰਨਾ ਉਸ ਲਈ ਅਸੰਭਵ ਹੋ ਗਿਆ। ਆਪਣੇ ਦੇਸ਼ ਤੇ ਆਪਣੀ ਜਾਤੀ ਦੀ ਖੁੱਸ ਚੁਕੀ ਮਰਯਾਦਾ ਨੂੰ ਮੁੜ ਹਾਸਿਲ ਕਰਨ ਲਈ ਉਸਨੇ ਕਮਰ ਕੱਸੇ ਕਰ ਲਏ। ਮੌਕਾ ਮਿਲਦਿਆਂ ਹੀ ਗੁਰੂ ਰਾਮ ਸਿੰਘ ਜੀ ਵੱਲੋਂ ਲਿਖਵਾਏ ਸ਼ੁਨੇਹੇ ਨੂੰ ਲੈਕੇ ਬਿਨਾਂ ਝਿਜਕ ਉਸ ਨੇ ਮੱਧ ਏਸ਼ੀਆ ਦੇ ਬਿਖੜੇ ਰਾਹਾਂ ਨੂੰ ਪਾਰ ਕਰਨਾ ਸ਼ੁਰੂ ਕਰ ਦਿਤਾ। ਘਰ ਦਾ ਮੋਹ ਬਿਰਧ ਨੂੰ ਬੋੜਾ ਹੀ ਸੀ। ਬਦੇਸ਼ ਯਾਤਰਾ ਤੋਂ ਪਹਿਲਾਂ ਘਰ ਵਾਲਿਆਂ ਨੂੰ ਉਹ ਸਿਰਫ਼ ਏਨਾ ਹੀ ਆਖ ਗਿਆ ਕਿ ਇਸ ਵਾਟ ਵੀ ਉਹ ਪਹਿਲਾਂ ਵਾਂਗ ਕਾਬੁਲ ਹੀ ਜਾਏਗਾ।

ਅੰਗਰੇਜ਼ ਤੇ ਅਫ਼ਗ਼ਾਨ ਹਾਕਮਾਂ ਦੀ ਸਾਵਧਾਨ ਨਜ਼ਰ ਤੋਂ ਬਚਦਾ ਹੋਇਆ ਗੁਰਚਰਨ ਸਿੰਘ ੯ ਮਈ ੧੮੭੯ ਨੂੰ ਰੂਸੀ ਤੁਰਕਿਸਤਾਨ ਦੇ ਸਰਹੱਦੀ ਸ਼ਹਿਰ ਕੁਟਾਰਕੁਗਾਨ ਵਿਚ ਜਾ ਪਹੁੰਚਾ। ਇਸ ਬਿਰਧ ਸਿਖ ਦੀ ਆਮਦ ਅਤੇ ਖਾਸ ਕਰਕੇ ਉਸ ਦੇ ਹਥ ਵਿਚਲੀ



ਚਿੱਠੀ ਨੇ ਬਹਿਰ ਵਾਸੀਆਂ ਵਿਚ ਕਾਫੀ ਹਲਚਲ ਮਚਾ ਦਿੱਤੀ। ਜਰਾ-  
ਵਾਸਗਸਕ ਦੇ ਹਾਕਮ ਮੇਅਰ ਜਨਰਲ ਐਨ. ਈ. ਈਵਾਨੋਵ ਕੋਲ  
ਖਬਰ ਪਹੁੰਚਣ ਤੇ ਉਸਨੇ ਗੁਰਚਰਨ ਸਿੰਘ ਨੂੰ ਸਮਰਕੰਦ ਆਉਣ  
ਲਈ ਸੱਦਾ ਘੱਲਿਆ ਪਰ ਈਵਾਨੋਵ ਨੂੰ ਗੁਰਮੁਖੀ ਅੱਖਰਾਂ ਵਿਚ ਲਿਖੀ  
ਚਿੱਠੀ ਦਾ ਭਾਵ ਸਮਝੋਣਾ ਭਾਸ਼ਾ ਦੀ ਦੂਰੀ ਕਰਕੇ ਗੁਰਚਰਨ ਸਿੰਘ  
ਲਈ ਲਗ-ਭਗ ਅਸੰਭਵ ਹੋ ਗਿਆ। ਖੁਬਕਿਸਮਤੀ ਨੂੰ ਸਮਰਕੰਦ  
ਦਰਬਾਰ ਵਿਚ ਗਏ ਹੋਏ ਇਕ ਭਾਰਤੀ ਵਪਾਰੀ ਨੇ ਪਹਿਲਾਂ ਉਸ  
ਚਿੱਠੀ ਦਾ ਫ਼ਾਰਸੀ ਭਾਸ਼ਾ ਵਿਚ ਤਰਜਮਾ ਕੀਤਾ। ਫ਼ਾਰਸੀ ਤੋਂ ਰੂਸੀ  
ਭਾਸ਼ਾ ਵਿਚ ਉਲਥਾਉਣਾ ਓਨਾਂ ਔਖਾ ਕੰਮ ਨਹੀਂ ਸੀ, ਕਿਉਂਕਿ ਮੱਧ  
ਏਸ਼ੀਆ ਵਿਚ ਫ਼ਾਰਸੀ ਤੇ ਰੂਸੀ ਭਾਸ਼ਾਵਾਂ ਜਾਨਣ ਵਾਲੇ ਬਹੁਤ ਸਨ।  
ਇਸ ਚਿੱਠੀ ਵਿਚ ਰੂਸੀ ਹਾਕਮ ਨੂੰ ਸੰਬਧਨ ਕਰਕੇ ਲਿਖਿਆ ਸੀ—

‘ਸੰਤ ਖਾਲਸੇ ਵਲੋਂ ਸਤਿ ਸ੍ਰੀ ਅਕਾਲ ਪਹੁੰਚੇ। ਮੈਂ ਅਪਣੇ  
ਸਹਿਯੋਗੀ ਗੁਰਚਰਨ ਸਿੰਘ ਨੂੰ ਆਪ ਵੱਲ ਭੇਜ ਰਿਹਾ ਹਾਂ। ਇਹ  
ਆਪ ਨੂੰ ਸਾਰੀ ਗੱਲ ਖੋਲ੍ਹ ਕੇ ਦੱਸੇਗਾ।

ਗੁਰੂ ਗੋਬਿੰਦ ਸਿੰਘ ਜੀ ਬਹੁਤ ਚਿਰ ਪਹਿਲਾਂ ਆਖ ਗਏ  
ਸਨ—ਔਰੰਗਜ਼ੇਬ ਦੇ ਅਤਿਆਚਾਰ ਤੋਂ ਖਾਲਸੇ ਦੇ ਮੁਕਤ ਹੋ ਜਾਣ ਤੇ  
ਵੀ ਅੰਗਰੇਜ਼ ਉਸ ਨੂੰ ਹਰਾਕੇ ਰਾਜ ਕਰਨਾ ਸ਼ੁਰੂ ਕਰ ਦੇਣਗੇ। ਉਸ ਤੋਂ  
ਬਾਅਦ ਰੂਸ ਆਏਗਾ, ਉਹ ਜਿੱਤੇਗਾ ਤੇ ਅੰਗਰੇਜ਼ਾਂ ਨੂੰ ਭਾਜੜਾਂ  
ਪੈਣਗੀਆਂ। ਗੁਰੂ ਨਾਨਕ ਨੇ ਆਪ ਆਖਿਆ ਹੈ—ਪਵਿਤਰ ਧਰਮ  
ਰੱਖਿਆ ਲਈ ਮੈਂ ਫਿਰ ਦੇਹ ਦੂਪ ਵਿਚ ਆਵਾਂਗਾ। ਸ਼ੇਸ਼ ਨਾਗ  
ਪ੍ਰਿਥਵੀ ਦਾ ਆਸਰਾ ਹੈ, ਉਸ ਦਾ ਅੰਤ ਹੈ; ਪਰ ਬ੍ਰਹਮਾਂ ਤੇ ਵਿਸ਼ਨੂੰ  
ਜਿਨ੍ਹਾਂ ਦਾ ਆਧਾਰ ਸਤਿ ਤੇ ਦਇਆ ਹੈ ਉਨ੍ਹਾਂ ਦਾ ਅੰਤ ਨਹੀਂ। ਮੈਂ  
ਇਕ ਖ਼ੂਨੀ ਸੰਗ੍ਰਾਮ ਸ਼ੁਰੂ ਕਰਾਂਗਾ। ਪਰ ਸਾਧੂ ਸੱਜਣ ਇਸ ਲਹੂ ਦੇ  
ਹੜ੍ਹ ਨੂੰ ਵੇਖ ਨਹੀਂ ਡਰਨਗੇ, ਕਿਉਂਕਿ ਛੁਟਕਾਰਾ ਲਹੂ-ਵਹਿਣ ਰਾਹੀਂ

ਆਵੇਗਾ। ਲਹੌਰ ਵਿਚ ਜਦੋਂ ਜੰਗ ਹੋਵੇਗੀ ਉਦੋਂ ਲਹੂ ਦੀ ਨਦੀ ਚੱਲੇਗੀ। ਦੁਸ਼ਮਣ ਨੂੰ ਹਥਿਆਰ ਦੇ ਘੋੜੇ ਨਹੀਂ ਲੱਭਣਗੇ। ਇਕ ਦਿਨ ਲਈ ਇਕ ਰੁਪਇਆ ਦੇਣਾ ਮੰਨਣ ਵੇਲੇ ਉਨ੍ਹਾਂ ਨੂੰ ਭਾੜੇ ਦੇ ਸਿਪਾਹੀ ਨਹੀਂ ਮਿਲਣਗੇ—ਅਕਾਲ ਪੁਰਖ ਸਾਡੀ ਸਹਾਇਤਾ ਤੇ ਆਏਗਾ—ਉਸ ਦੀ ਜੈ ਹੋਵੇਗੀ ਹੀ।

“ਸਾਡੇ ਹੱਥ ਵਿਚ ਤਿੰਨ ਲੱਖ ਪੰਦਰਾਂ ਹਜ਼ਾਰ ਫੌਜ ਹੈ। ਲੋੜ ਪੈਣ ਤੇ ਹੋਰ ਵੀ ਇਕੱਠੀ ਕਰਨੀ ਮੁਸ਼ਕਲ ਨਹੀਂ ਹੋਵੇਗੀ। ਅੰਗਰੇਜ਼ ਭਾਰਤ ਵਰਸ਼ ਉਤੇ ਚੌਤੀ ਸਾਲ ਰਾਜ ਕਰੇਗਾ। ੩੨ ਸਾਲ ਬੀਤ ਗਏ ਹਨ, ਬਾਕੀ ਹਨ ਸਿਰਫ਼ ਦੋ ਸਾਲ। ਅਕਾਲ ਪੁਰਖ ਆਪ ਅੰਗਰੇਜ਼ਾਂ ਦੀਆਂ ਬੈਰਕਾਂ ਖ਼ਾਲੀ ਕਰਾਵੇਗਾ, ਸਾਰੇ ਸਿਖ ਬਗ਼ਾਵਤ ਦਾ ਐਲਾਨ ਕਰਨਗੇ—ਅਸੀਂ ਜੰਗ ਕਰਾਂਗੇ।

“ਜਿਸ ਥਾਂ ਤੇ ਜਿੰਨੇ ਨਾਮਧਾਰੀ ਸਿਖ ਹਨ ਉਹ ਸਾਰੇ ਇਸ ਮੁਕਤੀ ਸੰਗ੍ਰਾਮ ਵਿਚ ਨਿਤਰਨਗੇ। ਇਸ ਜੁੱਧ ਵਿਚ ਨਾਮਧਾਰੀ ਸਿੰਘਾਂ ਨਾਲ ਰਲਕੇ ਜਿਹੜੇ ਅੰਗਰੇਜ਼ ਦੀ ਗੋਲੀ ਨਾਲ ਸ਼ਹੀਦ ਹੋਣਗੇ, ਉਹ ਅਕਾਲ ਪੁਰਖ ਦੇ ਸੱਚੇ ਸੇਵਕ ਹੋਣਗੇ।

“ਗੁਰੂ ਨਾਨਕ ਨੇ ਦ੍ਰਿੜ੍ਹਤਾ ਨਾਲ ਐਲਾਨ ਕੀਤਾ ਸੀ, ਤੁਸੀਂ ਜ਼ਰੂਰ ਹੀ ਸਾਡੀ ਸਹਾਇਤਾ ਕਰੋਗੇ। ਤਿੰਨ ਲੱਖ ੧੫ ਹਜ਼ਾਰ ਸਿੱਖ ਤੁਹਾਡੇ ਨਾਲ ਹੋਣਗੇ ਹੋਰ ਵੀ ਬੇਅੰਤ ਰਲ ਜਾਣਗੇ। ਤੁਸੀਂ ਆਣਕੇ ਸਾਨੂੰ ਜਿਵੇਂ ਚਲਾਓਗੇ, ਅਸੀਂ ਉਸੇ ਤਰ੍ਹਾਂ ਹੀ ਚੱਲਾਂਗੇ। ਜਦੋਂ ਗੁਰੂ ਗੋਬਿੰਦ ਸਿੰਘ ਜੀ ਨੂੰ ਪੁੱਛਿਆ ਗਿਆ ਸੀ ਕਿ ਜੁੱਧ ਕਿੱਥੇ ਹੋਵੇਗਾ। ਤਾਂ ਉਨ੍ਹਾਂ ਨੇ ਜਵਾਬ ਵਿਚ ਕਿਹਾ ਸੀ, ਪਹਿਲਾਂ ਕਾਬੁਲ ਪਹਾੜ ਤੇ ਫਿਰ ਖਾਸ ਕਾਬੁਲ ਵਿਚ, ਉਸ ਤੋਂ ਬਾਅਦ ਜਮਰੋਦ ਜੰਮੂ, ਲਾਹੌਰ ਤੇ ਫਿਰ ਜਪੁਰ ਵਿਚ। ਅੰਤਮ ਜੁੱਧ ਲੁਧਿਆਣੇ ਵਿਚ ਹੋਵੇਗਾ।

“ਬਾਬਾ ਬੁਧ ਸਿੰਘ ਸਭ ਕੁਝ ਜਾਣਦੇ ਹਨ। ਉਹ ਪਿਛੇ ਹਨ

੩੪ ਸੂਬੇ ਉਨ੍ਹਾਂ ਦੇ ਹੁਕਮ ਵਿਚ ਹਨ।”

ਇਸ ਚਿੱਠੀ ਨੇ ਰੂਸ ਦਰਬਾਰ ਵਿਚ ਰੂਸੀ ਹਾਕਮਾਂ ਨੂੰ ਦੰਗ ਕਰ ਦਿੱਤਾ। ਕਿਉਂਕਿ ਇਸ ਤੋਂ ਪਹਿਲਾਂ ਜਿਹੜੇ ਮੱਧ ਏਸ਼ੀਆ ਦੇ ਰੂਸੀ ਦਰਬਾਰ ਵਿਚ ਭਾਰਤ ਵਰਸ਼ ਦੀ ਪ੍ਰਤੀਨਿਧਤਾ ਕਰਨ ਲਈ ਆਏ ਸਨ ਉਹ ਕਸ਼ਮੀਰ ਤੇ ਇੰਦੌਰ ਦੇ ਰਾਜਿਆਂ ਵਲੋਂ ਘੱਲੇ ਹੋਏ ਦੂਤ ਸਨ। ਗੁਰਚਰਨ ਸਿੰਘ ਇਕ ਏਪਛਾਣ ਆਮ ਹਿੰਦੁਸਤਾਨੀਆਂ ਦਾ ਪ੍ਰਤੀਨਿਧ ਸੀ। ਸੋ ਹਿੰਦੁਸਤਾਨ ਦੀ ਅਸਲ ਹਾਲਤ ਅਤੇ ਇਸ ਚਿੱਠੀ ਦੇ ਘਲਣ ਦੇ ਮੂਲ ਉਦੇਸ਼ ਬਾਰੇ ਗੁਰਚਰਨ ਸਿੰਘ ਨੂੰ ਅਨੇਕਾਂ ਤਰ੍ਹਾਂ ਦੇ ਸਵਾਲ ਪੁੱਛੇ ਗਏ। ਸਰਕਾਰੀ ਹਾਕਮ ਐਨ. ਏ. ਕਰੋਲਕੋਵ ਦੇ ਸਵਾਲਾਂ ਦੇ ਜਵਾਬ ਵਿਚ ਗੁਰਚਰਨ ਸਿੰਘ ਨੇ ਕਿਹਾ ਕਿ ਹੁਣ ਰਾਮ ਸਿੰਘ ਜੀ ਦੇ ਦੇਸ਼ ਨਿਕਾਲੇ ਤੋਂ ਬਾਅਦ ਉਨ੍ਹਾਂ ਦੇ ਭਰਾਤਾ ਬਧ ਸਿੰਘ ਜੀ ਨੇ ਫੂਕਾ ਸੰਪਰਦਾ ਦੀ ਅਗਵਾਈ ਸੰਭਾਲੀ ਹੈ। ਰੂਸੀ ਹਾਕਮਾਂ ਤਕ ਚਿੱਠੀ ਪੁਚਾ ਦੇਣ ਦੀ ਜ਼ਿੰਮੇਵਾਰੀ ਉਨ੍ਹਾਂ ਨੇ ਆਪ ਗੁਰਚਰਨ ਸਿੰਘ ਨੂੰ ਸੌਂਪੀ ਹੈ। ਕਰੋਲਕੋਵ ਨੇ ਗੁਰਚਰਨ ਸਿੰਘ ਬਾਰੇ ਕਿਹਾ—

‘ਗੁਰਚਰਨ ਸਿੰਘ ਦਾ ਅਟੁਟ ਵਿਸ਼ਵਾਸ ਹੈ, ਕਿ ਰੂਸੀ ਫੌਜ ਦੇ ਭਾਰਤ ਵਰਸ਼ ਵਿਚ ਪੈਰ ਰੱਖਦਿਆਂ ਹੀ ਹਰ ਇਕ ਭਾਰਤ ਵਾਸੀ ਬਿਨਾਂ ਜ਼ਾਤ-ਧਰਮ ਦਾ ਵਿਚਾਰ ਕੀਤਿਆਂ ਅੰਗਰੇਜ਼ਾਂ ਦੇ ਖਿਲਾਫ਼ ਬਗ਼ਾਵਤ ਕਰੇਗਾ। ਇਸ ਵਿਸ਼ਵਾਸ ਦੇ ਮੂਲ ਵਿਚ ਫਿਰੰਗੀ (ਅੰਗਰੇਜ਼ਾਂ) ਦੇ ਪੰਜਾਬ ਉੱਤੇ ਕਬਜ਼ੇ ਤੋਂ ਬਹੁਤ ਪਹਿਲਾਂ ਸਾਧੂ-ਸੰਤਾਂ ਦੀ ਭਵਿੱਖ ਬਾਣੀ ਹੈ।’

ਕਰੋਲਕੋਵ ਦੀ ਇਸ ਗੱਲੇ ਵਿਚ ਖਾਸ ਕਰਕੇ ਦਸਿਆ ਗਿਆ ਹੈ ਕਿ ਗੁਰਚਰਨ ਸਿੰਘ ਆਪਣੇ ਦੇਸ਼ ਦੇ ਦੂਸਰੇ ਲੋਕਾਂ ਵਾਂਗ ਹੀ ਵਿਸ਼ਵਾਸ ਕਰਦਾ ਹੈ ਕਿ ਭਾਰਤ ਵਰਸ਼ ਉੱਤੇ ਕਬਜ਼ਾ ਕਰ ਲੈਣ ਤੇ ਵੀ ਰਾਜ ਭਾਗ ਸੰਭਾਲਣ ਜਾਂ ਭੋਗਣ ਦੀ ਇਛਿਆ ਰੂਸੀਆਂ ਵਿਚ ਨਹੀਂ ਹੈ।

ਅੰਗਰੇਜ਼ਾਂ ਨਾਲ ਆਹਮੋ ਸਾਹਮਣੀ ਜੰਗ ਵਿਚ ਜਿਤ-ਹਾਰ ਦਾ ਇਕ ਅੰਤਿਮ ਫੈਸਲਾ ਕਰਨਾ ਹੀ ਭਾਰਤ ਉਤੇ ਰੂਸ ਦੀ ਚੜ੍ਹਾਈ ਦਾ ਮੁੱਖ ਉਦੇਸ਼ ਹੈ। ਕਿਉਂਕਿ ਸਮੁੰਦਰ ਦੇ ਘੇਰੇ ਵਿਚਲੇ ਦੀਪ ਵਿਚ ਰਹਿਣ ਵਾਲੇ ਅੰਗਰੇਜ਼ਾਂ ਨੂੰ ਸਿੱਧਿਆਂ ਕਰਨ ਜੋਗੀ ਸਬੂਲ ਸ਼ਕਤੀ ਰੂਸੀ ਅਜ ਤਕ ਇਕੱਠੀ ਨਹੀਂ ਕਰ ਸਕੇ। ਭਾਰਤ ਵਰਸ ਵਿਚੋਂ ਅੰਗਰੇਜ਼ੀ ਹਕੂਮਤ ਖਤਮ ਕਰਨ ਤੋਂ ਬਾਅਦ ਮਹਾਰਾਜਾ ਰਣਜੀਤ ਸਿੰਘ ਦੇ ਉਤਰਾਧਿਕਾਰੀ ਦਲੀਪ ਸਿੰਘ ਨੂੰ ਪੰਜਾਬ ਦਾ ਰਾਜ ਅਪਨ ਕਰਕੇ ਰੂਸੀ ਭਾਰਤ ਵਰਸ ਵਿਚੋਂ ਚਲੇ ਜਾਣਗੇ।

ਮੇਜਰ ਜਨਰਲ ਈਵਾਨੋਵ ਵੀ ਗੁਰਚਰਨ ਸਿੰਘ ਨਾਲ ਗੱਲ-ਬਾਤ ਕਰਨ ਤੋਂ ਬਾਅਦ ਗੁਰਚਰਨ ਸਿੰਘ ਦੀ ਤਜਵੀਜ਼ ਉਤੇ ਬੇ-ਵਿਸ਼ਵਾਸੀ ਕਰਨ ਦਾ ਕੋਈ ਕਾਰਨ ਨਾ ਲੱਭ ਸਕਿਆ, ਸਗੋਂ ਉਸ ਨੇ ਅਨੁਭਵ ਕੀਤਾ ਕਿ ਆਜ਼ਾਦੀ ਹਾਸਲ ਕਰਨ ਲਈ ਗੁਲਾਮ ਭਾਰਤ ਦੀ ਚਾਹ ਕਿੰਨੀ ਜ਼ਬਰਦਸਤ ਹੈ। ਗੁਰਚਰਨ ਸਿੰਘ ਵਿਚੋਂ ਉਸ ਨੇ ਬੰਦੀ ਤੇ ਮਜ਼ਲੂਮ ਭਾਰਤ ਦੀ ਮੁਕਤ ਆਤਮਾ ਦੇ ਦਰਸ਼ਨ ਕੀਤੇ। ਸੋ ਸਮਰਕੰਦ ਵਿਚ ਗੁਰਚਰਨ ਸਿੰਘ ਨਾਲ ਵਾਰਤਾਲਾਪ ਦਾ ਸਾਰਾ ਵੇਰਵਾ ਤੇ ਗੁਰੂ ਰਾਮ ਸਿੰਘ ਜੀ ਵਲੋਂ ਭੇਜੀ ਗਈ ਚਿੱਠੀ, ਉਪਰਲੇ ਹਾਕਮਾਂ ਦੀ ਸੋਚ-ਵਿਚਾਰ ਲਈ ਰੂਸੀ ਤੁਰਕਿਸਤਾਨ ਦੇ ਗਵਰਨਰ ਜਨਰਲ ਕਾਰਡ ਕਮਿਆਨ ਕੋਲ ਭੇਜੇ ਗਏ। ਕਾਰਡ ਕਮਿਆਨ ਉਨ੍ਹਾਂ ਦਿਨਾਂ ਵਿਚ ਸੇਂਟ ਪੀਟਰਸਬਰਗ ਵਿਚ ਸਨ। ਭਾਰਤ ਵਰਸ ਬਾਬਤ ਕੋਈ ਫੈਸਲਾ ਲੈਣ ਤੋਂ ਪਹਿਲਾਂ ਉਨ੍ਹਾਂ ਨੇ ਭਾਰਤ ਵਰਸ ਬਾਰੇ ਚੰਗੀ ਤਰ੍ਹਾਂ ਪ੍ਰੋਫੈਸਰ ਮਿਆ-ਏਫ਼ ਦੀ ਰਾਏ ਜਾਨਣ ਦਾ ਜਤਨ ਕੀਤਾ। ਮਿਆਏਫ਼ ਨੇ ਉਨ੍ਹਾਂ ਨੂੰ ਕੂਕਾ ਅੰਦੋਲਣ ਦਾ ਅਰੰਭ, ਵਿਸਥਾਰ ਤੇ ਬਾਅਦ ਦੀ ਬਗ਼ਾਵਤ ਨੂੰ ਅੰਗਰੇਜ਼ ਵਲੋਂ ਕੁਚਲੇ ਜਾਣ ਦੀ ਸਾਰੀ ਗੱਲ ਦੱਸੀ। ਆਜ਼ਾਦੀ ਹਾਸਲ ਕਰਨ ਦੇ ਜਤਨ ਸਰੂਪ ਗੁਰੂ ਰਾਮ ਸਿੰਘ ਜੀ ਵਲੋਂ ਮੱਧ ਏਸ਼ੀਆ ਵਿਚ ਦੂਤ ਘੱਲਣਾ ਉਨ੍ਹਾਂ ਨੂੰ ਅਤੀ ਸੁਭਾਵਤ ਜਾਪਿਆ। ਉਨ੍ਹਾਂ ਨੇ ਕਿਹਾ, ਗੁਰੂ

ਨਾਨਕ ਪੰਦੁਰਵੀਂ ਸਦੀ ਵਿਚ ਹੋਏ ਹਨ। ੧੯ ਵੀਂ ਸਦੀ ਵਿਚ ਰੂਸ ਵਲੋਂ ਭਾਰਤ ਉਤੇ ਹਮਲੇ ਬਾਰੇ ਉਨ੍ਹਾਂ ਦੀ ਭਵਿਖ ਬਾਣੀ ਵਿਸ਼ਵਾਸਯੋਗ ਨਹੀਂ—ਇਹ ਆਧੁਨਿਕ ਰਚਨਾ ਹੈ। ਮਿਨਾਇਫ਼ ਦੀ ਰਾਏ ਨੇ ਕਾਰਡਕਮਿਆਨ ਦੇ ਫੈਸਲੇ ਨੂੰ ਕਿੰਨਾ ਹੁ ਪਰਭਾਵਤ ਕੀਤਾ ਸੀ ਇਹ ਦੱਸਣਾ ਔਖਾ ਹੈ। ਪਰ ਇਹ ਗੱਲ ਮੰਨਣ ਵਾਲੀ ਨਹੀਂ ਕਿ ਉਸ ਜ਼ਮਾਨੇ ਦੀ ਰੂਸੀ ਬਦੇਸ਼ ਨੀਤੀ ਅਨੁਸਾਰ ਅੰਗਰੇਜ਼ਾਂ ਨਾਲ ਕਿਸ ਬਹਾਨੇ ਵਿਚ ਫਸਣਾ ਕਾਰਡ ਕਮਿਆਨ ਨੂੰ ਮੁਨਾਸਿਬ ਨਹੀਂ ਜਾਪਿਆ। ਉਸ ਦੇ ਹੁਕਮ ਅਨੁਸਾਰ ਗੁਰਚਰਨ ਸਿੰਘ ਦੇ ਦੱਬੇ ਹੇਠ ਲਿਖਿਆ ਜਵਾਬ ਘੱਲਿਆ ਗਿਆ।

‘ਗੁਰੂ ਰਾਮ ਸਿੰਘ ਤੇ ਖਾਬਾ ਬੁਧ ਸਿੰਘ ਜੀ ਨੂੰ ਮੈਨਾਪਤੀ ਅਤੇ ਗਵਰਨਰ ਜਨਰਲ ਵਲੋਂ ਨਮਸਤਾਰ ਪਹੁੰਚੇ। ਗਵਰਨਰ ਸਿੰਘ ਦੀ ਮਾਣਫ਼ਤ ਆਪ ਦੀ ਚਿੱਠੀ ਸਾਨੂੰ ਮਿਲ ਗਈ ਹੈ ਅਤੇ ਉਸ ਦਾ ਭਾਵ ਅਰਥ ਸਮਝ ਕੇ ਸਾਨੂੰ ਖੁਸ਼ੀ ਹੋਈ ਹੈ। ਇਸ ਤੱਥ ਪੂਰਨ ਖਬਰ ਘੱਲਣ ਲਈ ਅਸੀਂ ਆਪ ਦਾ ਧੰਨਵਾਦ ਕਰਦੇ ਹਾਂ। ਪਰ ਭਾਰਤ ਵਰਸ਼ ਦੀ ਪਰਿਸਥਿਤੀ ਤੇ ਘਟਨਾਵਲੀ ਬਾਰੇ ਹੋਰ ਜ਼ਿਆਦਾ ਵੇਰਵੇ ਭਰਪੂਰ ਜਾਣਕਾਰੀ ਦੀ ਲੋੜ ਹੈ।

ਗੁਰੂ ਗੋਬਿੰਦ ਸਿੰਘ ਜੀ ਤੇ ਗੁਰੂ ਨਾਨਕ ਦੀ ਭਵਿਖ ਬਾਣੀ ਬਾਰੇ ਸਾਨੂੰ ਜਾਣਕਾਰੀ ਮਿਲ ਗਈ ਹੈ। ਸਭ ਕੁਝ ਅਕਾਲ ਪੁਰਖ ਦੀ ਇਛਿਆ ਅਨੁਸਾਰ ਹੀ ਹੋਵੇਗਾ। ਇਹ ਗੱਲ ਮਹਾਂ ਪੁਰਖ ਹੀ ਸਮਝ ਸਕਦੇ ਹਨ ਕਿ ਮੁਕਤੀ ਦਾ ਲਗਨ ਕਿਸ ਵੇਲੇ ਆ ਜਾਏ।’

ਅਕਤੂਬਰ ਦੇ ਪਹਿਲੇ ਪੱਖ ਵਿਚ ਗੁਰਚਰਨ ਸਿੰਘ ਮੜਿਆ। ਫਿਰ ਉਹੋ ਮੁਸ਼ਾਬਤਾਂ ਭਰੇ ਰਾਹ। ਪਰ ਹੁਣ ਗੁਰਚਰਨ ਸਿੰਘ ਖੁਸ਼ੀ ਨਾਲ ਫੁਲਿਆ ਨਹੀਂ ਸੀ ਸਮਾਉਂਦਾ। ਕਿਉਂਕਿ ਮੱਧ ਏਸ਼ੀਆ ਵਿਚ ਉਸ ਦੀ ਯਾਤਰਾ ਸਫਲ ਹੋ ਗਈ ਸੀ। ਉਥੇ ਸਵਾਗਤ ਤੇ ਆਦਰ

ਭਰਪੂਰ ਉਤਰ ਮਿਲਿਆ ਉਸ ਦੀ ਲੰਮੀ ਗੈਰ ਹਾਜ਼ਰੀ ਵਿਚ ਉਹਦੀ ਪਤਨੀ ਤੇ ਪਰਵਾਰ ਦੇ ਜੀਅ ਕਿਵੇਂ ਆਰਥਕ ਤੇ ਮੁਸੀਬਾਂ ਦੇ ਦਿਨ ਕੱਟਦੇਸ ਹੋਣਗੇ ਤੇ ਇਸ ਵਾਰ ਪਰਦੇ ਵਿਚੋਂ ਉਸ ਨੇ ਇਕ ਵੀ ਚਿੱਠੀ ਆਪਣੇ ਘਰ ਨਹੀਂ ਸੀ ਪਾਈ ਇਸ ਲਈ ਉਸ ਦੇ ਘਰ ਵਾਲੇ ਕਿੰਨੇ ਫਿਕਰਮੰਦ ਹੋਣਗੇ—ਇਹ ਸਭ ਕੁਝ ਸੋਚਣ ਦਾ ਸਮਾਂ ਗੁਰਚਰਨ ਸਿੰਘ ਕੋਲ ਨਹੀਂ ਸੀ। ਉਹ ਕੂਕਾ ਅੰਦੋਲਣ ਦੇ ਉਜਲੇ ਭਵਿਖ ਦੀ ਸੰਭਾਵਨਾ ਬਾਰੇ ਸੋਚ ਵਿਚ ਹੀ ਮਸਤ ਤੇਜ਼ੀ ਨਾਲ ਅਗਾਂਹ ਵਧਦਾ ਰਿਹਾ। ਇਸ ਮਸਤੀ ਵਿਚ ਉਹ ਇਹ ਵੀ ਨਾ ਜਾਣ ਸਕਿਆ ਕਿ ਬ੍ਰਿਟਿਸ਼ ਸਰਕਾਰ ਦਾ ਜਾਸੂਸ ਗੁਲਾਮ ਖਾਂ ਉਸ ਦਾ ਪਿਛਾ ਕਰ ਰਿਹਾ ਹੈ।

ਗੁਰਚਰਨ ਸਿੰਘ ਦਾ ਮੱਧ ਏਸ਼ੀਆ ਵਿਚ ਆਗਮਨ, ਗੁਰੂ ਰਾਮ ਸਿੰਘ ਜੀ ਦੀ ਚਿੱਠੀ-ਰੂਸ ਸਰਕਾਰ ਵਲੋਂ ਆਦਰ ਸਤਿਕਾਰ ਤੇ ਚਿੱਠੀ ਦੇ ਉਤਰ ਬਾਰੇ ਸਾਰੀ ਗੱਲਬਾਤ ਗੁਲਾਬ ਖਾਂ ਨੇ ਕੁੱਤਾ ਕੁਰਗਾਨ ਤੋਂ ਪਹਿਲਾਂ ਹੀ ਪੰਜਾਬ ਸਰਕਾਰ ਨੂੰ ਦੱਸ ਘੱਲੀ ਸੀ। ਅੰਗਰੇਜ਼ ਹਾਕਮਾਂ ਦੇ ਹੁਕਮ ਨਾਲ ਗੁਲਾਬ ਖਾਂ ਨੇ ਗੁਰਚਰਨ ਸਿੰਘ ਦਾ ਪਿੱਛਾ ਕਰਨਾ ਸ਼ੁਰੂ ਕੀਤਾ। ਪਿਛਾਵਰ ਦੀ ਇਕ ਸਰਾਂ ਵਿਚ ਉਸਨੇ ਗੁਰਚਰਨ ਸਿੰਘ ਨਾਲ ਗੱਲਬਾਤ ਸ਼ੁਰੂ ਕੀਤੀ ਤੇ ਆਪਣੇ ਆਪ ਨੂੰ ਰੂਸੀ ਜਾਸੂਸ ਦੱਸਿਆ। ਗੱਲ-ਬਾਤ ਵਿਚ ਉਸਨੇ ਗੁਰਚਰਨ ਸਿੰਘ ਨੂੰ ਦੱਸਿਆ ਕਿ ਉਹ ਰੂਸੀ ਤੁਰਕਿਸਤਾਨ ਨੂੰ ਮੁੜ ਕੇ ਜਾ ਰਿਹਾ ਹੈ। ਗੁਰਚਰਨ ਸਿੰਘ ਨੇ ਦੋ ਚਿੱਠੀਆਂ ਗੁਲਾਮ ਖਾਂ ਦੇ ਹੱਥ ਰੂਸੀ ਹਾਕਮਾਂ ਨੂੰ ਦੇਣ ਲਈ ਲਿਖ ਕੇ ਦੋ ਦਿੱਤੀਆਂ। ਚਿੱਠੀਆਂ ਵਿਚ ਉਸਨੇ ਰੂਸੀ ਹਾਕਮਾਂ ਨੂੰ ਲਿਖਿਆ ਕਿ ਗੁਰੂ ਨਾਨਕ ਦੇਵ ਤੇ ਗੁਰੂ ਗੋਬਿੰਦ ਸਿੰਘ ਜੀ ਦੀ ਭਵਿਖ ਬਾਣੀ ਉਤੇ ਬੇਵਿਸ਼ਵਾਸੀ ਕਰਨ ਦੀ ਵਜਾਹ ਨਹੀਂ ਕਿਉਂਕਿ ਗੁਰੂਆ ਦੀ ਗੱਲ ਅੱਖਰ-ਅੱਖਰ ਵਲਣੀ ਸ਼ੁਰੂ ਹੋ ਗਈ ਹੈ। ਅਫਗਾਨਾ ਨੇ ਅੰਗਰੇਜ਼ਾਂ ਉਤੇ ਜ਼ਬਰਦਸਤ ਹਮਲਾ ਕੀਤਾ ਹੈ ਤੇ ਅੰਗਰੇਜ਼ ਅਪਣੀ

ਫੌਜ ਆਦਿ ਸਮੇਤ ਕਾਬੁਲ ਤੋਂ ਪਿਛੇ ਹਟ ਗਏ ਹਨ। ਆਪਣੇ ਬਾਰੇ ਉਸ ਨੇ ਲਿਖਿਆ ਕਿ ਉਹ ਪੂਰੀ ਤਰ੍ਹਾਂ ਸੁਰਖਸ਼ਤ ਹੈ ਤੇ ਗੁਰੂ ਰਾਮ ਸਿੰਘ ਜੀ ਨੂੰ ਚਿੱਠੀ ਦੇਣ ਲਈ ਛੇਤੀ ਹੀ ਬਰਮਾ ਨੂੰ ਜਾਏਗਾ ਤੇ ਗੁਰੂ ਜੀ ਦਾ ਉਤਰ ਲਿਆਵੇਗਾ।

ਗੁਲਾਬ ਖਾਂ ਤੇ ਗੁਰਚਰਨ ਸਿੰਘ ਦੀਆਂ ਚਿੱਠੀਆਂ ਪਿਸ਼ਾਵਰ ਦੇ ਕਮਿਸ਼ਨਰ ਨੂੰ ਜਾ ਦਿਤੀਆਂ। ਨਤੀਜੇ ਵਜੋਂ ਲਾਹੌਰ ਪਹੁੰਚਦਿਆਂ ਹੀ ਗੁਰਚਰਨ ਸਿੰਘ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ ਤੇ ਉਸ ਨੂੰ ਕਿਹਾ ਗਿਆ ਕਿ ਪੁਲੀਸ ਦੀ ਆਗਿਆ ਤੋਂ ਬਿਨਾਂ ਉਹ ਲਾਹੌਰ ਤੋਂ ਬਾਹਰ ਨਾ ਜਾਵੇ। ਗੁਰਚਰਨ ਸਿੰਘ ਪੁਲਿਸ ਦੇ ਹੁਕਮ ਦੀ ਉਲੰਘਣਾ ਕਰਕੇ ਵਲਵੇਂ ਰਾਹ ਭੈਣੀ ਸਾਹਿਬ ਜਾ ਕੇ ਬਾਬਾ ਬੁਧ ਸਿੰਘ ਜੀ ਨੂੰ ਮਿਲਿਆ ਤੇ ਕੂਕੇ ਸੇਵਕਾਂ ਰਾਹੀਂ ਰੂਸੀ ਹਾਕਮਾਂ ਦੀ ਚਿੱਠੀ ਬਰਮਾ ਵਿਚ ਗੁਰੂ ਰਾਮ ਸਿੰਘ ਜੀ ਕੋਲ ਪੁਚਾਣ ਦਾ ਬੰਦੋਬਸਤ ਕਰ ਕੇ ਆਪਣੇ ਪਿੰਡ ਚਕ ਪਿਰਾਣਾ ਨੂੰ ਚਲਿਆ ਗਿਆ। ਪੁਲਿਸ ਨੇ ਓਥੇ ਪੁੱਜਦਿਆਂ ਹੀ ਉਸਨੂੰ ਗ੍ਰਿਫਤਾਰ ਕਰਕੇ ਲਾਹੌਰ ਲੈ ਆਂਦਾ।

ਗੁਰਚਰਨ ਸਿੰਘ ਜਦੋਂ ਲਾਹੌਰ ਪੁਲਿਸ ਦੀ ਹਿਰਾਸਤ ਵਿਚ ਕਈ ਤਰ੍ਹਾਂ ਦੀ ਜਿਰਹ ਤੋਂ ਤੰਗ ਪਿਆ ਹੋਇਆ ਸੀ ਓਦੋਂ ਪੰਜਾਬ ਪੁਲਿਸ ਕੋਲ ਉੱਤੋੜਤੀ ਦੇ ਸਨੇਹੇ ਆਏ। ਬ੍ਰਿਟਿਸ਼-ਬਰਮਾ ਦੇ ਇਨਸਪੈਕਟਰ ਜਨਰਲ ਆਫ ਪੁਲਿਸ ਨੇ ਲਿਖਿਆ ਕਿ ੨੪ ਜਨਵਰੀ (੧੮੮੧) ਨੂੰ ਦੋ ਕੂਕੇ ਮੋਲਾਮੀਨ ਤੋਂ 'ਸਿਆਵਯ' ਜਹਾਜ਼ ਤੇ ਚੜ੍ਹ ਕੇ ਮਰਗੋਈ ਪਹੁੰਚੇ ਹਨ। ਇਕ ਦਾ ਨਾਮ ਮੀਂਹਾਂ ਸਿੰਘ ਹੈ ਤੇ ਦੂਜੇ ਦਾ ਸੰਤ ਸਿੰਘ। ਪਹਿਲੇ ਦੀ ਉਮਰ ਸਤਾਈ ਸਾਲ ਹੈ ਤੇ ਦੂਜੇ ਦੀ ਪੈਂਤੀ ਸਾਲ। ਇਨ੍ਹਾਂ ਦੇ ਆਉਣ ਦੀ ਖਬਰ ਮਿਲਦਿਆਂ ਹੀ ਡਿਪਟੀ ਕਮਿਸ਼ਨਰ ਨੇ ਦੋਹਾਂ ਨੂੰ ਮਰਗੋਈ ਤੋਂ ਚਲੇ ਜਾਣ ਦਾ ਹੁਕਮ ਦਿੱਤਾ। ਦੋਹਾਂ ਨੇ ਹੀ ਅਗਲੇ ਦਿਨ ਮਰਗੋਈ ਛੱਡ ਜਾਣ ਦਾ ਇਕਰਾਰ ਕੀਤਾ। ਪੁਲਿਸ ਨੇ ਸਾਵਧਾਨੀ ਲਈ



ਗੁਰੂ ਰਾਮ ਸਿੰਘ ਜੀ ਦੀ ਬੰਦੀ-ਬਾਲਾ ਦਵਾਲੇ ਪਹਿਰਾ ਹੋਰ ਸਖਤ ਕਰ ਦਿਤਾ। ਫਿਰ ਵੀ ਅਗਲੇ ਦਿਨ ਮੀਂਹਾਂ ਸਿੰਘ ਨੂੰ ਗੁਰੂ ਰਾਮ ਸਿੰਘ ਜੀ ਕੋਲ ਵੇਖਿਆ ਗਿਆ। ਮੀਂਹਾਂ ਸਿੰਘ ਤੇ ਸੰਤ ਸਿੰਘ-ਦੋਹਾਂ ਨੂੰ ਹੀ ਗ੍ਰਿਫਤਾਰ ਕਰ ਲਿਆ ਗਿਆ ਤੇ ਡਿਪਟੀ ਕਮਿਸ਼ਨਰ ਦੇ ਹੁਕਮ ਨਾਲ ਉਸੇ ਦਿਨ ਹੀ ਦੋਹਾਂ ਨੂੰ ਕਲਕਤੇ ਨੂੰ ਘੱਲ ਦਿਤਾ ਗਿਆ।

ਕਲਕੱਤਾ ਪੁਲਿਸ ਦੇ ਡਿਪਟੀ ਕਮਿਸ਼ਨਰ ਲੈਮਬਰਟ ਨੇ ਦੂਜਾ ਸੁਨੇਹਾ ਘੱਲਿਆ। ਉਸ ਨੇ ਲਿਖਿਆ ਕਿ ਬਰਮਾ ਤੋਂ ਮੁੜੇ ਦੇ ਸਿੱਖ ਮੀਂਹਾਂ ਸਿੰਘ ਤੇ ਸੰਤ ਸਿੰਘ ਕਲਕੱਤੇ ੬ ਨੰਬਰ ਮਛੂਆ ਬਾਜ਼ਾਰ ਸਟਰੀਟ ਵਿਚ ਬਨਬਿਹਾਰੀ ਸਿੰਘ ਰੂਕੇ ਦੇ ਘਰ ਠਹਿਰੇ ਹਨ। ਇਕ ਮਹੀਨਾ ਪਹਿਲਾਂ ਕਲਕੱਤਾ ਪੁਲਿਸ ਦੀਆਂ ਅੱਖਾਂ ਵਿਚ ਘੱਟਾ ਪਾ ਕੇ ਇਹ ਬਰਮਾ ਗਏ ਸਨ। ਮੀਂਹਾਂ ਸਿੰਘ ਦੇ ਗਲ ਹਾਂਗ ਕਾਂਗ ਪੁਲਿਸ ਦਾ ਲਿਬਾਸ ਸੀ। ਉਸ ਨੇ ਆਪਣਾ ਆਪ ਨੂੰ ਹਾਂਗਕਾਂਗ ਪੁਲਿਸ ਦਾ ਆਦਮੀ ਦੱਸਿਆ ਸੀ—ਜਦੋਂ ਕਿ ਅਸਲ ਵਿਚ ਉਸ ਨੇ ਹਾਂਗਕਾਂਗ ਪੁਲਿਸ ਵਿਭਾਗ ਵਿਚੋਂ ਦੋ ਸਾਲ ਪਹਿਲਾਂ ਅਸਤੱਫਾ ਦੇ ਦਿੱਤਾ ਹੋਇਆ ਸੀ। ਉਨ੍ਹਾਂ ਦਾ ਬਰਮਾ ਜਾਣ ਦਾ ਉਦੇਸ਼ ਸੀ (ਗੁਰੂ) ਰਾਮ ਸਿੰਘ ਜੀ ਨੂੰ ਮਿਲਣਾ ਅਤੇ ਇਸ ਸਿਲਸਲੇ ਵਿਚ ਮੌਲਮੰਨ ਜੇਹਲ ਦੇ ਕਾਨਸਟੇਬਲ ਹਰਨਾਮ ਸਿੰਘ ਨੇ ਉਨ੍ਹਾਂ ਦੀ ਸਹਾਇਤਾ ਕੀਤੀ ਹੈ।

ਇਸ ਤੋਂ ਬਾਅਦ ਪੰਜਾਬ ਪੁਲਿਸ ਨੂੰ ਪੱਕਾ ਯਕੀਨ ਹੋ ਗਿਆ ਕਿ ਇਸ ਸਾਰੀ ਸਾਜ਼ਸ਼ ਦੀ ਜੜ੍ਹ ਗੁਰਚਰਨ ਸਿੰਘ ਹੀ ਹੈ, ਹਾਲਾਂ ਕਿ ਪੁਲਿਸ ਆਪਣੀ ਹਿਰਾਸਤ ਵਿਚ ਗੁਰਚਰਨ ਸਿੰਘ ਉੱਤੇ ਬਹੁਤ ਜ਼ਿਰਾ ਕਰਨ ਤੇ ਵੀ ਉਸ ਕੋਲੋਂ ਕਈ ਗੱਲ ਨਹੀਂ ਸੀ ਮਨਵਾ ਸਕੀ। ਪਰ ਪੁਛ ਗਿਛ ਕਰਨ ਵਾਲੇ ਪੁਲਿਸ ਅਫਸਰ ਚਾਰਲਸ ਬ੍ਰਾਊਨ ਨੇ ਦੁਖ ਨਾਲ ਆਪਣੀ ਡਾਇਰੀ ਵਿਚ ਲਿਖਿਆ ਸੀ—ਗੁਰਚਰਨ ਸਿੰਘ ਦੀ ਯਾਦਦਾਸਤ ਏਨੀ ਤਿੱਖੀ ਹੈ ਕਿ ਵੇਖ ਕੇ ਅਸਚਰਜ ਹੁੰਦਾ ਹੈ। ਪਰ ਪਿਛਲੇ

ਵਾਈ ਸਾਲਾਂ ਤੋਂ ਉਹ ਅਫਗਾਨਿਸਤਾਨ ਵਿਚ ਕਿਸ ਕਿਸ ਥਾਂ ਤੇ ਘੁੰਮਿਆ ਫਿਰਿਆ ਹੈ ਉਸ ਬਾਦੇਉਸ ਨੂੰ ਮੂਲੋਂ ਹੀ ਚੇਤਾ ਨਹੀਂ ਆ ਰਿਹਾ ।

ਪੰਜਾਬ ਦੇ ਲੈਫਟੀਨੈਂਟ ਗਵਰਨਰ ਸਰ ਰਾਬਰਟ ਈਗਾਰਟਨ ਨੇ ਗੁਰਚਰਨ ਸਿੰਘ ਦੀ ਨਕਲੇ ਹਰਕਤ ਵਲ ਉਚੇਚਾ ਧਿਆਨ ਦਿਤਾ । ਉਸ ਨੇ ਖਿਆਲ ਕੀਤਾ ਕਿ ਗੁਰਚਰਨ ਸਿੰਘ ਨੂੰ ਕਾਫੀ ਲੰਮੇ ਸਮੇਂ ਤਕ ਜੇਹਲ ਵਿਚ ਰੱਖਣ ਤੋਂ ਬਿਨਾਂ ਕੂਕਾ ਸਾਜ਼ਸ਼ ਖਤਮ ਨਹੀਂ ਹੋਵੇਗੀ ਬਿਨਾਂ ਮੁਕੱਦਮਾ ਚਲਾਇਆਂ ਕੈਦ ਰੱਖਣਾ ਉਨ੍ਹਾਂ ਦਿਨਾਂ ਵਿਚ ਸਿਰਫ ੧੮੧੮ ਦੀ ਧਾਰਾ ਨੰਬਰ ੩ ਦੀ ਸਹਾਇਤਾ ਨਾਲ ਹੀ ਸੰਭਵ ਹੁੰਦਾ ਸੀ । ਈਗਾਰਟਨ ਦੇ ਸੁਝਾਅ ਅਨੁਸਾਰ ਪੰਜਾਬ ਸਰਕਾਰ ਦੇ ਸਕੱਤਰ ਨੇ ਭਾਰਤ ਸਰਕਾਰ ਨੂੰ ਗੁਰਚਰਨ ਸਿੰਘ ਬਾਰੇ ਸਭ ਕੁਝ ਦਸਿਆ ਅਤੇ ਉਸ ਨੂੰ ਬਿਨਾਂ ਮੁਕੱਦਮਾ ਚਲਾਇਆਂ ਕੈਦ ਰੱਖਣ ਲਈ ਵਰੈਂਟ ਮੰਗ ਘੋਲੇ । ਪੰਜਾਬ ਸਰਕਾਰ ਦੇ ਕਾਗਜ਼ ਪਤਰਾਂ ਵਿਚ ਗੁਰਚਰਨ ਸਿੰਘ ਵਿਰੁਧ ਵਡੇ ਵਡੇ ਇਲਜ਼ਾਮ ਲਗਾਏ ਗਏ । ਉਸ ਬਾਰੇ ਦੁਸ਼ਮਣੀ ਦੀ ਭਾਵਨਾ ਦਾ ਹੇਠ ਲਿਖ ਵਹਨਣ ਤੋਂ ਵੀ ਪਤਾ ਲਗਦਾ ਹੈ —

‘ਇਹ ਗੱਲ ਯਕੀਨ ਨਾਲ ਆਖੀ ਜਾ ਸਕਦੀ ਹੈ ਕਿ ਗੁਰਚਰਨ ਸਿੰਘ ਭਾਰਤ ਸਰਕਾਰ ਦਾ ਦੁਸ਼ਮਣ ਹੈ । ਬਿਰਧ ਹੋਣ ਦੇ ਬਾਵਜੂਦ ਉਸ ਦੇ ਸਰੀਰ ਵਿਚ ਬਹੁਤ ਤਾਕਤ ਹੈ ਤੇ ਉਹ ਵਧ ਤੋਂ ਵਧ ਕਸ਼ਟ ਸਹਿ ਸਕਦਾ ਹੈ । ਸਿਖ ਫੌਜੀਆਂ ਦੀਆਂ ਸਾਰੀਆਂ ਸਿਫਤਾਂ ਉਸ ਵਿਚ ਹਨ—ਉਸ ਦਾ ਪਤਲਾ ਮਰੀਰ ਇਸ ਗੱਲ ਦਾ ਸਾਖਾ ਹੈ ।

\* \* \* \* \*

‘ਗੁਰਚਰਨ ਸਿੰਘ ਨੂੰ ਜੇ ਕੈਦ ਨਾ ਕੀਤਾ ਜਾਵੇ ਤਾਂ ਉਸ ਨੂੰ ਦੂਸ ਵਲੋਂ ਜਿਹੜਾ ਆਦਰ ਸਨਮਾਨ ਮਿਲਿਆ ਹੈ ਉਸ ਦੀ ਮਦਯਾਦਾ ਕਾਇਮ ਰੱਖਣ ਲਈ ਉਹ ਕੋਈ ਵੀ ਮੌਕਾ ਹੱਥੋਂ ਨਹੀਂ ਜਾਣ ਦੇਵੇਗਾ ।

ਖਾਸ ਕਰਕੇ ਰੂਸ ਜੋ ਕਿਧਰੇ ਪੰਜਾਬ ਉੱਤੇ ਹਮਲਾ ਕਰ ਦੇਵੇ ਤਾਂ।”

ਐਚ. ਐਮ. ਡੂਰੰਡ ਓਦੋਂ ਭਾਰਤ ਸਰਕਾਰ ਦੇ ਬਦੇਸ਼ੀ ਮਹਿ-  
ਕਮੇ ਵਿਚ ਸਕੱਤਰ ਸਨ। ਉਨ੍ਹਾਂ ਨੇ ਪੰਜਾਬ ਸਰਕਾਰ ਦੇ ਪ੍ਰਸਤਾਵ ਦੀ  
ਪੂਰਨ ਹਮਾਇਤ ਕਰਦਿਆਂ ਹੋਇਆਂ ਬੜੀ ਸਖਤ ਭਾਸ਼ਾ ਵਿਚ  
ਲਿਖਿਆ—

‘ਮੈਨੂੰ ਇਸ ਵਿਚ ਡੇਰਾ ਵੀ ਸ਼ੱਕ ਨਹੀਂ ਕਿ ਗੁਰਚਰਨ ਸਿੰਘ  
ਨੂੰ ਜਿਸ ਦਸ ਅਧੀਨ ਦੇਸ਼ੀ ਬਣਾਇਆ ਗਿਆ ਹੈ ਉਹ ਸਚ ਮੁਚ ਹੀ  
ਉਸ ਦਾ ਦੇਸ਼ੀ ਹੈ। ਸਿਰਫ ਗੁਰਚਰਨ ਸਿੰਘ ਦਾ ਕੋਸ਼ਿਸ਼ ਸਦਕਾ ਹੀ  
ਰੂਸ ਤੇ ਗੁਰੂ ਰਾਮ ਸਿੰਘ ਵਿਚਕਾਰ ਚਿੱਠੀ ਪਤਰ ਹੋ ਸਕਿਆ ਹੈ।  
੧੮੧੮ ਦੀ ਧਾਰਾ ਨੰਬਰ ੩ ਦੇ ਅਧੀਨ ਗ੍ਰਿਫਤਾਰੀ ਦਾ ਪ੍ਰਵਾਨਾ  
ਜਾਰੀ ਕਰਨ ਦਾ ਅਰਥ ਭਾਵੇਂ ਉਮਰ ਫੈਦ ਹੈ ਤਾਂ ਵੀ ਮੈਂ ਪੰਜਾਬ  
ਸਰਕਾਰ ਦੇ ਪ੍ਰਸਤਾਵ ਦੀ ਹਮਾਇਤ ਹੀ ਕਰਦਾ ਹਾਂ। ਗੁਰਚਰਨ  
ਸਿੰਘ ਕੂਕਾ ਮਹੰਤ ਹੈ। ਕੂਕਿਆਂ ਨਾਲ ਉਹ ਅਟੁਟ ਬੰਧਨ ਵਿਚ ਬੱਝਾ  
ਹੋਇਆ ਹੈ। ਉਹ ਜ਼ਿੰਦਗੀ ਭਰ ਕੂਕਾ ਮਹੰਤ ਹੀ ਰਹੇਗਾ। ਉਹ ਸਾਡਾ  
ਜਿੰਨਾ ਨੁਕਸਾਨ ਕਰ ਸਕਦਾ ਹੈ ਜ਼ਰੂਰ ਕਰੇਗਾ। ਜੇ ਅਸੀਂ ਇਹ  
ਸਾਜ਼ਸ਼ ਨਾਕਾਮ ਕਰਨੀ ਚਾਹੁੰਦੇ ਹਾਂ ਤਾਂ ਗੁਰਚਰਨ ਸਿੰਘ ਨੂੰ ਉਮਰ  
ਭਰ ਕੈਦ ਰਖਣ ਤੋਂ ਬਿਨਾਂ ਮੈਨੂੰ ਹੋਰ ਕੋਈ ਚਾਰਾ ਨਹੀਂ ਦਿਸਦਾ।’

ਉਸ ਜਮਾਨੇ ਦੇ ਵੱਡੇ ਲਾਟ ਲਾਰਡ ਰਿਪਨ ਲਿਬਰਲ ਪਾਰਟੀ  
ਦੇ ਮੈਂਬਰ ਸਨ। ਵਿਕਟੋਰੀਆ ਜੁਗ ਦੇ ਉਦਾਰ ਜਨਤੰਤਰ ਤੇ ਵਿਅ-  
ਕਤੀ ਦੀ ਆਜ਼ਾਦੀ ਦੇ ਆਦਰਸ਼, ਉਪਨਿਵੇਸ਼ਕ ਹਾਕਮ ਦੀ ਗੱਦੀ ਉੱਤੇ  
ਬੈਠਕੇ ਵੀ ਸਹਿਜੇ ਹੀ ਭੁਲ ਜਾਣਾ ਉਸ ਲਈ ਕੁਝ ਦੁਖਦਾਈ ਹੋਇਆ  
ਸੀ। ਉਨ੍ਹਾਂ ਨੇ ਕੁਝ ਦੁਚਿਤੀ ਜਿਹੀ ਨਾਲ ਪੰਜਾਬ ਸਰਕਾਰ ਕੋਲੋਂ  
ਜਾਨਣਾ ਚਾਹਿਆ—ਭਾਰਤ ਸਰਕਾਰ ਵਲੋਂ ਵਾਰੰਟ ਦੌਣ ਕੀ ਬੜੇ ਹੀ  
ਜ਼ਰੂਰੀ ਹਨ? ਮੁਚਲਕੇ ਨਾਲ ਗੁਰਚਰਨ ਸਿੰਘ ਨੂੰ ਕੈਦੀ ਰਖਣਾ ਸੰਭਵ

ਹੈ ਕਿ ਨਹੀਂ? ਪੰਜਾਬ ਸਰਕਾਰ ਨੇ ਦੱਸਿਆ ਕਿ ਸਭ ਕੁਝ ਹੀ ਸੰਭਵ  
 ਹੈ, ਪਰ ਵਾਰੰਟ ਉਸ ਨੂੰ ਚਾਹੀਦੇ ਹੀ ਹਨ। ਕਿਉਂਕਿ ਕਿਸੇ ਵੀ ਵੇਲੇ  
 ਗੁਰਚਰਨ ਸਿੰਘ ਨੂੰ ਬਿਨਾਂ ਮੁਕੱਦਮਾ ਚਲਾਏ ਉਮਰ ਕੈਦ ਕਰਨ ਦੀ  
 ਤਾਕਤ ਹੱਥ ਵਿਚ ਨ ਹੋਣ ਤੇ ਉਸ ਨੂੰ ਸੂਤ ਕਰਨਾ ਪੰਜਾਬ ਸਰਕਾਰ  
 ਲਈ ਅਸੰਭਵ ਹੋਵੇਗਾ। ਇਸ ਦੇ ਨਤੀਜੇ ਵਜੋਂ ਲਾਰਡ ਰਿਪਨ ਨੂੰ  
 ਵਿਅਕਤੀ ਸ਼ਾਧੀਨਤਾ ਦੀ ਨੀਤੀ ਡੁਲਾਉਣੀ ਪਈ। ਸੈਕਟੇਟੇਟਰੀ ਲੀਏਡ  
 ਦੇ ਨਾਮ ਹੇਠ ਪੰਝੰਤਰ ਸਾਲ ਦੇ ਬਿਰਧ ਗੁਰਚਰਨ ਸਿੰਘ ਲਈ ਬਿਨਾਂ  
 ਮੁਕੱਦਮਾ ਚਲਾਏ ਉਮਰ ਕੈਦ ਦਾ ਹੁਕਮ ਪੰਜਾਬ ਸਰਕਾਰ ਨੂੰ ਘੱਲ  
 ਦਿੱਤਾ ਗਿਆ। ਲਾਹੌਰ ਤੋਂ ਗੁਰਚਰਨ ਸਿੰਘ ਨੂੰ ਮੁਲਤਾਨ ਭੇਜ ਦਿੱਤਾ  
 ਗਿਆ। ਜ਼ਿਲਾ ਜੁਜਰਾਂ ਵਾਲਾ ਦੇ ਦੋ ਵਿਅਕਤੀਆਂ ਜੀਵਨ ਸਿੰਘ ਤੇ  
 ਇਕ ਹੋਰ ਨੇ ਗੁਰਚਰਨ ਸਿੰਘ ਦੀ ਜ਼ਮਾਨਤ ਦਿੱਤੀ। ਮੁਲਤਾਨ ਦੇ  
 ਥਾਣੇ ਕੋਲ ਗੁਰਚਰਨ ਸਿੰਘ ਨੂੰ ਰਹਿਣਾ ਪਿਆ ਤੇ ਸਾਡੇ ਵਿਚ ਦੋ ਵਾਰੀ  
 ਉਹ ਥਾਣੇ ਹਾਜ਼ਰੀ ਭਰਦਾ। ਸੰਨ ੧੮੮੬ ਵਿਚ ਲਗਭਗ ਸੱਤ ਸਾਲ  
 ਦੀ ਨਜ਼ਰਬੰਦੀ ਤੋਂ ਬਾਅਦ ਗੁਰਚਰਨ ਸਿੰਘ ਰਿਹਾ ਹੋਇਆ। ਪਰ  
 ਉਸ ਰਿਹਾਈ ਨਾਲ ਵੀ ਇਹ ਸ਼ਰਤ ਸੀ ਕਿ ਗੁਰਚਰਨ ਸਿੰਘ ਭੈਣੀ  
 ਸਾਹਿਬ ਨਹੀਂ ਜਾ ਸਕੇਗਾ।

ਇਸ ਤੋਂ ਬਾਅਦ ਦਾ ਇਤਿਹਾਸ ਸੰਖੇਪ ਹੋਣ ਤੇ ਵੀ ਵਰਨਣ  
 ਯੋਗ ਹੈ। ਸੰਨ ੧੮੮੭ ਦੇ ਅਪਰੈਲ ਮਹੀਨੇ ਵਿਚ ਗੁਰਚਰਨ ਸਿੰਘ ਨੇ  
 ਅਫਗਾਨਿਸਤਾਨ ਤੇ ਮੱਧ ਏਸ਼ੀਆ ਵਿਚ ਜਾਣ ਲਈ ਦਰਖਾਸਤ ਦਿੱਤੀ।  
 ਪੰਜਾਬ ਦੇ ਹਾਕਮਾਂ ਨੂੰ ਇਜਾਜ਼ਤ ਦੇਣ ਵਿਚ ਕੋਈ ਇਤਰਾਜ਼ ਨਹੀਂ ਸੀ,  
 ਪਰ ਕੇਂਦਰੀ ਸਰਕਾਰ ਵਲੋਂ ਸਖ਼ਤੀ ਨਾਲ ਇਨਕਾਰ ਹੋਣ ਕਰਕੇ  
 ਪੰਜਾਬ ਸਰਕਾਰ ਨੇ ਉਹ ਦਰਖਾਸਤ ਟੱਦ ਕਰ ਦਿੱਤੀ। ਇਸ ਅੱਸੀ  
 ਸਾਲ ਤੋਂ ਵੀ ਵੱਧ ਉਮਰ ਦੇ ਬਿਰਧ ਨੂੰ ਬ੍ਰਿਟਿਸ਼ ਸਰਕਾਰ ਉਸਦੇ ਮਰਨ  
 ਤਕ ਸ਼ੱਕ ਦੀ ਨਜ਼ਰ ਨਾਲ ਵੇਖਦੀ ਰਹੀ। ਮੱਧ ਏਸ਼ੀਆ ਵਿਚ ਰੂਸੀ  
 ਜਾਸੂਸ ਸ਼ੰਕਰ ਰਾਏ ਨੂੰ ਜਦੋਂ ਗ੍ਰਿਫਤਾਰ ਕਰਕੇ ਬੰਦੀ ਕਰ ਲਿਆ

ਗਿਆ ਉਦੋਂ ਬ੍ਰਿਟਿਸ਼ ਸਰਕਾਰ ਦਾ ਖ਼ਿਆਲ ਬਣਿਆ ਕਿ ਸ਼ੈਕਰ ਰਾਏ ਗੁਰਚਰਨ ਸਿੰਘ ਦੇ ਪ੍ਰਭਾਵ ਹੇਠ ਹੈ। ਬਦੇਸ਼ੀ ਹਾਕਮਾਂ ਦੀ ਤਿੱਖੀ ਨਜ਼ਰ ਦੇ ਸਾਹਮਣੇ ਕੂਕਾ ਨੇਤਾ ਗੁਰਚਰਨ ਸਿੰਘ ਦਾ ਜੀਵਨ ਦੀਪ ਇਕ ਦਿਨ ਬੁਝ ਗਿਆ।

ਭਾਰਤ ਵਰਸ਼ ਵਿਚ ਅੰਗਰੇਜ਼ — ਵਿਰੋਧੀ ਅੰਦੋਲਨ ਵਿਚ ਕੂਕਿਆਂ ਨੇ ਆਪਣਾ ਸ਼ਾਨਦਾਰ ਹਿੱਸਾ ਪਾਇਆ ਹੈ—ਭਾਵੇਂ ਕਿ ਉਸ ਤੋਂ ਬਹੁਤ ਲੋਕ ਵਾਕਿਫ਼ ਨਹੀਂ ਹਨ। ੧੮੫੭ ਦੇ ਗ਼ਦਰ ਦੀ ਇਤਿਹਾਸਕ ਪਰਸਿੱਧੀ ਕੂਕਿਆਂ ਨੇ ਹਾਸਿਲ ਨਹੀਂ ਕੀਤੀ ਪਰ ਧਰਮ ਦੀ ਪਰੇਰਨਾ ਹੇਠ ਚਲਦਿਆਂ ਹੋਇਆਂ ਕੂਕਾ ਅੰਦੋਲਨ ਦਾ ਰਾਜਨੀਤਕ ਨਤੀਜਾ ਬਹੁਤ ਹੀ ਮਹੱਤਤਾ ਭਰਿਆ ਹੈ। ੧੮੫੭ ਦੇ ਗ਼ਦਰ ਦੀ ਵਾਗਡੋਰ ਜਾਗੀਰਦਾਰੀ ਰਾਜਤੰਤਰ ਦੇ ਪ੍ਰਤੀਨਿਧਾਂ ਦੇ ਹੱਥ ਸੀ, ਪਰ ਕੂਕਾ ਵਿਦਰੋਹ ਦੀ ਅਗਵਾਈ ਕੀਤੀ ਹੈ ਦੋਲਤ ਹੀਨ ਸਾਧਾਰਨ ਕਿਰਸਾਨੀ ਨੇ। ਬਰਮਾ ਵਿਚ ਨਿਰਵਾਸਿਤ ਬਹਾਦੁਰ ਸ਼ਾਹ, ਸ਼ਾਹ ਸਤ ਹੀਨ ਰੂਪ ਹੈ—ਪਰ ਮਰਗੋਈ ਜੇਹਲ ਵਿਚ ਚਿਰਾਂ ਲਈ ਬੰਦੀ ਨੇਤਾ ਗੁਰੂ ਰਾਮ ਸਿੰਘ ਸਰਗਰਮੀ ਨਾਲ ਬ੍ਰਿਟਿਸ਼ ਵਿਰੋਧੀ ਗਾਂਦਾਂ ਵਿਚ ਲਗੇ ਹੋਏ ਸਨ। ਕੂਕਿਆਂ ਦੇ ਰਾਜਨੀਤਕ ਕੰਮਾਂ ਤੇ ਢੰਗ ਦਾ ਬਾਅਦ ਦੇ ਭਾਰਤੀ ਰਾਜਨੀਤਕ ਅੰਦੋਲਨ ਦੀ ਦਫ਼ਤਾਰ ਨਾਲ ਅਸਚਰਜ ਰੂਪ ਵਿਚ ਮੇਲ ਦਿੱਸਦਾ ਹੈ। ਅੰਗਰੇਜ਼ਾਂ ਦੀ ਗ਼ੁਲਾਮੀ ਤੋਂ ਛੁਟਕਾਰਾ, ਅੰਗਰੇਜ਼ੀ ਵਿੱਦਿਆ ਦੇਣ ਵਾਲਿਆਂ ਸਿਖ਼ਜ਼ਾ ਸੰਸਥਾਵਾਂ ਦਾ ਬਾਈਕਾਟ, ਕੂਕਾ ਅੰਦੋਲਨ ਦਾ ਮੂਲ ਮੰਤਰ ਸੀ। ਭਾਰਤ ਦੀ ਨਾਮਿਲਵਰਤਨ ਲਹਿਰ ਵਿਚ ਕੂਕਿਆਂ ਦੀ ਨੀਤੀ ਨੇ ਅਦਿੱਖ ਰੂਪ ਵਿਚ ਅਤੇ ਅਣਜਾਣਿਆਂ ਹੀ ਕੰਮ ਕੀਤਾ ਹੈ, ਜਦੋਂ ਕਿ ਵੇਹਾਂ ਵਿਚ ਆਜ਼ਾਦੀ ਹਾਸਿਲ ਕਰਨ ਦੀ ਜ਼ਬਰਦਸਤ ਚਾਹ ਤੋਂ ਬਿਨਾਂ ਹੋਰ ਕੋਈ ਮਿਲਣ ਸੂਤਰ ਲੱਭਣਾ ਔਖਾ ਹੈ। ਸਭ ਤੋਂ ਉਪਰ ਕੂਕਾ-ਅੰਦੋਲਨ ਗੁਰਚਰਨ ਸਿੰਘ ਦੇ ਮਹਾਨ ਜਤਨਾਂ ਦੀ ਇਤਿਹਾਸਕਤਾ ਨੂੰ ਲੈ ਕੇ ਚਲ ਰਿਹਾ ਹੈ। ਗ਼ੁਲਾਮੀ ਤੋਂ

ਆਜ਼ਾਦੀ ਦੀ ਆਸ਼ਾ ਵਿਚ ਗੁਰਚਰਨ ਸਿੰਘ ਨੇ ਜਿਨ੍ਹਾਂ ਰਾਹਾਂ ਤੋਂ ਭਾਰਤ ਦੀ ਸਰਹੱਦ ਪਾਰ ਕੀਤੀ-ਵੀਹਵੀਂ ਸਦੀ ਵਿਚ ਨੇਤਾ ਜੀ ਸੁਭਾਸ਼ ਚੰਦਰ ਵੀ ਉਨ੍ਹਾਂ ਰਾਹਾਂ ਥਾਣੀ ਹੀ ਗਏ ਹਨ । ਆਜ਼ਾਦੀ ਦੀ ਲੜਾਈ ਵਿਚ ਬਦੇਸ਼ੀ ਸ਼ਕਤੀ ਦੀ ਸਹਾਇਤਾ ਹਾਸਿਲ ਕਰਨ ਦੀ ਆਸ ਨੇ ਸਿਰਫ ਅਪਰਸਿਧ ਗੁਰਚਰਨ ਸਿੰਘ ਨੂੰ ਹੀ ਪਰਭਾਵਤ ਨਹੀਂ ਕੀਤਾ ਸਗੋਂ ਉਸ ਤੋਂ ਬਹੁਤ ਸਾਲ ਬਾਅਦ ਭਾਰਤ ਦੇ ਅਨੇਕਾਂ ਇਨਕਲਾਬੀਆਂ ਨੇ ਉਸੇ ਇਕੋ ਆਸ ਨਾਲ ਬਦੇਸ਼ੀ ਸ਼ਕਤੀਆਂ ਦੀ ਸਹਾਇਤਾ ਲਈ ਹੈ ।

ਇਹ ਗੱਲ ਮੰਨਣੀ ਹੀ ਪਏਗੀ ਕਿ ਗੁਰਚਰਨ ਸਿੰਘ ਦੇ ਕੰਮ ਨੇ ਉਨ੍ਹੀਵੀਂ ਸਦੀ ਦੇ ਭਾਰਤ ਦੀ ਆਜ਼ਾਦੀ ਦੀ ਲਹਿਰ ਨੂੰ ਸੇਂਟਪੀਟਰਸਬਰਗ ਤੋਂ ਬਰਮਾ ਤਕ ਫੈਲਾ ਦਿੱਤਾ ਸੀ ਅਤੇ ਆਜ਼ਾਦੀ ਲਈ ਲੜਾਈ ਦੇ ਇਤਿਹਾਸ ਵਿਚ ਗੁਰੂ ਰਾਮ ਸਿੰਘ, ਮੋਲਮੀਨ ਜੋਹਲ ਦੇ ਕਾਂਸਟੇਬਲ ਹਰਨਾਮ ਸਿੰਘ ਭੈਣੀ ਸਾਹਿਬ ਦੇ ਗੁਰੂ ਬੁੱਧ ਸਿੰਘ, ਸਿਟੋਲੀ ਦੇ ਮੀਂਹਾਂ ਸਿੰਘ, ਸੰਤ ਸਿੰਘ, ਮਛੂਆ ਬਾਜ਼ਾਰ ਸਟਰੀਟ ਦੇ ਬਨਬਿਹਾਰੀ ਸਿੰਘ, ਚਕ ਪਿਠਾਣਾ ਦੇ ਗੁਰਚਰਨ ਸਿੰਘ, ਰੂਸੀ ਹਾਕਮ ਕਾਰਡਕ ਮਿਆਨ, ਕਰੋਲ-ਕੋਵ ਤੇ ਈਵਾਨੋਵ-ਸਭਨਾ ਨੇ ਰਲ ਕੇ ਇਕ ਹੈਰਾਨ ਕਰਨ ਵਾਲੇ ਅਧਿਆਏ ਦੀ ਰਚਨਾ ਕੀਤੀ ਹੈ ।

ਉਜ਼ਬੇਕ ਸੋਵੀਅਤ ਸੋਸ਼ਲਿਸਟ ਰੀਪਬਲਿਕ ਆਰਕਾਈਵ ਦੇ ਰੀਕਾਰਡ ਦੇ ਆਧਾਰ ਤੇ ਰੂਸੀ ਇਤਿਹਾਸਕਾਰ ਐਨ. ਏ. ਖਾਲੀਫੋਨ ਦੀ ਖੋਜ ਤੇ ਭਾਰਤ ਦੇ ਕੌਮੀ ਆਰਕਾਈਵ ਵਿਚ ਸੁਰੱਖਿਅਤ ਇਤਿਹਾਸਕ ਲਿਖਤਾਂ ਦੇ ਆਧਾਰ ਉੱਤੇ ਇਹ ਲੇਖ ਲਿਖਿਆ ਗਿਆ ਹੈ

# ਮਹਾਰਾਜਾ ਦਲੀਪ ਸਿੰਘ ਤੇ ਕੂਕਿਆਂ ਦੇ ਪਰਸਪਰ ਸੰਬੰਧ

ਡਾਕਟਰ ਫੋਜਾ ਸਿੰਘ ਐਮ. ਏ. ਪੀ. ਐਚ. ਡੀ.

ਮਿਠੇ, ਸਾਉ ਤੇ ਗੰਭੀਰ ਸੁਭਾਉ ਦੇ ਸੁਆਮੀ  
ਡਾਕਟਰ ਫੋਜਾ ਸਿੰਘ ਮਿਲਾਪੜੇ ਤੇ ਵਿਨਿਮਰ  
ਵਿਅਕਤੀ ਹਨ। ਇਤਿਹਾਸਕਾਰ ਹਨ, ਪਰ ਹਰ  
ਵਕਤ ਸਮਝਣ ਤੇ ਗ੍ਰਹਿਣ ਕਰਨ ਵਾਲੇ। ਦਿੱਲੀ  
ਯੂਨੀਵਰਸਿਟੀ ਦੇ ਇਤਿਹਾਸ ਵਿਭਾਗ ਦੇ ਰੀਡਰ  
ਹੋਣ ਦੇ ਨਾਲ ਨਾਲ ਆਪ ਆਪਣੀ ਲਗਨ ਨੂੰ  
ਇਤਿਹਾਸ ਦੇ ਅਫ਼ੁਹ ਖੇਤਰਾਂ ਲਈ ਜਗਾਈ ਰਖਦੇ  
ਹਨ। ਕੂਕਾ ਅੰਦੋਲਣ ਬਾਰੇ ਆਪ ਦੀ ਅੰਗਰੇਜ਼ੀ  
ਵਿਚ ਛਪੀ ਦੂਜੀ ਪੁਸਤਕ ਹੋਵੇਗੀ ਜੋ ਐਮ. ਐਮ.  
ਆਹਲੂਵਾਲੀਆ ਦੀ ਅੰਗਰੇਜ਼ੀ ਕਿਤਾਬ “ਕੂਕਾਜ਼”  
ਤੋਂ ਬਾਦ ਇਤਿਹਾਸ ਖੋਜੀਆਂ ਲਈ ਆ ਰਹੀ ਹੈ।  
ਡਾਕਟਰੇਟ, ਆਪ ਨੇ ‘ਮਿਲਟਰੀ ਸਿਸਟਮ ਆਫ  
ਦੀ ਸਿਖਸ’ ਥੀਸਿਸ ਲਿਖਕੇ ਪ੍ਰਾਪਤ ਕੀਤਾ ਹੈ।  
ਪਾਠਕ ਵੇਖਣਗੇ ਕਿ ਡਾਕਟਰ ਫੋਜਾ ਸਿੰਘ ਜੀ ਨੇ  
ਕੂਕਿਆਂ ਲਈ ਇਤਿਹਾਸ ਦਾ ਇਕ ਨਵਾਂ ਵਰਕਾ  
ਉਥਲਿਆ ਹੈ।

ਸੰਪਾਦਕ,

ਮਹਾਰਾਜਾ ਦਲੀਪ ਸਿੰਘ ਉਤੇ ਅਜੇ ਤੀਕ ਚੰਗੀ ਪੁਸਤਕ ਨਹੀਂ  
ਲਿਖੀ ਗਈ। ਇਕ ਦੋ ਪੰਜਾਬੀ ਦੀਆਂ ਪੁਸਤਕਾਂ ਹਨ ਪਰ ਉਹ ਵੀ



ਕੁਝ ਨਹੀਂ। ਫਿਰ ਵੀ ਇਹ ਬਹੁਤ ਲੋਕਾਂ ਨੂੰ ਪਤਾ ਹੈ ਕਿ ਮਹਾਰਾਜਾ ਨੇ ਆਪਣੀ ਉਮਰ ਦੇ ਪਿਛਲੇ ਸਾਲਾਂ ਵਿਚ ਅੰਗਰੇਜ਼ਾਂ ਦੇ ਵਿਰੁਧ ਬਗ਼ਾਵਤ ਕਰ ਦਿਤੀ ਸੀ। ਇਸੇ ਤਰ੍ਹਾਂ ਇਸ ਦਾ ਵੀ ਲੋਕਾਂ ਨੂੰ ਗਿਆਨ ਹੈ ਕਿ ਪਿਛਲੀ ਸਦੀ ਵਿਚ ਬਾਬਾ ਰਾਮ ਸਿੰਘ ਜੀ ਦੀ ਚਲਾਈ ਕੂਕਾ ਲਹਿਰ ਨੇ ਅੰਗਰੇਜ਼ਾ ਨੂੰ ਵੰਗਾਰਿਆ ਸੀ। ਪਰੰਤੂ ਜਿਸ ਦਾ ਹਾਲਾਂ ਤਕ ਗਿਆਨ ਨਹੀਂ—ਹੈ, ਤਾਂ ਉਹ ਬਹੁਤ ਧੁੰਦਲਾ ਗਿਆਨ ਹੈ—ਉਹ ਹਨ ਕੂਕਾ ਨੇਤਾਵਾਂ ਤੇ ਮਹਾਰਾਜਾ ਦੇ ਆਪਸੀ ਸੰਬੰਧ। ਮੈਨੂੰ ਤਾਂ ਯਾਦ ਨਹੀਂ, ਪਰ ਏਸ ਵਿਸ਼ੇ ਤੇ ਲਾਇਦ ਹੀ ਕਿਸੇ ਨੇ ਕੁਝ ਲਿਖਿਆ ਹੋਵੇ।

ਮੈਂ ਦੁਣੇ ਦੁਣੇ ਕੂਕਾ ਅੰਦੋਲਣ ਉਤੇ ਅੰਗਰੇਜ਼ੀ ਭਾਸ਼ਾ ਵਿਚ ਇਕ ਕਿਤਾਬ ਲਿਖੀ ਹੈ, ਜਿਹੜੀ ਥੋੜੇ ਦਿਨਾਂ ਤਕ ਛਪ ਕੇ ਤਿਆਰ ਹੋ ਜਾਏਗੀ। ਜਦ ਮੈਂ ਇਸ ਪੁਸਤਕ ਤੇ ਕੰਮ ਕਰ ਰਿਹਾ ਸੀ ਮੈਨੂੰ ਦਲੀਪ ਸਿੰਘ ਤੇ ਕੂਕਿਆਂ ਦੇ ਸੰਬੰਧਾਂ ਬਾਰੇ ਕੁਝ ਬਲਕਾਂ ਨਜ਼ਰੀ ਪਈਆਂ। ਇਨ੍ਹਾਂ ਬਲਕਾਂ ਦੀ ਪੈਰਵੀ ਕਰਦਿਆਂ ਹੋਇਆਂ ਮੇਰੀ ਦਿਲ-ਚਸਪੀ ਮਹਾਰਾਜਾ ਦਲੀਪ ਸਿੰਘ ਦੇ ਜੀਵਨ ਬਿਰਤਾਂਤ ਦੀ ਖੋਜ ਵਿਚ ਪੈਦਾ ਹੋ ਗਈ। ਚੁਨਾਂਚਿ ਮੈਂ ਇਸ ਵਿਸ਼ੇ ਤੇ ਮਾਮਲਾ ਇਕੱਠਾ ਕਰਨ ਲਗ ਪਿਆ। ਇਸ ਸਿਲਸਿਲੇ ਵਿਚ ਕੰਮ ਕਰਦਿਆਂ ਕਈ ਹੋਰ ਚੀਜ਼ਾਂ ਮਿਲ ਗਈਆਂ ਜਿਨ੍ਹਾਂ ਦੇ ਅਧਾਰ ਤੇ ਇਹ ਲੇਖ ਲਿਖਿਆ ਗਿਆ ਹੈ। ਉਮੀਦ ਹੈ ਕਿ ਵਾਹਿਗੁਰੂ ਦੀ ਕ੍ਰਿਪਾ ਨਾਲ ਮੈਂ ਛੇਤੀ ਹੀ ਦਲੀਪ ਸਿੰਘ ਉਤੇ ਇਕ ਪੂਰੀ ਕਿਤਾਬ ਲਿਖ ਸਕਾਂਗਾ ਜਿਸ ਵਿਚ ਇਸ ਵਿਸ਼ੇ ਦਾ ਅਧਿਐਨ ਵੇਟਵੇਂ ਸਹਿਤ ਕੀਤਾ ਜਾ ਸਕੇਗਾ।

ਦਲੀਪ ਸਿੰਘ ਤੇ ਕੂਕਿਆਂ ਦੇ ਸੰਬੰਧਾਂ ਦਾ ਚਿਕਰ ਬਹੁਤਾ ੧੯ਵੀਂ ਸਦੀ ਦੇ ਅਠਵੇਂ ਦਹਾਕੇ ਵਿਚ ਆਉਂਦਾ ਹੈ। ਏਸ ਵੇਲੇ ਦੇਹਾਂ ਦੇ ਦਿਲਾਂ ਵਿਚ ਦੋਸ਼ ਨੂੰ ਆਜ਼ਾਦ ਕਰਾਉਣ ਦੀ ਤੀਬਰ ਇੱਛਾ ਕੰਮ ਕਰ ਰਹੀ ਸੀ। ਕੂਕਾ ਨੇਤਾਵਾਂ ਦੇ ਇਸ ਬਾਰੇ ਜਤਨ ਢੇਰ ਚਿਰ

ਪਹਿਲਾਂ ਸ਼ੁਰੂ ਹੋ ਦੁਕੇ ਸਨ। ਅੰਗਰੇਜ਼ ਹਕੂਮਤ ਨੂੰ ਕੁਦਰਤੀ ਤੌਰ ਤੇ  
 ਡਰ ਲਗਾ ਤੇ ਉਸਨੇ ਇਸ ਲਹਿਰ ਨੂੰ ਕੁਚਲਣ ਲਈ ਪੂਰਾ ਪੂਰਾ ਟਿਲ  
 ਲਾਇਆ। ੧੮੭੧ ਤੇ ੧੮੭੨ ਦੇ ਜੁਲਮ ਇੰਨੇ ਸਖਤ ਸਨ ਕਿ  
 ਕਈ ਅੰਗਰੇਜ਼ਾਂ ਦੇ ਦਿਲ ਵੀ ਦਹਿਲ ਗਏ। ਇਕ ਅੰਗਰੇਜ਼ ਸਰ ਹੈਨਰੀ  
 ਕਾਟਨ ਨੇ ਅਪਣੀ ਜੀਵਨ ਕਥਾ ਵਿਚ ਲਿਖਿਆ ਹੈ ਕਿ ਮੈਂ ਅਪਣੀ  
 ਸਾਰੀ ਉਮਰ ਵਿਚ ਕਦੇ ਕੋਈ ਏਹੋ ਜਿਹਾ ਜੁਲਮ ਨਹੀਂ ਤਕਿਆ।  
 ਪਰੰਤੂ ਇਹ ਸਭ ਕੁਝ ਹੁੰਦਿਆਂ ਹੋਇਆਂ ਵੀ ਕੂਕਾ ਲਹਿਰ ਨਾ ਕੁਚਲੀ  
 ਗਈ। ਸਗੋਂ ਹੁਣ ਹੀ ਵਰ੍ਹਿਆਂ ਮਗਰੋਂ ਇਹ ਵਿਰ ਠਾਠਾਂ ਮਾਰਨ ਲਗ  
 ਪਈ। ਮਹਾਰਾਜਾ ਦਲੀਪ ਸਿੰਘ ਪਹਿਲੇ ਵਾਕਿਆਤ ਦੇ ਵੇਲੇ ਹਾਲੀਂ  
 ਅੰਗਰੇਜ਼ਾਂ ਦੇ ਅਸਰ ਰਸੂਖ ਥਲੇ ਸੀ। ਉਸਨੂੰ ਉਨ੍ਹਾਂ ਨਾਲ ਹੌਲੀ ਹੌਲੀ  
 ਨਫਰਤ ਤਾਂ ਹੋ ਰਹੀ ਸੀ, ਪਰ ਪੂਰੀ ਜਾਗ ਉਸਨੂੰ ਉਦੋਂ ਆਈ ਜਦੋਂ  
 ਲੰਡਨ ਦੀ ਪਾਰਲੀਮੈਂਟ ਨੇ ਕਾਨੂੰਨ ਪਾਸ ਕਰ ਦਿਤਾ ਕਿ ਉਸਦੀ  
 ਜ਼ਮੀਨੀ ਜਾਯਦਾਦ ਉਸਦੀ ਮੌਤ ਪਿਛੋਂ ਉਸਦੀ ਉਲਾਦ ਨੂੰ ਨਹੀਂ  
 ਮਿਲੇਗੀ। ਇਸ ਦੇ ਬਾਅਦ ਦਲੀਪ ਸਿੰਘ ਨੇ ਮਨ ਵਿਚ ਠਾਨ ਲਈ  
 ਕਿ ਮੈਂ ਇੰਗਲੈਂਡ ਵਿਚ ਨਹੀਂ ਰਵਾਂਗਾ ਤੇ ਭਾਰਤ ਜਾਕੇ ਆਪਣੇ  
 ਭਰਾਵਾਂ ਵਿਚ ਬਾਕੀ ਦੀ ਜ਼ਿੰਦਗੀ ਗੁਜ਼ਾਰਾਂਗਾ। ਅੰਗਰੇਜ਼ਾਂ ਨੇ ਪਟੂ  
 ਪਾਣੇ ਸ਼ੁਰੂ ਕੀਤੇ ਤੇ ਧਮਕੀਆਂ ਦੇਣੀਆਂ ਅਰੰਭੀਆਂ, ਤਾਂ ਜੋ ਮਹਾਰਾਜ  
 ਮੁੜ ਕੇ ਦੇਸ ਜਾਣ ਦਾ ਖਿਆਲ ਛੱਡ ਦੇਵੇ। ਇਨ੍ਹਾਂ ਚੀਜ਼ਾਂ ਦਾ ਮਹਾ-  
 ਰਾਜੇ ਤੇ ਅਸਰ ਉਲਟਾ ਹੋਇਆ। ਉਸਦਾ ਵਾਪਸੀ ਦਾ ਇਰਾਦਾ  
 ਹੋਰ ਵੀ ਦ੍ਰਿੜ੍ਹ ਹੁੰਦਾ ਗਿਆ। ਉਸਦੇ ਮਨ ਵਿਚ ਦੇਸ਼ ਦੀ ਆਜ਼ਾਦੀ ਦੇ  
 ਸੁਪਣੇ ਮਚਲਣ ਲਗੇ। ਓਧਰ ਕੂਕਿਆਂ ਨੂੰ ਇਹ ਸਭ ਕੁਝ ਵੇਖ ਵੇਖ  
 ਚਾ ਚੜ੍ਹਣ ਲਗਾ। ਉਨ੍ਹਾਂ ਨੂੰ ਇਹ ਭਾਸਿਆ ਕਿ ਮਹਾਰਾਜਾ ਦੇ ਵਿਚ  
 ਆ ਪੈਣ ਨਾਲ ਆਜ਼ਾਦੀ ਦਾ ਸੰਗਰਾਮ ਸੌਖਾ ਹੋ ਜਾਏਗਾ। ਚੂੰਕਿ ਦੋਹਾਂ  
 ਧਿਰਾਂ ਦੇ ਉਦੇਸ਼ ਇਕੋ ਜਿਹੇ ਸਨ, ਇਸ ਲਈ ਉਨ੍ਹਾਂ ਦਾ ਇਕ ਦੂਜੇ  
 ਦੇ ਨੇੜੇ ਆਉਣਾ ਇਕ ਬਿਲਕੁਲ ਕੁਦਰਤੀ ਗਲ ਸੀ। ਮਹਾਰਾਜਾ ਨੂੰ

ਕੂਕਿਆਂ ਨਾਲ ਸਾਂਝ ਪਾਉਣ ਦੀ ਲੋੜ ਭਾਸੀ ਤੇ ਕੂਕਿਆਂ ਨੂੰ ਮਹਾਂ-  
ਫਾਜ਼ੇ ਨਾਲ ਰਿਸ਼ਤਾ ਜੋੜਣ ਦੀ ਅਵਸ਼ਕਤਾ ਮਹਿਸੂਸ ਹੋਈ।

ਅੰਗਰੇਜ਼ਾਂ ਵਰਗੀ ਚੌਕੰਨੀ ਸਰਕਾਰ ਵੀ ਕੋਈ ਵਿਰਲੀ ਹੀ  
ਹੋਵੇਗੀ। ਅਜੇ ਮਹਾਰਾਜ ਨੇ ਕਹਿਣਾ ਹੀ ਸ਼ੁਰੂ ਕੀਤਾ ਸੀ ਕਿ ਮੈਂ  
ਵਾਪਸ ਭਾਰਤ ਜਾਣਾ ਚਾਹੁੰਦਾ ਹਾਂ ਕਿ ਪੰਜਾਬ ਤੇ ਭਾਰਤ ਦੀਆਂ  
ਸਰਕਾਰਾਂ ਵਲੋਂ ਸ਼ੌਰ ਪਾ ਦਿੱਤਾ ਗਿਆ ਕਿ ਦਲੀਪ ਸਿੰਘ ਦੀ ਵਾਪਸੀ  
ਨੂੰ ਜ਼ਰੂਰ ਬਰਜ਼ਰੂਰ ਟੋਕਣਾਂ ਚਾਹੀਦਾ ਹੈ, ਨਹੀਂ ਤਾਂ ਉਹ ਤੇ ਕੂਕੇ ਮਿਲ  
ਕੇ ਗੜਬੜ ਕਰਨਗੇ। ਪੰਜਾਬ ਦੇ ਲੈਫਟੀਨੈਂਟ ਗਵਰਨਰ ਸਰ ਐਚਸਨ  
ਨੇ ਸਰਕਾਰ ਹਿੰਦ ਨੂੰ ਆਪਣੀ ੭ ਅਗਸਤ ੧੮੮੩ ਦੀ ਚਿੱਠੀ ਵਿਚ  
ਇਉਂ ਲਿਖਿਆ ਹੈ : “ਪੋਲੀਸ ਦੇ ਖੁਫੀਆ ਮਹਿਕਮੇ ਦੇ ਕਾਗਜ਼ਾਂ ਤੋਂ  
ਤੁਹਾਨੂੰ ਜ਼ਰੂਰ ਪਤਾ ਲਗਾ ਹੋਵੇਗਾ ਕਿ ਇਸ ਸਾਲ ਕੂਕਿਆਂ ਵਿਚ  
ਇਕ ਅਨੋਖਾ ਹੀ ਨੋਸ਼ ਹੈ। ਉਨ੍ਹਾਂ ਦੀਆਂ ਧਾਰਮਕ ਪੁਸਤਕਾਂ ਦੀਆਂ  
ਪੇਸ਼ੀਨਗੋਈਆਂ ਤੋਂ ਪਤਾ ਲਗਦਾ ਹੈ ਕਿ ਏਸ ਸਾਲ ਜ਼ਰੂਰ ਕੋਈ  
ਗੜਬੜ ਹੋਵੇਗੀ। ਕੂਕੇ ਉਹੋ ਜਿਹੇ ਸਮਾਗਮ ਕਰ ਰਹੇ ਹਨ ਜਿਹੋ  
ਜਿਹੇ ਗੁਰੂ ਗੋਬਿੰਦ ਸਿੰਘ ਨੇ ਮੁਸਲਮਾਨਾਂ ਦੇ ਰਾਜ ਦੇ ਵਿਰੁਧ ਬਗ਼ਾਵਤ  
ਕਰਨ ਤੋਂ ਪਹਿਲਾਂ ਕੀਤੇ ਸਨ... .....ਇਨ੍ਹਾਂ ਕਾਰਨਾਂ ਕਰਕੇ ਮੈਂ ਬਿਲ-  
ਕੁਲ ਪਸੰਦ ਨਹੀਂ ਕਰਦਾ ਕਿ ਮਹਾਰਾਜਾ ਦਲੀਪ ਸਿੰਘ ਪੰਜਾਬ ਦੀ  
ਧਰਤੀ ਤੇ ਕਿਸੇ ਥਾਂ ਵੀ ਪੈਰ ਰਖੇ।”

ਸਰ ਐਚਸਨ ਨੇ ਆਪਣੀ ਚਿੱਠੀ ਦੇ ਨਾਲ ਦੋ ਚਿੱਠੀਆਂ ਹੋਰ  
ਸਰਕਾਰ ਹਿੰਦ ਨੂੰ ਭੇਜੀਆਂ। ਉਨ੍ਹਾਂ ਵਿਚੋਂ ਇਕ ਜਾਲੰਧਰ ਦੇ ਕਮਿਸ਼ਨਰ  
ਜਰਨਲ ਯੰਗ ਦੀ ਸੀ। ਕਰਨਲ ਯੰਗ ਦੀ ਰਾਏ ਵਿਚ ਦਲੀਪ ਸਿੰਘ  
ਨੂੰ ਮੁੜਕੇ ਪੰਜਾਬ ਆਉਣ ਦੀ ਇਜਾਜ਼ਤ ਹੱਦ ਦਰਜੇ ਦੀ ਮੂਰਖਤਾ ਦੇ  
ਬਰਾਬਰ ਸੀ। ਉਸਨੇ ਵੀ ਇਸਦਾ ਸਭ ਤੋਂ ਵੱਡਾ ਕਾਰਨ ਕੂਕਿਆਂ ਦੀ  
ਆਸਾਂ ਭਰੀ ਦਬਾ ਦਸਿਆ ਹੈ। ਅਤਰ ਸਿੰਘ ਦੀ ਚਿੱਠੀ ਵਿਚ ਕੂਕਿਆਂ

ਵਚ ਪੁਚਲਤ ਸੋ ਸਾਖੀ ਦੀਆਂ ਉਨ੍ਹਾਂ ਭਵਿਖ ਬਾਣੀਆਂ ਦਾ ਵਰਨਣ ਹੈ ਜਿਨ੍ਹਾਂ ਵਿਚ ਦਸਿਆ ਹੋਇਆ ਸੀ ਕਿ ਦਲੀਪ ਸਿੰਘ ਮਲੋਛ ਅੰਗ-ਰੋਜ਼ ਹਕੂਮਤ ਨੂੰ ਕਢਕੇ ਦੇਸ਼ ਨੂੰ ਆਜ਼ਾਦ ਕਰੇਗਾ ।

੧੫ ਅਗਸਤ ੧੮੮੩ ਨੂੰ ਵਾਇਸਰਾਏ ਲਾਰਡ ਰਿਪਨ ਨੇ ਸ਼ਿਮਲੇ ਤੋਂ ਸੈਕਟਰੀ ਆਫ ਸਟੇਟ ਲੰਡਨ ਨੂੰ ਇਕ ਤਾਰ ਦਿਤੀ ਜਿਸ ਵਿਚ ਇਹ ਲਿਖਿਆ ਸੀ : “ਪੰਜਾਬ ਸਰਕਾਰ ਦਾ ਮਸ਼ਵਰਾ ਲੈਣ ਤੋਂ ਮਗਰੋਂ ਅਸੀਂ ਸਮਝਦੇ ਹਾਂ ਕਿ ਮਹਾਰਾਜੇ ਨੂੰ ਪੰਜਾਬ ਜਾ ਅਲਾਹਾਬਾਦ ਤੋਂ ਉਤਰ ਵਲ ਜਾਣ ਦੀ ਇਜਾਜ਼ਤ ਨਹੀਂ ਦੇਣੀ ਚਾਹੀਦੀ । ਰਣਜੀਤ ਸਿੰਘ ਦੇ ਪਕੇ ਖੈਰਖਾਹੀਆਂ ਵਿਚੋਂ ਅਜੇ ਬਹੁਤ ਸਾਰੇ ਜ਼ਿੰਦਾ ਹਨ । ਇਨ੍ਹਾਂ ਉਤੇ ਰਣਜੀਤ ਸਿੰਘ ਦੇ ਪੁਤਰ ਦੇ ਮੁੜਕੇ ਵਾਪਸ ਆਉਣ ਦਾ ਅਤੀ ਬੁਰਾ ਅਸਰ ਪਏਗਾ । ਇਹ ਸਾਲ ਵਿਸ਼ੇਸ਼ ਤੌਰ ਤੇ ਠੀਕ ਨਹੀਂ ਹੈ, ਕਿਉਂਕਿ ਹਿੰਦੂਆਂ, ਖਾਸ ਕਰਕੇ ਕੂਕਿਆਂ ਤੇ ਮੁਸਲਮਾਨਾਂ ਵਿਚ ਭਵਿਖ ਬਾਣੀਆਂ ਅਨੁਸਾਰ ਇਹ ਸਖਤ ਗਤਬੜ ਦਾ ਸਾਲ ਹੈ ।”

੧੭ ਅਗਸਤ ੧੮੮੩ ਨੂੰ ਸਰਕਾਰ ਹਿੰਦ ਨੇ ਸੈਕਟਰੀ ਆਫ ਸਟੇਟ ਲਾਰਡ ਕਿੰਬਰਲੇ ਨੂੰ ਇਕ ਵਿਸਤਾਰ ਪੂਰਬਕ ਚਿਠੀ ਲਿਖੀ, ਜਿਸ ਵਿਚ ਕੂਕਿਆਂ ਦੇ ਜੋਸ਼ ਤੇ ਉਨ੍ਹਾਂ ਦੀਆਂ ਆਸਾਂ ਦਾ ਵਧੇਰੇ ਜ਼ੋਰ ਨਾਲ ਜ਼ਿਕਰ ਹੈ ।

ਏਥੇ ਇਹ ਦੱਸਣਾ ਬੇ-ਮੌਕਾ ਨਹੀਂ ਹੋਵੇਗਾ ਕਿ ਕੂਕਿਆ ਦਾ ਜੋਸ਼ ਕੇਵਲ ੧੮੮੩ ਤੋਂ ਪਿਛੋਂ ਵੀ ਕਈ ਸਾਲਾਂ ਤਕ ਉਥੇ ਹੀ ਠਾਠਾਂ ਮਾਰਦਾ ਰਿਹਾ । ਅਜੇ ਦਲੀਪ ਸਿੰਘ ਇੰਗਲੈਂਡ ਵਿਚ ਹੀ ਸੀ ਕਿ ਇਕ ਕੂਕਾ ਲੀਡਰ ਉਸਨੂੰ ਓਥੇ ਹੀ ਜਾ ਮਿਲਿਆ । ਸਰਕਾਰੀ ਰਿਪੋਰਟ ਵਿਚ ਉਸਦਾ ਨਾਉਂ ਬਨਾਰਸੀ ਦਾਸ ਜਾਂ ਬਨਾਰਸੀ ਬਾਬੂ ਲਿਖਿਆ ਮਿਲਦਾ ਹੈ । ਮਲੂਮ ਹੁੰਦਾ ਹੈ ਇਹ ਉਸਦਾ ਅਸਲੀ ਨਾਉਂ ਨਹੀਂ ਸੀ । ਜਿਸ ਤਰ੍ਹਾਂ ਭਗਵਾਨ ਸਿੰਘ, ਜਿਸਨੇ ਭੈਣੀ ਸਾਹਿਬ ਦੀ ਪੋਲੀਸ ਚੌਕੀ ਦੇ ਇਕ ਸਿਪਾਹੀ ਨੂੰ ਮਾਰਿਆ ਸੀ, ਅੜਬੰਗੀ ਦਾਸ ਬਣ ਗਿਆ ਸੀ,

ਇਸੇ ਤਰ੍ਹਾਂ ਹੋ ਸਕਦਾ ਹੈ ਕਿ ਇਸਨੇ ਵੀ ਕਿਸੇ ਕਾਰਨ (ਜਿਦਾ ਸਾਨੂੰ ਹਾਲੀਂ ਪਤਾ ਨਹੀਂ) ਆਪਣਾ ਨਾਉਂ ਵਟਾ ਲਿਆ ਹੋਵੇ। ਇਸ ਗੱਲ ਦਾ ਇਥਾਰਾ ਏਥੋਂ ਵੀ ਮਿਲਦਾ ਹੈ ਕਿ ਇਹ ਆਦਮੀ ਜਿਥੇ ਜਾਂਦਾ ਸੀ, ਓਥੋਂ ਨਾਲ ਫਲਦਾ ਮਿਲਦਾ ਨਾਉਂ ਬਣਾ ਲੈਂਦਾ ਸੀ। ਜਦੋਂ ਆਗਰਾ, ਮਥਰਾ, ਮੇਰਠ ਵਰਗਿਆਂ ਸ਼ਹਿਰਾਂ ਵਿਚ ਫਿਰਦਾ ਹੈ, ਉਸਦਾ ਨਾਉਂ ਬਨਾਰਸੀ ਦਾਸ ਹੁੰਦਾ ਹੈ, ਪਰ ਜਦੋਂ ਬੰਗਾਲ ਜਾਂਦਾ ਹੈ, ਉਸਦਾ ਨਾਉਂ ਬਦਲਕੇ ਬਨਾਰਸੀ ਬਾਬੂ ਬਣ ਜਾਂਦਾ ਹੈ। ਸਰਕਾਰੀ ਰਿਪੋਰਟ ਦੇ ਮੁਤਾਬਕ ਇਹ ਕੋਈ ਅਸਰ ਰਸੂਖ ਤੇ ਮਾਨ ਪਰਤਿਸ਼ਟਾ ਵਾਲਾ ਬੰਦਾ ਸੀ, ਜਿਸਨੂੰ ਉਤਰੀ ਭਾਰਤ ਦੀ ਸ਼ਹਿਰੀ ਵਸੋਂ ਬਹੁਤ ਚੰਗੀ ਤਰ੍ਹਾਂ ਜਾਣਦੀ ਸੀ। ਇਹ ਆਦਮੀ ਜਦ ਦਲੀਪ ਸਿੰਘ ਨੂੰ ਉਸਦੇ ਭਾਰਤ ਨੂੰ ਚਲਣ ਤੋਂ ਥੋੜੀ ਦੇਰ ਪਹਿਲਾਂ ਇੰਗਲੈਂਡ ਵਿਚ ਮਿਲਿਆ, ਇਸਦਾ ਇੰਨਾਂ ਪਰਭਾਵ ਉਸ ਉੱਤੇ ਪਿਆ ਕਿ ਮਹਾਰਾਜੇ ਨੇ ਉਸਨੂੰ ਆਪਣਾ ਗੁਰੂ ਤੇ ਨੇਤਾ ਮੰਨ ਲਿਆ। ਬਨਾਰਸੀ ਦਾਸ ਨੇ ਹਿੰਦੁਸਤਾਨ ਵਾਪਸ ਆ ਕੇ ਮਹਾਰਾਜੇ ਵਾਸਤੇ ਜ਼ਮੀਨ ਤਿਆਰ ਕਰਨੀ ਸ਼ੁਰੂ ਕਰ ਦਿਤੀ। ਸਰਕਾਰ ਨੂੰ ਉਸਦੀਆਂ ਕਾਰਵਾਈਆਂ ਦਾ ੧੮੮੨ ਵਿਚ ਕਲਕੱਤਾ ਉਂ ਪਤਾ ਲਗਾ। ਇਹ ਓਸ ਵੇਲੇ ਮਹਾਰਾਜੇ ਲਈ ਰੁਪਿਆ 'ਇਕੱਠਾ' ਕਰ ਰਿਹਾ ਸੀ ਕਿ ਦਲੀਪ ਸਿੰਘ ਆਉਣ ਹੀ ਵਾਲਾ ਹੈ ਤੇ ਉਸਦੇ ਆਉਣ ਨਾਲ ਦੇਸ਼ ਦਾ ਕਲਿਆਣ ਹੋ ਜਾਵੇਗਾ।

ਸੰਨ ੧੮੮੬ ਦੇ ਸ਼ੁਰੂ ਵਿਚ ਮਹਾਰਾਜਾ ਦਲੀਪ ਸਿੰਘ ਨੇ ਭਾਰਤ ਵਾਪਸ ਆਉਣ ਦਾ ਸਫਰ ਸ਼ੁਰੂ ਕੀਤਾ। ਚਲਣ ਵੇਲੇ ਉਸਨੇ ਐਲਾਨ ਕੀਤਾ ਕਿ ਉਹ ਆਪਣੇ ਦੇਸ਼ ਜਾਕੇ ਪਹਿਲਾ ਕੰਮ ਖਾਲਸਾ ਸਜਣ ਦਾ ਕਰੇਗਾ। 'ਇਸਤੇ ਸਾਹੇ ਪੰਜਾਬ ਵਿਚ ਇਕ ਨਵਾਂ ਉਤਸ਼ਾਹ ਪੈਦ ਹੋ ਗਿਆ। ਕੇਵਲ ਉਨ੍ਹਾਂ ਦੇ ਦਿਲ ਨਾ ਪੰਘਣੇ ਜਿਨ੍ਹਾਂ ਦੀਆਂ ਜ਼ਮੀਨਾਂ ਵਿਦੇਸ਼ੀ ਸਰਕਾਰ ਅਗੇ ਕਿਸੇ ਨਾ ਕਿਸੇ ਸਵਾਰਥ ਲਈ ਵਿਕ ਚੁਕੀਆਂ ਸਨ ਅਤੇ ਜੋ ਕੋਮੀ ਮੁਫਾਦ ਨੂੰ ਆਪਣੇ ਸਵਾਰਥ ਤੋਂ ਵਾਰਣ

ਲਈ ਹਰ ਸਮੇਂ ਤਤਪਰ ਰਹਿੰਦੇ ਸਨ। ਮਹਾਰਾਜੇ ਦੇ ਆਉਣ ਦੀਆਂ ਖਬਰਾਂ ਸੁਣਕੇ ਕੂਕਿਆਂ ਦਾ ਇਕ ਵਫਦ ਬੰਬਈ ਨੂੰ ਚਲ ਪਿਆ ਕਿਉਂਕਿ ਮਹਾਰਾਜੇ ਨੇ ਓਥੇ ਹੀ ਜਹਾਜ਼ ਉਤਰਨਾ ਸੀ। ਪਰੰਤੂ ਇਹ ਗੱਲ ਨਾ ਹੋਣੀ ਸੀ ਅਤੇ ਨਾ ਹੋਈ। ਸਰਕਾਰ ਡਰ ਗਈ ਕਿ ਮਤਾਂ ਦਲੀਪ ਸਿੰਘ ਦੇ ਭਾਰਤ ਆਉਣ ਤੇ ਕੋਈ ਗੜਬੜ ਹੋ ਜਾਏ। ਫਿਜ਼ਾ ਵੀ ਕੁਝ ਇਸ ਤਰ੍ਹਾਂ ਦੀ ਮਲੂਮ ਹੁੰਦੀ ਸੀ। ਸ਼ਾਇਦ ਕੁਝ ਵੀ ਨਾ ਹੁੰਦਾ, ਪਰੰਤੂ ਸਰਕਾਰ ਖਾਹ-ਮਖਾਹ ਦਾ ਬਗੜਾ ਮੁਲ ਲੈਣ ਨੂੰ ਤਿਆਰ ਨਹੀਂ ਸੀ। ਦਲੀਪ ਸਿੰਘ ਨੂੰ ਰਾਹ ਵਿਚ ਅਦਨ ਦੇ ਸਥਾਨ ਤੇ ਹੀ ਰੋਕ ਲਿਆ ਗਿਆ। ਕੁਝ ਸਮੇਂ ਬਾਅਦ ਓਥੇ ਹੀ ਉਸਨੂੰ ਵਾਪਸ ਮੁੜਨਾ ਪਿਆ।

ਮਹਾਰਾਜਾ ਦਲੀਪ ਸਿੰਘ ਜੂਨ ਸੰਨ ੧੮੮੬ ਵਿਚ ਅਦਨ ਤੋਂ ਵਾਪਸ ਮੁੜਿਆ। ਹੁਣ ਉਸਨੇ ਖੁਲ੍ਹ-ਮਖੁਲ੍ਹਾ ਕਹਿ ਦਿੱਤਾ ਕਿ ਮੈਂ ਵਾਪਸ ਇੰਗਲੈਂਡ ਨਹੀਂ ਜਾਵਾਂਗਾ, ਔਖਾ ਹੋਕੇ ਗੁਜ਼ਾਰਾ ਕਰ ਲਵਾਂਗਾ, ਲੇਕਨ ਅੰਗਰੇਜ਼ਾਂ ਦੀ ਦਿਤੀ ਪੈਨਸ਼ਨ ਵਾਸਤੇ ਹਥ ਨਹੀਂ ਅੱਡਾਂਗਾ। ਮਹਾਰਾਜਾ ਆਪਣੇ ਐਲਾਨ ਤੇ ਡਟਿਆ ਰਿਹਾ। ਪਹਿਲੇ ਉਹ ਫਰਾਂਸ ਗਿਆ। ਉਥੇ ਉਸ ਨੇ ਕੋਸ਼ਿਸ਼ ਕੀਤੀ ਕਿ ਫਰਾਂਸ ਦੀ ਸਰਕਾਰ ਤੋਂ ਮਦਦ ਲੈਕੇ ਉਸਦੀ ਕਿਸੇ ਭਾਰਤੀ ਬਸਤੀ ਵਿਚ ਚੋਰੀ-ਛਿਪੇ ਪੁਜ ਜਾਏ ਤੇ ਓਥੇ ਆਪਣੀ ਅੰਗਰੇਜ਼ ਵਿਰੁਧ ਲਹਿਰ ਚਲਾਏ। ਇਸ ਵਿਚ ਵੀ ਉਸਨੂੰ ਕਾਮਯਾਬੀ ਨਾ ਹੋਈ, ਕਿਉਂਕਿ ਫਰਾਂਸ ਇੰਗਲੈਂਡ ਨੂੰ ਹੋਰ ਨਾਰਾਜ਼ ਨਹੀਂ ਕਰਨਾ ਚਾਹੁੰਦਾ ਸੀ।

ਕੁਝਮਹੀਨੇ ਫਰਾਂਸ ਵਿਚ ਠਹਿਰ ਕੇ ਮਹਾਰਾਜਾ ਦਲੀਪ ਸਿੰਘ ਕੁਝ ਰੂਸੀ ਜਰਨੈਲਾਂ ਦੀ ਸਹਾਇਤਾ ਨਾਲ ਸੰਨ ੧੮੮੭ ਦੇ ਸ਼ੁਰੂ ਵਿਚ ਮਾਸਕੋ ਜਾ ਪਹੁੰਚਿਆ। ਉਸਦਾ ਵਿਚਾਰ ਸੀ ਕਿ ਚੂੰਕਿ ਰੂਸ ਇੰਗਲੈਂਡ ਦਾ ਦੁਸ਼ਮਣ ਹੈ, ਉਸਨੂੰ ਰੂਸੀ ਮਦਦ ਆਸਾਨੀ ਨਾਲ ਮਿਲ ਜਾਏਗੀ, ਜਿਸ ਨਾਲ ਪੰਜਾਬ ਤੇ ਹਮਲਾ ਕਰਕੇ ਅੰਗਰੇਜ਼ਾਂ ਨੂੰ ਉਥੇ ਕਢ

ਸਕੇਗਾ। ਅਜੇ ਮਹਾਰਾਜਾ ਰੂਸ ਪੁਜਿਆ ਵੀ ਨਹੀਂ ਸੀ ਕਿ ਕੂਕਿਆਂ ਵਿਚ ਮੁੜ ਤੋਂ ਚੋਡੀ-ਪਾਠ ਸ਼ੁਰੂ ਹੋ ਗਏ। ਇਸਦਾ ਭਾਵ ਕਿਸੇ ਆਉਣ ਵਾਲੇ ਸੰਕਟ ਲਈ ਤਿਆਰੀ ਸੀ। ਕੂਕਿਆਂ ਦਾ ਪੱਕਾ ਵਿਸ਼ਵਾਸ ਸੀ ਕਿ ਹੁਣ ਬਹੁਤ ਦੇਰ ਆਜ਼ਾਦ ਹੋ ਜਾਏਗਾ। ਉਨ੍ਹਾਂ ਦਾ ਸੂਬਾ ਬਿਸ਼ਨ ਸਿੰਘ, ਅਗੇ ਹੀ ਰੂਸ ਪੁਜਿਆ ਹੋਇਆ ਸੀ ਅਤੇ ਉਸ ਦਾਅ ਕਾਰਵਾਈਆਂ ਦੀਆਂ ਖਬਰਾਂ ਸਨੇ ਸਨੇ ਪਹੁੰਚਦੀਆਂ ਰਹਿੰਦੀਆਂ ਸਨ। ਉਹ ਸੋਚਦੇ ਸਨ ਕਿ ਹੁਣ ਦਲੀਪ ਸਿੰਘ ਤੇ ਸੂਬਾ ਬਿਸ਼ਨ ਸਿੰਘ ਮਿਲਕੇ ਕੰਮ ਕਰਨਗੇ ਤੇ ਦੇਸ਼ ਦੀ ਆਜ਼ਾਦੀ ਦੀ ਮੰਜ਼ਲ ਮੋਖੀ ਤੇ ਹੋ ਜਾਏਗੀ। ਏਸੇ ਸਮੇਂ ਕੁਝ ਅਜਿਹੀਆਂ ਭਵਿਖ-ਬਾਣੀਆਂ ਵੀ ਪਰਚਲਤ ਹੋ ਗਈਆਂ ਸਨ ਜਿਨ੍ਹਾਂ ਤੋਂ ਇਹ ਇਸ਼ਾਰਾ ਮਿਲਦਾ ਸੀ ਕਿ ਦਲੀਪ ਸਿੰਘ ਤੇ ਬਿਸ਼ਨ ਸਿੰਘ ਰੂਸ ਦੀ ਮਦਦ ਨਾਲ ਪਛਮੋਂ ਹਮਲਾ ਕਰਨਗੇ ਤੇ ਮੁਲਕ ਨੂੰ ਆਜ਼ਾਦੀ ਦਵਾਉਣਗੇ। ਕਈ ਥਾਈਂ ਕੂਕੇ ਇਹ ਵੀ ਕਹਿੰਦੇ ਸੁਣ ਰਹੇ ਸਨ (ਇਸਦਾ ਪੰਜਾਬ ਦੇ ਗਵਰਨਰ ਦੀ ਇਕ ਚਿਠੀ ਵਿਚ ਜ਼ਿਕਰ ਹੈ) ਕਿ ਮਹਾਰਾਜਾ ਦਲੀਪ ਸਿੰਘ ਵਿਚ ਕੁਟੂਬਾਮ ਸਿੰਘ ਜੀ ਦੀ ਆਤਮਾ ਕੰਮ ਕਰ ਰਹੀ ਹੈ।

ਜਿਸ ਸਮੇਂ ਮਹਾਰਾਜਾ ਦਲੀਪ ਸਿੰਘ ਮਾਸਕੋ ਵਿਚ ਸੀ, ਕੂਕਿਆਂ ਵਲੋਂ ਉਸ ਨਾਲ ਸਧਾ ਸੰਪਰਕ ਜੋੜਨ ਲਈ ਕਈ ਜਤਨ ਕੀਤੇ ਗਏ, ਪਰੰਤੂ ਇਹ ਪਤਾ ਨਹੀਂ ਕਿ ਉਨ੍ਹਾਂ ਨੂੰ ਕਿੰਨੀ ਕੁ ਕਾਮਯਾਬੀ ਹੋਈ। ਸੂਬਾ ਬਿਸ਼ਨ ਸਿੰਘ ਦਾ ਉਪਰ ਜ਼ਿਕਰ ਆ ਹੀ ਚੁਕਾ ਹੈ। ਉਹ ਪਹਿਲਾਂ ਹੀ ਰੂਸ ਵਿਚ ਸੀ। ਉਸਦੇ ਬਾਰੇ ਕਰੰਥਨ ਸਾਰੀ ਕੂਕਾ ਬਰਾਦਰੀ ਵਿਚ ਅਫਵਾਹ ਗਰਮ ਸੀ ਕਿ ਉਹ ਮਹਾਰਾਜੇ ਨਾਲ ਮਿਲ ਗਿਆ ਹੈ। ਇਹ ਗਲ ਸਾਨੂੰ ਉਸ ਵੇਲੇ ਦੀਆਂ ਪੋਲੀਸ ਰੀਪੋਰਟਾਂ ਵਿਚ ਸਪਸ਼ਟ ਤੌਰ ਤੇ ਮਿਲਦੀ ਹੈ, ਪਰੰਤੂ ਜਿੰਨਾ ਚਿਰ ਤਕ ਇਸ ਦੀ ਪੜੋਢਤਾ ਰੂਸੀ ਮੋਸਿਆਂ ਤੋਂ ਨਹੀਂ ਹੁੰਦੀ, ਇਸ ਬਾਰੇ ਪੂਰਾ ਨਿਰਨਾ ਨਹੀਂ ਹੋ ਸਕਦਾ। ਸਰਦਾਰ ਗੁਰਚਰਨ ਸਿੰਘ ਇਕ ਹੋਰ ਮਸ਼ਹੂਰ ਕੂਕਾ

ਸੂਬਾ ਸੀ, ਜਿਸ ਨੇ ਰੂਸੀ ਸਰਕਾਰ ਨਾਲ ਗਠ-ਜੋੜ ਕਰਨ ਦੇ ਕਈ ਸਫਲ ਜਤਨ ਕੀਤੇ। ਕਈ ਵਾਰੀ, ਉਸ ਦੇ ਬਾਰੇ ਵੀ ਆਖਿਆ ਜਾਂਦਾ ਹੈ ਕਿ ਉਸ ਨੇ ਦਲੀਪ ਸਿੰਘ ਨਾਲ ਮੁਲਾਕਾਤ ਕੀਤੀ। ਪਰ ਇਹ ਗਲ ਬਿਲਕੁਲ ਨਿਰਮੂਲ ਜਾਪਦੀ ਹੈ। ਉਹ ੧੮੮੦ ਤੋਂ ੧੮੮੬ ਤਕ ਕੈਦ ਵਿਚ ਰਿਹਾ। ਉਸ ਤੋਂ ਬਾਅਦ ਉਸ ਨੇ ਇਕ ਜਤਨ ਕੀਤਾ, ਪਰ ਉਹ ਹਜ਼ਰੇਂ ਤੋਂ ਅਗੇ ਨਾ ਜਾ ਸਕਿਆ, ਕਿਉਂਕਿ ਹਜ਼ਰੇਂ ਦੇ ਬਾਬਾ ਕਾਨ੍ਹ ਸਿੰਘ ਨੇ ਉਸਨੂੰ ਇਹ ਕਹਿਕੇ ਵਾਪਸ ਮੇੜ ਦਿਤਾ ਕਿ ਅਗੇ ਰਸਤਾ ਖਤਰੇ ਤੋਂ ਖਾਲੀ ਨਹੀਂ ਹੈ। ਇਸ ਚੀਜ਼ ਦਾ ਜਦ ਸਰਕਾਰ ਨੂੰ ਪਤਾ ਲਗਾ, ਤਾਂ ਉਸ ਨੇ ਸਿਆਲਕੋਟ ਦੇ ਡਿਪਟੀ ਕਮਿਸ਼ਨਰ ਨੂੰ ਸੂਬਾ ਗੁਰਚਰਨ ਸਿੰਘ ਉਤੇ ਕੜੀ ਨਿਗਰਾਨੀ ਰਖਣ ਲਈ ਕਹਿ ਦਿਤਾ, ਤਾਂ ਜੋ ਉਹ ਆਪਣੇ ਪਿੰਡੋਂ ਜਾਂ ਆਪਣੇ ਜ਼ਿਲ੍ਹੇ ਬਾਹਰ ਨਾ ਜਾ ਸਕੇ।

ਏਸੇ ਸਿਲਸਲੇ ਵਿਚ ਦੋ ਕੁ ਹੋਰ ਕੂਕਾ ਜਤਨਾਂ ਦਾ ਵਰਨਣ ਕਰਨਾ ਜ਼ਰੂਰੀ ਹੈ। ਇਨ੍ਹਾਂ ਚੌਂਦ੍ਰਿਕ ਦੇ ਬਾਰੇ ਜਰਨੈਲ ਮੈਕਲੀਨ ਦੀਆਂ ਤਾਰਾਂ ਤੇ ਚਿਠੀਆਂ ਵਿਚੋਂ ਕਾਫੀ ਵੇਰਵਾ ਮਿਲਦਾ ਹੈ। ਇਹ ਇਕ ਅੰਗਰੇਜ਼ ਫੌਜੀ ਜਰਨੈਲ ਸੀ ਜੋ ਈਰਾਨ ਦੇ ਮਸ਼ਹੂਰ ਸ਼ਹਿਰ ਵਿਚ ਨਿਯੁਕਤ ਸੀ। ਸਰਕਾਰ ਹਿੰਦ ਵਲ ਭੇਜੀ ਉਸਦੀ ਪਹਿਲੀ ਤਾਰ ਵਿਚ ਤਿੰਨ ਕੂਕਾ ਸਿਖਾਂ ਬਾਰੇ ਇਤਲਾਹ ਦਰਜ ਹੈ, ਜੋ ਰੂਸ ਜਾਂਦੇ ਰਾਹ ਵਿਚ ਮੱਸ਼ਦ ਠਹਿਰੇ ਸਨ। ਉਸਦੀ ਦੂਸਰੀ ਤਾਰ ਤਾਰੀਕ ੧੮ ਜੂਨ ੧੮੮੮ ਦੇ ਸ਼ਬਦ ਇਸ ਪਰਕਾਰ ਹਨ : “ਮੈਨੂੰ ਮੱਸ਼ਦ ਤੋਂ ਇਤਲਾਹ ਮਿਲੀ ਹੈ ਕਿ ਜਿਹੜੇ ਸਿਖ ਹੁਣੇ ਹੁਣੇ ਦਲੀਪ ਸਿੰਘ ਦੀ ਤਲਾਸ਼ ਵਿਚ ਆਏ ਸਨ, ਉਨ੍ਹਾਂ ਨੇ ਰੂਸੀ ਏਜੰਟ ਰਾਹੀਂ ਆਪਣੀ ਚਿਠੀ ਮਹਾਰਾਜ ਨੂੰ ਮਾਸਕੋ ਭੇਜ ਦਿਤੀ ਹੈ ਤੇ ਆਪ ਅਸ਼ਕਾਬਾਦ ਜਵਾਨਾ ਹੋ ਗਏ ਹਨ। ਉਨ੍ਹਾਂ ਕਿਹਾ ਹੈ ਕਿ ਉਨ੍ਹਾਂ ਦੇ ਕੋਲ ਕਸ਼ਮੀਰ ਤੇ ਨਿਪਾਲ ਦੀਆਂ ਚਿਠੀਆਂ ਹਨ।” ਮੈਨੂੰ ਖਬਰ ਦੇਣ ਵਾਲਾ ਇਕ ਬਾ-ਰਸੂਖ ਸੇਦਾਗਰ ਹੈ। ਮਗਰੋਂ ੭ ਨਵੰਬਰ ਨੂੰ ਮੈਕਲੀਨ ਨੇ ਹਿੰਦ



ਸਰਕਾਰ ਨੂੰ ਇਕ ਹੋਰ ਤਾਰ ਦਵਾਰਾ ਇਤਲਾਹ ਦਿਤੀ ਕਿ ਇਨ੍ਹਾਂ ਸਿਖਾਂ ਦੀ ਖੁਫੀਆ ਰਿਹਾਇਸ਼ ਦਾ ਬੰਦੋਬਸਤ ਰੂਸੀ ਏਜੰਟ ਵਲੋਂ ਕੀਤਾ ਗਿਆ ਸੀ ਤੇ ਉਸੇ ਨੇ ਫਿਰ ਉਨ੍ਹਾਂ ਨੂੰ ਦੋ ਕਾਸਕਾਂ ਨਾਲ ਅਸ-ਕਾਬਾਦ ਭੇਜ ਦਿਤਾ ਸੀ। ਉਨ੍ਹਾਂ ਦੇ ਨਾਉਂ ਮੈਕਲੀਨ ਦੀ ਇਤਲਾਹ ਦੇ ਮੁਤਾਬਕ, ਮਾਨ ਸਿੰਘ ਸਾਵਲ ਸਿੰਘ ਤੇ ਵਡੂ ਸਿੰਘ ਸਨ ਤੇ ਹਰ ਇਕ ਪਾਸ ਇਕ ਪਿਤਲ ਦਾ ਗੜਵਾ ਸੀ। ਹਰ ਇਕ ਦਾ ਉਮਰ ਕੱਦ-ਕਾਠ ਤੇ ਹੁਲੀਏ ਬਾਰੇ ਵੀ ਏਸ ਚਿਠੀ ਵਿਚ ਵੇਰਵਾ ਮਿਲਦਾ ਹੈ।

ਦੂਜੇ ਕੂਕਾ ਜਤਨ ਬਾਰੇ ਵੀ ਇਤਲਾਹ ਜਰਨੈਲ ਮੈਕਲੀਨ ਦੀਆਂ ਚਿਠੀਆਂ ਵਿਚੋਂ ਮਿਲਦੀ ਹੈ। ਸੰਨ ੧੮੮੮ ਦੇ ਨਵੰਬਰ ਤੇ ਦਸੰਬਰ ਦੇ ਮਹੀਨਿਆਂ ਵਿਚ ਉਸਨੂੰ ਮਧ-ਏਸ਼ੀਆ ਤੋਂ ਕੁਝ ਖਬਰਾਂ ਪੁੱਜੀਆਂ ਜੋ ਉਸਨੇ ਉਸੇ ਵੇਲੇ ਸਰਕਾਰ ਹਿੰਦ ਨੂੰ ਭੇਜ ਦਿਤੀਆਂ। ਉਸਦੀ ਲਿਖਤ ਦੇ ਅਨੁਸਾਰ ਸਤੰਬਰ ਦੇ ਮਹੀਨੇ ਵਿਚ ਕੁਝ ਸਿਖ ਕਟਾਕਰਗਨ ਪੁੱਜੇ, ਜਿਥੇ ਉਨ੍ਹਾਂ ਨੇ ਰੂਸੀ ਅਧਿਕਾਰੀਆਂ ਨੂੰ ਅਪੀਲ ਕੀਤੀ ਕਿ ਸਾਨੂੰ ਇਜਾਜ਼ਤ ਦਿਤੀ ਜਾਏ ਤੇ ਨਾਲੇ ਕੁਝ ਖਰਚੇ ਦੀ ਇਮ-ਦਾਦ ਕੀਤੀ ਜਾਏ, ਤਾਂ ਜੋ ਅਸੀਂ ਮਹਾਰਾਜਾ ਦਲੀਪ ਸਿੰਘ ਨਾਲ ਸ਼ਾਮਲ ਹੋ ਸਕੀਏ। ਉਸ ਤੋਂ ਮਗਰੋਂ ਉਨ੍ਹਾਂ ਨੂੰ ਬੁਖਾਰਾ ਸ਼ਹਿਰ ਭੇਜ ਦਿਤਾ ਗਿਆ, ਜਿਥੇ ਕੁਝ ਦੇਰ ਮਗਰੋਂ ਉਹ ਤਾਸ਼ਕੰਦ ਚਲੇ ਗਏ। ਉੱਕਿ ਉਨ੍ਹਾਂ ਕੋਲ ਪੈਸੇ ਖਤਮ ਹੋ ਗਏ, ਏਸ ਲਈ ਉਹ ਤਾਸ਼ਕੰਦ ਤੋਂ ਅਗੇ ਨਾ ਜਾ ਸਕੇ ਤੇ ਉਥੇ ਹੀ ਸਾਧੂਆਂ ਦੇ ਭੋਸ ਵਿਚ ਰਹਿਣ ਲਗ ਪਏ। ਮੈਕਲੀਨ ਦਾ ਵਿਚਾਰ ਹੈ ਕਿ ਇਹ ਵੀ ਕੂਕੇ ਸਨ। ਇਨ੍ਹਾਂ ਦਾ ਹੁਲੀਆ ਮਿਲਦਾ ਹੈ, ਪਰ ਨਾਉਂ ਨਹੀਂ।

ਮਹਾਰਾਜਾ ਦਲੀਪ ਸਿੰਘ ਤੇ ਕੂਕਾ ਨੇਤਾਵਾਂ ਦੇ ਪਰਸਪਰ ਸੰਬੰਧਾਂ ਦੀਆਂ ਕੁਝ ਉਦਾਹਰਨਾਂ ਉਪਰ ਦਿਤੀਆਂ ਗਈਆਂ ਹਨ। ਏਹਨਾਂ ਤੋਂ ਇਲਾਵਾ ਹੋਰ ਵੀ ਕਈ ਮਿਕੋਤ ਹਨ। ਪਰੰਤੂ ਅਜੇ ਤਾਂ ਸਾਡੀ ਵਾਕਫੀਅਤ ਇੰਨੀ ਅਧੂਰੀ ਹੈ ਕਿ ਕੋਈ ਵੀ ਨਿਰਨਾਅਤਮਕ

ਗਲ ਨਹੀਂ ਕਹੀ ਜਾ ਸਕਦੀ। ਲੇਕਨ ਵਿਸ਼ਾ ਬੜਾ ਦਿਲਚਸਪ ਹੈ ਤੇ ਇਸ ਤੇ ਪੂਰੀ ਪੂਰੀ ਖੋਜ ਹੋਣੀ ਚਾਹੀਦੀ ਹੈ, ਖਾਸ ਕਰਕੇ ਰੂਸ ਦੇ ਰੀਕਾਰਡ ਵਿਚ। ਮੇਰਾ ਪੱਕਾ ਵਿਸ਼ਵਾਸ ਹੈ ਕਿ ਇਸ ਨਾਲ ਨਾ ਕੇਵਲ ਕੂਕਾ ਅੰਦੋਲਣ ਹੀ ਰੋਬਨ ਹੋਵੇਗਾ, ਸਗੋਂ ਮੁਲਕ ਦੇ, ਵਿਸ਼ੇਸ਼ ਕਰਕੇ ਪੰਜਾਬ ਦੇ ਇਤਿਹਾਸ ਨੂੰ ਇਕ ਨਵਾਂ ਤੇ ਨਰੋਆ ਰੁਖ ਪਰਾਪਤ ਹੋਵੇਗਾ।

# ਸੁਤੰਤਰਤਾ ਸੰਗਰਾਮ ਤੇ ਸੁਏਸ਼ੀ ਲਹਿਰ ਦੇ ਮੋਢੀ ਸਤਿਗੁਰੂ ਰਾਮ ਸਿੰਘ ਜੀ ਦੀ ਦੇਣ

—ਲਾਲਾ ਫੀਰੋਜ਼ ਚੰਦ ਜੀ—

ਭਾਰਤ ਦੀ ਆਜ਼ਾਦੀ ਦੀ ਲਹਿਰ ਦਾ ਇਤਿਹਾਸ ਲਿਖਣ ਲਈ ਵਿਦਵਾਨਾਂ ਤੇ ਇਤਿਹਾਸ ਖੋਜੀਆਂ ਦੀ ਜਿਹੜੀ ਸੰਸਥਾ ਬਣਾਈ ਗਈ ਹੈ ਉਸ ਦੀ ਪੰਜਾਬ ਸੰਬੰਧੀ ਇਕ ਵਖਰੀ ਕਮੇਟੀ ਹੈ ਜਿਸ ਦੇ ਪਰਧਾਨ ਲਾਲਾ ਫੀਰੋਜ਼ਚੰਦ ਜੀ ਹਨ। ਆਪ ਨੇ "੧੮੫੭ ਤੋਂ ਲੈਕੇ ੧੯੫੭ ਤਕ ਪੰਜਾਬ ਦਾ ਸੁਤੰਤਰਤਾ ਸੰਗਰਾਮ ਵਿਚ ਹਿੱਸਾ" ਨਾਮਿਕ ਜਿਹੜੀ ਪੁਸਤਕ ਲਿਖੀ ਹੈ ਉਸ ਦੇ ਕੁਝ ਅੰਸ਼ ਅੰਗਰੇਜ਼ੀ ਵਿਚੋਂ ਅਨੁਵਾਦ ਕਰਕੇ ਹੇਠਾਂ ਦਿਤੇ ਜਾਂਦੇ ਹਨ।

ਲਾਲਾ ਫੀਰੋਜ਼ਚੰਦ ਜੀ ਨੇ ਜਿਸ ਸਚੇ ਦਰਦ ਨਾਲ ਇਹ ਗੱਲ ਨੂੰ ਅਨੁਭਵ ਕੀਤਾ ਹੈ ਕਿ ਇਤਿਹਾਸਕਾਰਾਂ ਨੇ ਹੁਣ ਤਕ ਕੁਝ ਅੰਦੋਲਨ ਨੂੰ ਜਾਂ ਤੇ ਛੁਹਿਆ ਤਕ ਨਹੀਂ ਤੇ ਜਾਂ ਠੀਕ ਤਰ੍ਹਾਂ ਆਗਿਆ ਨਹੀਂ, ਇਸਦਾ ਟੁੰਡਾ ਜਿਹੜਾ ਆਪ ਨੂੰ ਇਸ ਲੇਖ ਵਿਚ ਮਿਲੇਗਾ ਤੇ ਉਹਨਾਂ ਤਥਾ ਦਾ ਪ੍ਰਤਖ ਰੂਪ, ਜੋ ਨਾਮਧਾਰੀਆਂ ਨੂੰ ਭਾਰਤ ਦੀ ਆਜ਼ਾਦੀ ਦਾ ਅਗੂਣੀ ਬਣਾਏ ਹਨ। ਆਪ ਦੇ ਸੁਲੇਖ ਦਾ ਅਧਿਐਨ ਕੀਤਿਆਂ ਇਹ ਸਪਸ਼ਟ ਹੋ ਜਾਂਦਾ ਹੈ ਕਿ ਪੰਜਾਬ ਦੇ ਇਤਿਹਾਸ ਬਾਰੇ ਜਿਸ ਕਮੇਟੀ ਦੇ ਆਪ

ਪ੍ਰਧਨ ਹਨ, ਉਸ ਵਿਚ ਸਹੀ ਰੂਪ ਵਿਚ ਹੀ ਕੁਝ  
ਅੰਦੋਲਨ ਨੂੰ ਥਾਂ ਦਿਵਾਣਗੇ।

ਕੁਝ ਤਰ੍ਹਾਂ ਜਾਂ ਅੰਤਰੇ ਪ੍ਰਚਲਤ ਇਤਿਹਾਸਕ  
ਧਾਰਣਾਵਾਂ ਨੂੰ ਤਿਆਰ ਕਰਦੇ ਹਨ, ਇਹ ਨਿਰਪੱਖ  
ਇਤਿਹਾਸਕਾਰਾਂ ਦਾ ਹੀ ਕਰਤਵ ਹੈ ਕਿ ਉਹਨਾਂ ਤੇ  
ਘੋਖਵੀਂ ਗੋਲੀ ਪਾਰੇ।

ਸੰਪਾਦਕ—

ਦਿਲੀ ਜਾਂ ਉਹਨਾਂ ਵਿਸ਼ਾਲ ਇਲਾਕਿਆਂ ਨੇ, ਜਿਹੜੇ ਹੁਣ  
ਉਤਰ ਪਰਦੇਸ਼ ਵਿਚ ਸ਼ਾਮਲ ਹਨ, ਜਾਂ ਬਿਹਾਰ ਦੇ ੧੮੫੭ ਦੇ ਗ਼ਦਰ  
ਵਿਚ ਜਿਹਨਾਂ ਉੱਘਾ ਹਿਸਾ ਪਾਇਆ, ਉਸਦੇ ਨਾਲ ਪੰਜਾਬ ਦੇ  
ਹਿਸੇ ਦਾ ਕਿਸੇ ਤਰ੍ਹਾਂ ਵੀ ਮੁਕਾਬਲਾ ਨਹੀਂ ਕੀਤਾ ਜਾ ਸਕਦਾ। ਪਰ  
ਭਲੀ ਭਾਂਤ ਇਹ ਗ਼ੌਰਵ ਮਈ ਦਾਹਵਾ ਕੀਤਾ ਜਾ ਸਕਦਾ ਹੈ, ਕਿ  
੧੮੫੭ ਦੇ ਬਾਅਦ ਦੇ ਸ਼ਮਾਨੇ ਵਿਚ, ਜਦੋਂ ਕਿ ਸਿਆਸੀ ਅੰਦੋਲਣ  
ਦੇ ਇੰਡੀਮਨ ਨੈਸ਼ਨਲ ਕਾਂਗਰਸ (ਜਿਸਦੀ ਸਥਾਪਨਾ ੧੮੮੫ ਵਿਚ  
ਕੀਤੀ ਗਈ)। ਵਰਗੇ ਮੈਂਬਰ ਹੋਂਦ ਵਿਚ ਨਹੀਂ ਸਨ ਆਏ, ਤਾਂ ਇਸਤੋਂ  
ਪਹਿਲਾਂ ਜਿਸ ਸਭ ਤੋਂ ਵਧ ਵਰਣਨ-ਯੋਗ ਤੇ ਸੁਪ੍ਰਸਿਧ ਲਹਿਰ  
ਨੇ ਵਾਸਤਿਕ ਤੌਰ ਤੇ ਅੰਗਰੇਜ਼ ਸਰਕਾਰ ਨੂੰ ਭੜਕੂ ਪਾ ਦਿਤਾ, ਉਹ  
ਲਹਿਰ ਪੰਜਾਬ ਤੋਂ ਉਠੀ। ਇਹ ਗੁਰੂ ਰਾਮ ਸਿੰਘ ਜੀ ਦੀ ਚਲਾਈ  
ਹੋਈ ਨਾਮਧਾਰੀ ਤਹਿਤਕ ਸੀ। ਆਪਣੇ ਪੈਰਤਾਰ ਨਾਮਧਾਰੀਆਂ ਦਾ  
ਇਹ ਵਿਸ਼ਵਾਸ ਹੈ ਕਿ ਗੁਰੂ ਰਾਮ ਸਿੰਘ ਜੀ ਗੁਰੂ ਨਾਨਕ ਦੀ ਚਲਾਈ  
ਹੋਈ ਗੁਰ-ਗੱਦੀ ਦੇ ਬਰੂਵੇ ਉੱਤਰਾ ਅਧਿਕਾਰੀ ਜਾਂ ਜਾਨਬੰਨ ਹਨ।

### ਨਾਮਧਾਰੀ-ਨਾਮਿਲਵਰਤਣੀਏਂ

੧੮੫੭ ਦੇ ਗ਼ਦਰ ਤੋਂ ਬਾਅਦ ਭਾਰਤ ਦੇ ਸੁਤੰਤਰਤਾ ਸਿੰਘ-  
ਰਥ ਜਾਂ ਸੰਗਰਾਮ ਨੇ ਜਿਹੜਾ ਨਵਾਂ ਰੂਪ ਧਾਰਿਆ ਉਸ ਵਿਚ ਨਾਮ-

ਧਾਰੀਆਂ ਨੂੰ, ਜਿਨ੍ਹਾਂ ਨੂੰ ਆਮ ਤੌਰ ਤੇ ਕੂੜੇ ਕਿਹਾ ਜਾਂਦਾ ਹੈ ਆਦਰ-ਯੋਗ ਤੇ ਗੌਰਵ-ਮਈ ਅਸਥਾਨ ਦਿਤਾ ਜਾਣਾ ਚਾਹੀਦਾ ਹੈ। ਇਹਨਾਂ ਨੇ ਨਵੇਂ ਸਿਵਿਲਿਜ਼ੇਸ਼ਨ ਅੰਗਰੇਜ਼ ਸਰਕਾਰ ਨੂੰ ਲਲਕਾਰਿਆ ਤੇ ਇਸਦੇ ਵਿਰਧ ਉਠ ਖਲੋਤੇ। ਇਹ ਉਹ ਜ਼ਮਾਨਾ ਸੀ ਜਦੋਂ ਉਸ ਜ਼ਮਾਨੇ ਦੇ ਆਧਾਰ ਅਨੁਸਾਰ ਅੰਗਰੇਜ਼ ਸਰਕਾਰ ਦੇ ਪੈਰ ਜੰਮ ਚੁਕੇ ਸਨ ਤੇ ਇਸ ਦੀ ਹਕੂਮਤ ਨੂੰ ਕੋਈ ਚਲੌਤੀ ਨਹੀਂ ਸੀ ਦਿਤੀ ਜਾ ਸਕਦੀ। ਇਹ ਨਾਮ-ਧਾਰੀ ਸਹੀ ਅਰਥਾਂ ਵਿਚ ਸੁਤੰਤਰਤਾ ਸੰਗਰਾਮ ਦੇ ਮੋਢੀ ਹਨ। ਇਹ ਨਾਮਧਾਰੀ ਸਚੇ ਮਾਹਿਨਿਆਂ ਵਿਚ ਆਜ਼ਾਦੀ ਦੇ ਕਾਫ਼ਲੇ ਦੇ ਸਰਵ ਸੈਨਾਨੀ ਸਨ। ਇਹ ਨਾਮਧਾਰੀ ਸੁਤੰਤਰਤਾ ਸੰਗਰਾਮੀਆਂ ਦਾ ਹਰਾਵਲ ਵਸਤਾ ਬਣੇ। ਸਤਿਗੁਰੂ ਰਾਮ ਸਿੰਘ ਤੇ ਆਪਦੇ ਨਾਮਧਾਰੀਆਂ ਨੇ ਅੱਧੀ ਸਦੀ ਤੋਂ ਵਧੇਰੇ ਅਰਸਾ ਪਹਿਲਾਂ ਹੀ ਆਉਣ ਵਾਲੇ ਇਤਿਹਾਸ ਦਾ ਅਨੁਮਾਨ ਲਾ ਲਿਆ। ੧੮੭੨ ਵਿਚ ਲੁਧਿਆਣੇ ਦੇ ਡਿਪਟੀ ਕਮਿਸ਼ਨਰ ਕਾਵਨ ਨੇ ਮਾਲੇਰ ਕੋਟਲੇ ਦੇ ਕਤਲਿਆਮ ਦਾ ਖ਼ੂਨੀ ਸਾਕਾ ਕੀਤਾ, ਉਦੋਂ ਅੰਤਸਰ ਦੇ ਜਲਿਆਂ ਵਾਲੇ ਬਾਗ ਦੇ ਕਤਲਿਆਮ ਤੇ ਇਸ ਸਾਮਰਾਜੀ ਹੀਰੋ ਜਨਰਲ ਡਾਇਰ ਵਲੋਂ ਕੀਤੇ ਗਏ ਇਸ ਖ਼ੂਨੀ ਸਾਕੇ ਦਾ ਕਿਸੇ ਨੂੰ ਚਿਤ ਚੇਤਾ ਭੀਨਹਾਂ ਸੀ। ਇਹ ਸਾਰੀਆਂ ਘਟਨਾਵਾਂ ਅਜੇ ਭਵਿਖ ਦੇ ਪਰਦੇ ਹੇਠ ਲੁਕੀਆਂ ਹੋਈਆਂ ਸਨ, ਜਦ ਕਿ ਸਤਿਗੁਰੂ ਰਾਮ ਸਿੰਘ ਜੀ ਨੇ ੧੮੬੦ ਦੇ ਅਗਲੇ ਵਹਾਕੇ ਵਿਚ ਹੀ ਭਵਿਖ ਦੇ ਵਾਕਿਆਤ ਦੀ ਨੁਹਾਰ ਪਛਾਣ ਲਈ ਸੀ। ਅੰਗਰੇਜ਼ਾਂ ਨਾਲ ਨਾਮਿਲਵਰਤਨ ਦਾ ਬੁਨਿਆਦੀ ਅਨੁਭਵ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਹੀ ਹੋਇਆ। ਉਹਨਾਂ ਨੇ ਅੰਗਰੇਜ਼ਾਂ ਦੀਆਂ ਅਦਾਲਤਾਂ ਤੇ ਸਰਕਾਰੀ ਕੰਟਰੋਲ ਹੇਠ ਚਲਣ ਵਾਲੇ ਸਕੂਲਾਂ ਦੇ ਬਾਈਕਾਟ ਦੀ ਲਹਿਰ ਦੀ ਨੀਂਹ ਰੱਖੀ। ਸੁਦੇਬੀ ਲਹਿਰ ਦੇ ਵੀ ਆਪ ਹੀ ਮੋਢੀ ਸਨ।

੧੯੨੦ ਵਿਚ ਕਾਂਗਰਸ ਨੇ ਗਾਂਧੀ ਜੀ ਦਾ ਪ੍ਰੋਗਰਾਮ ਚਲਾਇਆ। ਇਸ ਲਹਿਰ ਦਾ ਮਨੋਤਥ ਤੇ ਬੁਨਿਆਦੀ ਧਾਰਨਾਂ ਵੀ

ਇਹੀ ਸੀ, ਕਿ ਅੰਗਰੇਜ਼ਾਂ ਨਾਲ ਨਾਮਿਲਵਰਤਨ ਕੀਤੇ ਜਾਵੇ, ਖਾਦੀ ਦੀ ਵਰਤੋਂ ਕੀਤੀ ਜਾਵੇ ਤੇ ਬਰਤਾਨਵੀ ਕਚਹਿਰੀਆਂ ਤੇ ਗੌਰਮਿੰਟ ਦੇ ਕੰਟਰੋਲ ਹੇਠ ਚਲ ਰਹੀਆਂ ਵਿਦਿਅਕ ਸੰਸਥਾਵਾਂ ਦਾ ਬਾਈਕਾਟ ਕੀਤਾ ਜਾਵੇ। ਹਕੀਕਤ ਇਹ ਹੈ ਕਿ ਕੂਕਿਆਂ ਵਲੋਂ ਚਲਾਈ ਗਈ ਨਾਮਿਲਵਰਤਨ ਦੀ ਲਹਿਰ, ਗਾਂਧੀ ਜੀ ਦੀ ਪ੍ਰੇਰਨਾ ਨਾਲ ਕਾਂਗਰਸੀਆਂ ਵਲੋਂ ਚਲਾਈ ਗਈ ਲਹਿਰ ਨਾਲੋਂ, ਅਪਣੀ ਮੂਲ ਧਾਰਨਾਂ ਤੇ ਇਸਦੇ ਅਮਲੀ ਪਖੇ ਵਧੇਰੇ ਵਿਆਪਕ ਤੇ ਸੰਪੂਰਨ ਸੀ ਤੇ ਇਸ ਲਹਿਰ ਨੇ ਵਧੇਰੇ ਸਥਾਈ ਰੂਪ ਧਾਰਨ ਕਰ ਲਿਆ।

### ੧੮੭੨ ਦੀ ਕੂਕਾ ਬਗ਼ਾਵਤ

ਅੰਗਰੇਜ਼ਾਂ ਪਾਸੋਂ ਤਾਂ ਕੂਕਿਆਂ ਨੂੰ ਦੁਰਵਿਵਹਾਰ ਤੇ ਸਿਵਾ ਹੋਰ ਕਿਸ ਚੀਜ਼ ਦੀ ਆਸ ਹੋ ਸਕਦੀ ਸੀ? ਪਰ ਵਾਸਤਵ ਵਿਚ ਨਾਮਧਾਰੀ ਇਸ ਗੱਲ ਦੇ ਤਾਂ ਚਰਚ ਹਕਦਾਰ ਸਨ ਕਿ ਇਤਿਹਾਸ ਲਿਖਣ ਵਾਲੇ ਲਿਖਾਰੀਆਂ ਵਲੋਂ ਤਾਂ ਇਹਨਾਂ ਨਾਲ ਉਸਤੋਂ ਚੰਗੇਰਾ ਸਲੂਕ ਕੀਤਾ ਜਾਂਦਾ। ਜੇ ਇਹਨਾਂ ਨਾਲ ਹੁੰਦਾ ਰਿਹਾ ਹੈ ॥ਕੂਕਿਆਂ ਨੇ ਅੰਗਰੇਜ਼ਾਂ ਵਿਰੁਧ ਜਿਹੜਾ ਸੰਘਰਸ਼ ਠੀਤਾ ਤੇ ਇਹਨਾਂ ਨੇ ਜਿਹੜੀਆਂ ਬੇ ਮਿਸਾਲ ਕੁਰਬਾਨੀਆਂ ਕੀਤੀਆਂ ਉਹਨਾਂ ਬਾਰੇ ਪਰਮਣੀਕ ਰੀਕਾਰਡ ਵਿਚੋਂ ਕਾਫ਼ੀ ਮਸਾਲਾ ਮਿਲ ਸਕਦਾ ਸੀ। ਪਰ ਨਾਮਧਾਰੀ ਇਤਿਹਾਸ ਦੇ ਇਹਨਾਂ ਸੁਨਹਿਰੇ ਕਾਂਡਾਂ ਦਾ ਵਰਨਣ ਮੌਜੂਦਾ ਪਾਠ-ਪੁਸਤਕਾਂ ਵਿਚ ਟਾਵਾਂ ਟਾਵਾਂ ਹੀ ਮਿਲਦਾ ਹੈ ਵਧੇਰੇ ਕਟਕੇ ਇਹਨਾਂ ਪੁਸਤਕਾਂ ਵਿਚ ਵੀ ਲਿਖਾਰੀਆਂ ਨੇ ਬਸ ਸੰਕੋਚ ਤੋਂ ਹੀ ਕੰਮ ਲਿਆ ਹੈ ਤੇ ਕੇਵਲ ਨਾਂ ਮਾਤਰ ਇਨ੍ਹਾਂ ਹੀ ਜ਼ਿਕਰ ਕੀਤਾ ਹੈ, ਕਿ ੧੮੭੨ ਵਿਚ ਕੂਕਿਆਂ ਦੀ ਬਗ਼ਾਵਤ ਅੰਗਰੇਜ਼ ਸਰਕਾਰ ਨੇ ਸਖਤੀ ਤੇ ਕਾਮਯਾਬੀ ਨਾਲ ਕੁਚਲ ਦਿਤੀ। ਸਤਿਗੁਰੂ ਰਾਮ ਰਿੰਘ ਨੇ ਅਧੀ ਸਦੀ ਤੋਂ ਵਧੇਰੇ ਪਹਿਲਾਂ ਜਿਸ ਪ੍ਰੋਗਰਾਮ ਦਾ ਮੁਢ ਬੰਨ੍ਹਿਆ, ਉਹੀ ਪ੍ਰੋਗਰਾਮ ਬਾਅਦ

ਵਿਚ ਸਾਡੀਆਂ ਕੌਮੀ ਨੀਤੀਆਂ ਦਾ ਮੂਲ-ਆਧਾਰ ਬਣਿਆ। ਪਰ ਇਹ ਗੱਲ ਕਿੰਨੀ ਅਫਸੋਸਨਾਕ ਹੈ, ਕਿ ਸਾਡੇ ਵੱਖਰੇ ਇਤਿਹਾਸਕਾਰਾਂ ਨੇ ਇਸ ਨਾਮਧਾਰੀ ਲਹਿਰ ਦੀ ਮਹੱਤਤਾ ਨੂੰ ਅਣਭਵ ਹੀ ਨਹੀਂ ਕੀਤਾ ਸਗੋਂ ਇਸਨੂੰ ਨਜ਼ਰ ਅੰਦ ਜ਼ਰੂਰ ਦਿਤਾ। (ਪੰਜਾਬੀ ਇਤਿਹਾਸਕਾਰ ਸਵਰਗਵਾਸੀ ਭਾਈ ਪਰਮਾਂ ਨੰਦ ਇਤਿਹਾਸਕਾਰਾਂ ਦੀ ਇਸ ਪਾਲ ਵਿਚ ਨਹੀਂ ਆਉਂਦੇ। ਭਾਈ ਪਰਮਾਂ ਨੰਦ ਨੇ ਕੂਕਾ ਵਿਦਰੋਹ ਨੂੰ ਇਸਦੇ ਸਹੀ ਇਤਿਹਾਸਕ ਪਿਛੋਕੜ ਵਿਚ ਵੇਖਿਆ ਤੇ ਘੋਖਿਆ। ਆਪ ਨੇ ਇਸ ਗੱਲ ਦੀ ਕੋਸ਼ਿਸ਼ ਕੀਤੀ ਕਿ ਕੂਕਿਆਂ ਦੇ ਪ੍ਰੋਗਰਾਮ ਤੇ ਇਹਨਾਂ ਦੇ ਵਿਦੇਸ਼ੀ ਰਾਜ ਵਿਰੁਧ ਚਲਾਏ ਗਏ ਸੰਗਰਾਮ ਦੇ ਇਤਿਹਾਸ ਵਿਚ ਸਹੀ ਅਸਥਾਨ ਦੀ ਵਾਸਤਵਿਕ ਮਹੱਤਤਾ ਨੂੰ ਦਰਸਾਇਆ ਜਾਵੇ। ਭਾਈ ਪਰਮਾਂ ਨੰਦ ਨੇ ਸਾਡੇ ਇਤਿਹਾਸ ਦੇ ਵੱਖਰੇ ਪੇਸ਼ਾਵਰ ਲਿਖਾਰੀਆਂ ਵਾਂਗ ਨਹੀਂ ਕੀਤਾ। ਆਪ ਨੇ ਸਹੀ ਲੀਹ ਅਪਣਾਈ। ਭਾਈ ਪਰਮਾਂ ਨੰਦ ਪੂਰੀ ਸਾਵਧਾਨੀ ਨਾਲ ਇਸ ਗੱਲ ਤੋਂ ਜਾਣੂੰ ਸਨ ਕਿ ਅੰਗਰੇਜ਼ ਸਰਕਾਰ ਨੇ ਬਰਿਟਿਸ਼ ਟਿੰਡੀਆ ਦੇ ਅਸਲ ਇਤਿਹਾਸ ਨੂੰ ਕਿਸ ਤਰ੍ਹਾਂ ਪਰਕਾਸ਼ਤ ਹੋਣ ਤੋਂ ਵਰਜਾਇਆ ਹੈ ਤੇ ਇਸ ਨੂੰ ਅਸਲ ਘਟਨਾਵਾਂ ਤੋਂ ਕਿਸ ਤਰ੍ਹਾਂ ਤੋੜ ਮੋੜ ਕੇ ਪੇਸ਼ ਕੀਤਾ ਹੈ।)

### ਨਾਮਧਾਰੀ ਲਹਿਰ ਦਾ ਇਤਿਹਾਸ ਵਿਚ ਅਸਥਾਨ

ਜਦੋਂ ਉਨ੍ਹੀਵੀਂ ਸਦੀ ਦੇ ਸ਼ੁਰੂਵੇਂ ਦਹਾਕੇ ਦਾ ਪੰਜਾਬ ਅਤੇ ਹਿੰਦੁਸਤਾਨ ਦਾ ਇਤਿਹਾਸ ਦੁਰਦਰਸ਼ਤਾ ਨਾਲ ਦੋਬਾਰਾ ਲਿਖਿਆ ਜਾਵੇਗਾ ਤਾਂ ਇਹ ਚਾਹੀਦਾ ਉੱਘੜ ਕੇ ਮਾਹਮਣੇ ਆਵੇਗੀ, ਕਿ 'ਨਾਮਿਲਵਰਤਣ' ਦੀ ਲਹਿਰ ਨੇ ਪੰਜਾਬ ਵਿਚ ਸਤਿਗੁਰੂ ਰਾਮ ਸਿੰਘ ਵਲੋਂ ਬਣਾਏ ਗਏ ਕੂਕਿਆਂ ਦੇ ਦੀਵਾਨਾਂ ਵਿਚੋਂ ਜਨਮ ਲਿਆ। ਉਦੋਂ ਭੈਣੀ ਸਾਹਿਬ ਦਾ ਨਿਕਾਜਿਹਾ ਪਿੰਡ ਇਕ ਨਵੀਂ ਰਸ਼ਟਰੀ ਮਹਾਨਤਾ ਪ੍ਰਾਪਤ ਕਰ ਲਏਗਾ, ਹੁਣ ਤਾਂ ਇਸ ਪਿੰਡ ਦੇ ਨਾਂ ਤੋਂ ਸਾਡੇ ਬਹੁਤ

ਸਾਰੇ ਇਤਿਹਾਸਕਾਰ ਜਾਣੂੰ ਨਹੀਂ। ਪਰ ਜਦੋਂ ਪੰਜਾਬ ਤੇ ਭਾਰਤ ਵਰਥੇ ਦਾ ਇਤਿਹਾਸ ਨਵੇਂ ਸਿਰਿਉਂ ਲਿਖਿਆ ਗਿਆ, ਤਾਂ ਭੈਣੀ ਸਾਹਿਬ ਦਾ ਨਾਂ ਉਸ ਉਚ ਮਹਾਨ ਪਵਿਤਰ ਤੇ ਉਚੇ ਰੂਹਾਨੀ ਮੰਡਲ ਵਾਲੇ ਉਘੇ ਤੀਰਥ ਦੇ ਤੌਰ ਤੇ ਇਕ ਵਿਲੱਖਣ ਕੌਮੀ ਮਹੱਤਤਾ ਧਾਰਨ ਕਰ ਲਵੇਗਾ। ਇਹ ਅਸਥਾਨ ਐਸਾ ਪੁਤੀਤ ਹੋਵੇਗਾ, ਜਿਸ ਤੋਂ ਆਤਮ ਨਿਰਭਰਤਾ, ਸਵੈ-ਸਹਾਇਤਾ, ਸੁਦੇਸ਼ੀ, (ਸਿਵਲ ਨਾ ਵਰਮਾਨੀ) ਵਿਦੇਸ਼ੀ ਹਕੂਮਤ ਦੇ ਬਾਈਕਾਟ, ਵਿਦੇਸ਼ੀਆਂ ਦੀਆਂ ਚਲਾਈਆਂ ਹੋਈਆਂ ਸੰਸਥਾਵਾਂ ਨਾਲ ਨਾਮਿਲਵਰਤਣ, ਸਾਦਰੀ, ਉਚਤਾ, ਸੰਜਮ, ਸਚਾਈ ਤੇ ਕੁਰਬਾਨੀ ਦੇ ਸੁਨਹਿਰੇ ਸੰਦੇਸ਼ ਵੁਟ ਵੁਟ ਕੇ ਨਿਕਲਦੇ ਹਨ। ਓਦੋਂ ਸਾਨੂੰ ਸਹੀ ਰੂਹਾਨੀ ਤੇ ਕੌਮੀ ਕਦਰਾਂ ਦਾ ਅਹਿਸਾਸ ਹੋਵੇਗਾ। ਓਦੋਂ ਸਾਨੂੰ ਸ੍ਰੀ ਭੈਣੀ ਸਾਹਿਬ ਦਾ ਮਹਾਨ ਤੀਰਥ ਇਉਂ ਲਗੇਗਾ ਕਿ ਅਜਿਹਾ ਸੋਮਾਂ ਜਾਂ ਮੂਲ ਸਰੋਤ ਸੀ ਜਿਥੋਂ ਕੌਮ ਨੂੰ ਅੰਗਰੇਜ਼ਾਂ ਜੁਲਮੀ ਤੇ ਅਤਿਆਚਾਰੀ ਹਮਲਿਆਂ ਦੇ ਬਾਵਜੂਦ, ਲਾਸਾਨੀ ਰੂਹਾਨੀ ਉਚਤਾ ਤੇ ਉਪਰ ਦੱਸੀਆਂ ਦਾਤਾਂ ਅਤੇ ਸ਼ੁਭ ਗੁਣਾਂ ਦੇ ਪਵਿਤਰ ਪੈਰਾਮ ਮਿਲੇ।

### ਅੰਮ੍ਰਿਤਸਰ ਦਾ ਖੂਨੀ ਸਾਕਾ

ਉਨ੍ਹੀਵੀਂ ਸਦੀ ਦੇ ਸਤਵੇਂ ਦਹਾਕੇ ਦੇ ਖ਼ਤਮ ਹੋਣ ਦੇ ਨਾਲ ਨਾਲ ਹੀ ਨਾਮਧਾਰੀ ਮੰਘਰਸ ਤੇਜ਼ ਹੋਣਾ ਗਿਆ। ਇਹ ਸਾਰਾ-ਬਗੜਾ ਵਧੇਰੇ ਕਰਕੇ ਗੁਰੂ ਬਧ ਤੋਂ ਸ਼ੁਰੂ ਹੋਇਆ। ਅੰਮ੍ਰਿਤਸਰ ਵਿਚ ਮੁਸਲਮਾਨ ਫ਼ੁਜ਼ਰ, ਗੁਰੂ-ਹਤਿਆ ਕਰਦੇ ਸਨ। ਕੁਝ ਫ਼ੂਕਿਆਂ ਪਾਸੇ ਇਹ ਗੁਰੂ-ਬਧ ਜਰਿਆ ਨਾ ਗਿਆ ਤੇ ਉਹਨਾਂ ਨੇ ਕੁਝ ਫ਼ੁਜ਼ਰਾਂ ਨੂੰ ਕਤਲ ਕਰ ਦਿਤਾ। (ਇਸ ਸਿਲਸਲੇ ਵਿਚ ਕੁਝ ਨਿਹੰਗ ਤੇ ਹੋਰ ਲੋਕ ਗ੍ਰਿਫ਼ਤਾਰ ਕਰ ਲਏ ਗਏ ਸਨ ਤੇ ਉਹਨਾਂ ਵਿਰੁਧ ਮੁਕਦਮਾ ਚਲਾਇਆ ਗਿਆ।) ਇਹਨਾਂ ਫ਼ੁਜ਼ਰਾਂ ਦੇ ਅਸਲ ਕਾਤਲ ਸਰਤਾਰੀ



ਅਧਿਕਾਰੀਆਂ ਪਾਸੋਂ ਫੜੇ ਨਾ ਜਾ ਸਕੇ। ਪਰ ਜਦੋਂ ਇਹ ਕੂਕੇ ਸ੍ਰੀ ਸਤਿਗੁਰੂ ਰਾਮ ਨਿੰਘ ਪਾਸ ਸ੍ਰੀ ਭੈਣੀ ਸਾਹਿਬ ਪੁਜੇ ਤਾਂ ਇਹਨਾਂ ਨੇ ਸਪਸ਼ਟ ਤੌਰ ਤੇ ਇਹ ਇਕਬਾਲ ਕਰ ਲਿਆ, ਕਿ ਅੰਮ੍ਰਿਤਸਰ ਦੇ ਉਹਨਾਂ ਬੁਰੜਾਂ ਨੂੰ ਉਹਨਾਂ ਨੇ ਹੀ ਕਤਲ ਕੀਤਾ ਹੈ। ਸਤਿਗੁਰਾਂ ਨੇ ਓਸੇ ਵੇਲੇ ਫ਼ਰਮਾਇਆ ਕਿ ਉਹਨਾਂ ਬਦਲੇ ਕਈ ਨਿਰਦੋਸ਼ ਫਾਂਸੀਆਂ ਤੇ ਲਟਕਾਏ ਜਾਣਗੇ, ਇਸ ਲਈ ਇਹਨਾਂ ਨਾਮਧਾਰੀਆਂ ਨੂੰ ਤੁਰਤ ਅਦਾਲਤ ਵਿਚ ਜਾਕੇ ਆਪਣੇ ਜੁਰਮ ਦਾ ਇਕਬਾਲ ਕਰ ਲੈਣਾ ਚਾਹੀਦਾ ਹੈ ਤੇ ਬੇਦੋਸ਼ ਲੋਕਾਂ ਨੂੰ ਫਾਹੇ ਲਗਣ ਤੋਂ ਬਚਾਉਣਾ ਚਾਹੀਦਾ ਹੈ।

ਇਹਨਾਂ ਕੂਕਿਆਂ ਨੇ ਸਤਿਗੁਰੂ ਜੀ ਦੇ ਬਚਨਾਂ ਤੇ ਫੁਲ ਚੜ੍ਹਾਏ ਤੇ ਵਕਤ ਦੀ ਅਦਾਲਤ ਵਿਚ ਹਾਜ਼ਰ ਹੋਕੇ ਆਪਣੇ ਜੁਰਮ ਦਾ ਇਕਬਾਲ ਕਰ ਲਿਆ। ਇਹਨਾਂ ਨੇ ਹਸਦਿਆਂ ਦਸਾਦਿਆਂ ਫਾਂਸੀ ਦੇ ਟੇਬਲੀ ਰਸਿਆਂ ਨੂੰ ਚੁੰਮਿਆਂ ਤੇ ਇਸ ਤਰ੍ਹਾਂ ਆਪਣੇ ਜੀਵਨ ਦੀਆਂ ਆਹੂਤੀਆਂ ਦੇ ਗਏ। ਕੂਕਿਆਂ ਦੇ ਮਨ ਗਊ-ਏਧ ਤੋਂ ਅਤਿਅੰਤ ਵਿਆਰੁਲ ਸਨ ਤੇ ਜੇਕਰ ਕੂਕਿਆਂ ਦੇ ਇਕ ਗਰਮ ਧੜੇ ਨੇ (ਫ਼ਾਇਰ ਬਰਾਂਡ) ਜਿਹੜੇ ਫਿਰ ਅੱਗ ਸੀ ਇਸ ਗਊ-ਹਤਿਆ ਨੂੰ ਬੰਦ ਕਰਾਉਣ ਲਈ ਸੰਘਰਸ਼ ਕਰਨ ਦਾ ਫੈਸਲਾ ਕਰ ਲਿਆ।

### ਮਲੇਰ ਕੋਟਲੇ ਦਾ ਕਤਲਿਆਮ

੧੪ ਜਨਵਰੀ ੧੮੭੨ ਨੂੰ ਮਲੇਰ ਕੋਟਲੇ ਵਿਚ ਵੀ ਏਸੇ ਗਊ ਬਧ ਦੇ ਮੁਆਮਲੇ ਤੋਂ ਕੂਕਿਆਂ ਦਾ ਪਹਿਲਾਂ ਦੁਚੜਾਂ ਨਾਲ ਬਗੜਾ ਹੋ ਪਿਆ। ਮਲੇਰ ਕੋਟਲੇ ਦੇ ਮੁਸਲਮਾਨ ਹੁਕਮਰਾਨਾਂ ਨੇ ਇਹਨਾਂ ਮੁਸਲਮਾਨ ਦੁਚੜਾਂ ਦੀ ਇਮਦਾਦ ਕੀਤੀ। ਏਥੇ ਪਟਿਆਲੇ ਆਦਿ ਦੀ ਰਿਆਸਤੀ ਫੌਜ ਦੇ ਕਰਮਚਰੀਆਂ ਨੇ ਵੀ ਬ੍ਰਿਟਿਸ਼ ਪੰਜਾਬ ਦੇ ਰਾਜ ਅਧਿਕਾਰੀਆਂ ਦੀ ਸਹਾਇਤਾ ਕੀਤੀ। ਕੱਲ ਇਹ ਹੋਈ ਕਿ

ਇਕ ਮੈਂ ਦੇ ਕਰੀਬ ਕੂਕਿਆਂ ਦੇ ਇਕ ਜਥੇ ਨੇ ਰੋਹ ਵਿਚ ਆ ਕੇ ਇਹ ਦ੍ਰਿਸ਼  
 ਇਰਾਦਾ ਕੀਤਾ ਕ ਅੰਗਰੇਜ਼ ਸਰਕਾਰ ਦੇ ਅਧਿਕਾਰੀਆਂ ਤੇ ਇਹਨਾਂ  
 ਦੇ ਹਮਾਇਤੀ ਰਿਆਸਤੀ ਕਰਮਚਾਰੀਆਂ ਨਾਲ ਨਿਸੰਗ ਹੋਕੇ  
 ਟਕਰ ਲੈਣੀ ਹੈ। ਇਹਨਾਂ ਲੋਕਾਂ ਦੀਆਂ ਸਰਗਰਮੀਆਂ ਕੂਕਿਆਂ ਪਾਸੋਂ  
 ਜ਼ਰੀਆਂ ਨਹੀਂ ਸਨ ਜਾ ਸਕਦੀਆਂ ਤੇ ਪਾਣੀ ਸਿਰਾਂ ਲੇਘ ਗਿਆ  
 ਇਹਨਾਂ ਕੂਕਿਆਂ ਨੇ ਮਲੇਰ ਕੋਟਲੇ ਉਤੇ ਹਮਲਾ ਕਰ ਦਿਤਾ। ਏਥੇ  
 ਅੰਗਰੇਜ਼ ਅਧਿਕਾਰੀਆਂ ਤੇ ਇਹਨਾਂ ਦੀ ਮਾਂਗਵੀਂ ਧਾੜ ਨਾਲ ਇਕ  
 ਖੂਨੀ ਟਕਰ ਹੋਈ। ਇਸ ਘਟਨਾ ਨੂੰ ਮੈਂ ਸਰ ਹੈਨਰੀ ਕਾਟਨ  
 ਦੇ ਸ਼ਬਦਾਂ ਵਿਚ ਅੰਤਿਤ ਕਰਦਾ ਹਾਂ — “ਮਲੇਰ ਕੋਟਲੇ ਵਿਚ  
 ਘਮਸਾਨ ਦੀ ਡਟਵੀਂ ਲੜਾਈ ਹੋਈ। ਦੋਹਾਂ ਧਿਰਾਂ ਦਾ ਕਾਫ਼ੀ ਨੁਕ-  
 ਸਾਨ ਹੋਇਆ। ਇਹਨਾਂ ਕੂਕਿਆਂ ਵਿਚੋਂ ੬੬ ਬਚ ਨਿਕਲੇ। ਇਹਨਾਂ  
 ਵਿਚ ੨੨ ਫੋਟੜ ਵੀ ਬਾਮਲ ਸਨ। ਇਹ ਨੌਸਕੇ ਰਿਸਤ ਪਟਿ-  
 ਆਲਾ ਵਿਚ ਜਾ ਵੜੇ। ੧੫ ਜਨਵਰੀ ਨੂੰ ਇਹਨਾਂ ਕੂਕਿਆਂ ਨੇ  
 ਹਥਿਆਰ ਸੁਟ ਦਿਤੇ। ਇਹਨਾਂ ਨੂੰ ਰਾਤ ਸ਼ੇਰ ਪੁਰ ਦੇ ਕਿਲ੍ਹੇ ਵਿਚ ਕੈਦ  
 ਰਖਿਆ ਗਿਆ। ਜਦੋਂ ਕੂਕਿਆਂ ਨੇ ਆਤਮ ਸਮਰਪਣ ਕਰ ਦਿਤਾ  
 ਤਾਂ ਇਹਨਾਂ ਦੀ ਇਹ ਬਗ਼ਾਵਤ ਸ਼ਤਮ ਹੋ ਗਈ।”

ਸਰ ਹੈਨਰੀ ਕਾਟਨ ਲਿਖਦਾ ਹੈ — “੧੬ ਜਨਵਰੀ ਨੂੰ  
 ਮਿਸਟਰ ਕਾਵਨ ਸਿਹੜਾ ਨਾਲ ਲਗਦੇ ਲੁਧਿਆਣਾ ਦੇ ਅੰਗਰੇਜ਼ੀ  
 ਰਾਜ ਦੇ ਡਿਵੀਅਨ ਦਾ ਡਿਪਟੀ ਕਮਿਸ਼ਨਰ ਸੀ, ਨੇ ਹੁਕਮ ਦਿਤਾ ਕਿ  
 ਇਹਨਾਂ ਦੂਕੇ ਕੈਦੀਆਂ ਨੂੰ ਮਲੇਰ ਕੋਟਲੇ ਲਿਆਂਦਾ ਜਾਵੇ। ਉਸੇ ਦਿਨ  
 ਹੀ ਮਿਸਟਰ ਕਾਵਨ ਸ਼ਤ ਵੀ ਓਥੇ ਹੀ ਪਹੁੰਚ ਗਿਆ।

ਉਸੇ ਦਿਨ ਦੀ ਸ਼ਾਮ ਨੂੰ ਮਿਸਟਰ ਕਾਵਨ ਨੇ ਆਪਣੇ ਉਚੇਰੇ  
 ਅਫਸਰ ਕਮਿਸ਼ਨਰ ਔਰਾਲਾ (ਮਿਸਟਰ ਫੋਰਸਾਈਥ) ਨੂੰ ਇਕ ਚਿਠੀ  
 ਖਿੱਖੀ ਜਿਸ ਵਿਚ ਇਸ ਭਾਵ ਦੀ ਰਿਪੋਰਟ ਦਿੱਤੀ ਗਈ ਸੀ ਕਿ ਹੁਣ  
 ਕੂਕਾ ਬਗ਼ਾਵਤ ਕੁਚਲ ਦਿਤੀ ਗਈ ਹੈ ਤੇ ਪੂਰੀ ਤਰ੍ਹਾਂ ਅਮਨ ਅਮਾਨ

ਬਹਾਲ ਹੋ ਗਿਆ ਹੈ। ਸ਼ਾਮੀ ਕੂਕਿਆਂ ਦੇ ਗਹੋਹ ਨੂੰ ਲਾਗ ਭਗ ਤਬਾਹ ਕਰ ਦਿਤਾ ਗਿਆ ਹੈ। ਮੇਰੀ ਤਜਵੀਜ਼ ਇਹ ਹੈ ਕਿ ਇਹਨਾਂ ਕੂਕੇ ਕੈਦੀਆਂ ਨੂੰ ਕਲ ਸਵੇਰੇ ਸੂਰਜ ਦੀ ਟਿਕੀ ਨਿਕਲਣ ਨਾਲ ਹੀ ਤਪਾਂ ਨਾਲ ਉਡਾ ਦਿਤਾ ਜਾਵੇ।”

ਅਗਲੇ ਦਿਨ ਦੋਪਹਿਰ ਨੂੰ ਕਮਿਸ਼ਨਰ ਅੰਬਾਲਾ ਮਿਸਟਰ ਫੋਰਸਾਈਥ ਨੇ ਮਿਸਟਰ ਕਾਵਨ ਨੂੰ ਲਿਖ ਭੇਜਿਆ ਕਿ ‘ਆਪਦੀ ਮਰਜ਼ੀ ਇਹ ਹੈ ਕਿ ਇਹਨਾਂ ਕੈਦੀਆਂ ਨੂੰ ਓਸ ਵਕਤ ਤਕ ਸ਼ੇਰਪੁਰ ਦੇ ਕਿਲੇ ਵਿਚ ਹੀ ਕੈਦ ਰਖਿਆ ਜਾਵੇ ਜਦ ਤਕ ਕਿ ਪੋਲੀਸ ਦੀ ਇਕ ਯਾਰ ਲਧਿਆਣੇ ਨਹੀਂ ਭੇਜ ਦਿਤੀ ਜਾਂਦੀ।’ ਸਰ ਕਾਵਨ ਲਿਖਦਾ ਹੈ ਕਿ ‘ਮਿਸਟਰ ਕਾਵਨ ਨੇ ਇਹ ਹੁਕਮ ਆਪਣੀ ਜੇਬ ਵਿਚ ਪਾ ਲਿਆ ਤੇ ਫਿਰ ਇਸਨੇ ਇਸ ਹੁਕਮ ਦਾ ਬਿਲਕੁਬ ਖਿਆਲ ਹੀ ਭੁਲਾ ਦਿਤਾ। ੧੭ ਜਨਵਰੀ ਨੂੰ ਸ਼ਾਮ ਦੇ ਚਾਰ ਵਜੇ ਇਹਨਾਂ ਪਕੜੇ ਹੋਏ ਕੂਕਿਆਂ ਨੂੰ ਕੋਟਲੇ ਦੇ ਚੱਕੜ ਵਿਚ ਲਿਆਂਦਾ ਗਿਆ।

### ਕੂਕਿਆਂ ਦਾ ਤੋਪਾਂ ਨਾਲ ਉਡਾਇਆ ਜਾਣਾ

ਇਸਤੋਂ ਬਾਅਦ ਕੋਈ ਦੇਰੀ ਕੀਤੇ ਬਿਨਾਂ ਹੀ ਇਹਨਾਂ ਕੂਕੇ ਕੈਦੀਆਂ ਵਿਰੁਧ ਕਿਸੇ ਕਿਸਮ ਦਾ ਮੁਕਦਮਾ ਚਲਾਏ ਬਿਨਾਂ ਮਿਸਟਰ ਕਾਵਨ ਦੇ ਹੁਕਮ ਨਾਲ ਤੋਪਾਂ ਸਾਹਮਣੇ ਖੜਾ ਕਰ ਦਿਤ ਗਿਆ। ਇਹਨਾਂ ਵਿਚੋਂ ਪਪ ਕੂਕਿਆਂ ਨੂੰ ਉਸੇ ਵੇਲੇ ਤੋਪਾਂ ਨਾਲ ਉਡਾ ਦਿਤਾ ਗਿਆ। ਇਹਨਾਂ ਕੂਕਿਆਂ ਵਿਚੋਂ ਛੇ ਕੂਕਿਆਂ ਦੇ ਆਖਰੀ ਜਥੇ ਨੂੰ ਤੋਪਾਂ ਮੂਹਰੇ ਲਿਆਂਦਾ ਜਾ ਚੁਕਾ ਸੀ ਤਾਂ ਸਤ ਵਜੇ ਸ਼ਾਮ ਨੂੰ ਕਮਿਸ਼ਨਰ ਅੰਬਾਲਾ ਮਿਸਟਰ ਫੋਰਸਾਈਥ ਵਲੋਂ ਮਿਸਟਰ ਕਾਵਨ ਨੂੰ ਇਕ ਸਰਕਾਰੀ ਹੁਕਮ ਮਿਲਿਆ ਕਿ ਇਹਨਾਂ ਕੂਕੇ ਕੈਦੀਆਂ ਨੂੰ ਮੁਕਦਮੇ ਦੀ ਸੁਨਵਾਈ ਵਾਸਤੇ ਉਹਨਾਂ ਦੇ ਕੋਲ ਵੇਜ ਦਿਤਾ ਜਾਵੇ। ਇਸੇ ਤਰ੍ਹਾਂ ਬਾਕੀ ਕੂਕੇ ਕੈਦੀਆਂ ਦੇ ਅਖੀਰਲੇ ਸ਼ਹੀਦੀ ਜਥੇ ਨੂੰ ਵੀ

ਓਸੇ ਤਰ੍ਹਾਂ ਤੋਪਾਂ ਨਾਲ ਉਡਾ ਦਿਤਾ ਗਿਆ ਜਿਵੇਂ ਜਿਵੇਂ ਇਹਨਾਂ ਦੇ ਦੂਜੇ ਖੜ ਸਾਥੀ ਬਾਗੀਆਂ ਨੂੰ ਉਡਾਇਆ ਜਾ ਚੁਕਾ ਸੀ। ਇਕ ਹੋਰ ਕੂਕੇ ਨੇ ਜਿਹੜਾ ਤੋਪਾਂ ਨਾਲ ਉਡਾਏ ਜਾਣ ਵਾਲਾ ਵਿਅਕਤੀ ਬਣਨਾ ਸੀ ਪੋਲੀਸ ਗਾਰਦ ਤੋਂ ਬਾਹਾਂ ਛੁਡਾ ਕੇ ਸਿਧਾ ਕਾਹਲੀ ਕਾਹਲੀ ਮਿਸਟਰ ਕਾਵਨ ਦੇ ਸਿਰ ਤੇ ਜਾ ਖਲੋਤਾ ਤੇ ਉਸਦੀ ਦਾੜ੍ਹੀ ਥੜੇ ਜ਼ੋਰ ਨਾਲ ਫੜ ਲਈ, ਪਰ ਉਸ ਵੇਲੇ ਦੁਬ ਦੇਸੀ ਅਫਸਰਾਂ ਨੇ ਜਿਹੜੇ ਕਿ ਅਰਦਲ ਵਿਚ ਖੜੇ ਸਨ, ਇਸ ਕੂਕੇ ਨੂੰ ਤੇਜ਼ ਹਥਿਆਰਾਂ ਨਾਲ ਵਢ ਸੁਟਿਆ (ਅਸਲ ਵਿਚ ਕਾਵਨ ਦੀ ਮੋਮ ਲੋਡੀ ਕਾਵਨ ਨੇ ਇਕ ਨੌਜਵਾਨ ਕੂਕੇ ਕੈਦੀ ਉਤੇ ਤਰਸ ਖਾਧਾ ਤੇ ਕਿਹਾ ਕਿ ਇਸਨੂੰ ਤੋਪ ਨਾਲ ਨਾ ਉਡਾਇਆ ਜਾਵੇ। ਇਸਦਾ ਕੱਦ ਵੀ ਛੋਟਾ ਸੀ ਤੇ ਤੋਪ ਗੋਲੇ ਦੀ ਮਾਰ ਹੇਠ ਨਹੀਂ ਸੀ ਆ ਸਕਦਾ। ਮਿਸਟਰ ਕਾਵਨ ਨੇ ਕਿਹਾ ਕਿ ਜੇਕਰ ਇਹ ਕੂਕਾ ਨੌਜਵਾਨ ਇਹ ਕਹਿ ਦੇਵੇ ਕਿ ਇਹ ਸਤਿਗੁਰੂ ਰਾਮ ਸਿੰਘ ਦਾ ਨਾਮਧਾਰੀ ਸਿਖ ਨਹੀਂ ਤਾਂ ਇਸ ਨੂੰ ਛੱਡ ਦਿਤਾ ਜਾਵੇਗਾ। ਪਰ ਇਸ ਭੁਜੰਗੀਨੇ ਓਸ ਵੇਲੇ ਮਿਸਟਰ ਕਾਵਨ ਦੀ ਦਾੜ੍ਹੀ ਫੜਕੇ ਆਖਿਆ—ਖਿਲਿਆ! ਮੈਨੂੰ ਆਪਣੇ ਸਾਥੀਆਂ ਨਾਲ ਟਲਾਅ। ਇਸ ਤੇ ਕੋਲ ਖਲੋਤੇ ਦੇਸੀ ਸਿਪਾਹੀਆਂ ਨੇ ਉਸਦਾ ਸਿਰ ਲਾਹ ਦਿੱਤਾ ਸੀ।)

ਮਿਸਟਰ ਕਾਵਨ ਲਿਖਦਾ ਹੈ: “ਏਸ ਸਾਰੇ ਮੁਆਮਲੇ ਵਿਚ ਮਿਸਟਰ ਕਾਵਨ ਨੇ ਉਪ੍ਰੋਕਤ ਹਿੱਸਾ ਪਾਇਆ। ਕਮਿਸ਼ਨਰ ਫਤਸਾਈਥ ਨੇ ਕਈ ਵਾਰੀ ਮਿਸਟਰ ਕਾਵਨ ਦੇ ਹੁਕਮਾਂ ਉਤੇ ਇਹ ਨੋਟ ਚੜ੍ਹਾਇਆ ਤੇ ਇਸ ਗੱਲ ਤੇ ਜ਼ੋਰ ਦਿਤਾ ਕਿ ਇਹਨਾਂ ਕੂਕੇ ਕੈਦੀਆਂ ਵਿਰੁਧ ਭਾਵੇਂ ਰਸਮ ਪੂਰੀ ਕਰਨ ਲਈ ਹੀ ਬਾਕਾਇਦਾ ਕਾਨੂੰਨੀ ਤੇ ਅਦਾਲਤੀ ਕਾਰਵਾਈ ਕੀਤੀ ਜਾਵੇ। ਤੇ ੧੭ ਜਨਵਰੀ ਨੂੰ ਮਿਸਟਰ ਫੋਰਸਾਈਥ ਨੇ ਰੋਰਮਿੰਟ ਨੂੰ ਇਸ ਭਾਵ ਦੀ ਤਾਰ ਭੇਜੀ—‘ਮੈਂ ਮੇਰੇ ਤੇ ਪਹੁੰਚ ਗਿਆ ਹਾਂ, ਮੈਂ ਬਿਨਾਂ ਵੇਰੀ ਕੀਤੇ ਕਾਨੂੰਨੀ ਤਰੀਕੇ ਨਾਲ

ਕੂਕਿਆਂ ਦੇ ਇਹਨਾਂ ਕੇਸਾਂ ਦਾ ਨਿਪਟਾਰਾ ਕਰ ਸਕਦਾ ਹਾਂ। ਮੇਰੀ ਰਾਏ ਵਿਚ ਇਹਨਾਂ ਕੂਕਿਆਂ ਵਿਰੁਧ ਏਨੀ ਅਸਾਧਾਰਨ ਤੇ ਅਤਿ ਕਰੜੀ ਕਾਰਵਾਈ ਕਰਨ ਦੀ ਜ਼ਰੂਰਤ ਨਹੀਂ ਤੇ ਜੇਕਰ ਇਹੋ ਜਿਹੀ ਕੋਈ ਕਰੜੀ ਕਾਰਵਾਈ ਕੀਤੀ ਗਈ ਤਾਂ ਇਸ ਤਰ੍ਹਾਂ ਲੋਕਾਂ ਵਿਚ ਰੋਹ ਤੇ ਜੋਸ਼ ਫੈਲ ਜਾਵੇਗਾ। ਹਾਲਾਂਕਿ ਲੋੜ ਇਸ ਗੱਲ ਦੀ ਹੈ ਕਿ ਲੋਕਾਂ ਦੀ ਨਾਰਾਜ਼ਗੀ ਤੇ ਜੋਰ ਦੇ ਜ਼ਬਰਾਤ ਨੂੰ ਸ਼ਾਂਤ ਕੀਤਾ ਜਾਵੇ ਤੇ ਇਹ ਬਿਹਤਰ ਹੋਵੇਗਾ ਕਿ ਇਸ ਏਜੰਸੀ ਨੂੰ ਕਿਸੇ ਚੰਗੇਰੇ ਤਰੀਕੇ ਨਾਲ ਦੂਰ ਕੀਤਾ ਜਾਵੇ।”

ਇਹ ਕੁਝ ਹੋਣ ਤੇ ਵੀ ਜਦੋਂ ਕਿ ਮਿਸਟਰ ਕਾਵਨ ਨੇ ਮਿਸਟਰ ਫੋਰਸਾਈਥ ਨੂੰ ਇਹ ਇਤਲਾਹ ਦੇ ਦਿਤੀ ਸੀ ਕਿ ਇਹਨਾਂ ਕੂਕਿਆਂ ਨਾਲ ਇਹ ਬਰਬਰਤਾ ਭਰਪੂਰ ਤੇ ਵਹਿਸ਼ੀਆਨਾਂ ਰੁਖਾਂਤ ਵਰਤ ਚੁਕਾ ਹੈ। ਮਿਸਟਰ ਫੋਰਸਾਈਥ ਨੇ ਮਿਸਟਰ ਕਾਵਨ ਨੂੰ ਇਹਨਾਂ ਬਬਦਾਂ ਵਿਚ ਚਿਠੀ ਲਿਖੀ ‘ਮੇਰੇ ਸਨੇਹੀ ਮਿਸਟਰ ਕਾਵਨ! ਤੁਸਾਂ ਜੋ ਕੁਝ ਕੀਤਾ ਹੈ ਮੈਂ ਉਸਦੀ ਪੂਰੀ ਤਰ੍ਹਾਂ ਪ੍ਰੋੜਤਾ ਤੇ ਸਮਰਥਨ ਕਰਦਾ ਹਾਂ। ਤੁਸਾਂ ਬਲਾਘਾ ਯੋਗ ਕੰਮ ਕੀਤਾ ਹੈ। ਮੈਂ ਆਪੇ ਨਿੱਬੜ ਲਵਾਂਗਾ।’ ਤੇ ਮਿਸਟਰ ਫੋਰਸਾਈਥ ਨੇ ਵੀ ਇਹ ਮੁਆਮਲਾ ਸਿੱਧ ਲਿਆ। ਇਸਨੇ ਕਾਨੂੰਨੀ ਰਖ ਰਖਾਓ ਤੋਂ ਕੰਮ ਲੇਂਦਿਆਂ ਹੋਇਆਂ ਕਾਨੂੰਨੀ ਬਬਦਾਵਲੀ ਵਿਚ ਇਸ ਗੱਲ ਦੀ ਮਨਜ਼ੂਰੀ ਦੇ ਦਿਤੀ ਕਿ ਬਾਕੀ ਰਹਿੰਦੇ ੧੬ ਕੂਕੇ ਕੇਦੀਆਂ ਨੂੰ ਫਾਂਸੀ ਦੇ ਦਿਤੀ ਜਾਵੇ ਤੇ ਇਹਨਾਂ ਕੂਕਿਆਂ ਨੂੰ ਫਾਂਸੀ ਤੇ ਚਾੜ੍ਹ ਦਿਤਾ ਗਿਆ।

ਬ੍ਰਿਟਿਸ਼ ਸਰਕਾਰ ਵਲੋਂ ਕਾਵਨ ਦੀ ਵਹਿਸ਼ੀਆਨਾਂ ਕਾਰਵਾਈ ਦੀ ਨਿਖੇਧੀ

ਮਿਸਟਰ ਕਾਵਨ ਲਿਖਦਾ ਹੈ ਕਿ ਹਿੰਦੁਸਤਾਨ ਦੀ ਮੰਗਰੋਜ਼ੀ ਸਰਕਾਰ ਨੇ ਮਿਸਟਰ ਕਾਵਨ ਤੇ ਮਿਸਟਰ ਫੋਰਸਾਈਥ ਵਲੋਂ ਕੀਤੀਆਂ

ਗਈਆਂ ਇਹਨਾਂ ਕਾਰਵਾਈਆਂ ਵਿਰੁਧ ਇਕ ਮੁਲਾਜ਼ਮਾਂ ਤੇ ਵਿਆਪਕ ਪ੍ਰਸਤਾਵ ਸਰਕਾਰੀ ਰੀਕਾਰਡ ਉੱਤੇ ਲੈ ਆਂਦਾ। ਉਹ ਇਸ ਪਰਕਾਰ ਹੈ.....

“ਗਵਰਨਰ ਜਨਰਲ ਤੇ ਆਪਦੀ ਕੌਂਸਲ ਅਤਿਅੰਤ ਦੁਖ ਅਤੇ ਮੁਢਲੇਸ ਨਾਲ ਇਸ ਗੱਲ ਦੇ ਤਸਦੀਕ ਕਰਨ ਦੀ ਲੋੜ ਅਨੁਭਵ ਕਰਦੀ ਹੈ ਕਿ ਮਿਸਟਰ ਕਾਵਨ ਨੇ ਜਿਹੜੀ ਕਾਰਵਾਈ ਕੀਤੀ ਉਹ ਗ਼ੈਰ-ਕਾਨੂੰਨੀ ਸੀ। ਪਬਲਿਕ ਦੇ ਹਿਤਾਂ ਲਈ ਵੀ ਐਸੀ ਕਾਰਵਾਈ ਦੀ ਕੋਈ ਲੋੜ ਨਹੀਂ ਸੀ। ਸਮੇਂ ਦੀ ਸਥਿਤੀ ਇਹ ਤਕਾਜ਼ਾ ਨਹੀਂ ਸੀ ਕਰਦੀ ਕਿ ਅਜਿਹੀ ਗ਼ੈਰ ਕਾਨੂੰਨੀ ਕਾਰਵਾਈ ਹਕ ਬਸ਼ਾਨਬ ਹੈ।” ਗਵਰਨਰ ਜਨਰਲ ਤੇ ਆਪਦੀ ਕੌਂਸਲ ਨੇ ਇਹ ਗੱਲ ਵੀ ਰੀਕਾਰਡ ਤੇ ਲੈ ਆਂਦੀ ਕਿ ਇਹ ਘਟਨਾਵਾਂ ਜਿਸਤਰ੍ਹਾਂ ਵਾਪਰੀਆਂ ਉਹਨਾਂ ਤੋਂ ਇਹਨਾਂ ਘਟਨਾਵਾਂ (ਤੇਪਾਂ ਨਾਲ ਕੂਕਿਆਂ ਨੂੰ ਉਡਾਏ ਜਾਣ ਤੇ ਬਾਕੀਆਂ ਨੂੰ ਫਾਂਸੀ ਦਿਤੇ ਜਾਣ ਬਾਰੇ) ਨੂੰ ਇਹ ਵੇਰਵੇ ਦਿਤੀ ਜਾ ਸਕਦੀ ਹੈ ਕਿ ਏਸ ਮੁਆਮਲੇ ਵਿਚ ਕਾਵਨ ਨੇ ਵਹਿਸ਼ੀਪੁਣਾ ਵਰਤਿਆ। ਹੁਣ ਵੀ ਹੋਵੇ ਅਜਿਹੀ ਯੋਰ ਤੇ ਕਾਵਨ ਤੇ ਫ਼ੋਰਸਾਈਥ ਦੀ ਇਸ ਬਰਬਰਤਾ ਭਰਪੂਰ ਕਾਰਵਾਈ ਦੀ ਬ੍ਰਿਟਿਸ਼ ਸਰਕਾਰ ਵਲੋਂ ਵੀ ਨਿੰਦਾ ਤੇ ਨਿਖੇਧੀ ਕੀਤੀ ਗਈ।

ਕਮਿਸ਼ਨਰ ਫ਼ੋਰਸਾਈਥ ਨੂੰ ਅੰਬਾਲੇ ਦੀ ਕਮਿਸ਼ਨਰੀ ਤੋਂ ਹਟਾ ਕੇ ਇਕ ਹੋਰ ਅਹੁਦਾ ਦਿਤਾ ਗਿਆ ਉਸ ਨੂੰ ਸਰ ਦੇ ਖ਼ਿਤਾਬ ਨਾਲ ਨਿਵਾਜਿਆ ਗਿਆ। ਕਾਵਨ ਨੂੰ ਭਾਵੇਂ ਬਦਖ਼ਾਸਤ ਕੀਤਾ ਗਿਆ ਪਰ ਉਸ ਲਈ ਵੀ ਡਿਪਟੀ ਕਮਿਸ਼ਨਰ ਵਰਗੀ ਇਕ ਚੋਗੀ ਨੌਕਰੀ ਪਰਵਾਨ ਕਰ ਲਈ ਗਈ। ਗੌਰਮਿੰਟ ਆਫ਼ ਪਿੰਡੀਆ ਦੇ ਅਖਬਾਰਾਂ ਨੇ ਬ੍ਰਿਟਿਸ਼ ਸਰਕਾਰ ਦੇ ਇਹ ਕਰਤਾ ਐਕਸ਼ਨ ਲੈਣ ਤੇ ਬੜੀ ਸਲਾਘਾ ਕੀਤੀ। ਸਰ ਹੈਨਰੀ ਕੂਕਿਆਂ ਦੇ ਤੇਪਾਂ ਨਾਲ ਉਡਾਏ ਜਾਣ ਤੇ ੧੬ ਕੂਕਿਆਂ ਨੂੰ ਫਾਂਸੀ ਦੀ ਸਜ਼ਾ ਦਿਤੇ ਜਾਣ ਬਾਰੇ ਲਿਖਦਾ ਹੈ, “ਜਿਥੇ

ਤਕ ਮੇਰਾ ਸਬੰਧ ਹੈ ਮੇਂ ਆਪਣੀ ਭਾਰਤ ਹੁਕਮਰਾਨੀ ਦੇ ਦੌਰਾਨ  
 ਇਸ ਕਤਲਿ-ਆਮ ਤੇ ਇਹਨਾਂ ਫਾਂਸੀਆਂ ਤੋਂ ਵਧ ਦੁਖਦਾਈ, ਜ਼ਮੀਰ  
 ਨੂੰ ਠੇਸ ਪਹੁੰਚਾਣ ਵਾਲੀ ਤੇ ਦਿਲ-ਕਥਾਉ ਘਟਨਾਂ ਦਾ ਤਸੱਵਰ ਹੀ  
 ਨਹੀਂ ਕਰ ਸਕਦਾ। ਭਾਵੇਂ ਇਹ ਕਿ ਇਹ ਆਪਦੇ ਸਾਰੇ ਅਹਿਦਿ-  
 ਹਕੂਮਤ ਦੀ ਸਭ ਤੋਂ ਵਧੇਰੀ ਦੁਖਦਾਈ ਘਟਨਾਂ ਹੈ ਜਿਸਦੀ ਯਾਦ  
 ਸਦਾ ਆਪਦੇ ਹਿਰਦੇ ਅੰਦਰ ਚੁਭਦੀ ਰਹੀ।

## ਸਤਿਗੁਰੂ ਰਾਮ ਸਿੰਘ ਦੀ ਜਲਾਵਤਨੀ

ਭਾਵੇਂ ਇਤਿਹਾਸ ਲਿਖਾਰੀਆਂ ਨੇ ਕੁਝ ਸਾਮਰਾਜੀ ਕਾਰਨਾਂ  
 ਕਰਕੇ ਕੂਕਿਆਂ ਨੂੰ ਅਖੇਂ ਪੌਖੇ ਕਰਨ ਦਾ ਰਸਤਾ ਅਪਣਾਇਆ ਪਰ  
 ਸਾਮਰਾਜੀ ਹੁਕਮਰਾਨਾਂ ਨੇ ਕੂਕਾ ਲਹਿਰ ਦੇ ਖਤਰਿਆਂ ਦੀ ਅਹਿਮੀ-  
 ਅਤ ਨੂੰ ਘਟਾਉਣ ਦਾ ਜਤਨ ਨਹੀਂ ਕੀਤਾ। ਇਹਨਾਂ ਨੇ ਕੂਕਿਆਂ ਨੂੰ  
 ਚੈਨ ਨਾਲ ਨਹੀਂ ਬਹਿਣ ਦਿਤਾ। ੧੮੭੨ ਦੀ ਕੂਕਾ ਬਗ਼ਾਵਤ ਤੋਂ ਕੂਕੇ  
 ਅੰਗਰੇਜ਼ ਹੁਕਮਰਾਨਾਂ ਦੀਆਂ ਨਜ਼ਰਾਂ ਵਿਚ ਮਸ਼ਕੂਕ ਸਨ ਤੇ ਇਹਨਾਂ  
 ਉੱਤੇ ਸਖਤੀਆਂ ਕੀਤੀਆਂ ਜਾਂਦੀਆਂ ਸਨ। ਉਨੀਵੀਂ ਸਦੀ ਦੇ ਸਤਵੇਂ  
 ਦਹਾਕੇ ਦੇ ਦੌਰਾਨ ਮਹਿਕਮੇ ਸੀ. ਆਈ. ਡੀ. [ਓਫੀਸ ਪੋਲੀਸ]  
 ਦੀਆਂ ਰਿਪੋਰਟਾਂ ਵਿਚ ਕੂਕਿਆਂ ਦੀਆਂ ਸਰਗਰਮੀਆਂ ਦਾ ਕਾਫ਼ਾ ਵਰ-  
 ਨਣ ਮਿਲਦਾ ਹੈ। ਇਹ ਤਾਂ ਇਲਹੁਲ ਆਮ ਰੱਲ ਸੀ ਕਿ ਕੂਕਿਆਂ ਦੇ  
 ਚੀਵਾਨਾਂ ਤੇ ਇਹਨਾਂ ਦੇ ਇਕੱਠੇ ਹੋਣ ਉੱਤੇ ਕਰੜੀਆਂ ਪਾਬੰਦੀਆਂ ਲਾ  
 ਦਿਤੀਆਂ ਗਈਆਂ ਸਨ। ਕਈ ਸਾਲਾਂ ਤਕ ਇਨ੍ਹਾਂ ਦੇ ਮਹਾਨ ਨੇਤਾ ਸ੍ਰੀ  
 ਸਤਿਗੁਰੂ ਰਾਮ ਸਿੰਘ ਜੀ ਸ੍ਰੀ ਭੈਣੀ ਸਾਹਿਬ ਵਿਚ ਨੀਮ ਨਜ਼ਰ ਦੇਂਦੇ  
 ਜਹੇ ਰਹੇ ਆਪ ਨੂੰ ਭੈਣੀ ਸਾਹਿਬ ਤੋਂ ਬਾਹਰ ਜਾਣ ਦਾ ਆਗਿਆ  
 ਨਹੀਂ ਸੀ।

ਜਨਵਰੀ ੧੮੭੨ ਵਿਚ ਮਸ਼ਹੂਰ ਰੋਟਲੇ ਦੇ ਖੂਨੀ ਸਾਕੇ ਦੇ  
 ਮਗਰੋਂ ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਤਾਂ ਆਪਦੇ ੧੨ ਉਘੇ ਸੂਬਿਆਂ

ਨੂੰ ਹੈਰੁਲੇਬਨ ਤਿੰਨ ਅਧੀਨ ਗ੍ਰਿਫਤਾਰ ਕਰ ਲਿਆ ਗਿਆ ਤੇ ਇਹਨਾਂ ਨੂੰ ਜਲਾਵਤਨ ਕਰਕੇ ਬਰਮਾਂ ਭੇਜ ਦਿਤਾ ਗਿਆ।

ਨਾਮਧਾਰੀ ਪੰਥ ਵਿਚ ਭਾਖਲ ਸਾਨੇ ਲੋਕਾਂ ਦੀ ਨਿਗਹਾਨੀ ਸ਼ੁਰੂ ਹੋ ਗਈ ਤੇ ਇਹਨਾਂ ਦੇ ਤੀਰਥ ਭੇਟੀ ਯਾਹਿਥ ਉਤੇ ਪੋਲੀਸ ਨੇ ਇਕ ਕਿਸਮ ਦੀਆਂ ਕਫੜਈਆਂ ਪਾਬੰਦੀਆਂ ਲਾ ਦਿਤੀਆਂ ਜਿਸਦੀ ਅੰਗਰੇਜ਼ ਦੇ ਭਾਰਤ ਵਾਸੀਆਂ ਉਤੇ ਕੀਤੇ ਸਤਿਆਗ੍ਰਾਹਾਂ ਦੇ ਇਤਿਹਾਸ ਵਿਚ ਹੋਰ ਕੋਈ ਮਿਸਾਲ ਨਹੀਂ ਮਿਲਦੀ ੧੮੭੨ ਵਿਚ ਕੂਕਿਆਂ ਉਤੇ ਨਵੀਆਂ ਪਾਬੰਦੀਆਂ ਲਾਈਆਂ ਗਈਆਂ। ਉਹ ਲਗਾ-ਭਾਰ ਪੰਜ ਦਹਾਕਿਆਂ ਤਕ ਜਾਰੀ ਰਹੀਆਂ। ਅਧੀ ਸਦੀ ਤਕ ਕੂਕੇ ਇਕ ਪੂਰੇ ਫਿਰਕੇ ਜਾਂ ਸੰਪਰਦਾਏ ਦੇ ਤੌਰ ਤੇ ਅੰਗਰੇਜ਼ ਸਰਕਾਰ ਵਲੋਂ ਲਾਈਆਂ ਗਈਆਂ ਪਾਬੰਦੀਆਂ ਅਧੀਨ ਰਹੇ। ਇਸਦਾ ਕਾਰਨ ਇਹ ਸੀ ਕਿ ਹਰ ਕੂਕਾ ਅੰਗਰੇਜ਼ ਦਾ ਜਮਾਂਦਰੂ ਦੁਸ਼ਮਣ ਸੀ। ਉਹਨਾਂ ਦੇ ਖਿਆਲ ਵਿਚ ਹਰ ਨਾਮਧਾਰੀ ਦੇ ਦਿਲ ਵਿਚ ਅੰਗਰੇਜ਼ ਦੀ ਦੁਸ਼ਮਣੀ ਦਾ ਜਜ਼ਬਾ ਸੀ। ਮੈਨੂੰ ਕੂਕਿਆਂ ਤੋਂ ਬਿਨਾਂ ਕਿਸੇ ਧਾਰਮਿਕ ਸੰਪਰਦਾਏ ਜਾਂ ਫਿਰਕੇ ਜਾਂ ਐਸੀ ਕਿਸੇ ਸਿਆਸੀ ਸੰਸਥਾ ਜਾਂ ਜਥੇ ਬੰਦੀ ਦਾ ਇਲਮ ਨਹੀਂ ਜਿਸਨੇ ਏਨੇ ਲੰਮੇਰੇ ਅਰਸੇ ਤਕ ਏਨੀਆਂ ਸਖਤੀਆਂ ਸਹਾਰੀਆਂ ਹੋਣ। ਭਾਵੇਂ ਇਹਨਾਂ ਕੂਕਿਆਂ ਉਤੇ ਅੰਗਰੇਜ਼ਾਂ ਦਾ ਏਨਾਂ ਬਹਿਰ ਨਾਜ਼ਲ ਹੋਇਆ, ਕੂਕੇ ਕੇਵਲ ਇਕ ਨਿਰੋਲ ਤੌਰ ਤੇ ਧਾਰਮਿਕ ਫਿਰਕਾ ਹੀ ਨਹੀਂ ਸਗੋਂ ਭਾਰਤ ਦੇ ਸੁਤੰਤਰਤਾ ਸੰਗਰਾਮ ਤੇ ਰਾਸ਼ਟਰੀਅਤਾ ਦੇ ਪਖੇਂ ਇਹਨਾਂ ਕੂਕਿਆਂ ਦੀ ਭਾਰੀ ਸਿਆਸੀ ਅਹਿਮੀਅਤ ਜਾਂ ਰਾਜਨੀਤਕ ਮਹੱਤਤਾ ਸੀ।

ਅੰਗਰੇਜ਼ ਹਾਕਮਾਂ ਨੇ ਵਾਸਤਵ ਵਿਚ ਇਹ ਕਦੇ ਖਿਆਲ ਵੀ ਨਹੀਂ ਕੀਤਾ ਕਿ ਕੂਕੇ ਕੇਵਲ ਇਕ ਧਾਰਮਿਕ ਫਿਰਕਾ ਹਨ ਤੇ ਇਸ ਕੂਕਾ ਲਹਿਰ ਦਾ ਕੋਈ ਸਿਆਸੀ ਮਨੋਰਥ ਨਹੀਂ ਸੀ। ਪੋਲੀਟੀਕਲ ਤੌਰ ਤੇ ਉਹ ਇਹਨਾਂ ਨੂੰ ਮਸੂਮ ਨਹੀਂ ਸਨ ਸਮਝਦੇ। ਸਤਿਗੁਰੂ ਰਾਮ



ਸਿੰਘ ਜੀ ਸੰਤਾਂ ਤੇ ਮਹਾਂ ਹਿਸੀਆਂ ਵਾਲਾ ਜੀਵਨ ਬਤੀਤ ਕਰਦੇ ਸਨ। ਆਪ ਹਰ ਪਖੋਂ ਡੂੰਘੀਆਂ ਭਾਵਨਾਵਾਂ ਤੇ ਧਾਰਮਿਕ ਵਿਸ਼ਵਾਸ ਦੇ ਵਿਸ਼ਤੀ ਸਨ ਪਰ ਆਪ ਇਹ ਵੀ ਯਾਦ ਰਖਣਾ ਚਹੀਦਾ ਹੈ ਕਿ ਆਪਨੇ ਇਕ ਧਾਰਮਿਕ ਆਗੂ ਬਣਨ ਤੋਂ ਪਹਿਲਾਂ ਖਲਸਾ ਫੌਜ ਦੇ ਰਸਾਲੇ ਵਿਚ ਨੌਕਰੀ ਕੀਤੀ ਸੀ। ਆਪਨੇ ਬਹੁਤ ਨੇੜਿਓਂ ਸਿਖ ਹਕੂਮਤ ਦੇ ਹੈਰਾਨੀ ਜਨਕ ਤੇ ਭੇੜੀ ਨਾਲ ਹੁੰਦੇ ਪਤਨ ਜਾਂ ਜਵਾਲ ਨੂੰ ਵੇਖਿਆ ਸੀ। ਵਿਦੇਸ਼ੀਆ (ਅੰਗਰੇਜ਼ਾਂ) ਹਥੋਂ ਸਿਖ ਫੌਜਾਂ ਨੂੰ ਜਿਹੜੀ ਹਤਕ ਭਰੀ ਹਾਰ ਹੋਈ ਸੀ ਉਸ ਦਾ ਵੀ ਆਪ ਨੂੰ ਡੂੰਘਾ ਅਨੁਭਵ ਹੋਇਆ ਸੀ।

ਆਪ ਵਰਗੇ ਅਨੁਭਵੀ ਸਦ-ਪੁਰਸ਼ ਤੇ ਹਰ ਮੁਆਮਲੇ ਉੱਤੇ ਡੂੰਘੀ ਵਿਚਾਰ ਕਰਨ ਵਾਲੇ ਵਿਅਕਤੀ ਲਈ ਲਾਜ਼ਮੀ ਗੱਲ ਸੀ ਕਿ ਆਪ ਓਨ੍ਹਾਂ ਅਫਸੋਸਨਾਕ ਘਟਨਾਵਾਂ ਬਾਰੇ ਡੂੰਘੀ ਵਿਚਾਰ ਕਰਨ ਜਿਹਨਾਂ ਪੰਜਾਬ ਨੂੰ ਕਰੜੀ ਤੋਂ ਕਰੜੀ ਸਦ ਮਾਰੀ ਸੀ ਤੇ ਇਸ ਨੂੰ ਖੋਲ੍ਹ ਖੋਲ੍ਹ ਕਰ ਦਿਤਾ ਸੀ। ਇਹਨਾਂ ਘਟਨਾਵਾਂ ਨੇ ਸਿਖ ਪੰਥ ਦੇ ਏਨੀ ਜਲਦੀ ਪਤਨ ਦੇ ਸਮਾਨ ਪੈਦਾ ਕਰ ਦਿਤੇ ਸਨ।

ਸਤਿਗੁਰੂ ਰਾਮ ਸਿੰਘ ਜੀ ਨੇ ਮਹਾਰਾਜਾ ਰਣਜੀਤ ਸਿੰਘ ਦੇ ਰਾਜ ਦਾ ਸੁਨਹਿਰੀ ਤੇ ਗੌਰਵ ਮਈ ਜ਼ਮਾਨਾ ਵੇਖਿਆ ਸੀ। ਇਸ ਲਈ ਜਦੋਂ ਸਿਖ ਰਾਜ ਦਾ ਪਤਨ ਹੋਇਆ ਤੇ ਆਪ ਨੂੰ ਮਹਾਰਾਜਾ ਰਣਜੀਤ ਸਿੰਘ ਦੇ ਅਕਾਲ ਚਲਾਣੇ ਮਗਰੋਂ ਛੇਤੀ ਹੀ ਉਹ ਮਨਹੂਸ ਦਿਨ ਵੀ ਦੇਖਣੇ ਪਏ ਜਦੋਂ ਏਨੀ ਬਰਬਾਦੀ ਹੋਈ ਸੀ ਤਾਂ ਸਤਿਗੁਰੂ ਰਾਮ ਸਿੰਘ ਵਰਗੇ ਅਨੁਭਵੀ ਵਿਅਕਤੀ ਉੱਤੇ ਇਹਨਾਂ ਦੌਰ ਹਾਲਤਾਂ ਦੇ ਭਿਆਨਕ ਅੰਤਰ ਦਾ ਕਹਿਰਾਂ ਦਾ ਅਸਰ ਹੋਣਾ ਜ਼ਰੂਰੀ ਸੀ।

ਸਤਿਗੁਰੂ ਰਾਮ ਸਿੰਘ ਜੀ ਨੇ ਸਿਧ ਕੀਤਾ ਕਿ ਆਪ ਇਕ ਚਤੁਰ ਆਰਗੇਨਾਈਜ਼ਰ ਹਨ। ਆਪ ਦੀ ਜਥੇ ਬੰਦਕ ਸ਼ਕਤੀ ਅਪਾਰ ਸੀ। ਆਪ ਨੂੰ ਭਾਵੇਂ ਇਕ ਲਮਹੇ ਅਰਸੇ ਲਈ ਸ਼੍ਰੀ ਫੈਣੀ ਸਾਹਿਬ

ਵਿਚ ਨਜ਼ਰ ਬੰਦੀ ਵਿਚ ਰਹਿਣਾ ਪਿਆ ਪਰ ਇਹਨਾਂ ਬਿਖੜੇ ਹਾਲਤਾਂ ਵਿਚ ਵੀ ਆਪ ਨੇ ਆਪਣੇ ਪੈਰੋਕਾਰਾਂ (ਕੂਕਿਆਂ) ਦੀ ਜਥੇਬੰਦੀ ਨੂੰ ਏਕਿਆ ਨਹੀਂ ਸਗੋਂ ਨਜ਼ਰਬੰਦੀ ਦਾ ਇਹ ਸਮਾਂ ਵੀ ਆਪ ਨੇ ਲੇਖ ਲਾਇਆ। ਆਪ ਨੇ ਆਪਣੀ ਦੂਰ-ਦਰਸ਼ਤਾ ਨਾਲ ਇਸ ਸਮੇਂ ਨੂੰ ਵੀ ਕੂਕਿਆਂ ਦੀ ਤਨਜ਼ੀਮ ਉੱਤੇ ਖਰਚ ਕੀਤਾ। ਆਪ ਨੇ ਨਾਮਧਾਰੀਆਂ ਦੀਆਂ ਸਾਰੀਆਂ ਸ਼ਕਤੀਆਂ ਨੂੰ ਹਲੂਣ ਦਿਤਾ। ਆਪ ਨੇ ਨਵਾਂ ਜੀਵਨ ਬਖਸ਼ਿਆ ਤੇ ਕੂਕਿਆਂ ਨੂੰ ਇਕ ਉੱਚਰੀ ਪਧਰ 'ਤੇ ਲਿਆ ਕੇ ਇਹਨਾਂ ਨੂੰ ਇਕ ਵਧੇਰੀ ਜਥੇਬੰਦ ਸੰਪਰਦਾਏ ਦੇ ਤੌਰ 'ਤੇ ਖੜਾ ਕੀਤਾ, ਜਿਸ ਦਾ ਰਿਸਿਪਲਿਨ ਸਿਪਾਹੀਆਂ ਵਰਤਾ ਸੀ।

### ਸਤਿਗੁਰਾਂ ਦੇ ਰਹਿਤਨਾਮੇ

੧੮੮੧, ੧੯੬੨ ਵਿਚ ਕੂਕਾ ਜਥੇਬੰਦੀ ਨੇ ਨਿਰੰਦਰਤ ਤੌਰ 'ਤੇ ਇਕ ਰਾਜਨੀਤਕ ਰੂਪ ਧਾਰਨ ਕਰ ਲਿਆ ਸੀ। ਸਤਿਗੁਰੂ ਰਾਮ ਮਿੱਘੀ ਜੀ ਨੇ ਸਪਸ਼ਟ ਤੌਰ 'ਤੇ ਕਈ ਬਨਿਆਦੀ ਅਸੂਲਾਂ ਦਾ ਵੇਸਲਾ ਕਰ ਦਿਤਾ। ਆਪ ਨੇ ਐਸੇ ਰਹਿਤਨਾਮੇ ਜਾਰੀ ਕੀਤੇ ਜਿਨ੍ਹਾਂ ਰਾਹੀਂ ਨਾਮਧਾਰੀ ਸਿਖਾਂ ਨੂੰ ਰਹਿਤ ਵਿਚ ਪਕਾ ਰਹਿਣ ਲਈ ਉਪਦੇਸ਼ ਦਿੱਤੇ ਗਏ ਸਨ। ਆਪ ਨੇ ਦਸਿਆ ਕਿ ਕਿਹੜੀਆਂ ਕਿਹੜੀਆਂ ਕੁਰਹਿਤਾਂ ਹਨ ਜਿਨ੍ਹਾਂ ਤੋਂ ਨਾਮਧਾਰੀਆਂ ਨੂੰ ਬਚਣਾ ਚਾਹੀਦਾ ਹੈ। ਗੁਰੂ ਗੋਬਿੰਦ ਮਿੱਘੀ ਜੀ ਨੇ ਜਿਹੜੀ ਰਹਿਤ ਪਰਣਾਲੀ ਜਾਂ ਰਹਿਤ-ਮਰਯਾਦਾ ਬੰਧੀ ਸੀ ਉਸ ਅਨੁਸਾਰ ਸਿਖਾਂ ਨੂੰ ਕਈ ਪ੍ਰਣ ਲੇਣੇ ਪੈਂਦੇ ਸਨ। ਸਤਿਗੁਰੂ ਰਾਮ ਮਿੱਘੀ ਨੇ ਸਿਖਾਂ ਨੂੰ ਉਚਤਾ, ਚਤਾ ਲਈ ਗੁਰੂ ਗੋਬਿੰਦ ਮਿੱਘੀ ਸਾਹਿਬ ਦੇ ਦਸੇ ਹੋਏ ਨਿਯਮਾਂ ਵਿਚ ਕੁਝ ਹੋਰ ਨਿਯਮਾਂ ਦਾ ਵੀ ਵਾਧਾ ਕੀਤਾ। ਆਪ ਨੇ ਸਿਖਾਂ 'ਚ ਇਕ ਨਵਾਂ ਵਿਧਾਨ ਬੰਨ੍ਹਿਆ ਤਾਂ ਜੋ ਸਿਖ ਇਹਨਾਂ ਨਿਯਮਾਂ ਦੀ ਪਾਲਣਾ ਕਰਨ। ਆਪ ਨੇ ਇਹ ਸਿਖੀ ਮਰਯਾਦਾ 'ਤੇ ਇਹ ਨਿਯਮਾਵਲੀ ਕਈ ਹਿੱਸਿਆਂ ਵਿਚ ਵੰਡ ਦਿਤੀ।

ਕੁਝ ਤਾਂ ਜਾਤੀ ਵਿਅਕਤੀਗਤ ਨਿਯਮ ਸਨ, ਕੁਝ ਧਾਰਮਕ ਤੇ ਕੁਝ ਸਿਆਸੀ ਸਨ । ਇਤਿਹਾਸਕਾਰ ਸਰਦਾਰ ਖੁਸ਼ਵੰਤ ਸਿੰਘ ਨੇ ਇਹਨਾਂ ਨਿਯਮਾਂ ਜਾਂ ਰਹਿਤਨਾਮੀਆਂ ਦਾ ਵਰਣਨ ਇਸ ਪ੍ਰਕਾਰ ਕੀਤਾ ਹੈ:—

### (ੳ) ਵਿਅਕਤੀ ਗਤ ਨਿਯਮ:

ਮਾਸ ਬਿਲਕੁਲ ਨਹੀਂ ਖਾਣਾ । ਸ਼ਰਾਬ ਕਦਾਚਿਤ ਨਹੀਂ ਪੀਣੀ । ਕਿਸੇ ਦੀ ਜਾਇਦਾਦ ਜਾਂ ਪੁਜਾਰੀ ਤੀਵੀਂ ਉਤੇ ਕਬਜ਼ਾ ਨਹੀਂ ਕਰਨਾ । ਕਦੇ ਝੂਠ ਨਹੀਂ ਬੋਲਣਾ । ਕਿਸੇ ਨੂੰ ਚਿੱਠੇ ਗਏ ਕਰਜ਼ੇ ਉਤੇ ਕੋਈ ਸ਼ੁਦ ਨਹੀਂ ਲੈਣਾ ।

### (ਅ) ਸਮਾਜਕ ਨਿਯਮ:

ਕੁੜੀਆਂ ਨੂੰ ਨਹੀਂ ਮਾਰਨਾ ਤੇ ਨਾ ਹੀ ਲੜਕੀਆਂ ਨੂੰ ਵਚਣਾ ਹੈ । ਸੋਲ੍ਹਾਂ ਸਾਲ ਤੋਂ ਘਟ ਉਮਰ ਦੇ ਲੜਕੇ ਲੜਕੀਆਂ ਦੀ ਸਾਦੀ ਲਈ ਕਦੇ ਆਗਿਆ ਨਹੀਂ ਦੇਣੀ । ਵਟੇ ਸਟ ਦੇ ਵਿਆਹ ਵੀ ਬਿਲਕੁਲ ਨਹੀਂ ਕਰਨੇ । ਵਿਆਹ ਸ਼ਾਦੀਆਂ ਤੇ ਦਾਜ ਆਦਿ ਵਜੋਂ ਕੀਮਤੀ ਤੁਹਫ਼ੇ ਆਦਿ ਨਹੀਂ ਦੇਣੇ । ਪਾਲਤੂ ਪਸ਼ੂਆਂ ਨੂੰ ਖੱਸੀ ਨਹੀਂ ਕਰਨਾ ।

### (ੲ) ਧਾਰਮਿਕ ਨਿਯਮ:

ਹਰ ਨਾਮਧਾਰੀ ਦਾ ਇਹ ਪਰਮ ਕਰਤੱਵ ਹੈ ਕਿ ਉਹ ਹਰ ਰੋਜ਼ ਅੰਮ੍ਰਿਤ ਵੇਲੇ ਜਾਗੇ । (ਸਣਕੇਸੀ) ਇਸ਼ਨਾਨ ਕਰੇ । ਨਿਤ-ਨੇਮ ਕਰੇ ਤੇ ਉਂਨ ਦੀ ਮਾਲਾ ਫੇਰੇ । ਹਰ ਨਾਮਧਾਰੀ ਸਿਧੀ ਦਸਤਾਰ ਸਜਾਏ (ਦੂਜੇ ਸਿਖ ਚੁੰਬਦਾਰ ਪੱਗਾਂ ਬੰਨ੍ਹਦੇ ਹਨ । ਇਹਨਾਂ ਦੀਆਂ ਪੱਗਾਂ ਦੇ ਦੋਵੇਂ ਲੜ ਮਥੇ ਤੇ ਇਕ ਕੋਣ ਤੇ ਆ ਕੇ ਮਿਲ ਜਾਂਦੇ ਹਨ ।) ਹਰ ਨਾਮਧਾਰੀ ਦਾ ਇਹ ਫਰਜ਼ ਹੈ ਕਿ ਉਹ ਗਊਆਂ ਤੇ ਹੋਰ ਪਸ਼ੂਆਂ

ਦੀ ਪਾਲਣਾ ਕਰੇ ਤੇ ਇਹਨਾਂ ਨੂੰ ਹੱਤਿਆ ਤੋਂ ਬਚਾਏ।

### (ਸ) ਰਾਜਨੀਤਕ ਨੀਯਮ:

ਕੋਈ ਨਾਮਧਾਰੀ ਸਰਕਾਰੀ ਨੌਕਰੀ ਨਾ ਪਰਵਾਨ ਕਰੇ। ਕੋਈ ਨਾਮਧਾਰੀ ਆਪਣੇ ਬਚਿਆਂ ਨੂੰ ਸਰਕਾਰੀ ਸਕੂਲਾਂ ਵਿਚ ਨਾ ਭੇਜੇ। ਕੋਈ ਨਾਮਧਾਰੀ ਕਬਹਿਰੀ ਵਿਚ ਨਾ ਜਾਵੇ ਸਗੋਂ ਆਪਣੀਆਂ ਪੰਚਾਇਤਾਂ ਰਾਹੀਂ ਝਗੜਿਆਂ ਦੇ ਫੈਸਲੇ ਕੀਤੇ ਜਾਣ।

ਕੋਈ ਨਾਮਧਾਰੀ ਬਦੇਸ਼ੀ ਚੀਜ਼ਾਂ ਦੀ ਵਰਤੋਂ ਨਾ ਕਰੇ।

ਕੋਈ ਨਾਮਧਾਰੀ ਸਰਕਾਰੀ ਡਾਕਖਾਨਿਆਂ ਤੇ ਤਾਰ ਘਰਾਂ ਦੀ ਵਰਤੋਂ ਨਾ ਕਰੇ।

੧੮੬੩ ਦੇ ਵਿਚ ਸਤਿਗੁਰੂ ਰਾਮ ਸਿੰਘ ਨੇ ਆਪਣੇ ਪੈਰੋ-ਕਾਰ ਨਾਮਧਾਰੀ ਸਿੱਖਾਂ ਦੇ ਨਾਂ ਜਿਹੜਾ ਰਹਿਤਨਾਮਾ ਜਾਰੀ ਕੀਤਾ, ਉਸ ਵਿਚ ਦਰਜ ਉਪਦੇਸ਼ ਪਣ ਹਰ ਨਾਮਧਾਰੀ ਲਈ ਨਿਭਾਉਣੇ ਜ਼ਰੂਰੀ ਸਨ। ਹਰ ਨਾਮਧਾਰੀ ਨੂੰ ਰਸਮ ਚੁੜਣੀ ਪੈਂਦੀ ਸੀ ਕਿ ਉਹ ਸਤਿਗੁਰਾਂ ਦੇ ਦਸੇ ਹੋਏ ਇਹਨਾਂ ਨਿਯਮਾਂ ਦਾ ਪਾਲਨ ਕਰੇਗਾ।

ਏਸਤਰ੍ਹਾਂ ੧੮੬੩ ਤੋਂ ਹੀ ਕੁਝ ਘਰ ਦਾ ਕਤਿਆ ਹੋਇਆ ਖੱਵਰ ਪਉਂਦੇ ਸਨ, ਉਂਨ ਦੀ ਮਾਲਾ ਜਪਦੇ ਸਨ ਤੇ ਉਹਨਾਂ ਕਰਤਵਾਂ ਦਾ ਪਾਲਣਾ ਕਰਦੇ ਸਨ ਤੇ ਅਜੇ ਬਾਣੇ ਵਿਚ ਵਿਚਰਦੇ ਸਨ ਤੇ ਇਹ ਲੋਕ ਉਪਰ ਦਸੇ ਨਿਯਮਾਂ ਦੇ ਧਾਰਨੀ ਸਨ। ਬਾਅਦ ਦੀ ਸ਼ਬਦਾਵਲੀ ਵਿਚ ਇਹਨਾਂ ਚੀਜ਼ਾਂ ਦਾ ਨਾਂ ਸੁਦੇਸ਼ੀ ਲਹਿਰ, ਅੰਗਰੇਜ਼ੀ ਅਦਾਲਤਾਂ ਤੇ ਸਕੂਲਾਂ ਦਾ ਬਾਈਕਾਟ ਤੇ ਨਾਮਿਲਵਰਤਨ ਦੀ ਲਹਿਰ ਪੈ ਗਿਆ।

### ਨਾਮਿਲਵਰਤਨ ਤੇ ਖਿਲਾਫ਼ਤ ਲਹਿਰ

ਇਹ ਗੱਲ ਠੀਕ ਹੈ ਕਿ ਕੂਕਿਆਂ ਦੀ ਪਹਿਲੀ ਟੱਕਰ ਤੇ ਅੰਗਰੇਜ਼ਾਂ ਨਾਲ ਇਹਨਾਂ ਦਾ ਸੰਘਰਸ਼ ਗਰੀਬ-ਬਧ ਦੇ ਮੁਆਮਲੇ ਤੋਂ ਸ਼ੁਰੂ

ਹੋਇਆ। ਅੰਗਰੇਜ਼ਾਂ ਨੇ ਬੁਚੜਖਾਨੇ ਖੁਲ੍ਹਵਾਏ ਸਨ। ਉਹਨਾਂ ਦੀ ਕੂਕਿਆਂ ਵਲੋਂ ਡਟ ਕੇ ਵਿਰੋਧਤਾ ਕੀਤੀ ਗਈ। ਪਰ ਇਸ ਪਖੋਂ ਵੀ ਸ਼ੁਰੂ ਸ਼ੁਰੂ ਵਿਚ ਇਹਨਾਂ ਖਦਰ-ਧਾਰੀ ਨਾਮਧਾਰੀਆਂ ਦੇ ਰਵਈਯੇ ਤੇ ਮਹਾਤਮਾਂ ਗਾਂਧੀ ਦੇ ਚਲਾਏ ਹੋਏ ਅੰਦੋਲਣ ਵਿਚ ਵੀ ਕਈ ਗੱਲਾਂ ਮਿਲਦੀਆਂ ਜੁਲਦੀਆਂ ਹਨ।

ਕੂਕੇ ਵੈਥਨੇ ਜਾਂ ਪਕੇ ਛਾਕਾਹਾਰੀ ਸਨ ਤੇ ਹੁਣ ਵੀ ਕੂਕੇ ਗਰੁ-ਸੇਵਾ ਤੇ ਗਰੁ ਪਾਲਣ ਨੂੰ ਸਭ ਤੋਂ ਵਧ ਮਹਾਨਤਾ ਦਿੰਦੇ ਹਨ। ਮਹਾਤਮਾ ਗਾਂਧੀ ਵੀ ਗਰੁ-ਰਖਸ਼ਾ ਨੂੰ ਭਾਰੀ ਅਹਿਮੀਅਤ ਦਿੰਦੇ ਸਨ।

ਗਾਂਧੀ ਜਾਂ ਨੇ ਵੀ ਪਹਿਲਾਂ ਪਹਿਲ ਜਦੋਂ ਨਾਮਿਲਵਰਤਨ ਲਹਿਰ ਚਲਾਈ ਤਾਂ ਇਹ ਭਾਰਤ--ਵਾਸੀਆਂ ਨਾਲ ਅੰਗਰੇਜ਼ੀ ਰਾਜ ਦੀਆਂ ਦੋ ਜ਼ਿਆਦਤੀਆਂ ਵਿਰੁਧ ਇਕ ਅੰਦੋਲਣ ਸੀ। ਇਕ ਤੇ ਪੰਜਾਬ ਵਿਚ (ਤੇ ਖਾਸ ਤੌਰ ਤੇ ਅੰਮ੍ਰਿਤਸਰ ਦੇ ਜਲਿਆਂ ਵਾਲੇ ਬਾਗ ਵਿਚ ਜਨਰਲ ਡਾਇਰ ਨੇ ਜਿਹੜਾ ਖੂਨੀ ਸਾਕਾ ਕੀਤਾ ਸੀ) ਲੋਕਾਂ ਉਤੇ ਅੰਗਰੇਜ਼ਾਂ ਨੇ ਬੜੇ ਜ਼ੁਲਮ ਕੀਤੇ ਸਨ। ਦੂਜੇ ਅੰਗਰੇਜ਼ਾਂ ਨੇ ਖਿਲਾਫਤ ਤਹਿਰੀਕ ਵਲੋਂ ਮੁਸਲਮਾਨਾਂ ਉਤੇ ਬੜੇ ਅਤਿਆਚਾਰ ਕੀਤੇ ਸਨ। ਜਦੋਂ ਮਹਾਤਮਾਂ ਗਾਂਧੀ ਨੇ ਆਪਣਾ ਅੰਦੋਲਣ ਚਲਾਇਆ ਤਾਂ ਇਸਦੇ ਘਟੇ ਘਟ ਪਹਿਲੇ ਪੜਾਅ ਤੇ ਗਾਂਧੀ ਜੀ ਇਹ ਕਿਹਾ ਕਰਦੇ ਸਨ ਕਿ ਆਪ ਨੇ ਮੁਸਲਮਾਨਾਂ ਨਾਲ ਇਸ ਲਈ ਦੋਸਤੀ ਪਾਈ ਹੈ ਤੇ ਇਹਨਾਂ ਦੇ ਖਿਲਾਫਤ ਦੇ ਕਾਜ ਨੂੰ ਇਸ ਲਈ ਚੁਕਿਆ ਹੈ ਕਿਉਂਕਿ ਆਪ ਨੇ ਇਸ ਵਿਚੋਂ ਵੀ ਗਰੁ--ਰਖਿਆ ਦਾ ਇਕ ਰਸਤਾ ਲਭਿਆ ਹੈ। ਮਹਾਤਮਾਂ ਗਾਂਧੀ ਨੇ ਅੰਗਰੇਜ਼ਾਂ ਨਾਲ ਨਾਮਿਲਵਰਤਨ ਦਾ ਜਿਹੜਾ ਤਸਵਰ ਜਾਂ ਪ੍ਰੋਗਰਾਮ ਪੇਸ਼ ਕੀਤਾ ਉਸਨੂੰ ਗਰੁ ਰਖਿਆ ਦੇ ਪਵਿਤਰ ਕਾਜ ਨਾਲੋਂ ਨਖੇੜਿਆ ਨਹੀਂ ਜਾ ਸਕਦਾ, ਸਗੋਂ ਇਸ ਤਹਿਰੀਕ ਦਾ ਗਰੁ ਰਖਿਆ ਨਾਲ ਵੀ ਸਬੰਧ ਸੀ। ਏਸੇ ਤਰ੍ਹਾਂ ਖਿਲਾਫਤ ਦੀ ਤਹਿਰੀਕ ਵੀ ਅੰਗਰੇਜ਼ਾਂ ਦੀ ਧੜੇਸ਼ਾਹੀ ਵਿਰੁਧ ਰੋਸ ਵਜੋਂ ਹੀ ਸ਼ੁਰੂ ਹੋਈ

ਸੀ। ਵੈਸੇ ਇਹ ਬੁਨਿਆਦੀ ਤੌਰ ਤੇ ਇਕ ਮਜ਼ਹਬੀ ਤਹਿਰੀਕ ਸੀ।

ਜੇਕਰ ਗਾਂਧੀ ਜੀ ਦੀ ਵਿਚਾਰਧਾਰਾ ਵਿਚ ਧਾਰਮਿਕ ਤੱਤਾਂ ਨਾਂ ਪੱਖਾਂ ਨੂੰ ਅਗੇ ਲਿਐਣ ਨਾਲ ਉਹਨਾਂ ਦੀ ਚਲਾਈ ਹੋਈ ਨਾਮਿਲਵਰਤਨ ਲਹਿਰ ਰਾਜਨੀਤਕ ਮਕਸਦ ਤੋਂ ਸਖਣੀ ਨਹੀਂ ਕਹੀ ਜਾ ਸਕਦੀ ਤਾਂ ਏਸੇ ਤਰ੍ਹਾਂ ਨਾਮਧਾਰੀ ਗਊ ਰਖਿਆ ਨੂੰ ਜਿਹੜੀ ਮਹਾਨਤਾ ਦਿੰਦੇ ਹਨ, ਉਸ ਤੋਂ ਭਾਰਤ ਦੇ ਸੁਤੰਤਰਤਾ ਸੰਗਰਾਮ ਵਿਚ ਇਹਨਾਂ ਦੀ ਅਹਿਮੀਅਤ ਤੋਂ ਵੀ ਇਨਕਾਰ ਨਹੀਂ ਕੀਤਾ ਜਾ ਸਕਦਾ। ਆਜ਼ਾਦੀ ਦੀ ਲੜਾਈ ਵਿਚ ਨਾਮਧਾਰੀਆਂ ਨੇ ਜਿਹੜਾ ਖਾਸ ਹਿਸਾ ਗਊ-ਭਰਤ ਨੂੰ ਦੇ ਹੋਏ ਪਾਇਆ, ਉਸ ਤੋਂ ਇਹਨਾਂ ਦੀ ਵਿਸ਼ੇਸ਼ਤਾ ਖੁੱਸ ਨਹੀਂ ਜਾਂਦੀ।

ਮੈਂ ਇਹ ਨਹੀਂ ਕਹਿੰਦਾ ਕਿ ੧੮੭੦ ਤੇ ਓਸਦੇ ਬਾਅਦ ਦੇ ਸਾਲਾਂ ਵਿਚ “ਕੌਮ” ਤੇ “ਆਜ਼ਾਦੀ” ਬਾਰੇ ਜਿਹੜੀ ਧਾਰਨਾਂ ਸੀ ਉਹ ਅਜ ਵਰਗੀ ਹੀ ਹੈ। “ਰਾਸ਼ਟਰੀਅਤਾ” ਤੇ “ਸੁਤੰਤਰਤਾ” ਬਾਰੇ ਮੂਲ ਧਾਰਨਾਵਾਂ ਤੇ ਵਿਚਾਰ-ਧਾਰਾਵਾਂ ਹਮੇਸ਼ਾਂ ਬਦਲਦੀਆਂ ਰਹੀਆਂ ਹਨ ਤੇ ਹੁਣ ਵੀ ਬਦਲ ਰਹੀਆਂ ਹਨ। ਏਸ ਲਈ ਏਸ ਗੱਲ ਵਲ ਮੁਨਾਸਬ ਧਿਆਨ ਦੇਣ ਨਾਲ ਹੀ ਕੂਕਾ ਸੰਘਰਸ਼ ਜਾਂ ਸਤਿਗੁਰੂ ਰਾਮ ਸਿੰਘ ਜੀ ਦੀ ਚਲਾਈ ਹੋਈ ਕੂਕਾ ਲਹਿਰ ਦੀ ਮਹਾਨਤਾ ਦਾ ਠੀਕ ਠੀਕ ਮੁਲਾਂਕਣ ਕੀਤਾ ਜਾ ਸਕਦਾ ਹੈ।

### ਕੂਕਾ ਰੈਜ਼ੀਮੈਂਟ

ਕੂਕਿਆਂ ਦੇ ਕਾਰਨਾਮਿਆਂ ਦੇ ਕੁਛ ਐਸੇ ਵਿਸ਼ੇਸ਼ ਪਖ ਵੀ ਹਨ ਜਿਹੜੇ ਇਤਿਹਾਸਕਾਰਾਂ ਤੇ ਹੋਰ ਲੋਕਾਂ ਦਾ ਧਿਆਨ ਆਪਣੇ ਵਲ ਖਿਚਣ ਦਾ ਹਕ ਰਖਦੇ ਹਨ। ਕੂਕਾ ਲਹਿਰ ਦੇ ਧਾਰਮਿਕ ਤੇ ਰੂਹਾਨੀ ਤੱਤਾਂ ਤੇ ਕੂਕਿਆਂ ਦੀਆਂ ਇਹਨਾਂ ਖੇਤਰਾਂ ਵਿਚ ਪ੍ਰਾਪਤੀਆਂ ਤੋਂ ਇਲਾਵਾ ਜੇਕਰ ਸੁਤੰਤਰਤਾ ਸੰਗਰਾਮ ਵਿਚ ਕੂਕਿਆਂ ਦੇ ਹਿਸੇ ਤੇ

ਆਜ਼ਾਦੀ ਦੇ ਅੰਸ਼ਾਂ ਦਾ ਠੀਕ ਠੀਕ ਮੁਲਾਂਕਣ ਕਰਨਾ ਹੋਵੇ ਤਾਂ ਕੂਕਿਆਂ ਦੇ ਇਹਨਾਂ ਵਿਸ਼ੇਸ਼ ਕਾਰਨਾਮਿਆਂ ਉਤੇ ਜ਼ਰੂਰ ਨਿਗਾਹ ਮਾਰਨੀ ਚਾਹੀਦੀ ਹੈ ।

ਮਾਲੂਮ ਹੁੰਦਾ ਹੈ ਕਿ ਸਤਿਗੁਰੂ ਰਾਮ ਸਿੰਘ ਨੇ ਆਪਣੇ ਸਮੇਂ ਦੇ ਬਾਹਰਲੇ ਹੁਕਮਰਾਨਾਂ ਨਾਲ ਵੀ ਸੰਬੰਧ ਕਾਇਮ ਕੀਤੇ ਤੇ ਇਹਨਾਂ ਸੰਬੰਧਾਂ ਨੂੰ ਪਕੇਰਿਆਂ ਕੀਤਾ । ਕਸ਼ਮੀਰ ਦੇ ਮਹਾਰਾਜੇ ਨੂੰ ਇਸ ਗੱਲ ਤੇ ਰਾਜ਼ੀ ਕਰ ਲਿਆ ਗਿਆ ਕਿ ਉਹ ਕਸ਼ਮੀਰ ਦੀ ਫੌਜ ਵਿਚ ਕੂਕੇ ਸੈਨਕਾਂ ਨੂੰ ਭਰਤੀ ਕਰੇ ਤੇ ਇਹਨਾਂ ਕੂਕਿਆਂ ਦੀ ਇਕ ਵਖਰੀ ਕੂਕਾ ਰੈਜੀਮੈਂਟ ਬਣਾਈ ਜਾਵੇ (ਜਦੋਂ ਕੂਕਿਆਂ ਉਤੇ ਅੰਗਰੇਜ਼ ਦਾ ਕਹਿਰ ਨਾਹਲ ਹੋਇਆ ਤਾਂ ਨਿਰ ਸੰਦੇਹ ਇਹ ਕੂਕਾ ਰੈਜੀਮੈਂਟ ਤੋੜ ਦੇਣੀ ਪਈ) ਸਤਿਗੁਰੂ ਰਾਮ ਸਿੰਘ ਜੀ ਦੀਆਂ ਇਹਨਾਂ ਸਰਗਰਮੀਆਂ ਦੀ ਵੀ ਇਕ ਵਿਸ਼ੇਸ਼ ਅਹਿਮੀਅਤ ਜਾਂ ਮਹੱਤਤਾ ਸੀ ਜਿਸ ਦਾ ਪੂਰੀ ਤਰ੍ਹਾਂ ਅਹਿਸਾਸ ਨਹੀਂ ਕੀਤਾ ਗਿਆ । ਸਤਿਗੁਰੂ ਰਾਮ ਸਿੰਘ ਜੀ ਨੂੰ ਨੈਪਾਲ ਦੇ ਹੁਕਮਰਾਨਾਂ ਨੇ ਸਾਧਾਰਨ ਸਿਬਟਾਰ ਦਾ ਨਾਤੇ, ਇਹ ਤੁਹਫੇ ਨਹੀਂ ਸਨ ਭੇਜੇ, ਸਗੋਂ ਇਹਨਾਂ ਦੀ ਵੀ ਇਕ ਵਿਸ਼ੇਸ਼ ਮਹੱਤਤਾ ਹੈ । ਸਤਿਗੁਰੂ ਰਾਮ ਸਿੰਘ ਜੀ ਦੇ ਭਾਰਤ ਦੀਆਂ ਸਰਹਦਾਂ ਦੇ ਪਾਰਲੇ ਦੇਸ਼ਾਂ ਨਾਲ ਨਿਸ਼ਚਿਤ ਤੌਰ ਤੇ ਗੂੜ੍ਹੇ ਸੰਬੰਧ ਸਨ । ਸਾਨੂੰ ਇਹਨਾਂ ਦੋਸਤਾਨਾਂ ਤੇ ਨਿਘੇ ਸੰਬੰਧਾਂ ਦੀ ਅਸਲੀ ਰੂਪ ਦੇਖਾ ਦਾ ਅਜੇ ਤਕ ਇਲਮ ਨਹੀਂ ਹੋ ਸਕਿਆ । ਕੂਕਿਆਂ ਦੇ ਸੁਚੇਤ ਮਨਾਂ ਉਤੇ ਰੂਸ ਦੀ ਵਧਦੀ ਹੋਈ ਅਹਿਮੀਅਤ ਤੇ ਰੂਸ ਦੇ ਭਾਰਤ ਵਲ ਵਧਦੇ ਹੋਏ ਕਦਮਾਂ ਬਾਰੇ ਗੂੜ੍ਹਾ ਪਰਭਾਵ ਸੀ । ਸੁਤੇ ਸਿੱਧ ਵੀ ਕੂਕਿਆਂ ਉਤੇ ਇਸ ਗੱਲ ਦਾ ਕਾਫ਼ੀ ਅਸਰ ਸੀ । ਕੀ ਇਸ ਗੱਲ ਬਾਰੇ ਕੋਈ ਸਮਝ ਵਿਚ ਆ ਸਕਣ ਵਾਲਾ ਸਪਸ਼ਟੀਕਰਨ ਦਿਤਾ ਜਾ ਸਕਦਾ ਹੈ ? ਜੇ ਇਹ ਧਾਰਨਾਂ ਠੀਕ ਹੈ ਤਾਂ ਕੀ ਭਾਰਤ ਦੀ ਆਜ਼ਾਦੀ ਦੀ ਤਹਿਰੀਕ ਦੇ ਪਰਕਰਣ ਨਾਲ ਇਸ ਦਾ ਵੀ ਕੋਈ ਸੰਬੰਧ ਜੋੜਿਆ ਜਾ ਸਕਦਾ ਹੈ ? ਇਸ

ਮੁਆਮਲੇ ਵਿਚ ਇਤਿਹਾਸਕਾਰਾਂ ਤੇ ਪੁਰਾਣੀਆਂ ਦਸਤਾਵੇਜ਼ਾਂ ਦੇ ਖੋਜੀਆਂ ਵਲੋਂ ਵਧੇਰੀ ਰੀਸਰਚ ਤੇ ਖੋਜ ਪੜਤਾਲ ਦੀ ਲੋੜ ਹੈ ਇਸ ਦੀ ਖੋਜ ਲਈ ਪੁਰਾਣੀਆਂ ਇਤਿਹਾਸਕ ਦਸਤਾਵੇਜ਼ਾਂ ਤੇ ਸਰਕਾਰੀ ਰੀਕਾਰਡ ਦੀਆਂ ਅਣਖੁਲੀਆਂ ਫਾਈਲਾਂ ਤੇ ਹਸਤ ਲਿਖਤਾਂ ਦੇ ਕਈ ਬੰਡਲ ਖੋਲਣ ਤੇ ਅਸਲ ਹਕੀਕਤਾਂ ਨੂੰ ਇਹਨਾਂ ਹਨੇਰੀਆਂ ਨੁਕਰਾਂ ਤੋਂ ਕਢ ਕੇ ਚਾਨਣ ਵਿਚ ਲਿਆਣ ਦੀ ਲੋੜ ਹੈ। ਇਹਨਾਂ ਦਸਤਾਵੇਜ਼ਾਂ ਦੇ ਪੁਲੰਦਿਆਂ ਨੂੰ ਖੋਲਣ ਵਲ ਪਹਿਲਾਂ ਇਹਨਾਂ ਇਤਿਹਾਸਕਾਰਾਂ ਤੇ ਖੋਜੀਆਂ ਦਾ ਕਦੇ ਧਿਆਨ ਹੀ ਨਹੀਂ ਸੀ ਗਿਆ।

### ਕੂਕਾ ਲਹਿਰ ਵਿਚ ਰੂਸ ਦੀ ਦਿਲਚਸਪੀ

ਇਸ ਗੱਲ ਦੀ ਕੁਝ ਸ਼ਹਾਦਤ ਮਿਲੀ ਹੈ ਕਿ ਕੂਕਿਆਂ ਦਾ ਇਕ ਏਲਚੀ (ਦੂਤ) ੧੮੮੧ ਵਿਚ ਰੂਸ ਦੇ ਬਾਦਸ਼ਾਹ ਜ਼ਾਰ ਪਾਸ ਗਿਆ ਸੀ। ਹੁਣ ਸਵਾਲ ਇਹ ਹੈ, ਕੀ ਸਤਿਗੁਰੂ ਰਾਮ ਸਿੰਘ ਜੀ ਸ਼ੁਦ ਰੰਗੂਨ ਵਿਚ ਆਪਣੀ ਜਲਾਵਤਨੀ ਜਾਂ ਨਜ਼ਰਬੰਦੀ ਦੇ ਜ਼ਮਾਨੇ ਵਿਚ ਇਹੋ ਜਿਹੀ ਸਰਗਰਮੀ ਲਈ ਹਦਾਇਤ ਦੇ ਰਹੇ ਸਨ ਜਾਂ ਕੂਕਿਆਂ ਨੂੰ ਪਟੇ-ਤਨਾਂ ਦੇ ਰਹੇ ਸਨ। ਬਰਤਾਨਵੀ ਅਫਸਰ ਤੇੜ ਤਕ ਇਸ ਗੱਲ ਤੋਂ ਕਾਫੀ ਚਿੰਤਿਤ ਤੇ ਪਰੇਸ਼ਾਨ ਸਨ ਕਿ ਸਤਿਗੁਰੂ ਰਾਮ ਸਿੰਘ ਜੀ ਅੰਗਰੇਜ਼ ਅਫਸਰਾਂ ਦੀ ਆਗਿਆ ਤੋਂ ਬਿਨਾਂ ਕਿਸੇ ਨਾ ਕਿਸੇ ਸਾਧਨ ਰਾਹੀਂ ਬਾਹਰਲੀ ਦੁਨੀਆਂ ਨਾਲ ਆਪਣਾ ਸੰਪਰਕ ਕਾਇਮ ਰਖਦੇ ਸਨ ਤੇ ਆਪ ਜੀ ਵਲੋਂ ਇਸ ਚਿਠੀ ਪੱਤਰ ਜਾਰੀ ਰਹਿਣ ਤੇ ਕਾਫੀ ਘਬਰਾਏ ਹੋਏ ਸਨ। ਅੰਗਰੇਜ਼ਾਂ ਦੇ ਅਧਿਕਾਰੀਆਂ ਨੇ ਆਪਣੇ ਵਲੋਂ ਹਦ ਦਰਜ਼ੇ ਦੀਆਂ ਪੇਸ਼ਬੰਦੀਆਂ ਕੀਤੀਆਂ ਹੋਈਆਂ ਸਨ, ਲਗ ਪਗ ੩ ਸਾਲ ਤਕ ਤਾਂ ਅੰਗਰੇਜ਼ ਅਧਿਕਾਰੀਆਂ ਨੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਪਰਵਾਰ ਦੇ ਲੋਕਾਂ ਨੂੰ ਇਹ ਦਸਣ ਤੋਂ ਵੀ ਇਨਕਾਰ ਕੀਤੀ ਰਖਿਆ ਕਿ ਸਤਿਗੁਰੂ ਰਾਮ ਸਿੰਘ ਨੂੰ ਕਿਹੜੀ ਜਗਾ ਤੇ ਨਜ਼ਰਬੰਦ ਰਖਿਆ



ਗਿਆ ਹੈ।

ਛੇ ਸਾਲ ਮਗਰੋਂ ਐਸਾ ਮਲੂਮ ਹੁੰਦਾ ਹੈ ਕਿ ਅੰਗਰੇਜ਼ ਅਧਿਕਾਰੀ ਇਸ ਗੱਲ ਤੋਂ ਹੈਰਾਨ ਪਰੇਠਾਨ ਸਨ, ਕਿ ਸਤਿਗੁਰੂ ਰਾਮ ਸਿੰਘ ਤੇ ਆਪ ਦੇ ਕੂਕੇ ਸਿਖ ਅੰਗਰੇਜ਼ਾਂ ਵਿਰਧ ਰੂਸ ਨਾਲ ਕਿਸੇ ਸਾਜ਼ਸ਼ ਜਾਂ ਗਠ ਜੋੜ ਦੀ ਗੋਂਦ ਗੁੰਦ ਰਹੇ ਹਨ ?

ਇਸ ਗੱਲ ਦੀ ਭਾਰੀ ਸੰਭਾਵਨਾ ਹੈ ਕਿ ਜੇ ਕਰ ਇਸ ਗੱਲ ਬਾਰੇ ਵਧੇਰੀ ਖੋਜ-ਪੜਤਾਲ ਕੀਤੀ ਜਾਵੇ ਤਾਂ ਕੂਕਿਆਂ ਦੀ ਰੂਸ ਨਾਲ ਏਸ ਅਖੋਤੀ ਸਾਜ਼ਸ਼ ਦੀ ਏਸ ਅੜਾਉਨੀ ਨੂੰ ਮੁਲਬਾਉਣ ਲਈ ਕਾਫੀ ਰੋਸ਼ਨੀ ਪਾਈ ਜਾ ਸਕਦੀ ਹੈ।

### ਕੁਏਕਰ ਤੇ ਕੂਕੇ

ਕੂਕਾ ਲਹਿਰ ਕਈ ਪਖਾਂ ਤੋਂ ਜਾਰਜ ਫਾਕਸ ਦੀ ਚਲਾਈ ਹੋਈ ਲਹਿਰ ਨਾਲ ਮਿਲਦੀ ਜੁਲਦੀ ਹੈ। ਸਤਿਗੁਰੂ ਰਾਮ ਸਿੰਘ ਨਾਮਧਾਰੀ ਸਿਖਾਂ ਵਿਚ ਪਾਕੀਸ਼ਤੀ ਤੇ ਹਦ ਦਰਜੇ ਦੀ ਸਵਛੰਤਾ ਮੁੜ ਕਾਇਮ ਕਰਨਾ ਚਾਹੁੰਦੇ ਸਨ। ਸਤਿਗੁਰੂ ਰਾਮ ਸਿੰਘ ਤੇ ਸ੍ਰੀ ਜਾਰਜ ਫਾਕਸ ਨੇ ਵਿਆਪਕ ਰੀਤੀ ਰਿਵਾਜਾਂ ਤੇ ਪੁਜਾਰੀਆਂ ਵਲੋਂ ਚਲਾਈਆਂ ਗਈਆਂ ਪੁਰਾਤਨ ਧਾਰਮਿਕ ਰਸਮਾਂ ਵਿਰੁਧ ਕਾਫੀ ਕੰਮ ਕੀਤਾ। ਇਹਨਾਂ ਦੋਹਾਂ ਨੇਤਾਵਾਂ ਨੇ ਸਾਢੇ ਤੇ ਪਵਿਤਰ (ਸਤਜੁਗੀ) ਜੀਵਨ ਉੱਤੇ ਜ਼ੋਰ ਦਿਤਾ। ਜ਼ਾਹਿਰਾ ਸ਼ਕਲ ਸੂਰਤ ਦੇ ਪਖੋਂ ਸ਼ੁਰੂ ਸ਼ੁਰੂ ਵਿਚ ਕੁਏਕਰਜ਼ (ਈਸਾਈ ਭਿਖਸੂ) ਵੀ ਏਸੇ ਤਰ੍ਹਾਂ ਦੇ ਹੁੰਦੇ ਹੋਣਗੇ, ਜਿਵੇਂ ਕਿ ਸ਼ੁਰੂ ਤੋਂ ਲੈਕੇ ਹੁਣ ਮੌਜੂਦਾ ਸ਼ਕਲ ਤਕ ਅਸੀਂ ਕੂਕਿਆਂ ਨੂੰ ਵੇਖ ਰਹੇ ਹਾਂ। ਕੁਏਕਰ ਈਸਾਈ ਭਿਖਸੂਆਂ ਨੇ ਈਸਵਰ-ਭਗਤੀ ਤੇ ਸਰਧਾ ਭਾਵਨਾਂ ਨਾਲ ਜਿਹੜੀਆਂ ਰਸਮਾਂ ਤੋਰੀਆਂ ਉਹ ਇਕ ਦੂਜੇ ਨਾਲ ਮਿਲਦੀਆਂ ਜੁਲਦੀਆਂ ਹਨ। ਇਹਨਾਂ ਦੋਹਾਂ ਸੰਪਰਦਾਵਾਂ ਦੇ: “ਕੁਏ. ਕਰ ਤੇ ਕੂਕੇ” ਇਹ ਦੋਵੇਂ ਪ੍ਰਚਲਤ ਨਾਂ ਵੀ ਆਪਸ ਵਿਚ ਮਿਲਦੇ

ਜੁਲਦੇ ਹਨ। (ਕੰਨਾਂ ਨੂੰ ਵੀ ਇਹ ਦੋਵੇਂ ਪ੍ਰੀਯ ਨਾਂ ਹਮ ਆਵਾਜ਼, ਸੁਖਾਵੇਂ ਤੇ ਇਕੋ ਜਿਹੇ ਲਗਦੇ ਹਨ, ਕੁਏਕਰ ਤੇ ਕੂਕੇ ਧਾਰਮਿਕ ਸੁਧਾਰ ਦੇ ਪਖੇਂ ਵੀ ਇਕ ਨਵੀਂ ਕਾਢ ਸਨ।) ਕੁਏਕਰ ਬੀਸਾਈ ਵੀ ਕਾਰ ਵਿਹਾਰ ਦੇ ਸਚੇ ਨੁਚੇ ਅਤੇ ਕਰੜੇ ਅਸੂਲਾਂ ਉਤੇ ਜ਼ੋਰ ਦਿੰਦੇ ਸਨ। ਅਰਥ ਸ਼ਾਸਤਰੀਆਂ ਨੇ ਸਾਨੂੰ ਦਸਿਆ ਹੈ ਕਿ ਕਈ ਪਛਮੀ ਦੇਸ਼ਾਂ ਵਿਚ “ਇਕੋ ਮੁਲ” ਜਾਂ ਨਿਸ਼ਚਿਤ ਦਾਮ ਦਾ ਜਿਹੜਾ ਰਿਵਾਜ ਤੁਰਿਆ ਉਹ ਵੀ ਵਧੇਰੇ ਕਰਕੇ ਕੁਏਕਰਾਂ ਦੇ ਪਰਚਾਰ ਤੇ ਇਸ ਅਸੂਲ ਉਤੇ ਅਮਲ ਦਾ ਹੀ ਸਿਟਾ ਸੀ। ਨਾਮਧਾਰੀ ਲੀਡਰਾਂ ਨੇ ਵੀ ਏਸੇ ਤਰ੍ਹਾਂ ਨਿਤਾਪ੍ਰਤੀ ਦੇ ਜੀਵਨ ਵਿਚ ਸਵਛੱਤਾ ਤੇ ਵਪਾਰਕ ਲੈਣ ਦੇਣ ਵਿਚ ਵੀ ਸਚਾਈ ਤੇ ਸਵਛੱਤਾ ਉਤੇ ਜ਼ੋਰ ਦਿਤਾ।

੧੮੭੦ ਤੋਂ ਬਾਅਦ ਵਾਲੇ ਦਹਾਕੇ ਵਿਚ ਸਤਿਗੁਰੂ ਰਾਮ ਸਿੰਘ ਜੀ ਨੇ ਜਿਹੜੇ ਕਾਰਨਾਮੇ ਕੀਤੇ, ਆਪ ਨੇ ਨਾਮਿਲਵਰਤਨ ਲਹਿਰ ਦੇ ਪ੍ਰੋਗਰਾਮ ਦੀ ਜਿਹੜੀ ਵਿਚਾਰਧਾਰਾ ਦਿਤੀ ਤੇ ਏਸ ਨਾਲ ਕੋਆਪਰੇਸ਼ਨ ਲਹਿਰ ਦੇ ਪ੍ਰੋਗਰਾਮ ਨੂੰ ਜਿਹੜੀ ਰੂਪ ਰੇਖਾ ਦਿਤੀ ਤੇ ਅੰਗਰੇਜ਼ ਵਿਰੁਧ ਨਾਮਧਾਰੀਆਂ ਨੇ ਜਿਹੜਾ ਸੰਘਰਸ਼ ਜਾਰੀ ਕੀਤਾ ਸੀ, ਉਸ ਵਿਚ ਇਹਨਾਂ ਨੇ ਜਿਹੜੀਆਂ ਕੁਰਬਾਨੀਆਂ ਦਿਤੀਆਂ, ਉਹ ਦੇਸ਼ ਦੀ ਸੁਤੰਤਰਤਾ ਦੇ ਮਹਾਨ ਯੱਗ ਵਿਚ, ਪੰਜਾਬ ਵਲੋਂ ਜਿਹੜੀ ਆਹੁਤੀ ਪਾਈ ਗਈ ਉਸ ਵਿਚ ਨਾਮਧਾਰੀਆਂ ਦਾ ਇਕ ਮਹਤਵ ਪੂਰਨ ਹਿਸਾ ਹੈ। ਨਾਮਧਾਰੀ ਹੋਮ ਯਗ ਵੀ ਕਰਦੇ ਹਨ। ਇਹ ਲੋਕ ਆਪਣੇ ਧਰਮ ਗ੍ਰੰਥਾਂ (ਸ੍ਰੀ ਗ੍ਰੰਥ ਸਾਹਿਬ ਤੇ ਦਸਮ ਗ੍ਰੰਥ) ਵਿਚੋਂ ਗੁਰਬਾਣੀ ਪੜ੍ਹਕੇ ਹਵਨ ਯਗ ਵੀ ਕਰਦੇ ਹਨ। ਪੰਜਾਬ ਵਿਚ ਜਦੋਂ ਨਵੀਂ ਨਵੀਂ ਆਰੀਆ ਸਮਾਜ ਲਹਿਰ ਚਲੀ ਤਾਂ ਇਸਦੇ ਬਹੁਤ ਸਾਰੇ ਲੀਡਰ ਦੇਸ਼ ਦੀ ਆਜ਼ਾਦੀ ਦੇ ਘੋਲ ਵਿਚ ਕੁਦ ਪਏ ਕਿਉਂਕਿ ਇਹ ਆਰੀਆ ਸਮਾਜੀ ਨੇਤਾ ਭਾਰਤ ਦੀ ਆਜ਼ਾਦੀ ਨੂੰ ਸਭ ਤੋਂ ਵਧ ਮਹਾਨਤਾ ਦਿੰਦੇ ਸਨ। ਇਹਨਾਂ ਆਰੀਆ ਸਮਾਜੀ ਲੀਡਰਾਂ ਵਿਚੋਂ ਸਭ ਤੋਂ ਉਘੇ

ਲਾਲਾ ਲਾਜਪਤ ਰਾਏ ਸਨ। ਪਰ ਲਾਲਾ ਲਾਜਪਤ ਰਾਏ ਨੇ ਸਮਾਜ ਨੂੰ ਕੱਟਰ ਦੇਸ਼ ਭਗਤੀ: ਬਾਗੀਆਨਾਂ ਅੰਸ਼ਾਂ ਦਾ ਇਹ ਇੰਜੈਕਸ਼ਨ ਕਿਸੇ ਹਾਲਤ ਵਿਚ ਨਹੀਂ ਸੀ ਦਿਤਾ। ਆਪਦੇ ਆਰੀਆ ਸਮਾਜ ਵਿਚ ਪਰ-ਵੇਸ਼ ਤੋਂ ਪਹਿਲਾਂ ਹੀ ਇਹ ਬਾਗੀਆਨਾਂ ਅੰਸ਼ ਮੌਜੂਦ ਸੀ। ਕੁਝ ਆਰੀਆ ਸਮਾਜੀ ਲੀਡਰ ਜਿਹੜੇ ਆਪ ਨੂੰ ਇਸ ਖੇਤਰ ਵਿਚ ਲੈ ਆਏ, ਉਹ ਖੁਦ ਵੀ ਚੰਗੇ ਤਗੜੇ ਦੇਸ਼ ਭਗਤ ਸਨ ਤੇ ਇਹ ਜ਼ਾਤੀ ਜੀਵਨ ਵਿਚ ਸੁਦੇਸ਼ੀ ਦੇ ਧਾਰਨੀ ਸਨ। ਸਤਿਗੁਰੂ ਰਾਮ ਸਿੰਘ ਦੇ ਪੈਰੋਕਾਰ ਘਰ ਦੇ ਕੱਤੇ ਹੋਏ ਖੱਦਰ ਤੇ ਦੇਸੀ ਖੱਦਰ ਦੀ ਵਰਤੋਂ ਕਰਦੇ ਸਨ ਤੇ ਹੁਣ ਵੀ ਨਾਮਧਾਰੀਆਂ ਦਾ ਪਹਿਰਾਵਾ ਸੁਦੇਸ਼ੀ ਹੀ ਹੁੰਦਾ ਹੈ। ਇਸ ਸਿਲਸਲੇ ਵਿਚ ਇਹ ਗੱਲ ਵਰਨਣ ਯੋਗ ਹੈ ਕਿ ਜਦੋਂ ਹਿੰਦੁਸਤਾਨ ਦੇ ਗਵਰਨਰ ਜਨਰਲ ਮਾਰਡ ਕਰਜ਼ਨ ਨੇ ਬੰਗਾਲ ਦੀ ਵੰਡ ਦਾ ਫੈਸਲਾ ਕੀਤਾ ਸੀ ਤਾਂ ਇਸ ਦੇ ਵਿਰੁਧ ਇਕ ਭਾਰੀ ਅੰਦੋਲਨ ਚਲਾਇਆ ਗਿਆ ਸੀ। ਇਸ ਅੰਦੋਲਨ ਦੇ ਫਲ ਸਰੂਪ ਹੀ ਸੁਦੇਸ਼ੀ ਲਹਿਰ ਨੇ ਜਨਮ ਲਿਆ ਤੇ ਆਰੀਆ ਸਮਾਜੀ ਲੀਡਰ ਇਸ ਸੁਦੇਸ਼ੀ ਦੀ ਲਹਿਰ ਵਿਚ ਸ਼ਾਮਲ ਹੋ ਗਏ।

## ਬਰਤਾਨੀਆ ਦੇ ਕੱਟੜ ਦੁਸ਼ਮਣ

ਇਨਸਾਈਕਲੋਪੀਡੀਆ ਬ੍ਰਿਟੈਨਿਕਾ, ਅੰਗਰੇਜ਼ੀ ਵਿਚ ਛਪੀ ਇਕ ਐਸੀ ਵਡ ਆਖ਼ਾਰੀ ਪੁਸਤਕ ਹੈ ਜਿਸਦੇ ਕਰੀਬ ੨੪੦੦੦ ਸਫੇ ਹਨ। ਇਸ 'ਵਚ ਹਜ਼ਾਰਾਂ ਹੀ ਕਿਸਮਾਂ ਦੀਆਂ ਇਕ ਰੰਗੀਆਂ ਤੇ ਰੰਗੀਨ ਤਸਵੀਰਾਂ ਹਨ। ਦੁਨੀਆਂ ਭਰ ਦਾ ਗਿਆਨ, ਵਿਗਿਆਨ, ਸਾਹਿਤ, ਕਲਾ, ਤਕਨੀਕੀ ਅਤੇ ਹੋਰ ਹਰ ਕਿਸਮ ਦੀ ਜਾਣਕਾਰੀ ਇਸ ਵਿਚ ਦਰਜ ਹੈ। ਇਸ ਵਿਚ ਸਿਖਾਂ ਦਾ ਵੀ ਜ਼ਿਕਰ ਹੈ, ਜਿਸ ਵਿਚ ਕੂਕਿਆਂ (ਨਮਧਾਰੀਆਂ) ਬਾਰੇ ਵੀ ਕੁਛ ਸ਼ਬਦ ਲਿਖੇ ਗਏ ਹਨ।

ਸ੍ਰੀ ਸਤਿਗੁਰੂ ਜੀ ਦੀ ਪ੍ਰੇਰਣਾ ਨਾਲ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਨੇ ੧੯੫੫ ਈ: ਦੀ ਛਪੀ ਇਸ ਪੁਸਤਕ ਦੀਆਂ ਪ੍ਰਤੀਆਂ ੨੪ ਸੈਂਚੀਆਂ ਖਰੀਦੀਆਂ ਹਨ। ਕਰੀਬ ਤਿੰਨ ਹਜ਼ਾਰ ਰੁਪਏ ਦੀ ਇਹ ਪੁਸਤਕ, ਰਿਆਸਤੀ ਮੁਲ ਪੈਣੇ ਦੇ ਹਜ਼ਾਰ ਰੁਪਏ ਵਿਚ ਖਰੀਦੀ ਗਈ ਹੈ।

ਇਸ ਦਾ ਕੂਕਿਆਂ ਨਾਲ ਸੰਬੰਧਤ ਅੰਸ਼ ਅਸੀਂ ਨਵਾਂ ਹਿਦੁਸਤਾਨ ਦੇ ਪਾਠਕਾਂ ਲਈ ਅਨੁਵਾਦ ਕਰਕੇ ਦੇ ਰਹੇ ਹਾਂ।

ਸੰਪਾਦਕ

ਇਨਸਾਈਕਲੋ ਪੀਡੀਆ ਬ੍ਰਿਟੈਨਕਾ, ਸੈਂਚੀ ੧੦, ੧੯੫੫ ਦੇ ਸੰਸਕਰਣ ਵਿਚ, ਜੋ ਕਿ ਸੰਸਾਰ ਪ੍ਰਸਿੱਧ ਮਹਾਨ ਕੋਸ਼ ਹੈ, ਸਿਖ ਇਤਿਹਾਸ ਦੇ ਉਨ੍ਹੀਵੀਂ ਸਦੀ ਦੇ ਦੌਰ ਉੱਤੇ ਚਾਨਣਾ ਪਾਉਂਦਿਆਂ ਕੁਕਿਆਂ ਬਾਰੇ ਇਉਂ ਲਿਖਿਆ ਗਿਆ ਹੈ:

ਉਨ੍ਹੀਵੀਂ ਸਦੀ ਦਾ ਸਿਖ ਧਰਮ ਸੰਬੰਧੀ ਇਤਿਹਾਸ ਅਸਲ ਵਿਚ ਸਮੁੱਚੇ ਪੰਜਾਬ ਦਾ ਹੀ ਇਕ ਇਤਿਹਾਸ ਹੈ। ਇਸ ਅਰਸੇ ਵਿਚ ਸਿਖਾਂ ਦੇ ਵਖ ਵਖ ਫਿਰਕੇ ਤੇ ਸੰਪ੍ਰਦਾਵਾਂ ਵਧੇਰੇ ਕਰਕੇ ਕਾਇਮ ਰਹੀਆਂ। ਸਿਖਾਂ ਦਾ ਹਿੰਦੂ ਧਰਮ ਨਾਲ ਜੇਹੜਾ ਵਖੇਵਾਂ ਪੈਦਾ ਹੋ ਗਿਆ ਸੀ ਉਹ ਹੌਲੀ ਹੌਲੀ ਦਬਦਬਾ ਤੇ ਮਧਮ ਪੈਂਦਾ ਗਿਆ। ਏਸ ਤਰ੍ਹਾਂ ਅਕਾਲੀਆਂ ਦਾ ਅਸਰ ਕਾਫੀ ਘਟ ਗਿਆ।

ਏਸ ਸ਼ਤਾਬਦੀ ਵਿਚ ਕੂਕੇ ਭਾਵੇਂ ਬੜੀ ਗਿਣਤੀ ਵਿਚ ਸਨ ਆਪਣੇ ਇਨਤਹਾ—ਪਸੰਦ ਅਸੂਲਾਂ ਅਤੇ ਰਹੁ ਰੀਤ ਉੱਤੇ ਪੂਰੀ ਖ਼ੁਸ਼ਤਾ ਨਾਲ ਡਟੇ ਰਹੇ।.....

ਜਦੋਂ ਸਿਖਾਂ ਵਿਚ ਪੁਨਰ ਜਾਗਰਤਾ ਆਈ, ਸਿਖਾਂ ਦੀਆਂ ਸਾਰੀਆਂ ਸੰਪ੍ਰਦਾਵਾਂ ਨੇ ਇਸ ਲਹਿਰ ਨੂੰ ਕਬੂਲਿਆ। ਇਹਨਾਂ ਦੀਆਂ ਵਖ ਵਖ ਜਥੇ ਬੰਦੀਆਂ ਵਿਚ ਜੋਸ਼ ਤੇ ਹੁਲਾਸ ਦਾ ਇਕ ਹੜ੍ਹ ਆ ਗਿਆ। ਇਸਦੀ ਇਕ ਵਿਖਿਆਤ ਤੇ ਵਰਣਨ ਯੋਗ ਮਿਸਾਲ ਕੁਕਿਆਂ ਨੇ ਪੇਸ਼ ਕੀਤੀ। (ਕੂਕੇ ਦਾ ਮਤਲਬ ਹੈ ਉੱਚੀ ਉੱਚੀ ਕੂਕ ਮਾਰਨ ਵਾਲੇ।) ਕੁਕਿਆਂ ਦੀ ਇਹ ਧਾਰਨਾ ਸੀ ਕਿ ਇਹ ਧਾਰਮਿਕ ਤੌਰ ਤੇ ਗੁਰੂ ਗੋਬਿੰਦ ਸਿੰਘ ਜੀ ਦੇ ਪਕੇ ਪੈਰੋਕਾਰ ਹਨ ਪਰ ਇਹਨਾਂ ਲੋਕਾਂ ਨੇ ਬੜੀ ਨਾਜ਼ਦਾਰੀ ਤੋਂ ਕੰਮ ਲਿਆ ਤੇ ਆਪਣੀਆਂ ਗੁਪਤ ਸਰਗਰਮੀਆਂ ਵਿਚ ਪੈ ਗਏ।

ਏਹੋ ਜੇਹੀਆਂ ਸੰਪ੍ਰਦਾਵਾਂ ਨਾਲ ਕੁਝ ਏਹੋ ਜੇਹੀਆਂ ਗੱਲਾਂ ਅਕਸਰ ਜੁੜ ਹੀ ਜਾਂਦੀਆਂ ਹਨ। ਇਨ੍ਹਾਂ ਨੇ ਕੁਝ ਪੁਰਾਣੀਆਂ ਰਸਮਾਂ ਉੱਤੇ ਅਮਲ ਸ਼ੁਰੂ ਕਰ ਦਿਤਾ।

ਕੂਕਿਆਂ ਦੀ ਵੱਡੀ ਨਿਸ਼ਾਨੀ ਇਹ ਹੈ ਕਿ ਏਹ ਉਚੀ ਤੇ ਸਿਧੀ ਦਸਤਾਰ ਸਜਾਉਂਦੇ ਹਨ। ਕੂਕੇ ਆਪਣੇ ਗਲ ਵਿਚ ਉਂਨ ਦੀ ਮਾਲਾ ਪਾਉਂਦੇ ਹਨ। ਇਹਨਾਂ ਚਿੰਨ੍ਹਾਂ ਤੋਂ ਇਹ ਪ੍ਰਤੀਤ ਹੁੰਦਾ ਹੈ ਕਿ ਕੂਕੇ ਅਸਲ ਵਿਚ ਮੁਢ ਤੋਂ ਹੀ ਇਕ ਫੌਜੀ ਤੇ ਰੂਹਾਨੀ ਸੰਪ੍ਰਦਾ ਹਨ।

ਇਹਨਾਂ ਕੂਕਿਆਂ ਦੀ ਅਹਿਮੀਅਤ ਤੋਂ ਕਦੇ ਪਰਦਾ ਨਹੀਂ ਚੁਕਿਆ ਗਿਆ। ਇਹ ਲੋਕ ਬਰਤਾਨਵੀ ਰਾਜ ਦੇ ਕਟੜ ਦੁਸ਼ਮਣ ਹਨ। ਉਨ੍ਹੀਵੀਂ ਸਦੀ ਵਿਚ ਕੂਕੇ ਨਿਰਸੰਦੇਹ ਮੁਸਲਿਮ ਵਿਰੋਧੀ ਸਨ। ਇਹ ਲੋਕ ਖਾਸ ਤੌਰ ਤੇ ਗੁਰੂ-ਬਧ ਦੇ ਬਰਖਿਲਾਫ਼ ਹਨ। ਇਹਨਾਂ ਕੂਕਿਆਂ ਨੇ ਬੜੀ ਇਹਤਿਆਤ ਨਾਲ ਮੁਸਲਮਾਨ ਬੁਚੱੜਾਂ ਨੂੰ ਕਤਲ ਕਰਨ ਦੀ ਯੋਜਨਾ ਬਣਾਈ।

੧੮੭੨ ਵਿਚ ਕੂਕਿਆਂ ਨੇ ਇਕ ਹਥਿਆਰ ਬੰਦ ਬਗ਼ਾਵਤ ਕੀਤੀ। ਜਿਸ ਨੇ ਮਲੇਰ ਕੋਟਲੇ ਦੀ ਮੁਸਲਿਮ ਰਿਆਸਤ ਵਿਚ ਇਕ ਹਮਲੇ ਦੀ ਸ਼ਕਲ ਧਾਰਨ ਕਰ ਲਈ।

ਜਿਲਾ ਲੁਧਿਆਣੇ ਦੇ ਡਿਪਟੀ ਕਮਿਸ਼ਨਰ ਨੇ ਇਸ ਮੌਕੇ ਤੇ ਇਹਨਾਂ ਕੂਕਿਆਂ ਵਿਰੁਧ ਬੜਾ ਸਖਤ ਕਦਮ ਚੁਕਿਆ। ਇਸਨੇ ਸੌ ਤੋਂ ਵਧ ਬਾਗ਼ੀ ਕੂਕਿਆਂ ਨੂੰ ਤੋਪਾਂ ਨਾਲ ਉਡਵਾ ਦਿਤਾ। ਅੰਗਰੇਜ਼ ਡਿਪਟੀ ਕਮਿਸ਼ਨਰ ਦੇ ਸਖਤ ਐਕਸ਼ਨ ਕਾਰਨ ਕੂਕਿਆਂ ਦੀ ਇਹ ਬਗ਼ਾਵਤ ਤੇਜ਼ੀ ਨਾਲ ਵਧਾ ਦਿਤੀ ਗਈ। ਇਸ ਬਗ਼ਾਵਤ ਨੂੰ ਕੁਚਲਣ ਦਾ ਇਹ ਤਰੀਕਾ ਬਹੁਤ ਹੀ ਸਖਤ ਸੀ। ਨਿਰ ਸੰਦੇਹ ਕੂਕਿਆਂ ਦੇ ਤੋਪਾਂ ਨਾਲ ਉਡਾਏ ਜਾਣ ਕਾਰਨ ਸਿਖ ਜਗਤ ਵਿਚ ਜੋਸ਼ ਫੈਲ ਗਿਆ ਤੇ ਇਹਨਾਂ ਵਿਚ ਰੋਸ ਜਾਗ ਪਿਆ।

ਪਰ ਜੇਕਰ ਅੰਗਰੇਜ਼ ਡਿਪਟੀ ਕਮਿਸ਼ਨਰ ਇਸ ਤੋਂ ਘਟ ਫੈਸਲਾ ਕੁਨ ਕਾਰਵਾਈ ਕਰਦਾ ਤਾਂ ਇਸਦਾ ਨਤੀਜਾ ਇਹ ਨਿਕਲ ਸਕਦਾ ਸੀ ਕਿ ਇਸ ਅਵਸਰ ਤੇ ਅਯੋਗ ਖੂਨ ਖਰਾਬਾ ਹੁੰਦਾ।

ਕੂਕਿਆਂ ਦੀ ਗੁਰਗੱਦੀ ਵੀ ਪੀੜ੍ਹੀ ਦਰ ਪੀੜ੍ਹੀ ਚਲ ਪਈ ।  
ਕੇਵਲ ਅਕਾਲੀ ਹੀ ਦੇਹਧਾਰੀ ਗੁਰੂ ਨੂੰ ਨਹੀਂ ਮੰਨਦੇ । ਨਿਰਮਲੇ ਵੀ  
ਸਖਤੀ ਨਾਲ ਇਸ ਮਤ ਦੇ ਧਾਰਨੀ ਨਾ ਰਹੇ.....ਅਕਾਲੀਆਂ  
ਨੇ ਕੇਵਲ ਗੰਢ ਸਾਹਿਬ ਜੀ ਨੂੰ ਹੀ ਗੁਰੂ ਦਾ ਦਰਜਾ ਦਿਤਾ ।

## ਗੁਰੂ ਰਾਮ ਸਿੰਘ ਜੀ ਅਤੇ ਨੈਪਾਲ ਸਰਕਾਰ

[ਸ੍ਰ. ਨਾਹਰ ਸਿੰਘ ਜੀ ਐਮ. ਏ. ਨੰਗਲ (ਲਧਿਆਣਾ)]

ਉੱਚੇ ਲੰਮੇ, ਭਰਵੇਂ ਗਠਿਤ ਸਰੀਰ ਵਾਲੇ ਨਾਹਰ ਸਿੰਘ ਜੀ ਸਿੰਘ ਸਭਾ ਘੇਰੇ ਦੇ ਉਹ ਸਜਣ ਹਨ ਜਿਨ੍ਹਾਂ ਨਾਮਧਾਰੀ ਇਤਿਹਾਸ ਨਾਲ ਭਰਪੂਰ ਦਿਲਚਸਪੀ ਲੈਕੇ ਪਹਿਲੀ ਵਾਰ, ਸਰਕਾਰੀ ਕਾਗਜ਼ਾਤ ਦੀ ਖੋਜ ਭਾਲ ਨਾਲ "ਨਾਮਧਾਰੀ ਇਤਿਹਾਸ" ਹਿਸਾ ਪਹਿਲਾ ਛਪਵਾਇਆ। ਜਿਸ ਨੂੰ ਹਰੇਕ ਨਾਮਧਾਰੀ ਨੇ ਬੜੀ ਸੰਜੀਦਗੀ ਨਾਲ ਪੜ੍ਹਿਆ ਹੈ। ਸ੍ਰ. ਜੀ ਨੂੰ ਏਹ ਸ਼ਰਫ਼ ਵੀ ਹਾਸਲ ਹੈ ਕਿ ਸ੍ਰੀ ਸਤਗੁਰੂ ਪ੍ਰਤਾਪ ਸਿੰਘ ਜੀ ਮਹਾਰਾਜ ਨੇ ਆਪਣੀ ਪੁਸਤਕ ਨੂੰ ਆਪਣੇ ਵਲੋਂ ਪਰਵਾਨਗਾ ਦਿਤੀ।

ਦੂਜੀ ਪੁਸਤਕ ਆਪ ਨੇ "ਗੁਰੂ ਰਾਮ ਸਿੰਘ" ਨਾਲ ਉਹਨਾਂ ਸਰਕਾਰੀ ਦਸਤਾਵੇਜ਼ਾਂ ਦੇ ਸਾਹਿਤ ਦੀ, ਅੰਗਰੇਜ਼ੀ ਵਿਚ ਛਪਵਾਈ ਹੈ ਜਿਨ੍ਹਾਂ ਦੇ ਅਧਾਰ ਤੇ ਹਰ ਇਤਿਹਾਸ ਲੇਖਕ ਏਦੀ ਕੁਝ ਅੰਦੋਲਣ ਨੂੰ ਅੰਗਣਾ ਜ਼ਰੂਰੀ ਹੋ ਜਾਂਦਾ ਹੈ। ਪਤਾ ਲਗਾ ਹੈ ਕਿ ਅਜੇ ਭੀ ਸਰਦਾਰ ਸਾਹਿਬ ਨਾਮਧਾਰੀ ਇਤਿਹਾਸ ਹਿਸਾ ੨ ਦੀ ਤਿਆਰੀ ਵਿਚ ਜੁਟੇ ਹੋਏ ਹਨ।

ਗੁਰੂ ਰਾਮ ਸਿੰਘ ਜੀ ਦੇ ਰਾਜਸੀ ਕਾਰਜ ਕਰਮ ਦਾ ਮੰਨਤਵ



ਭਾਰਤ ਵਰਸ ਨੂੰ ਫਰੰਗੀਆਂ ਦੀ ਅਧੀਨਤਾ ਤੋਂ ਆਜ਼ਾਦ ਕਰਵਾਣ ਦਾ ਸੀ। ਇਸ ਨਿਸ਼ਾਨੇ ਤੇ ਪਹੁੰਚਣ ਲਈ ਆਪ ਜੀ ਨੇ ਅੰਗਰੇਜ਼ੀ ਸਰਕਾਰ ਵਲੋਂ ਬੋਹਲੀਆਂ ਗਈਆਂ ਸੰਸਥਾਵਾਂ ਅਦਾਲਤਾਂ, ਸਕੂਲਾਂ, ਹਸਪਤਾਲਾਂ, ਰੇਲ ਗੱਡੀਆਂ, ਡਾਕਖਾਨੇ, ਆਦਿ ਦੀ ਵਰਤੋਂ ਕਰਨ ਦੀ ਮਨਾਹੀ ਕੀਤੀ, ਸੁਦੇਸ਼ੀ ਵਸਤਾਂ ਵਰਤਣ ਦਾ ਪਰਚਾਰ ਕੀਤਾ, ਅਤੇ ਬਦੇਸ਼ਾਂ ਦੀਆਂ ਬਣੀਆਂ ਹੋਈਆਂ ਵਸਤਾਂ ਵਰਤਣ ਤੇ ਟੋਕਾਂ ਲਾਈਆਂ ਧਾਰਮਿਕ, ਸਦਾਚਾਰਕ ਅਤੇ ਰਾਜਸੀ ਕਾਰਜਕਰਮਾਂ ਨੂੰ ਚਾਲੂ ਕਰਕੇ ਆਪ ਇਸ ਪਰਕਾਰ ਦੇ ਉਚੇ ਅਤੇ ਨੁਚੇ ਮਨੁੱਖ ਪੈਦਾ ਕਰਨੇ ਚਾਹੁੰਦੇ ਸਨ, ਜੋ ਪੰਚਾਇਤੀ ਰਾਜ ਦੀਆਂ ਜ਼ਿੰਮੇਵਾਰੀਆਂ ਢੰਗੋ ਢੰਗ ਨਾਲ ਸੰਭਾਲ ਸਕਣ।

ਪੰਜਾਬ ਨੂੰ ਅੰਗਰੇਜ਼ਾਂ ਨੇ ਆਪਣੀ ਭਾਰਤ ਵਿਚ ਕਾਇਮ ਕੀਤੀ ਹੋਈ ਵਿਸ਼ਾਲ ਸਲਤਨਤ ਵਿਚ ਮਿਲਾਕੇ ਹਿੰਦੁਸਤਾਨ ਦੇ ਚੱਪੇ ਚੱਪੇ ਤੇ ਆਪਣੀ ਸਹਿਨ ਸ਼ਾਹੀਅਤ ਦੀ ਮੋਹਰ ਲਾ ਦਿਤੀ। ੧੯੧੪ ਸੰਮਤ ਦੇ ਗਦਰ ਤੋਂ ਪਹਿਲੋਂ ਇਹ ਸਾਰੀਆਂ ਜਿੱਤਾਂ ਅਤੇ ਹਕੂਮਤ ਦਾ ਕਾਰੋਬਾਰ, ਕੰਪਨੀ ਸਰਕਾਰ ਦੇ ਨਾਮ ਤੇ ਹੀ ਚਲਦਾ ਸੀ।

ਸੰਨ ੧੭੬੦ ਦੇ ਲਗਭਗ ਸੰਯੁਕਤ ਨੈਪਾਲ ਦੇ ਪਹਿਲੇ ਮਹਾਰਾਜ ਅਧੀਰਾਜ ਸ੍ਰੀ ਪ੍ਰਿਥਵੀ ਨਾਰਾਇਣ ਸ਼ਾਹ ਨੇ ਛੋਟੇ ਛੋਟੇ ਰਾਜਿਆਂ ਨੂੰ ਜਿੱਤ ਕੇ ਕਠਮੰਡੂ ਨੂੰ ਆਪਣੀ ਰਾਜਧਾਨੀ ਬਣਾਇਆ। ਪ੍ਰਿਥਵੀ ਨਾਰਾਇਣ ਸ਼ਾਹ ਬੜਾ ਹੀ ਸਿਆਣਾ ਮਹਾਰਾਜਾ ਸੀ। ਉਸ ਨੇ ਇਕ ਨੀਤੀ ਦੀ ਪੁਸਤਕ ਵੀ ਰਚੀ, ਜਿਸ ਵਿਚ ਫਰੰਗੀਆਂ ਮਲੇਛਾਂ ਨੂੰ ਭਾਰਤ ਦੀ ਪਵਿਤਰ ਭੂਮੀ ਚੋਂ ਕੱਢਣ ਤੋਂ ਬਗੈਰ, ਇਹ ਭਵਿੱਖ ਬਾਣੀ ਵੀ ਲਿਖੀ, ਕਿ ਜਦ ਇਹ ਮਲੇਛ ਹਿੰਦੁਸਤਾਨ (ਭਾਰਤ) ਨੂੰ ਛੱਡਣਗੇ ਤਦ ਨੈਪਾਲ ਨੂੰ ਆਪਣਾ ਗੜ੍ਹ ਬਨਾਉਣਗੇ। (ਨੋਟ ਸੰਨ ੧੯੪੭ ਤੋਂ ਪਿਛੋਂ ਅੰਗਰੇਜ਼ਾਂ ਨੇ ਅਮਰੀਕਨਾਂ ਨਾਲ ਮਿਲਕੇ ਨੈਪਾਲ ਨੂੰ ਆਪਣਾ ਗੜ੍ਹ ਬਣੋਣਾਂ ਸ਼ੁਰੂ ਕਰ ਦਿਤਾ ਸੀ।)

ਸਿੱਖਾਂ ਨਾਲ ਨੈਪਾਲ ਦੇ ਸ਼ਾਹੀ ਰਾਜ ਘਰਾਣੇ ਦਾ ਸੰਬੰਧ ਮਹਾਰਾਜਾ ਸੁਰੇਂਦਰ ਵੀਰ ਬਿਕਰਮ ਸ਼ਾਹ ਦੇ ਸਮੇਂ ਤੋਂ ਹੋਇਆ। ਸੁਰੇਂਦਰ ਵੀਰ ਬਿਕਰਮ ਸ਼ਾਹ ਆਪਣੀ ਮਹਾਰਾਣੀ ਅਤੇ ਆਪਣੇ ਜਰਨੈਲ ਭੀਮ ਸੈਨ ਥਾਪਾ ਸਮੇਤ ਬਨਾਰਸ ਆਏ ਹੋਏ ਸਨ। ਅੰਗਰੇਜ਼ ਰੈਜ਼ੀਡੈਂਟ ਨੇ ਇਨ੍ਹਾਂ ਤੇ ਇਸ ਪਰਕਾਰ ਦੇ ਡੇਰੇ ਪਾਏ ਕਿ ਉਹ ਅੰਗਰੇਜ਼ਾਂ ਦੀਆਂ ਕਈ ਸ਼ਰਤਾਂ ਮੰਨਣ ਨੂੰ ਤਿਆਰ ਹੋ ਗਏ। ਮਹਾਰਾਜਾ ਅਤੇ ਜਰਨੈਲ ਭੀਮ ਸੈਨ ਥਾਪਾ ਬੜੇ ਘਬਰਾਏ। ਬਨਾਰਸ ਦੇ ਇਕ ਉਦਾਸੀ ਮਹਾਤਮਾ ਦੇ ਸਮਝੌਣ ਤੇ ਮਹਾਰਾਜਾ ਨੇ ਸ਼ਰਤਾਂ ਮੰਨਣ ਤੋਂ ਨਾਂਹ ਕਰ ਦਿਤੀ। ਅੰਗਰੇਜ਼ ਰੈਜ਼ੀਡੈਂਟ ਨੇ ਦਿਲ ਵਿਚ ਬਦਨੀਤੀ ਧਾਰ ਕੇ ਮਹਾਰਾਜਾ ਨੂੰ ਕੈਦ ਕਰਨ ਦੀ ਡੋਲ ਬਣਾਈ। ਇਸ ਤੇ ਉਦਾਸੀ ਮਹਾਤਮਾਂ ਅਤੇ ਉਨ੍ਹਾਂ ਦੇ ਚੇਲਿਆਂ ਨੇ ਮਹਾਰਾਜਾ ਨੂੰ ਰਾਤੋ ਰਾਤ ਬਨਾਰਸ ਤੋਂ ਕੱਢ ਲਿਆਂਦਾ ਅਤੇ ਕਠਮੰਡੂ ਪਹੁੰਚਾ ਦਿਤਾ ਉਦਾਸੀ ਮਹਾਤਮਾਂ ਅਤੇ ਉਹਨਾਂ ਦੇ ਚੇਲਿਆਂ ਨੂੰ ਨੈਪਾਲ ਵਿਚ ਡੇਰੇ ਲਈ ਜ਼ਮੀਨ ਦੇ ਦਿਤੀ ਗਈ ਅਤੇ ਰਸਤਾਂ ਤੇ ਜਗੀਰਾਂ ਲਗਾ ਦਿੱਤੀਆਂ ਗਈਆਂ। ਇਹ ਡੇਰਾ ਖਟਮੰਡੂ ਸ਼ਹਿਰ ਤੋਂ ਥਾਮੇਲ ਵਾਲੇ ਪਾਸੇ ਨਦੀਓਂ ਪਾਰ ਭੂੜ੍ਹ ਮੀਲ ਤੇ ਹੈ। ਗੁਰੂ ਗ੍ਰੰਥ ਸਾਹਿਬ ਜੀ ਦਾ ਪਰਕਾਸ਼ ਹੁੰਦਾ ਹੈ। ਮਹੰਤ ਸਭ ਪੰਜਾਬੀ ਜੱਟ ਹੁੰਦੇ ਚਲੇ ਆਏ ਹਨ। ਹੁਣ ਵਾਲਾ ਮਹੰਤ ਕੇਸਾਧਾਰੀ ਨੈਪਾਲ ਦਾ ਜੰਮਪਲ ਹੈ। ਇਸ ਤੋਂ ਪਹਿਲੇ ਮਹੰਤ ਪਿੰਡ ਲੇਖੇ ਕਾਲੂਰ ਦੇ ਸ੍ਰੀ ਮਾਨ ਦਾਸ ਜੀ ਸਨ, ਜੋ ਕੁਛ ਸਾਲ ਹੋਏ, ਗੁਜ਼ਰ ਚੁਕੇ ਹਨ।

ਖਟਮੰਡੂ ਅਤੇ ਪਾਟਨ ਵਿਚ ਉਦਾਸੀ ਸਾਧੂਆਂ ਦੇ ਕਈ ਹੋਰ ਡੇਰੇ ਭੀ ਹਨ। ਨਿਰਮਲੇ ਸਾਧੂਆਂ ਦਾ ਭੀ ਇਕ ਡੇਰਾ ਹੈ। ਮਹਾਰਾਣੀ ਜਿੰਦਾਂ ਦੇ ਬਣਵਾਏ ਹੋਏ ਮੰਦਰ ਦਾ ਸਾਧੂ ਭੀ ਸਿਖ ਸੰਪਰਦਾਈ ਹੀ ਸਮਝਿਆ ਜਾਂਦਾ ਹੈ। ਨੈਪਾਲ ਦੇ ਮਹਾਰਾਜਿਆਂ ਦਾ ਖਾਨਦਾਨ: ਥਾਪਾ ਜਰਨੈਲਾਂ ਦਾ ਖਾਨਦਾਨ, ਬਸਨੈਤ ਕਮਾਂਡਰਾਂ ਦਾ ਖਾਨਦਾਨ, ਅਤੇ

ਰਾਜਪ੍ਰੋਹਤਾਂ ਦਾ ਖਾਨਦਾਨ, ਸ਼ੁਰੂ ਤੋਂ ਹੀ ਭਾਰਤ ਵਿਚੋਂ ਅੰਗਰੇਜ਼ੀ ਰਾਜ ਦੋਆਂ ਜੜ੍ਹਾਂ ਕਟਣੀਆਂ ਚਾਹੁੰਦੇ ਸਨ। ਇਸ ਲਈ ਮਹਾਂ ਮੰਤ੍ਰੀ ਅਤੇ ਕਮਾਂਡਰ ਇਨਚੀਫ ਭੀਮਸੈਨ ਨੇ ਸੰਨ ੧੮੧੪ ਯਾ ਸੰ: ਬਿਕ੍ਰਮੀ ੧੮੭੧ 'ਚ ਆਪਣਾ ਇਕ ਦੂਤ ਲਾਹੌਰ ਭੇਜਿਆ, ਜਿਸਨੇ ਹੇਠ ਲਿਖਿਆ ਮੁਰਾਸਲਾ ਮਹਾਰਾਜਾ ਰਣਜੀਤ ਸਿੰਘ ਜੀ ਨੂੰ ਪੇਸ਼ ਕੀਤਾ:

## ਬਹੁਮੁਲਾ ਇਤਿਹਾਸਕ ਮੁਰਾਸਲਾ

### ਸਵਾਲ ਨੰ: ੧

ਕੀ ਖਾਲਸਾ ਅਤੇ ਗੋਰਖਾ ਸਰਕਾਰਾਂ ਅੰਗਰੇਜ਼ ਦੇ ਖਿਲਾਫ ਮਿਲਕੇ ਕੰਮ ਕਰਨ ਦਾ ਫੈਸਲਾ ਕਰ ਸਕਦੀਆਂ ਹਨ? ਸਿਖਾਂ ਨੂੰ ਪਲਾਸੀ (ਸ਼ਿਮਲੇ ਪਹਾੜੀਆਂ ਦੀ ਸਟੋਟ ਹਿੰਦੂਰ ਦਾ ਇਕ ਸ਼ਹਿਰ) ਵਲ ਵਧਣਾ ਚਾਹੀਦਾ ਹੈ, ੪੦-੫੦ ਹਜ਼ਾਰ ਫੌਜਾਂ ਨਾਲ ਲੈਕੇ ਉਪਰੋਂ ਅਤੇ ੨੦-੨੫ ਹਜ਼ਾਰ ਘੋੜ ਸਵਾਰ ਫੌਜੀ ਦੇਠਲੇ ਪਾਸਿਓਂ ਲੈਕੇ ਅਤੇ ਧੋਖਾਬਾਜ਼ (ਰਾਮ ਸਰਨ ਸ਼ਿਮਲਾ ਪਹਾੜੀਆਂ ਦੇ ਰਾਜਾਂ ਵਿਚੋਂ ਇਕ ਰਾਜਾ) ਦੇ ਰਾਜ ਨੂੰ ਲੁਟਿਆ, ਸਾੜਿਆ ਤੇ ਤਬਾਹ ਕੀਤਾ ਜਾਵੇ। ਉਸਤੋਂ ਪਿਛੋਂ ਗੋਰਖਾ ਫੌਜਾਂ ਅੰਗਰੇਜ਼ੀ ਜਥਿਆਂ ਤੇ ਹਮਲਾ ਕਰਨ ਅਤੇ ਉਹਨਾਂ ਦਾ ਨਾਸ ਕਰਨ ਜਿਹੜੇ ਕਿ ਪਹਾੜਾਂ ਵਿਚ ਘੁਸੜ ਆਏ ਹਨ ਤੇ ਬਿਲਾਸ ਪੁਰ ਤਕ ਪਹੁੰਚ ਚੁਕੇ ਹਨ।

### ਸਵਾਲ ਨੰ: ੨

ਜਦੋਂ ਖਾਲਸਾ ਸਰਕਾਰ ਦੀਆਂ ਫੌਜਾਂ ਗੋਰਖ ਪੁਰ ਪਿੰਜੌਰ (ਸ਼ਿਮਲਾ ਪਹਾੜੀਆਂ ਵਿਚ ਕਾਲਕਾ ਦੇ ਨੇੜੇ ਦਾ ਇਕ ਸ਼ਹਿਰ) ਪਹੁੰਚਣ, ਗੋਰਖੇ ਅੰਗਰੇਜ਼ੀ ਜਥਿਆਂ ਤੇ ਹਮਲਾ ਕਰਕੇ ਉਹਨਾਂ ਦਾ

ਖਾਤਮਾਂ ਕਰਨ, ਜਿਨ੍ਹਾਂ ਨੇ ਕਿ ਨਾਹਣ ਉਤੇ ਕਬਜ਼ਾ ਕੀਤਾ ਹੋਇਆ ਹੈ। ਪਿੰਜੋਰ ਰਾਮ ਗੁਰੂ ਸ੍ਰੀ ਮਹੋਦੇ ਦਾ ਇਲਾਕਾ ਹੈ ਤੇ ਬਾਂਦੀ ਪਲਾਸੀ ਹਿੰਦੂਰ ਨਾਲ ਸੰਬੰਧਤ ਹੈ। ਜਿਤ ਤੋਂ ਪਿਛੋਂ ਇਹ ਇਲਾਕੇ ਗੋਰਖਾ ਰਾਜ ਵਿਚ ਸ਼ਾਮਲ ਕਰ ਦਿਤੇ ਜਾਣ।

ਸਵਾਲ ਨੰ: ੩

ਡੱਘ ਅਤੇ ਜਲੰਧਰ ਦੇ ਪਹਾੜੀ ਇਲਾਕਿਆਂ ਦੇ ਰਾਜੇ ਜਿਹੜੇ ਕਿ ਜਮਨਾ ਨਦੀ ਤੋਂ ਪਛਮ ਵਲ ਹਨ ਆਪਣੇ ਸਹਾਇਕ ਸਾਥੀਆਂ ਨਾਲ ਧੋਖੇ ਤੋਂ ਕੰਮ ਲੈ ਰਹੇ ਹਨ। ਕਾਂਗੜੇ ਦਾ ਸਾਰਾ ਇਲਾਕਾ ਚਾਂਦਾ ਦਾ ਸੀ, ਪਰ ਇਹੋ ਲੋਕੀਂ ਸਨ, ਜਿਨ੍ਹਾਂ ਨੇ ਅਕਬਰ ਤੇ ਜਹਾਂਗੀਰ ਨੂੰ ਉਤਸਾਹਤ ਕੀਤਾ ਸੀ, ਅਤੇ ਉਨ੍ਹਾਂ ਨੇ ਪਹਾੜੀ ਇਲਾਕਿਆਂ ਤੇ ਕਬਜ਼ਾ ਕਰ ਲਿਆ। ਫਿਰ ਇਨ੍ਹਾਂ ਲੋਕਾਂ ਨੇ ਹੀ ਸੰਸਾਰ ਚੰਦ ਨੂੰ ਉਤਸਾਹਤ ਕੀਤਾ ਤੇ ਉਸ ਨੇ ਬਹਿਨਬਾਹ ਦੀਆਂ ਕਿਲੇ ਦੀਆਂ ਫੌਜਾਂ ਅਤੇ ਥਾਨੇਦਾਰਾਂ (ਪੁਲਿਸ ਚੋਕੀਆਂ ਤੇ ਹਮਲੀ ਕੀਤਾ। ਜਦੋਂ ਕਿਲਾ ਕਾਬੂ ਆਉਣ ਹੀ ਵਾਲਾ ਸੀ, ਉਹਨਾਂ ਸੰਸਾਰ ਚੰਦ ਨਾਲ ਧੋਖਾ ਕੀਤਾ ਤੇ ਕਿਲਾ ਜੋ ਸਿੰਘ ਦੇ ਹਵਾਲੇ ਕਰ ਦਿਤਾ। ਇਸ ਤੋਂ ਪਿਛੋਂ ਉਹਨਾਂ ਨੇ ਫਿਰ ਸੰਸਾਰ ਚੰਦ ਨੂੰ ਉਤਸਾਹਤ ਕੀਤਾ ਕਿ ਉਹ ਜੋ ਸਿੰਘ ਦੀਆਂ ਚੋਂਕੀਆਂ ਅਤੇ ਕਿਲਾ ਫੌਜੀਆਂ ਦੁਆਲੇ ਘੇਰਾ ਘੇਰੇ ਅਤੇ ਸਣੇ ਪਹਾੜੀਆਂ, ਕਾਂਗੜੇ ਦੇ ਕਿਲੇ ਨੂੰ ਸਮੁੱਚੇ ਤੌਰ ਤੇ ਕਾਬੂ ਕਰ ਲਵੇ। ਤਾਂ ਉਹਨਾਂ ਨੇ ਸੰਸਾਰ ਚੰਦ ਨਾਲ ਧੋਖਾ ਕੀਤਾ ਤੇ ਆਪਣੇ ਆਪ ਨੂੰ ਗੋਰਖਿਆਂ ਨਾਲ ਸੰਮਿਲਤ ਕਰ ਲਿਆ। ਪਰ ਜਦੋਂ ਕਾਂਗੜੇ ਦਾ ਕਿਲਾ ਗੋਰਖਿਆਂ ਦੇ ਹਵਾਲੇ ਹੋਣ ਹੀ ਵਾਲਾ ਸੀ ਤਾਂ ਉਨ੍ਹਾਂ ਗੋਰਖਿਆਂ ਦੇ ਪਖ ਨੂੰ ਧੋਖਾ ਦੇ ਕੇ ਸਿਖਾਂ ਦਾ ਪਖ ਲੈ ਲਿਆ। ਥੋੜ ਚਿਰ ਪਿਛੋਂ ਇਹਨਾਂ ਇਲਾਕਿਆਂ ਨੇ ਇਹ ਰਾਏ ਪ੍ਰਗਟ ਕੀਤੀ ਕਿ ਸਿਖਾਂ ਨੇ ਉਹਨਾਂ ਤੇ ਕਬਜ਼ਾ ਕਰ ਲਿਆ ਅਤੇ ਧਨ ਇਕਠਾ ਕੀਤਾ ਹੈ। ਜਦੋਂ ਕਿ ਗੋਰਖਿਆਂ ਦਾ ਵੀ ਉਹਨਾਂ ਤੇ ਕਬਜ਼ਾ ਸੀ, ਇਸ ਲਈ ਦੋਵੇਂ ਸ਼ਕ-

ਭੀਆਂ ਸਿਖ ਅਤੇ ਗੋਰਖੇ ਉਹਨਾਂ ਦੇ ਕਬਜ਼ੇ ਦੇ ਹਕਦਾਰ ਨਹੀਂ ।  
 ਕਿਉਂਕਿ ਬਰਤਾਨਵੀ ਤਾਕਤ ਦਾ ਇਹਨਾਂ ਤੇ ਕਬਜ਼ਾ ਸੀ ਅਤੇ ਉਹ  
 ਇਹਨਾਂ ਦੀ ਰਖਿਆ ਕਰਦੇ ਸਨ ਤੇ ਧਨ ਵਸੂਲਦੇ ਸਨ । ਇਹ ਸਾਰਾ  
 ਇਲਾਕਾ ਜਮਨਾ ਦੇ ਪਛਮ ਤੇ ਜਮੂੰ ਤੋਂ ਪੂਰਬ ਵਲ ਸਥਿਤ ਹੈ ਤੇ  
 ਕਾਹਲੂਰ ਸਮੇਤ ਬਾਗਾਂ ਟੁਕੜੀਆਂ ਬਣਦੀਆਂ ਹਨ । ਸਤਿਲੁਜ ਦੇ  
 ਪਛਮ ਦੇ ਇਲਾਕੇ ਦਾ ਰਾਜਾ ਸੰਸਾਰ ਚੰਦ ਅੰਗਰੇਜ਼ਾਂ ਦੇ ਪੱਖ ਵਿਚ  
 ਰਹਿਣ ਦਾ ਵਿਚਾਰ ਰਖਦਾ ਹੈ । ਅਤੇ ਉਸਨੇ ਉਹਨਾਂ ਨਾਲ ਪਰਸ-  
 ਪਰ ਮੁਆਹਦਾ ਵੀ ਕੀਤਾ ਹੋਇਆ ਹੈ । ਇਹਨਾਂ ਹਾਲਤਾਂ ਨੂੰ ਮੁਖ  
 ਰਖਦਿਆਂ ਸੰਸਾਰ ਚੰਦ ਨੂੰ ਕੋਈ ਬਣਾ ਲੈਣਾ ਚਾਹੀਦਾ ਹੈ । ਅਤੇ  
 ਟੇਹਰੀ ਦੇ ਇਲਾਕੇ ਨੂੰ ਫੌਜੀ ਹਕੂਮਤ ਹੇਠ ਲੈ ਲੈਣਾ ਚਾਹੀਦਾ ਹੈ ਤਾਂ ਕਿ  
 ਹਾਲਾਤ ਕਾਬੂ ਵਿਚ ਆ ਜਾਣਗੇ ।

ਸਵਾਲ ਨੰ: ੪

ਸਤਿਲੁਜ ਨਦੀ ਪਾਰ ਕਰਕੇ ਖਾਲਸਾ ਸਰਕਾਰ ਦੀਆਂ ਫੌਜਾਂ  
 ਸਾਰੀਆਂ ਸਿਖ ਰਿਆਸਤਾਂ ਅਤੇ ਜਿਨ੍ਹਾਂ ਵਿਚ ਪਟਿਆਲਾ ਵੀ ਸ਼ਾਮਲ  
 ਹੈ, ਜਿਸਦਾ ਇਲਾਕਾ ਸਤਿਲੁਜ ਤੇ ਜਮਨਾ ਦੇ ਵਿਚਕਾਰ ਹੈ, ਉਤੇ  
 ਕਬਜ਼ਾ ਕਰ ਲੈਣਾ ਚਾਹੀਦਾ ਹੈ । ਇਹ ਖਾਲਸਾ ਸਰਕਾਰ ਦੀ ਇਛਾ  
 ਉਤੇ ਨਿਰਭਰ ਹੋਵੇਗਾ ਕਿ ਉਹ ਸਿਖ ਇਲਾਕਿਆਂ ਨੂੰ ਤੋੜੇ ਜਾਂ ਫਿਰ  
 ਬਹਾਲ ਕਰੇ ਅਤੇ ਉਨ੍ਹਾਂ ਤੋਂ ਟੈਕਸ ਉਗਰਾਏ ।

ਸਵਾਲ ਨੰ: ੫

ਖਾਲਸਾ ਸਰਕਾਰ ਨੂੰ ਇਸ ਵਿਚ ਕੋਈ ਸੰਦੇਹ ਨਹੀਂ ਹੋਣਾ  
 ਚਾਹੀਦਾ ਕਿ ਗੋਰਖਾ ਸਰਕਾਰ ਤਦ ਤਕ ਹੀ ਉਨ੍ਹਾਂ ਦੀ ਮਦਦ ਕਰੇਗੀ  
 ਜਦ ਤਕ ਅੰਗਰੇਜ਼ਾਂ ਤੋਂ ਪਹਾੜੀ ਇਲਾਕਾ ਆਜ਼ਾਦ ਨਹੀਂ ਕਰਵਾ  
 ਲਿਆ ਜਾਂਦਾ । ਗੋਰਖੇ, ਸਿੰਘਾਂ ਨਾਲ ਉਨ੍ਹਾਂ ਦੀ ਮੁਹਿੰਮ ਵਿਚ ਮੋਢੇ  
 ਨਾਲ ਮੋਢਾ ਜੋੜਕੇ ਤਦ ਤਕ ਲੜਦੇ ਰਹਿਣਗੇ ਜਦ ਤਕ ਹੇਠ ਲਿਖੇ

ਅਨੁਸਾਰ ਵੈਸ਼ ਦਾ ਵਿਚਕਾਰ ਆਜ਼ਾਦ ਨਹੀਂ ਕਰਵਾ ਲੈਂਦੇ ।

(ੳ) ਗੋਰਖਾ ਸਰਕਾਰ, ਨਾਲ ਮਿਲਕੇ, ੧੫,੦੦੦ ਫੌਜੀਆਂ ਨਾਲ ਸਹਾਇਤਾ ਕਰੇਗੀ ਜਦੋਂ ਖਾਲਸਾ ਫੌਜਾਂ ਜਮਨਾਂ ਦੇ ਕੰਢੇ ਤੇ ਪਹੁੰਚ ਜਾਣਗੀਆਂ ।

(ਅ) ਗੋਰਖਾ ਸਰਕਾਰ ੩੦,੦੦੦ ਫੌਜੀਆਂ ਨੂੰ ਜੋੜੇਗੀ, ਜਦੋਂ ਖਾਲਸਾ ਫੌਜਾਂ ਹਰਦੁਆਰ ਪਹੁੰਚ ਜਾਣਗੀਆਂ ।

(ੲ) ਗੋਰਖਾ ਸਰਕਾਰ, ਨਾਲ ਮਿਲਕੇ, ੬੦,੦੦੦ ਫੌਜੀਆਂ ਨਾਲ ਸਹਾਇਤਾ ਕਰੇਗੀ, ਜਦੋਂ ਕਿ ਖਾਲਸਾ ਸਰਕਾਰ ਦੀਆਂ ਫੌਜਾਂ ਬੁਲੀ ਪਹੁੰਚਣ ਗੀਆਂ ।

(ਸ) ਅੰਤਮ ਤੌਰ ਤੇ, ਜਦੋਂ ਖਾਲਸਾ ਸਰਕਾਰ ਦੇ ਫੌਜੀ ਲਖ-ਨੌਧੂ ਪਹੁੰਚ ਜਾਣਗੇ ਤਾਂ ਗੋਰਖਾ ਸਰਕਾਰ ੧ ਲਖ ਫੌਜੀਆਂ ਨਾਲ ਮਦਦ ਕਰੇਗੀ, ਨਾਲੇ ਨੈਪਾਲ ਦੇ ਭਾਗਦਾਰ ਵੀ ਓਥੇ ਹਾਜ਼ਰ ਹੋਣਗੇ ।

ਸਵਾਲ ਨੰ: ੬

ਪੰਡਿਤ ਪਦਮਪਤੀ ਨੈਪਾਲ ਦੇ ਪ੍ਰਤੀਨਿਧ ਬਣਕੇ ਦਖਣ ਦੇ ਰਾਜਿਆਂ ਨਾਲ ਗਠਜੋੜ ਕਰਨ ਗਏ ਹੋਏ ਹਨ, ਜਿਹੜੇ ਕਿ ਵੋਲਟ ਰਾਓ ਸਿੰਧੀਆ, ਮਲਹਾਰ ਰਾਓ ਅਤੇ ਮੀਰ ਖਾਨ ਹਨ । ਨੈਪਾਲ ਸਰਕਾਰ ਨੇ ਦਖਣੀ ਰਾਜਿਆਂ ਨਾਲ ਜ਼ਬਾਨੀ ਕਲਾਮੀ ਸਲਾਹ ਕੀਤੀ ਹੋਈ ਹੈ ਕਿ ਉਹ ਸਮਾਂ ਆ ਗਿਆ ਹੈ ਜਦੋਂ ਹਿੰਦੁਸਤਾਨ ਨੂੰ ਆਜ਼ਾਦ ਕਰਾਉਣ ਲਈ ਪਰਸਪਰ ਮਿਲ ਜਾਣਾ ਚਾਹੀਦਾ ਹੈ ਅਤੇ ਗੋਰਖਿਆਂ ਦੀ ਮੁਕਤੀ ਦਿਵਾਉ ਜਦੋਂ ਜਹਿਦ ਵਿਚ ਉਨ੍ਹਾਂ ਦੀ ਸਹਾਇਤਾ ਕਰਨੀ ਚਾਹੀਦੀ ਹੈ । ਅਤੇ ਉਨ੍ਹਾਂ ਨੂੰ ਇਹ ਪਤਾ ਲਗ ਜਾਣਾ ਚਾਹੀਦਾ ਹੈ ਕਿ ਉਨ੍ਹਾਂ ਨੇ (ਨੈਪਾਲੀਆਂ) ਖਲਾਇਤ-ਪਤਰ (ਮੋਢੇ ਸਮਝੌਤੇ ਦਾ ਦੂਤ) ਖਾਲਸਾ ਸਰਕਾਰ ਦੇ ਦਰਬਾਰ ਵਿਚ ਏਸੇ ਮੰਤਵ ਨੂੰ ਮੁਖ ਰਖਦਿਆਂ ਭੇਜਿਆ ਹੈ । ਸਾਡਾ ਦੂਤ ਸ਼ੰਕਰ ਪੰਤ ਇਹ ਖਬਰ ਲੈਕੇ ਆਇਆ ਹੈ

ਕਿ ਦਖਣੀ ਰਾਜਿਆਂ ਦੀਆਂ ਸੰਮਿਲਤ ਫੌਜਾਂ ਸਹਾਰਨ ਪੁਰ ਬਵੰਨੀਆਂ ਵਿਚ ਏਸ ਲੜਾਈ ਵਿਚ ਸ਼ਾਮਲ ਹੋਣਗੀਆਂ ਜਾਂ ਘਟੋ ਘਟ ਗੰਗਾ ਦੇ ਕੰਢੇ ਤੀਕ ਦੂਜੀਆਂ ਫੌਜਾਂ ਪੁੱਜ ਜਾਣਗੀਆਂ। ਪਰਮਾਤਮਾ ਜ਼ਰੂਰ ਹੀ ਹਿੰਦੂਆਂ ਦੀ ਜਿਤ ਯਕੀਨੀ ਬਣਾਏਗਾ। ਤਿਉਂਕਿ ਖਾਲਸਾ ਸਰਕਾਰ ਅਤੇ ਮਰਹਟਾ ਸਰਕਾਰਾਂ ਦੀਆਂ ਘੁੜ ਸਵਾਰ ਅਤੇ ਗੋਰਖਿਆਂ ਦੀਆਂ ਪੈਦਲ ਫੌਜਾਂ ਦੇ ਨਾਲ ਤੋਪਖਾਨੇ ਅਤੇ ਰਾਈਫਲਾਂ ਦੀ ਮਦਦ ਵੀ ਹੈ।

ਸਵਾਲ ਨੰ: ੭

ਲਖਨਊ ਦਾ ਨਵਾਬ ਹੁਣ ਅੰਗਰੇਜ਼ ਦੇ ਅਧੀਨ ਹੋ ਗਿਆ ਹੈ (ਇਹ ਸਾਨੂੰ ਪਤਾ ਲਗਾ ਹੈ) ਕਿਉਂਕਿ ਨਵਾਬ ਸ਼ੁਰੂ ਵਿਚ ਹੀ ਅੰਗਰੇਜ਼ ਗਵਰਨਰ ਦੀਆਂ ਅਖਾਂ ਨਾਲ ਅਖਾਂ ਨਹੀਂ ਮਿਲਾ ਸਕਿਆ ਜਦੋਂ ਉਹ ਇਸ ਸਾਲ ਪਿਛਲੇ ਦਿਨੀਂ ਉਹਨੂੰ ਮਿਲਣ ਗਿਆ ਅਤੇ ਭਾਵੇਂ ਉਸਨੇ ਉਨ੍ਹਾਂ ਨਾਲ ਸੁਲਾਹ ਕਰ ਵੀ ਲਈ ਹੈ ਤਾਂ ਵੀ ਕਿਸੇ ਪਾਸਿਓਂ ਮਦਦ ਮਿਲਣ ਦੀ ਅਨਹੋਂਦ ਵਿਚ ਵੀ ਉਹ ਅੰਗਰੇਜ਼ਾਂ ਨਾਲ ਅੰਦਰੋਂ ਖੁਸ਼ ਨਹੀਂ। ਜੇ ਖਾਲਸਾ ਸਰਕਾਰ ਨਵਾਬ ਕੋਲ ਇਕ ਪ੍ਰਤੀਨਿਧ ਭੇਜਣ ਦਾ ਫੈਸਲਾ ਕਰੇ ਅਤੇ ਉਸਨੂੰ ਯਕੀਨ ਦੁਆਵੇ ਕਿ ਬ੍ਰੇਲੀ ਅਤੇ ਨਜ਼ਾਮਾਬਾਦ ਦੇ ਇਲਾਕੇ, ਜਿਹੜੇ ਕਈ ਨਵਾਬ ਸ਼ਜਾਉਦ ਦੌਲਾ ਦੇ ਇਲਾਕੇ ਵਿਚ ਸ਼ਾਮਲ ਸਨ, ਨੂੰ ਕਢਕੇ ਬਾਕੀ ਕਠਾਰ ਦਾ ਇਲਾਕਾ ਉਸ ਨੂੰ ਦੇ ਦਿਤਾ ਜਾਵੇਗਾ ਤਾਂ ਜੋ ਉਹ ਅੰਗਰੇਜ਼ ਸਰਕਾਰ ਦੇ ਵਿਰੁਧ ਬਗ਼ਾਵਤ ਕਰ ਦੇਵੇ; ਤਾਂ ਲਖਨਊ ਦਾ ਨਵਾਬ ਜ਼ਰੂਰ ਹੀ ਗੋਰਖਿਆਂ ਅਤੇ ਖਾਲਸਾ ਫੌਜਾਂ ਨਾਲ ਮਿਲ ਜਾਵੇਗਾ। ਇਸ ਦਬਾਂ ਵਿਚ ਹਥਿਆਰ ਗੋਲਾ ਬਾਰੂਦ ਅਤੇ ਤੋਪਾਂ ਤੇ ਤੋਪਖਾਨੇ ਵਿਚ ਬਹੁਤ ਹੀ ਵਾਧਾ ਹੋ ਜਾਏਗਾ ਅਤੇ ਨਵਾਬ ਦੇ ਅਧੀਨ ਸਾਰੇ ਹੀ ਤਾਜੇ ਅਤੇ ਉਨ੍ਹਾਂ ਦੀ ਪਰਜਾ ਬਨਾਰਸ ਤਕ ਦੀਆਂ ਫੌਜਾਂ ਵਿਚ ਮਿਲ ਜਾਣਗੀਆਂ ਜੇਕਰ ਨਵਾਬ ਸਾਡੇ ਨਾਲ ਮਿਲ ਜਾਵੇ। ਅਤੇ ਸਾਰੇ ਹੀ ਹਿੰਦੁਸਤਾਨੀ ਸੈਨਿਕ ਨਵਾਬ ਦੇ ਹੁਕਮ ਨੂੰ ਮੰਨਦੇ ਹੋਏ, ਕਿ ਉਨ੍ਹਾਂ ਨੂੰ ਹਿੰਦੂ ਰਾਜ ਵਾਪਸ

ਮਿਲ ਜਾਵੇਗਾ, ਜੇ ਉਹ ਅੰਗਰੇਜ਼ ਨੂੰ ਛੱਡ ਦੇਣ, ਵੀ ਨਾਲ ਮਿਲ ਜਾਣਗੇ। ਗੋਰੇ ਕੱਲੇ ਰਹਿ ਜਾਣ ਨਾਲ ਫਰੰਗੀਆਂ ਦੀਆਂ ਫੌਜਾਂ ਬਹੁਤ ਕਮਜ਼ੋਰ ਹੋ ਜਾਣਗੀਆਂ।

ਸਵਾਲ ਨੰ: ੮

ਜੇ, ਨਿਜ਼ਾਮਾਬਾਦ ਪਹੁੰਚ ਕੇ ਗੋਰਖਾ ਤੇ ਖਾਲਸਾ ਸਰਕਾਰ ਮਿਲ ਕੇ ਫਰਤੁਲਾ ਖਾਂ ਜਿਹੜਾ ਕਿ ਰਾਮ ਪੁਰ ਦਾ ਨਵਾਬ ਹੈ, ਨੂੰ ਖੱਤ-ਪੱਤਰ ਭੇਜਣ ਕਿ ਜੇ ਉਹ ਅੰਗਰੇਜ਼ਾਂ ਦੇ ਵਿਰੁਧ ਬਗ਼ਾਵਤ ਕਰਵਾ ਦੇਵੇ, ਤਾਂ ਇਸਦੇ ਬਦਲੇ ਵਿਚ ਰੁਹੇਲਿਆਂ ਦਾ ਇਲਾਕਾ ਉਸਨੂੰ ਦੇ ਦਿਤਾ ਜਾਵੇਗਾ ਤਾਂ ਉਹ ੩੦-੪੦, ਹਜ਼ਾਰ ਬੰਧੇਲ ਖੰਡ ਦੇ ਰੁਹੇਲਿਆਂ ਨੂੰ ਨਾਲ ਲੈਕੇ ਸਾਡੀਆਂ ਫੌਜਾਂ ਨਾਲ ਮਿਲ ਜਾਵੇਗਾ।

ਸਵਾਲ ਨੰ: ੯

ਇਹਨਾਂ ਉਦੇਸ਼ਾਂ ਦੀ ਪਰਾਪਤੀ ਉਤੇ ਖਾਲਸਾ ਸਰਕਾਰ ਨੂੰ ਦਿਲੀ, ਆਗਰਾ, ਕਾਂਬੀ, ਤੇ ਗੰਗਾ ਤੇ ਜਮਨਾ ਦੇ ਵਿਚਲਾ ਸਾਰਾ ਇਲਾਕਾ ਮਿਲੇਗਾ, ਪ੍ਰੰਤੂ ਪਹਾੜੀ ਰਾਜਿਆਂ ਦੇ ਨਿਕੇ ਨਿਕੇ ਇਲਾਕੇ ਸ਼ਾਮਲ ਨਹੀਂ ਕੀਤੇ ਜਾਣਗੇ। ਕਿਉਂਕਿ ਰੁਦਰ ਪੁਰ, ਸੁਪਣਾਹਾ, ਬਿਲਾਹਾਟੀ, ਨਾਹਨ, ਕਾਂਗੜਾ, ਕਮਾਊਂ ਰਾਜ ਦੇ ਹਿਸੇ ਹਨ। ਤੇ ਗੋਰਖਿਆਂ ਨੂੰ ਬਦੇਲੀ ਦੇ ਪਛਮ ਵਿਚ ਸਥਿਤ, ਨਾਜ਼ਮਾਬਾਦ ਦੇ ਪੂਰਬ ਵਿਚ ਸਥਿਤ ਤੇ ਗੰਗਾ ਦੇ ਉਤਰ ਵਿਚ ਸਥਿਤ ਇਲਾਕਾ ਮਿਲੇਗਾ ਜਿਸ ਵਿਚ ਹਾਜੀ ਪੁਰ, ਬੇਲੀਆ, ਤਿਰਹੋਤ, ਮਹਾ ਨਦੀ ਪੂਰਨੀਆਂ ਹਨ ਤੇ ਮਰਹਟਿਆਂ ਨੂੰ ਮੁਰਬਦਾ ਬਾਦ, ਪਟਨਾ, ਬਾਰੀ ਖੰਡ, ਗਿਆ ਤੇ ਨਵਾਬ ਕਾਸਿਮ ਅਲੀ ਦੇ ਪੁਰਾਣੇ ਇਲਾਕੇ ਵਿਚ ਸਵਾਦੇਵੀ ਹਾਰਾ ਅਤੇ ਦਖਣ ਵਿਚ ਮੁਰਾਨਪਟਨ ਜਿਹੜਾ ਕਿ ਟੀਪੂ ਦਾ ਰਾਜ ਸੀ, ਜਿਸ ਤੇ ਅੰਗਰੇਜ਼ਾਂ ਨੇ ਕਬਜ਼ਾ ਕੀਤਾ ਸੀ, ਮਿਲੇਗਾ।

ਸਵਾਲ ਨੰ: ੧੦

ਇਸ ਵਿਰਾਗੀ ਹੋਈ ਲੜਾਈ ਸਮੇਂ ਦੇ ਪਰਤੀ ਇਸ਼ਾਰਾ ਇਸ



ਪ੍ਰਕਾਰ ਹੈ ਕਿ ਸੰਮਿਲਤ ਫੌਜਾਂ ਦੇਤਰ ਦੇ ਮਹੀਨੇ (ਬਿਕਰਮੀ ਸੰਮਤ ੧੮੭੧ ਮੁਤਾਬਕ ੧੮੯੪ ਸੰਨ ਈਸਵੀ) ਸਹਾਰਨ ਪੁਰ ਪਹੁੰਚਣ। ਹਾੜ ਸਾਉਣ ੧੮੭੨ ਬਿਕਰਮੀ ਨੂੰ ਲਖਨਊ ਪਹੁੰਚਣ ਅਤੇ ਚਾਰ ਮਹੀਨੇ (ਚੁਮਾਸਾ) ਉਥੇ ਕੈਂਪ ਲਾਈ ਰਖਣ। ਦੁਸਹਿਰੇ (ਦਸਵੀਂ ਟਿਕਾ) ਦੇ ਸ਼ੁਭ ਦਿਨ ਤੇ ਬਨਾਰਸ ਨੂੰ ਚਾਲੇ ਪਾ ਦੇਣ। ਇਸ ਲੜਾਈ ਦੇ ਅਰੰਭ ਹੋਣ ਦੇ ਚਾਰ ਪੰਜ ਸਾਲਾਂ ਪਿਛੋਂ ਅਸੀਂ ਮੁਰਸ਼ਦਾਬਾਦ ਪਹੁੰਚਣ ਯੋਗ ਹੋ ਜਾਵਾਂਗੇ। ਜੇਕਰ ਖਾਲਸਾ ਤੇ ਗੋਰਖਾ ਸਰਕਾਰਾਂ ਹਿੰਮਤ ਕਰਨ ਤਾਂ ਸਾਰਾ ਹਿੰਦੁਸਤਾਨ ਦੇਸ਼ ਪਿਆਰ ਦੀ ਭਾਵਨਾ ਲੈਕੇ ਇਕ ਮੁਠ ਹੋ ਸਕਦਾ ਹੈ। ਸ੍ਰੀ ਰਾਸੂ ਪਟੀ ਨਾਥ ਸ੍ਰੀ ਗੁਰੂ ਗੋਰਖ ਨਾਥ ਅਤੇ ਸ੍ਰੀ ਗੁਰੂ ਅਮਰ ਦਾਸ ਇਸ ਲੜਾਈ ਦੇ ਉਦੇਸ਼ ਤੇ ਜਿਤ ਨੂੰ ਪੂਰਾ ਕਰਨਗੇ।

ਸਵਾਲ ਨੰ: ੧੧

ਇਹਨਾਂ ਉਦੇਸ਼ਾਂ ਦੀ ਪ੍ਰਾਪਤੀ ਪਿਛੋਂ, ਗੋਰਖਿਆਂ ਦਾ ਇਲਾਕਾ ਗੰਗਾ ਦੇ ਦੁਆਲੇ ਸੀਮਿਤ ਹੋਵੇਗਾ ਮਹਾ ਨਦੀ, ਕਣਕ, ਤਿਸਤਾ, ਬੰਗਾਲ ਵਿਚ ਕਲਕੱਤੇ ਤਕ ਦਾ ਇਲਾਕਾ ਉਨ੍ਹਾਂ ਦਾ ਹੋਵੇਗਾ। ਮੱਧ ਦੇਸ਼ ਦੇ ਗੰਗਾ ਦੇ ਉਤਰ ਦੇ ਪਾਸੇ ਗੋਰਖੇ ਆਪਣੀ ਫੌਜ ਤੇ ਪੁਲੀਸ ਦੀਆਂ ਚੋਕੀਆਂ ਬਣਾਉਣਗੇ। ਮੁਰਸ਼ਦਾਬਾਦ ਦੇ ਕਬਜ਼ੇ ਤੀਕ, ਗੋਰਖਾ, ਮਰਹਟੇ ਤੇ ਸਿਖਾਂ ਦੀਆਂ ਇਕੱਠੀਆਂ ਫੌਜਾਂ, ਅੰਗਰੇਜ਼ ਤੇ ਹਮਲਾ ਕਰਨ ਗੀਆਂ। ਇਸ ਉਦੇਸ਼ ਦੀ ਪੂਰਤੀ ਤੇ ਮਰਹਟੇ ਗੰਗਾ ਦੇ ਦਖਣ ਵਿਚ ਆਪਣੀਆਂ ਫੌਜੀ ਤੇ ਪੁਲੀਸ ਦੀਆਂ ਚੋਕੀਆਂ ਸਥਾਪਿਤ ਕਰਨਗੇ। ਮੁਰਸ਼ਦਾਬਾਦ ਭੀ ਇਹਨਾਂ ਵਿਚ ਸ਼ਾਮਲ ਹੋਵੇਗਾ। ਜੇ ਪੂਰਬ ਵਿਚ ਅੰਗਰੇਜ਼, ਮਰਹੱਟਾ ਤੇ ਗੋਰਖਾ ਫੌਜਾਂ ਤੇ ਹਮਲਾ ਕਰਨਗੇ ਜਾਂ ਕੋਈ ਮੁਸੀਬਤ ਪੈਦਾ ਕਰਨਗੇ, ਤਾਂ ਖਾਲਸੇ, ਗੋਰਖਿਆਂ ਜਾਂ ਮਰਹੱਟਿਆਂ ਦੀ ਮਦਦ ਕਰਨਗੇ, ਪੱਛਮ ਵਿਚ ਖਾਲਸੇ ਅਪਣੀ ਫੌਜ ਤੇ ਪੁਲੀਸ ਦੇ ਅਡੇ ਬਣਾਉਣਗੇ। ਅਟਕ ਭੀ ਇਸ ਵਿਚ ਆ ਜਾਵੇਗਾ। ਜੇ ਅੰਗਰੇਜ਼

ਕਾਬਲ (ਪਠਾਨ ਇਲਾਕਾ) ਕਬਜ਼ੇ ਵਿਚ ਮੁਸੀਬਤ ਪੈਦਾ ਕਰਨ,  
ਤਾਂ ਗੋਰਖਾ ਸਰਕਾਰ ਦੀਆਂ ਫੌਜਾਂ ਤੇ ਮਰਹਟੇ, ਖਾਲਸਾ ਸਰਕਾਰ ਦੀ  
ਮਦਦ ਲਈ ਪਹੁੰਚਣ।

ਸਵਾਲ ਨੰ: ੧੨

ਜੇ ਅਸੀਂ ਦਿੱਲੀ ਤੇ ਆਗਰੇ ਦੇ ਕਬਜ਼ੇ ਵਾਸਤੇ ਜਿਧੇ ਜਾਂਦੇ  
ਹਾਂ, ਤਾਂ ਪੂਰਵ ਵਿਚ ਜਮਾਂ ਹੋਈ ਅੰਗਰੇਜ਼ੀ ਫੌਜਾਂ ਦੀ ਆਵਾਜਾਈ ਨੂੰ  
ਨਹੀਂ ਕੱਟ ਸਕਾਂਗੇ। ਪਰ ਜੇ ਅਸੀਂ ਪਰਯਾਗ ਦੇ ਕਿਲੇ ਨੂੰ ਜਿਤ  
ਲੈਂਦੇ ਹਾਂ, ਤਾਂ ਆਗਰੇ ਤੇ ਦਿੱਲੀ ਪਹੁੰਚਣ ਵਾਲੀ ਕੁਮਕ ਨੂੰ ਅਸੀਂ  
ਕੱਟ ਸਕਦੇ ਹਾਂ। ਦਿੱਲੀ ਤੇ ਆਗਰੇ ਨੂੰ ਆਉਣ ਵਾਲੀਆਂ ਸਾਰੀਆਂ  
ਸੜਕਾਂ ਨੂੰ ਇਸ ਤਰ੍ਹਾਂ ਰੋਕ ਸਕਦੇ ਹਾਂ ਤੇ ਉਹਨਾਂ ਦੇ ਕਬਜ਼ੇ ਦੀ ਅਣ-  
ਹੋਂਦ ਕਰ ਸਕਦੇ ਹਾਂ। ਜੇਕਰ ਖਾਲਸਾ, ਗੋਰਖਾ ਤੇ ਮਰਹਟਾ ਸਰ-  
ਕਾਰਾਂ ਇਕ ਮੁਠ ਹੋਕੇ ਯਤਨ ਕਰਨ ਦਾ ਫੈਸਲਾ ਕਰਨ ਤਾਂ ਭਰਤ  
ਪੂਰ ਦੇ ਰਣਧੀਰ ਸਿੰਘ ਭੀ ਸਾਡੇ ਨਾਲ ਮਿਲ ਜਾਣ ਦਾ ਫੈਸਲਾ ਕਰ  
ਲੈਣਗੇ। ਜਦੋਂ ਕਿ ਉਹ ਵਿਰੋਧੀ ਧੜਿਆਂ ਦੀਆਂ ਫੌਜਾਂ ਦੀ ਸ਼ਕਤੀ  
ਦਾ ਆਪਣੇ ਹੱਕ ਵਿਚ ਜਾਣ ਦਾ ਖਿਆਲ ਕਰਦੇ ਹੋਏ ਨਿਰਣਾ ਕਰ  
ਲੈਣਗੇ।

ਸਵਾਲ ਨੰ: ੧੩

ਸਾਨੂੰ ਆਸ ਹੈ ਕਿ ਤੁਸੀਂ ਇਸ ਸੰਖਿਪਤ ਰੂਪ ਵਿਚ ਦੱਸੀ ਗੱਲ  
ਬਾਤ ਨਾਲ ਸਹਿਮਤ ਹੋਵੋਗੇ ਜਿਹੜੀ ਕਿ ਖਾਲਸਾ ਗਵਰਨਮੈਂਟ ਨੂੰ  
ਦੱਸੀ ਗਈ ਹੈ। ਅਤੇ ਉਨ੍ਹਾਂ ਨੁਕਤਿਆਂ ਨੂੰ ਵੀ ਦੱਸੋਗੇ ਜਿਨ੍ਹਾਂ ਨਾਲ  
ਤੁਹਾਡੀ ਸਹਿਮਤੀ ਜਾਂ ਅਸਹਿਮਤੀ ਹੋਵੇ। ਸਾਨੂੰ ਆਸ ਹੈ ਕਿ ਤੁਸੀਂ  
ਮੌਕਾ ਪਛਾਣੋਗੇ ਅਤੇ ਦੋਹਾਂ ਸਰਕਾਰਾਂ ਦੀ, ਅਤਿਅੰਤ ਲਾਭ ਖਾਤਰ  
ਗੱਲ ਬਾਤ ਕਰਨ ਲਈ ਲੋੜੀਂਦੇ ਕਦਮ ਉਠਾਓਗੇ। ਅੰਸੇ ਹਾਲਾਤ ਨੂੰ  
ਜਿਹੜੇ ਤੁਹਾਨੂੰ ਆਪਣੇ ਆਪ ਅਜੇਹਾ ਫੈਸਲਾ ਕਰਨ ਵਿਚ ਰੁਕਾਵਟ

ਪਾਣ, ਉਨ੍ਹਾਂ ਵਾਸਤੇ ਫੇਰ ਮਸ਼ਵਰੇ ਲਈ ਸਾਨੂੰ ਸੂਚਿਤ ਕਰਨਾ।

ਤਾਰੀਖ ਮਾਘ ਦੀ ੧੩ ਵਦੀ ਦਾ ਦਿਨ ੩, ਮੰਗਲਵਾਰ  
ਸੰਮਤ ਬਿਕ੍ਰਮੀ ੧੮੭੧।

ਮਹਾਰਾਜ ਨੈਪਾਲ ਅਤੇ ਭੀਮ ਸੈਨ ਥਾਪਾ ਦੀ ਹਿੰਦੁਸਤਾਨ  
ਵਿਚੋਂ ਅੰਗਰੇਜ਼ ਨੂੰ ਕਢਣ ਦੀ ਇਹ ਸਕੀਮ ਕਾਮਯਾਬ ਨਾ ਹੋ ਸਕੀ।  
ਸੰਨ ੧੮੧੬ ਵਿਚ ਗੋਰਖਿਆਂ ਨੂੰ ਅੰਗਰੇਜ਼ਾਂ ਨੇ ਹਰਾ ਦਿਤਾ। ਸਰੋਸੀ  
ਦੇ ਸੰਧੀ ਪੜ੍ਹ ਅਨੁਸਾਰ ਗੋਰਖਿਆਂ ਤੋਂ ਇਕ ਵਡਾ ਇਲਾਕਾ ਖੋਹ  
ਲਿਆ।

ਇਸ ਸਮੇਂ ਤੋਂ ਗੋਰਖਿਆਂ ਤੇ ਸਿੱਖਾਂ ਦੇ ਸੰਬੰਧ ਗਾਹੜੇ ਹੁੰਦੇ  
ਚਲੇ ਆਏ। ਮਹਾਰਾਜਾ ਰਣਜੀਤ ਸਿੰਘ ਨੇ ਜਿਥੇ ਹਿੰਦੂ, ਮੁਸਲਮਾਨ,  
ਪਠਾਨ, ਸਿੱਖ, ਪੂਰਬੀਆਂ ਨੂੰ ਅਪਣੀਆਂ ਫੌਜਾਂ ਵਿਚ ਭਰਤੀ ਕੀਤਾ  
ਉਸਦੇ ਨਾਲ ਹੀ ਗੋਰਖਿਆਂ ਦੀਆਂ ਵੀ ਰਜਮਣਾਂ ਖੜੀਆਂ ਕੀਤੀਆਂ।  
ਇਹ ਰੋਰਖੇ ਆਪਣੇ ਆਪ ਨੂੰ ਲਹੌਰੇ ਕਹਿੰਦੇ ਸਨ। ਤੇ ਅਜ ਵੀ  
ਨੈਪਾਲ ਵਿਚ ਕਿਸੇ ਵੀ ਗੋਰਖੇ ਨੂੰ ਜੇ ਤੁਸੀਂ ਲਹੌਰਾ ਕਹਿਕੇ ਬੁਲਾਓ  
ਤਦ ਉਹ ਬਹੁਤ ਹੀ ਖੁਸ਼ੀ ਅਨੁਭਵ ਕਰਦਾ ਹੈ।

ਜਨਰਲ ਮਾਤਾਬਰ ਸਿੰਘ ਥਾਪਾ, ਗਗਨ ਸਿੰਘ ਅਤੇ ਜੰਗ  
ਬਹਾਦਰ ਇਹ ਸਭ ਲਾਹੌਰ ਦਰਬਾਰ ਵਿਚ ਮਹਾਰਾਜਾ ਰਣਜੀਤ  
ਸਿੰਘ ਜੀ ਪਾਸ ਨੌਕਰ ਸਨ। ਮਹਾਰਾਜਾ ਰਣਜੀਤ ਸਿੰਘ ਜੀ ਦੀ  
ਮਿਰਤੂ ਪਿਛੋਂ ਜਨਰਲ ਮਤਾਬਰ ਸਿੰਘ ਅਤੇ ਜੰਗ ਬਹਾਦਰ ਨੈਪਾਲ  
ਵਾਪਸ ਚਲੇ ਗਏ। ਕੰਪਨੀ ਸਰਕਾਰ ਦੇ ਅੰਗਰੇਜ਼ ਹਾਕਮ ਬੜੇ ਹੀ  
ਸਿਆਣੇ ਅਤੇ ਨਿਡਰ ਸਨ। ਉਹ ਜਾਣਦੇ ਸਨ ਕਿ ਹਿੰਦੁਸਤਾਨੀਆਂ ਦੇ  
ਦਿਲਾਂ ਅੰਦਰ ਕੌਮੀ ਏਕਤਾ ਦੇ ਜੜਬੇ ਦੀ ਲੋਸ ਮਾਤਰ ਵੀ ਅੰਸ ਨਹੀਂ।  
ਨੌਕਰੀ, ਪੈਸੇ, ਲਾਲਚ ਦੇ ਕੇ ਭਾਈ ਨੂੰ ਭਾਈ ਦੇ ਵਿਰੁਧ ਲੜਾਕੇ ਆਕੀ  
ਭਾਈ ਨੂੰ ਮੁਕਾਇਆ ਜਾ ਸਕਦਾ ਹੈ। ਹਿੰਦੂ ਨੂੰ ਹਿੰਦੂ ਦੇ ਵਿਰੁਧ,  
ਮੁਸਲਮਾਨ ਨੂੰ ਮੁਸਲਮਾਨ ਦੇ ਵਿਰੁਧ, ਸਿੱਖ ਨੂੰ ਸਿੱਖ ਦੇ ਵਿਰੁਧ,

ਹਿੰਦੁਸਤਾਨੀ ਨੂੰ ਹਿੰਦੁਸਤਾਨੀ ਦੇ ਵਿਰੁਧ ਖੜਾ ਕਰਨ ਵਿਚ ਕੋਈ ਜ਼ਿਆਦਾ ਕਸ਼ਟ ਉਠਾਉਣ ਦੀ ਲੋੜ ਨਹੀਂ। ਇਸ ਨੀਤੀ ਤੇ ਚਲਦਿਆਂ ਅੰਗਰੇਜ਼ਾਂ ਨੇ ਬੰਗਾਲ ਦੇ ਮੁਸਲਮਾਨ ਨਵਾਬਾਂ ਅਤੇ ਟੀਪੂ ਸੁਲਤਾਨ ਦੀ ਮੁਸਲਮਾਨ ਰਿਆਸਤ ਨੂੰ ਖਤਮ ਕੀਤਾ। ਨਿਜ਼ਾਮ ਹੈਦਰਾਬਾਦ ਦੀ ਕਦੀ ਤਾਂ ਹਮੇਤ ਕੀਤੀ ਅਤੇ ਕਦੀ ਉਹਦੇ ਵਿਰੋਧੀ ਬਣੇ। ਮਰਹੱਟਿਆਂ ਦੀਆਂ ਰਿਆਸਤਾਂ ਵਿਚ ਫੁਟ ਦਾ ਬੀ ਬੀਜ ਕੇ ਉਨ੍ਹਾਂ ਨੂੰ ਖੇਰੂ ਖੇਰੂ ਕਰ ਦਿਤਾ ਅਤੇ ੧੮੦੩ ਵਿਚ ਦਿੱਲੀ ਵਿਚ ਆ ਡੇਰੇ ਲਾਏ। ਮੁਗਲ ਬਾਦਸ਼ਾਹ ਨੂੰ ਕਿਲੇ ਦੀਆਂ ਕੰਧਾਂ ਵਿਚ ਇਕ ਪ੍ਰਕਾਰ ਦਾ ਕੈਦੀ ਬਣਾ ਦਿਤਾ ਅਤੇ ਉਸਦੇ ਗੁਜ਼ਾਰੇ ਲਈ ਇਤਨੀ ਕੁ ਪੈਨਸ਼ਨ ਲਾ ਦਿਤੀ ਗਈ ਕਿ ਨਾ ਹੀ ਮਰ ਸਕਦਾ ਸੀ, ਨਾ ਹੀ ਬਿਨਾ ਅੰਗਰੇਜ਼ਾਂ ਦੀ ਸਹਾਇਤਾ ਦੇ ਜਿਉ ਸਕਦਾ ਸੀ।

ਸੰਨ ੧੮੦੩ ਵਿਚ ਹਿੰਦੁਸਤਾਨ ਅੰਦਰ ਸਿਰਫ ਨੈਪਾਲ ਸਰਕਾਰ ਜਮਨਾ ਤੇ ਅਟਕ ਦੇ ਵਿਚਕਾਰ ਦੀਆਂ ਸਿੱਖ ਰਿਆਸਤਾਂ, ਸਿੰਧ ਦੇ ਮਾਲਕ ਮੁਸਲਮਾਨ ਅਮੀਰ ਕੋਇਟਾ ਕਲਾਤ ਬਲੋਚਸਤਾਨ ਦੇ ਬਲੋਚੀ ਸਰਦਾਰ ਕਾਬਲ ਦੇ ਦੁਰਾਨੀ ਬਾਦਸ਼ਾਹ ਹੀ ਬਾਕੀ ਰਹਿ ਗਏ ਸਨ, ਜੋ ਅੰਗਰੇਜ਼ਾਂ ਦੇ ਇਕ ਜਾਂ ਦੂਸਰੀ ਸੂਰਤ ਨਾਲ ਅਧੀਨ ਨਹੀਂ ਸਨ। ੧੮੦੩ ਤੋਂ ੧੮੫੦ ਤਕ ਅੰਗਰੇਜ਼ਾਂ ਨੇ ਦਿੱਲੀ ਤੋਂ ਉਤਰ ਪਛਮ ਵਲ ਦੇ ਸਵਤੰਤਰ ਰਜਵਾੜਿਆਂ ਫੂਲਕੀਆਂ ਰਿਆਸਤਾਂ, ਬਹਾਵਲ ਪੁਰ ਦੀ ਰਿਆਸਤ, ਖੈਰ ਪੁਰ ਦੀ ਰਿਆਸਤ ਸਿੰਧ ਤੇ ਬਿਲੋਚਸਤਾਨ, ਕਲਾਤ ਅਤੇ ਪੰਜਾਬ ਦੀ ਸਲਤਨਤ ਨੂੰ ਕੰਪਨੀ ਦੇ ਅਧੀਨ ਕਰ ਲਿਆ। ਇਸ ਤੋਂ ਅਗੇ ਅਰਬ ਸਾਗਰ ਦੇ ਨਾਲ ਲਗਦੇ ਮੁਸਲਮਾਨ ਸ਼ੇਖਾਂ ਅਬਵਾ ਮਲਕ ਰਜਵਾੜਿਆਂ ਦੇ ਇਲਾਕੇ ਅਮਾਨ ਮਸਕਤ ਅਦਨ ਆਦਿ ਭੀ ਸੰਧੀਪਤਰ ਰਾਹੀਂ ਅਪਣੇ ਅਧੀਨ ਕਰ ਲਏ। ਸੰਨ ੧੮੫੦ ਵਿਚ ਹਿੰਦੁਸਤਾਨ ਦੀਆਂ ਹਦਾਂ ਅੰਦਰ ਨੈਪਾਲ ਹਿੰਦੂ ਸਵਤੰਤਰ ਰਾਸ਼ਟਰ ਰਹਿ ਗਿਆ। ਅਤੇ ਹਿੰਦੁਸਤਾਨ ਦੀ ਉਤਰੀ

ਪਛਮੀ ਹਦ ਵਲ ਅਫਗਾਨਸਤਾਨ, ਕਸ਼ਮੀਰ ਮਹਾਰਾਜ ਗੁਲਾਬ ਸਿੰਘ ਨੂੰ ੧੮੪੫ ਵਿਚ ਵੇਚ ਦਿਤਾ ਗਿਆ। ਉਸਨੂੰ ਇਕ ਪ੍ਰਕਾਰ ਦੀ ਆਜ਼ਾਦੀ ਦੇ ਦਿਤੀ ਗਈ ਸੀ। ਅੰਗਰੇਜ਼ ਰੈਜ਼ੀਡੈਂਟ ਕਸ਼ਮੀਰ ਦੀ ਹਦ ਤੋਂ ਬਾਹਰ ਅੰਗਰੇਜ਼ੀ ਇਲਾਕੇ ਵਿਚ ਸਿਆਲ ਕੋਟ ਰਹਿੰਦਾ ਸੀ ਅੰਗਰੇਜ਼ ਦੀ ਅਖ ਬਰਮਾ ਤੇ ਸੀ, ਸੋ ਪੰਜਾਬ ਨੂੰ ਆਪਣੀ ਸਲਤਨਤ ਵਿਚ ਮਿਲਾ ਲੈਣ ਪਿਛੋਂ ਛੇਤੀ ਹੀ ਬਰਮਾ ਤੇ ਹਮਲਾ ਕਰਕੇ ਅਧ ਨਾਲੋਂ ਵਧ ਬਰਮਾ ਦਾ ਦੇਸ਼ ਅਪਣੇ ਅਧੀਨ ਕਰ ਲਿਆ।

ਅੰਗਰੇਜ਼ ਨੀਤੀਵਾਨ ਇਹ ਗੱਲ ਸਮਝੀ ਬੈਠੇ ਸਨ ਕਿ ਨੈਪਾਲ ਦਾ ਸਵਤੰਤਰ ਰਾਜ ਉਨ੍ਹਾਂ ਦੀ ਹਿੰਦੁਸਤਾਨ ਸਲਤਨਤ ਦੇ ਸਿਰ ਤੇ ਰਸਮੀ ਤੌਰ ਤੇ ਲਿਖੇ ਸੰਧੀਪਤ੍ਰਾਂ ਦੇ ਕਚੇ ਧਾਗਿਆਂ ਨਾਲ ਬਧੀ ਹੋਈ ਇਕ ਬਹੁਤ ਤਿਖੀ ਧਾਰ ਵਾਲੀ ਤਲਵਾਰ ਸੀ ਜਿਸ ਤੋਂ ਕਿਸੇ ਸਮੇਂ ਵੀ ਹਮਲੇ ਦਾ ਡਰ ਸੀ। ਅੰਗਰੇਜ਼ ਰੈਜ਼ੀਡੈਂਟ ਨੇ ਸੰਨ ੧੮੧੮ ਤੋਂ ਹੀ ਕੁਟਲ ਨੀਤੀ ਦੀਆਂ ਐਸੀਆਂ ਚਾਲਾਂ ਚਲਾਈਆਂ ਸ਼ੁਰੂ ਕਰ ਦਿਤੀਆਂ ਸਨ, ਜਿਨ੍ਹਾਂ ਦੇ ਨਤੀਜੇ ਵਜੋਂ ਨੈਪਾਲ ਅੰਗਰੇਜ਼ੀ ਅਸਰ ਦੇ ਅਧੀਨ ਹੋ ਜਾਵੇ। ਵੈਸੇ ਉਸ ਸਮੇਂ ਦਾ ਇਹ ਅਖਾਣ ਸੀ ਕਿ ਜਿਸ ਰਿਆਸਤ ਦੀ ਹੱਦ ਅੰਦਰ ਇਕ ਇਕਲਾ ਅੰਗਰੇਜ਼ ਰੈਜ਼ੀਡੈਂਟ ਬੈਠਾ ਹੋਵੇ ਪਕੀ ਤਰ੍ਹਾਂ ਯਕੀਨ ਨਾਲ ਸਮਝ ਲਵੋ ਕਿ ਸ਼ਸਤਰਾਂ ਨਾਲ ਸਨਧ ਬਧ ਦਸ ਹਜ਼ਾਰ ਅੰਗਰੇਜ਼ੀ ਫੌਜ ਤਿਆਰ ਬਰ ਤਿਆਰ ਬੈਠੀ ਹੈ। ਨੈਪਾਲ ਵਿਚ ਬੜੇ ਹੀ ਸਿਆਣੇ ਅੰਗਰੇਜ਼ਾਂ ਨੂੰ ਰੈਜ਼ੀਡੈਂਟ ਮੁਕਰਰ ਕੀਤਾ ਜਾਂਦਾ ਸੀ। ੨੨ ਸਾਲ ਦੇ ਸਮੇਂ ਅੰਦਰ ਅੰਗਰੇਜ਼ ਰੈਜ਼ੀਡੈਂਟ ਨੈਪਾਲ ਦੇ ਰਾਜ ਦਰਬਾਰ ਵਿਚ ਛੁਟ ਪਾਣ ਵਿਚ ਕਾਮਯਾਬ ਹੋ ਗਏ। ਪੰਚ ਸਰਕਾਰ ਮਹਾਰਾਜ ਅਧੀਰਾਜ ਨੇ ਭੀਮ ਸੈਨ ਥਾਪਾ, ਨੈਪਾਲ ਦੇ ਚਤੁਰ ਤੇ ਸਿਆਣੇ ਪਰ ਅੰਗਰੇਜ਼ਾਂ ਦੇ ਵਿਰੋਧੀ ਮਹਾਂ ਮੰਤਰੀ ਨੂੰ ਕੈਦ ਕਰ ਲਿਆ। ਭੀਮ ਸੈਨ ਥਾਪਾ ਕੈਦ ਵਿਚ ਹੀ ਮਰ ਗਿਆ। ਇਹ ਉਹੀ ਸਮਾਂ ਸੀ, ਜਦੋਂ ਮਹਾਰਾਜਾ ਰਣਜੀਤ ਸਿੰਘ ਦੀ ਮੌਤ ਪਿਛੋਂ ਲਹੌਰ ਦਰਬਾਰ ਵਿਚ

ਬੁਰਫਾ ਗਰਦੀ ਫੈਲ ਗਈ ਸੀ। ਭੀਮ ਸੈਨ ਥਾਪਾ ਦੀ ਮੌਤ ਪਿਛੋਂ  
 ਮਸ਼ਹੂਰ ਕਾਲਾ ਪਾਂਡੇ ਦੇ ਜਰਨੈਲਾਂ ਦੇ ਖਾਨਦਾਨਾਂ ਵਿਚੋਂ ਇਕ ਪਾਂਡੇ  
 ਮਹਾਂ ਮੰਤਰੀ ਬਣਿਆ। ਇਸਨੇ ਨੈਪਾਲ ਵਿਚ ੩ ਲੱਖ ਤੋਂ ਵਧ ਫੌਜ  
 ਤਿਆਰ ਕਰ ਲਈ। ਹਿੰਦੁਸਤਾਨ ਦੇ ਹਰ ਹਿਸੇ ਵਿਚ ਲੋਕੀਂ ਇਸ  
 ਗੱਲ ਨੂੰ ਜਾਣਦੇ ਸਨ, ਕਿ ਅੰਗਰੇਜ਼ ਹਰ ਹਾਲਤ ਵਿਚ ਰਣਜੀਤ ਸਿੰਘ  
 ਦੀ ਮੌਤ ਪਿਛੋਂ ਲਾਹੌਰ ਦੇ ਦਰਬਾਰ ਨਾਲ ਲੜਾਈ ਲੜਣਗੇ। ਐਸੀ  
 ਸੂਰਤ ਵਿਚ ਜੇ ਕਿਧਰੇ ਨੈਪਾਲ ਦੀਆਂ ਫੌਜਾਂ ਤਰਾਈ ਤੋਂ ਅਗਾਹਾਂ  
 ਯੂ. ਪੀ. ਵਾਲੀਆਂ ਫੌਜੀ ਲਾਮਡੋਰਾਂ ਵਾਲੀਆਂ ਸੜਕਾਂ ਤੇ ਹਮਲੇ ਸ਼ੁਰੂ  
 ਕਰ ਦਿੰਦੀਆਂ, ਤਦ ਹੋ ਸਕਦਾ ਸੀ ਕਿ ਹਿੰਦੁਸਤਾਨ ਵਿਚੋਂ ਅੰਗਰੇਜ਼ਾਂ  
 ਦੇ ਪੈਰ ਉੱਖੜ ਜਾਂਦੇ। ਖਤਰੇ ਨੂੰ ਜਾਚਕੇ ਅੰਗਰੇਜ਼ ਰੈਜ਼ੀਡੈਂਟ ਨੇ ਖਟ-  
 ਮੰਤੂ ਵਿਚੋਂ ਐਸੀਆਂ ਚਾਲਾਂ ਚੱਲੀਆਂ ਕਿ ਪਾਂਡੇ ਜੀ ਭੀ ਖਤਮ ਹੋ ਗਏ।  
 ਇਸ ਤੋਂ ਪਿਛੋਂ ਜਨਰਲ ਮਾਤਾਬਰ ਸਿੰਘ ਥਾਪਾ ਪ੍ਰਧਾਨ ਮੰਤਰੀ  
 ਬਣਿਆ। ਇਹ ਜਰਨੈਲ, ਮਹਾਰਾਜਾ ਰਣਜੀਤ ਸਿੰਘ ਦੇ ਦਰਬਾਰ  
 ਦਾ ਉੱਘਾ ਦਰਬਾਰੀ ਸੀ ਅਤੇ ਪੰਜਾਬ ਵਿਚ ਹਰ ਇਕ ਵਡੇ ਬੰਦੇ ਨੂੰ  
 ਜ਼ਾਤੀ ਤੌਰ ਤੇ ਜਾਣਦਾ ਸੀ। ਅੰਗਰੇਜ਼ਾਂ ਨੂੰ ਬੜਾ ਹੀ ਡਰ ਸੀ, ਕਿ  
 ਜੇਕਰ ਗੋਰਖਿਆਂ ਅਤੇ ਸਿਖਾਂ ਨੇ ਆਪਸ ਵਿਚ ਮਿਲਕੇ ਕਿਸੇ ਸਿਆਣੇ  
 ਢੰਗ ਨਾਲ ਲੜਾਈ ਲੜੀ, ਤਦ ਅੰਗਰੇਜ਼ ਜ਼ਰੂਰ ਹਾਰ ਜਾਣਗੇ। ਇਸ  
 ਲਈ ੧੮੪੫ ਦੇ ਕਰੀਬ ਮਹਾਰਾਣੀ ਜ਼ਿੰਦਾਂ ਨੂੰ ਪੰਜਾਬ ਵਿਚੋਂ ਦੇਸ਼  
 ਨਿਕਾਲਾ ਦਿਤਾ ਗਿਆ। ਥੋੜੇ ਚਿਰ ਪਿਛੋਂ ਹੀ ਜਨਰਲ ਮਾਤਾਬਰ  
 ਸਿੰਘ ਅਤੇ ਉਨ੍ਹਾਂ ਦੇ ਸਤ ਸੌ ਸਾਥੀ, ਜੰਗ ਬਹਾਦਰ ਦੇ ਜੂਟ ਦੇ ਹੱਥੀਂ  
 ਨੈਪਾਲ ਦੇ ਰਾਜ ਦਰਬਾਰ ਦੇ ਨਾਲ ਲਗਦੇ ਕੋਟ ਵਿਚ ਧੱਖੇ ਨਾਲ  
 ਬਕਰਿਆਂ ਵਾਂਗ ਬਟਕਾ ਦਿਤੇ ਗਏ। ਅੰਗਰੇਜ਼ਾਂ ਦੀ ਨੀਤੀ ਰੰਗ  
 ਲਿਆਈ ਅਤੇ ਨੈਪਾਲ ਦਾ ਮਹਾਂ ਮੰਤਰੀ ਯਾਤ੍ਰਿਨ ਸਰਕਾਰ ਜੰਗ  
 ਬਹਾਦਰ ਬਣ ਗਿਆ। ਜੰਗ ਬਹਾਦਰ, ਥਾਪਾ ਜਰਨੈਲਾਂ ਦਾ ਭਾਣਜਾ  
 ਸੀ।

ਇਸ ਸਮੇਂ ਹੀ ਰਾਣੀ ਜ਼ਿੰਦਾਂ ਚੁਨਾਰ ਦੇ ਕਿਲੇ ਵਿਚੋਂ ਇਕ ਨੌਕਰਾਨੀ ਦੇ ਭੇਸ ਵਿਚ ਭੱਜ ਕੇ ਨਿਕਲ ਗਈ ਅਤੇ ਨੈਪਾਲ ਜਾ ਪਹੁੰਚੀ, ਏਥੇ ਉਸਦਾ ਬੜਾ ਸਨਮਾਨ ਹੋਇਆ। ਥਾਪਾਖਲੀ ਦੇ ਨਾਲ ਦੇ ਇਕ ਮਕਾਨ ਵਿਚ ਉਸਨੂੰ ਰਹਿਣ ਲਈ ਠਿਕਾਣਾ ਦੇ ਦਿਤਾ ਗਿਆ, ਸਰਕਾਰੀ ਤੌਰ ਤੇ ਰਸਦਾਂ ਤੇ ਖਰਚ ਮਿਲਣ ਦੇ ਹੁਕਮ ਜਾਰੀ ਕੀਤੇ ਗਏ। ੧੮੫੦ ਦੇ ਲਗਭਗ ਮਹਾਰਾਣੀ ਜ਼ਿੰਦਾਂ ਨੈਪਾਲ ਵਿਚ ਸੀ। ਪੰਜਾਬ ਦੀ ਬਾਦਸ਼ਾਹਤ ਨੂੰ ਅੰਗਰੇਜ਼ੀ ਸਲਤਨਤ ਵਿਚ ਸ਼ਾਮਲ ਕਰਨ ਅਤੇ ਮਹਾਰਾਜਾ ਦਲੀਪ ਸਿੰਘ ਨੂੰ ਵੇਸ਼ ਨਿਕਾਲਾ ਦੇਵਨ ਤੋਂ ਪਿਛੋਂ ਨੈਪਾਲ ਦੇ ਮਹਾਂ ਮੰਤਰੀ ਜੰਗ ਬਹਾਦਰ ਦੇ ਦਿਲ ਤੇ ਭੀ ਇਹ ਗੱਲ ਚੰਗੀ ਤਰ੍ਹਾਂ ਫੈਲ ਗਈ ਸੀ, ਕਿ ਅੰਗਰੇਜ਼ ਹਾਕਮ ਕਿਸੇ ਦੇ ਮਿਤਰ ਨਹੀਂ ਅਤੇ ਜਦ ਭੀ ਦਾਓਂ ਲਗਾ, ਇਹ ਨੈਪਾਲ ਨੂੰ ਭੀ ਪੰਜਾਬ ਵਾਕਰ ਹੀ ਬਫ਼ ਲੈਣਗੇ। ਇਸ ਲਈ ਭਾਵੇਂ ਉਹ ਉਪਰੋਂ ਉਪਰੋਂ ਹੈਜ਼ੀਫ਼ੇਂਟਾਂ ਨਾਲ ਮੂੰਹ ਮੁਲਾਹਜ਼ਾ ਰਖਦਾ ਸੀ, ਪਰ ਅੰਦਰੋਂ ਬੜਾ ਹੀ ਚੋਕੰਨਾਂ ਰਹਿੰਦਾ ਸੀ।

੧੮੫੧ ਵਿਚ ਨੈਪਾਲ ਅਤੇ ਤਿੱਬਤ ਵਿਚ ਜੰਗ ਛਿੜ ਗਈ। ਨੈਪਾਲੀਆਂ ਨੇ ਤਿੱਬਤੀਆਂ ਨੂੰ ਹਾਰ ਦਿਤੀ ਅਤੇ ਤਿੱਬਤ ਦੀ ਰਾਜ-ਧਾਨੀ ਵਿਚ ਪਹੁੰਚ ਕੇ ਉਨ੍ਹਾਂ ਤੋਂ ਬੜੀਆਂ ਕਰੜੀਆਂ ਸ਼ਰਤਾਂ ਮੰਨਵਾਈਆਂ। ਜੰਗ ਬਹਾਦਰ ਨੂੰ ਪਤਾ ਸੀ ਕਿ ਜਰਨੈਲ ਜੋਰਾਵਰ ਸਿੰਘ ਦੀਆਂ ਫੌਜਾਂ ਦੇ ਕੁਝ ਸਿਖ ਤੋਪਚੀ ਤਿੱਬਤੀਆਂ ਦੇ ਕੈਦਖਾਨਿਆਂ ਵਿਚ ਪਏ ਸੜ ਰਹੇ ਹਨ, ਅਤੇ ਉਨ੍ਹਾਂ ਦੇ ਨਾਲ ਹੀ ਪਕੜੀਆਂ ਹੋਈਆਂ ਸਰਦਾਰ ਲਹਿਣਾਂ ਸਿੰਘ ਮਜ਼ੀਠੀਏ ਦੀ ਕਾਢ, ਉਚਿਆਂ ਪਹਾੜਾਂ ਤੇ ਲੜਾਈ ਲੜਨ ਵਾਲੀਆਂ ਚੌਮ ਦੀਆਂ ਤੋਪਾਂ ਭੀ ਤਿੱਬਤੀਆਂ ਦੇ ਕਬਜ਼ੇ ਵਿਚ ਹਨ। ਸੋ ਉਸਨੇ ਸੰਧੀ ਨਾਮੇ ਦੀ ਦੂਜੀ ਸ਼ਰਤ ਇਹ ਲਿਖਵਾਈ ਕਿ ਸਾਰੇ ਸਿਖ ਕੈਦੀ ਜੋ ਤਿੱਬਤੀਆਂ ਦੇ ਕਬਜ਼ੇ ਵਿਚ ਹਨ, ਨੈਪਾਲ ਰਾਜ ਦਰਬਾਰ ਨੂੰ ਦੇ ਦਿਤੇ ਜਾਣਗੇ।

ਇਹ ਸਿਖ ਕੈਦੀ ਚਮੜੇ ਦੀਆਂ ਤੋਪਾਂ ਸਮੇਤ ਖਟਮੰਡੂ ਲਿਆਂਦੇ ਗਏ। ਇਹ ਸਾਰੇ ਦੇ ਸਾਰੇ ਮਹਾਰਾਜਾ ਰਣਜੀਤ ਸਿੰਘ ਦੇ ਤੋਪਖਾਨਿਆਂ ਵਿਚ ਨੌਕਰ ਸਨ। ਇਨ੍ਹਾਂ ਦੀ ਗਿਣਤੀ ੪੦ ਯਾ ੫੦ ਦੇ ਵਿਚਕਾਰ ਦਸੀ ਜਾਂਦੀ ਹੈ। ਨੇਪਾਲ ਸਰਕਾਰ ਨੇ ਇਨ੍ਹਾਂ ਦੀ ਬੜੀ ਹੀ ਇਜ਼ਤ ਕੀਤੀ ਅਤੇ ਆਪਣੀਆਂ ਫੌਜਾਂ ਵਿਚ ਨੌਕਰ ਰੱਖ ਲਿਆ। ਇਹ ਗੱਲ ਮੰਨਣ ਵਾਲੀ ਹੀ ਹੈ, ਕਿ ਇਨ੍ਹਾਂ ਵਿਚੋਂ ਸਾਰੇ, ਦੇ ਸਾਰੇ ਬਾਬਾ ਕਾਹਨ ਸਿੰਘ ਜੀ ਅਤੇ ਗੁਰੂ ਰਾਮ ਸਿੰਘ ਜੀ ਦੇ ਜਾਣੂੰ ਜ਼ਰੂਰ ਹੀ ਹੋਣਗੇ।

ਸੰਨ ੧੮੫੭ ਦੇ ਵਿਦਰੋਹ ਸਮੇਂ ਬਹਾਦੁਰ ਸ਼ਾਹ ਨੇ ਅੰਗਰੇਜ਼ਾਂ ਦੀ ਅਖੀਰ ਵਕਤ ਤੇ ਮਦਦ ਕੀਤੀ ਅਤੇ ਗੋਰਖਿਆਂ ਦੀਆਂ ਫੌਜਾਂ ਨੇ ਕਰਨਲ ਪਹਿਲਵਾਨ ਸਿੰਘ ਦੀ ਕਮਾਨ ਹੇਠ ਲਖਨਊ ਨੂੰ ਚੰਗਾ ਲੁਟਿਆ, ਲੁਟ ਦਾ ਮਾਲ ਗੋਰਖੇ ਨਾਲ ਹੀ ਲੈ ਗਏ। ਅੰਗਰੇਜ਼ਾਂ ਨੇ ਜੰਗ ਬਹਾਦੁਰ ਨੂੰ ਇਹ ਲਾਲਚ ਦਿਤਾ ਸੀ ਕਿ ਜੰਗ ਜਿਤਣ ਪਿਛੋਂ ਉਹ ਨੇਪਾਲ ਸਰਕਾਰ ਨੂੰ ੧੮੧੬ ਦਾ ਖੁਸਿਆ ਹੋਇਆ ਇਲਾਕਾ ਵਾਪਸ ਮੋੜ ਦੇਣਗੇ, ਪਰ ਜਿਤ ਹੋਣ ਪਿਛੋਂ ਅੰਗਰੇਜ਼ਾਂ ਨੇ ਜੰਗ ਬਹਾਦੁਰ ਨੂੰ ਇਲਾਕਾ ਮੋੜਨ ਤੋਂ ਨਾਂਹ ਕਰ ਦਿਤੀ।

ਸੰਨ ੧੮੫੭ ਦੇ ਗ਼ਦਰ ਵਿਚ ਅੰਗਰੇਜ਼ਾਂ ਦੇ ਵਿਰੁਧ ਲੜਾਈ ਲੜਨ ਵਾਲੇ ਬਹੁਤ ਸਾਰੇ ਬੰਦੇ ਭੱਜ ਕੇ ਨੇਪਾਲ ਚਲੇ ਗਏ ਸਨ। ਨਾਨਾ ਸਾਹਿਬ ਅਤੇ ਉਨ੍ਹਾਂ ਦੀ ਛੋਟੀ ਰਾਣੀ ਲਕਸ਼ਮੀ ਦੇਵੀ, ਨਵਾਬ ਅਬਦੁਲਮਜੀਦ ਲਖਨਊ ਵਾਲਾ, ਤਾਂਤੀਆਂ ਤੋਪੀ ਦਾ ਛੋਟਾ ਭਾਈ ਅਤੇ ਬਹੁਤ ਮਸ਼ਹੂਰ ਪੰਜਾਬੀ ਰਾਜਪੂਤ ਨੰਦ ਰਾਮ ਜਿਸਨੂੰ ਉਸਦੇ ਸਾਥੀਆਂ ਨੇ ਜਹਨੈਲ ਦਾ ਖ਼ਤਾਬ ਦਿਤਾ ਸੀ, ਸਭ ਨੇਪਾਲ ਵਿਚ ਹੀ ਸਨ। ਅੰਗਰੇਜ਼ਾਂ ਨੇ ਜੰਗ ਬਹਾਦੁਰ ਨੂੰ ਇਨ੍ਹਾਂ ਬਗ਼ਾਵਤਾਂ ਵਿਚ ਹਿਸਾ ਲੈਣ ਵਾਲੇ ਪਨਾਹਗੀਰਾਂ ਨੂੰ ਉਨ੍ਹਾਂ ਦੇ ਹਵਾਲੇ ਕਰਨ ਤੇ ਬਹੁਤ ਜ਼ੋਰ ਦਿਤਾ, ਪਰ ਨੇਪਾਲ ਸਰਕਾਰ ਨੇ ਇਨ੍ਹਾਂ ਵਿਚੋਂ ਕਿਸੇ ਇਕ ਨੂੰ ਭੀ ਅੰਗਰੇਜ਼ੀ ਸਰਕਾਰ ਦੇ ਸਪੁਰਦ ਕਰਨ ਤੋਂ ਨਾਂਹ ਕਰ ਦਿਤੀ। ਨਾਨਾ ਸਾਹਿਬ



ਦੀ ਰਾਣੀ ਨੂੰ ਮਹਾਰਾਣੀ ਜਿੰਦਾਂ ਦੇ ਮਕਾਨ ਦੇ ਲਾਗੇ ਹੀ ਥਾਪਾਖਲੀ ਵਿਚ ਮਕਾਨ ਦੇ ਦਿਤਾ ਅਤੇ ਉਸਦੀ ਸਰਕਾਰੀ ਰਸਤਾ ਅਤੇ ਖਰਚ ਮੁਕਰਰ ਕਰ ਦਿਤਾ ।

ਨਾਮਧਾਰੀ ਲਹਿਰ ਦੀ ਨੀਂਹ ਰਖਦਿਆਂ ਗੁਰੂ ਰਾਮ ਸਿੰਘ ਜੀ ਨੇ ਔਣ ਵਾਲੀਆਂ, ਦੂਰ ਦੀਆਂ ਵਾਪਰਨ ਵਾਲੀਆਂ ਘਟਨਾਵਾਂ ਨੂੰ ਜਾਚਣ ਵਾਲੀ ਤੋੜ ਬੁਧੀ ਨਾਲ ਇਹ ਨਿਸਚੇ ਕਰ ਲਿਆ ਸੀ ਕਿ ਭਾਰਤ ਨੂੰ ਸਵਤੰਤਰ ਕਰਵਾਣ ਦੀ ਵਿਉਂਤ ਵਿਚ ਨੈਪਾਲ ਦੀ ਸਹਾਇਤਾ ਅਤੇ ਮਿਤਰਤਾ ਬਹੁਤ ਜ਼ਰੂਰੀ ਹੈ ।

ਨੈਪਾਲ ਸਰਕਾਰ ਦੀਆਂ ਫੌਜਾਂ ਵਿਚ ਬਹੁਤ ਸਾਰੇ ਸਿਖ ਚੰਗੇ ਚੰਗੇ ਅਹੁਦਿਆਂ ਤੇ ਸਨ । ਸਰਦਾਰ ਅਛਰਾ ਸਿੰਘ ਅਜੀਟਨ ਕਰਨਲ ਗੁਜਰਾਂਵਾਲੇ ਦੇ ਇਲਾਕੇ ਦਾ, ਸਰਦਾਰ ਮੋਤੀ ਸਿੰਘ ਅਜੀਟਨ ਸਰਦਾਰ ਹਰੀ ਸਿੰਘ ਜੀ ਨਲੂਏ ਦਾ ਪੁਤਰ ਅਤੇ ਹੋਰ ਕਈ ਸਿਖ ਚੰਗੀਆਂ ਅਸਾਮੀਆਂ ਤੇ ਸਨ । ਸਰਦਾਰ ਅਛਰਾ ਸਿੰਘ ਜਦ ਭੀ ਕਦੀ ਪੰਜਾਬ ਵਿਚ ਛੁਟੀ ਤੇ ਆਉਂਦਾ, ਤਦ ਅੰਗਰੇਜ਼ਾਂ ਦੀ ਪੁਲੀਸ ਉਸਦੇ ਪਿਛੇ ਪਰਛਾਵੇਂ ਵਾਂਗਰ ਲਗੀ ਰਹਿੰਦੀ । ਗਦੰਬਗੜ੍ਹ ਵਾਲਾ ਮਸ਼ਹੂਰ ਨਾਮਧਾਰੀ ਕਿਸ਼ਨ ਸਿੰਘ ਅਤੇ ਜਰਨੈਲ ਨੰਦ ਰਾਮ ਹਮੇਸ਼ਾ ਇਕਠੇ ਹੀ ਰਹਿੰਦੇ ਸਨ ਇਹਨਾਂ ਦੋਸਤਾਂ ਦੀਆਂ ਕੋਥਿਥਾਂ ਨਾਲ ਭੁਟਾਨ ਦੇ ਦੇਵ ਰਾਜਾ ਤੇ ਨੈਪਾਲ ਦੇ ਮਹਾਰਾਜਾ ਜੰਗ ਬਹਾਦਰ ਦੀ ਮਿਤਰਾਈ ਦੋਬਾਰਾ ਗਠੀ ਗਈ ।

ਇਹਨਾਂ ਸਾਰੀਆਂ ਗੱਲਾਂ ਨੂੰ ਡੂੰਘੀ ਇਤਿਹਾਸਕ ਖੋਜ ਨਾਲ ਵਿਚਾਰੀਏ ਤਦ ਇਸ ਨਤੀਜੇ ਤੇ ਪਹੁੰਚੀਦਾ ਹੈ ਕਿ ਗੁਰੂ ਰਾਮ ਸਿੰਘ ਜੀ ਦੇ ਸੂਬਾ ਬਾਬਾ ਕਾਹਨ ਸਿੰਘ ਜੀ ਤੇ ਉਹਨਾਂ ਦੇ ਸਾਥੀ ਖਚਰਾਂ ਮਝਾਂ ਦੇ ਬਿਉਪਾਰ ਲਈ ਨਹੀਂ ਸਨ ਗਏ, ਸਗੋਂ, ਇਸ ਦੀ ਤਹਿ ਵਿਚ ਹੋਈ ਵਡੀ ਵਿਉਂਤ ਸੀ । ਜਿਉਂ ਜਿਉਂ ਨਵੀਂ ਇਤਿਹਾਸਕ ਸਮਗਰੀ ਮਿਲਦੀ ਜਾਏਗੀ, ਨਾਮਧਾਰੀ ਇਤਿਹਾਸ ਦੀਆਂ ਗੁੰਝਲਾਂ ਖੁਲ੍ਹਦੀਆਂ ਚਲੀਆਂ ਜਾਣਗੀਆਂ ।

## ਨਾਮਧਾਰੀ ਪੰਥ ਦੇ ਮੋਢੀ

(ਮਹਿਤਾ ਸਾਧੂ ਭੋਲਾ ਨਾਥ ਜੀ, ਨਾਮਧਾਰੀ)

ਸਾਧੂ ਸ੍ਰੀ ਭੋਲਾ ਨਾਥ ਜੀ, ਜਿਹਨਾਂ ਨੂੰ ਅਸੀਂ ਸ੍ਰੀ ਭੋਲੀ ਸਾਹਿਬ ਵਿਦਿਆ ਪ੍ਰਾਪਤ ਕਰਦਿਆਂ 'ਮਹਿਤਾ ਜੀ' ਕਹਿਕੇ ਪੁਕਾਰਿਆ ਕਰਦੇ ਸਾਂ ਜੀਵਨ ਦੀ ਪੂਰਵੀ ਸੰਧਿਆ ਸਮੇਂ ਸ੍ਰੀ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਦੀ ਸੇਵਾ ਵਿਚ ਸ੍ਰੀ ਭੋਲੀ ਸਾਹਿਬ ਆਏ। ਆਪ ਛਬਲ ਐਮ. ਏ. ਤੇ ਇਹਨੀਂ ਦਿਨੀਂ ਪੂਰਨ ਸਨਿ-ਆਸੀ ਸਨ। ਬਿਨਾ ਸਰਬਲੋਹ ਦੇ ਗੜਵੇ ਤੋਂ ਆਪ ਕਿਸੇ ਵੀ ਧਾਤੂ ਨੂੰ ਫੁੰਹਦੇ ਨਹੀਂ ਸਨ। ਜਵਾਨੀ ਵਿਚ ਅੰਗਰੇਜ਼ ਦੀ ਨੌਕਰੀ ਕਰਕੇ ਚਿੰਦਗੀ ਦੀਆਂ ਸ਼ਾਮਾਂ ਨੂੰ ਉਹ ਪਰਮ ਸਾਤਵਿਕ ਸਾਧੂ ਬਣ ਗਏ। ਭੋਲੀ ਸਾਹਿਬ ਦੇ ਪਰਭਾਵ ਨੇ ਆਪ ਨੂੰ ਨਾਮਧਾਰੀ ਬਣਾ ਦਿਤਾ।

ਸ੍ਰੀ ਸਤਿਗੁਰੂ ਜਗਜੀਤ ਸਿੰਘ ਜੀ ਅਤੇ ਸ੍ਰੀ ਮਹਾਰਾਜ ਬੀਰ ਸਿੰਘ ਜੀ ਨੇ ਅੰਗਰੇਜ਼ੀ ਦੀ ਸਿੱਖਿਆ ਆਪ ਤੋਂ ਹੀ ਪ੍ਰਾਪਤ ਕੀਤੀ। ਆਪ ਜੀ ਦਾ ਏਹ ਲੇਖ ਅੰਗਰੇਜ਼ੀ ਵਿਚੋਂ ਅਨੁਵਾਦ ਕੀਤਾ ਗਿਆ ਹੈ।

ਭਾਰਤ ਵੰਡ ਤੋਂ ਪਹਿਲਾਂ ਆਪ ਸ੍ਰੀ ਭੋਲੀ ਸਾਹਿਬ ਵਿਖੇ ਹੀ ਸਵਰਗਵਾਸ ਹੋ ਗਏ। ਆਪ ਜੀ ਦੀ ਅੰਤਰਾਤਮਾਂ ਆਪ ਦੇ ਸ਼ਬਦਾਂ ਵਿਚ ਵਿਆਪਕ ਹੈ।

ਕਾਂਡ ੧

ਸਤਿਗੁਰੂ ਰਾਮ ਸਿੰਘ ਜੀ ਦਾ ਜਨਮ ਸ੍ਰੀ ਭੋਲੀ ਸਾਹਿਬ ਵਿਚ ਬਾਬਾ ਜੱਸਾ ਜੀ ਸਿੰਘ ਦੇ ਗ੍ਰਹਿ ਵਿਖੇ ਇਕ ਰਾਮਗੜੀਆ ਘਰਾਣੇ ਵਿਚ

ਹੋਇਆ। ਆਪ ਨੇ ਗੁਰਮੁਖੀ (ਪੰਜਾਬੀ) ਘਰ ਵਿਚ ਹੀ ਸਿਖੀ  
 ਆਪ ਬਾਕੀ ਬਚਿਆਂ ਨਾਲੋਂ ਵਿਲਖਣ ਸਨ। ਆਪ ਸ਼ੁਰੂ ਤੋਂ  
 ਬੀਸਵਰ-ਭਗਤੀ ਵਿਚ ਲੀਨ ਰਹਿੰਦੇ ਸਨ। ਕਿਸੇ ਨੂੰ ਕੀ ਪਤਾ ਸੀ ਕਿ  
 ਇਹ ਬਾਲਕ ਕਿਸੇ ਨਾ ਕਿਸੇ ਦਿਨ ਇਕ ਮਹਾਨ ਅਵਤਾਰ ਤੇ ਇਕ  
 ਬਹੁਤ ਵਡਾ ਸੁਧਾਰਕ ਬਣੇਗਾ। ਸਤਿਗੁਰੂ ਰਾਮ ਸਿੰਘ ਜੀ ਦੇ ਬਹਿ-  
 ਨੇਈ ਸ੍ਰ: ਕਾਬਲ ਸਿੰਘ ਸਿਖ ਫੌਜ ਵਿਚ ਜਮਾਂਦਾਰ ਸਨ। ਆਪ ਸੰਨ  
 ੧੮੩੭ (੧੮੯੪ ਬਿਕਰਮੀ) ਨੂੰ ਸਿਖ ਫੌਜ ਵਿਚ ਭਰਤੀ ਹੋ ਗਏ।  
 ਆਪ ਨੇ ਬੜੀ ਵਫ਼ਾਦਾਰੀ ਤੇ ਜੀਅ ਜਾਨ ਨਾਲ ਫੌਜੀ ਸੇਵਾ ਕੀਤੀ।  
 ਇਕ ਵਾਰੀ ਆਪ ਤੇ ਕੁਝ ਹੋਰ ਫੌਜੀਆਂ ਦੀ ਗਾਰਦ ਦੀ ਰਖਵਾਲੀ  
 ਹੇਠ ਸਰਕਾਰੀ ਖਜ਼ਾਨਾਂ ਪਿਛਾਵਰ ਜਾ ਰਿਹਾ ਸੀ ਕਿ ਆਪ ਨੇ ਹਜ਼ਰੇਂ  
 ਵਿਚ ਗਿਆਰਵੇਂ ਗੁਰੂ, ਸਤਿਗੁਰੂ ਬਾਲਕ ਸਿੰਘ ਦੇ ਚਰਨਾਂ ਵਿਚ  
 ਮੱਥਾ ਟੇਕਣ ਲਈ ਆਪਣੇ ਅਫਸਰਾਂ ਪਾਸੋਂ ਆਗਿਆ ਮੰਗੀ।  
 ਸਤਿਗੁਰੂ ਬਾਲਕ ਸਿੰਘ ਨੇ ਗੁਰੂ ਰਾਮ ਸਿੰਘ ਤੇ ਆਪ ਦੇ ਸਾਥੀਆਂ ਦਾ  
 ਨਿੱਘਾ ਸੁਆਗਤ ਕੀਤਾ। ਗਿਆਰਵੇਂ ਗੁਰੂ ਨੇ ਫੁਰਮਾਇਆ ਕਿ  
 ਆਪ ਗੁਰੂ ਰਾਮ ਸਿੰਘ ਦੀ ਬੜੇ ਚਿਰ ਤੋਂ ਉਡੀਕ ਕਰ ਰਹੇ ਸਨ। ਤਾਂ  
 ਜੇ ਗੁਰਿਆਈ ਦੀ ਮਹਾਨ ਗੱਦੀ ਆਪ ਨੂੰ ਸੌਂਪ ਦਿਤੀ ਜਾਵੇ। ਸਤਿ-  
 ਗੁਰੂ ਬਾਲਕ ਸਿੰਘ ਨੇ ਗੁਰਗੱਦੀ ਆਪ ਨੂੰ ਬਖਸ਼ ਦਿਤੀ। ਜਦੋਂ ਆਪ  
 ਨੂੰ ਗੁਰਿਆਈ ਪ੍ਰਾਪਤ ਹੋ ਗਈ ਤਾਂ ਆਪ ਦੇ ਕਪਾਟ ਖੁਲ੍ਹ ਗਏ।  
 ਆਪ ਨੇ ਛੇਤੀ ਹੀ ਫੌਜੀ ਨੌਕਰੀ ਛੱਡ ਦਿਤੀ। ਆਪ ਨੇ ਸ੍ਰੀ ਭੈਣੀ  
 ਸਾਹਿਬ ਵਿਚ ਹੱਟੀ ਪਾ ਲਈ ਤੇ ਕਾਫੀ ਅਰਸਾ ਦੁਕਾਨਦਾਰੀ ਕਰਦੇ  
 ਰਹੇ। ਆਪ ਨੇ ਵਡੇ ਪੈਮਾਨੇ ਤੇ ਸਿਖੀ ਦਾ ਪ੍ਰਚਾਰ ਸ਼ੁਰੂ ਕੀਤਾ ਤੇ ਥੋੜੇ  
 ਚਿਰ ਵਿਚ ਹੀ ਆਪ ਦਾ ਪਵਿਤਰ ਨਾਂ ਸਾਰੇ ਪੰਜਾਬ ਦੇ ਨਰ ਨਾਰੀਆਂ  
 ਦੀ ਜ਼ਬਾਨ ਤੇ ਚੜ੍ਹ ਗਿਆ। ਥੋੜੇ ਚਿਰ ਵਿਚ ਹੀ ਆਪ ਦੀ ਕੀਰਤੀ  
 ਫੈਲ ਗਈ ਤੇ ਲੱਖਾਂ ਲੋਕੀ ਆਪ ਦੇ ਸਿਖ ਬਣ ਗਏ ਤੇ ਆਪ ਦੇ ਬੰਡੇ  
 ਥਲੇ ਜਮਾਂ ਹੋ ਗਏ।

## ਸਤਿਗੁਰਾਂ ਦੀ ਨਜ਼ਰ ਬੰਦੀ:

ਬਰਤਾਨਵੀ ਸਰਕਾਰ ਦੇ ਉਹ ਅਧਿਕਾਰੀਆਂ ਪਾਸ ਇਹ ਬਕਾਇਤ ਕੀਤੀ ਗਈ ਕਿ ਸਤਿਗੁਰੂ ਰਾਮ ਸਿੰਘ ਅੰਗਰੇਜ਼ ਸਰਕਾਰ ਦਾ ਤਖਤਾ ਉਲਟਾਉਣਾ ਚਾਹੁੰਦੇ ਹਨ। ਇਹੋ ਜਿਹੀਆਂ ਘੜੀਆਂ ਘੜਾਈਆਂ ਰਪੋਟਾਂ ਦੇ ਆਧਾਰ ਤੇ ਅੰਗਰੇਜ਼ ਸਰਕਾਰ ਨੇ ਆਪ ਨੂੰ ਸ੍ਰੀ ਭੈਣੀ ਸਾਹਿਬ ਨਜ਼ਰਬੰਦ ਕਰ ਦਿਤਾ। ਸਤਿਗੁਰੂ ਰਾਮ ਸਿੰਘ ਜੀ ਨੇ ਸਿਖੀ ਦੇ ਪਵਤਿਰ ਅਸੂਲਾਂ ਦਾ ਪਰਚਾਰ ਕਰਨ ਲਈ ਪੰਜ ਸੂਬੇ ਥਾਪੇ। ਬਾਅਦ ਵਿਚ ਇਹ ਸੂਬੇ ਨਜ਼ਰ ਬੰਦ ਕਰ ਦਿਤੇ ਗਏ, ਸਤਿਗੁਰਾਂ ਨੇ ਹੋਰ ਸਤਾਰਾਂ ਸੂਬੇ ਨੀਅਤ ਕੀਤੇ। ਇਹਨਾਂ ਨੂੰ ਵੀ ਅੰਗਰੇਜ਼ ਸ਼ਾਸਕਾਂ ਨੇ ਨਜ਼ਰਬੰਦ ਕਰ ਦਿਤਾ। ਪੰਜਾਬ ਦਾ ਅੰਗਰੇਜ਼ ਲੈਫਟੀਨੈਂਟ ਗਵਰਨਰ ਸ੍ਰੀ ਭੈਣੀ ਸਾਹਿਬ ਆਇਆ ਤੇ ਸਤਿਗੁਰੂ ਰਾਮ ਸਿੰਘ ਪਾਸੋਂ ਪੁਛਿਆ ਕਿ ਆਪ ਹੁਣ ਕੇਤ੍ਰਾ ਕਦਮ ਚੁਕਣਾ ਚਾਹੁੰਦੇ ਹੋ। ਆਪ ਨੇ ਕਮਾਲ ਦਲੇਰੀ ਨਾਲ ਉਤਰ ਦਿਤਾ 'ਘਰ ਘਰ ਰਾਮ ਸਿੰਘ ਪੈਦਾ ਹੋਣਗੇ।'

ਇਹਨਾਂ ਹੀ ਦਿਨਾਂ ਵਿਚ ਗਊ-ਬਧ ਕਰਨ ਵਾਲੇ ਕਈ ਬੁਚੜਾਂ ਨੂੰ ਕਤਲ ਕਰ ਦਿਤਾ ਗਿਆ। ਇਹਨਾਂ ਮੁਸਲਮਾਨ ਬੁਚੜਾਂ ਨੂੰ ਅਸਲ ਵਿਚ ਕੁਝ ਨਾਮਧਾਰੀਆਂ ਨੇ ਕਤਲ ਕੀਤਾ ਸੀ। ਬੁਚੜਾਂ ਦੇ ਇਸ ਕਤਲ ਕੇਸ ਦੇ ਸਿਲਸਲੇ ਵਿਚ ਕੁਝ ਨਿਰਦੋਸ਼ ਨਿਹੰਗ ਸਿੰਘਾਂ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ। ਸਤਿਗੁਰੂ ਰਾਮ ਸਿੰਘ ਨੇ ਉਪਦੇਸ਼ ਨਾਮਧਾਰੀਆਂ ਨੂੰ ਮਬਵਰਾ ਦਿਤਾ ਕਿ ਉਹ ਅਧਿਕਾਰੀਆਂ ਸਾਹਮਣੇ ਆਪਣੇ ਜੁਰਮ ਦਾ ਇਕਬਾਲ ਕਰ ਲੈਣ। ਇਨ੍ਹਾਂ ਨਾਮਧਾਰੀ ਸਿਖਾਂ ਨੇ ਅਦਾਲਤ ਵਿਚ ਆਪਣੇ ਜੁਰਮ ਦਾ ਇਕਬਾਲ ਕਰ ਲਿਆ ਤੇ ਜਿਹੜੇ ਨਿਹੰਗ ਅਕਾਰਨ ਹੀ ਫੜੇ ਗਏ ਸਨ ਉਹਨਾਂ ਨੂੰ ਰਿਹਾ ਕਰ ਦਿਤਾ ਗਿਆ। ਬੁਚੜਾਂ ਦੇ ਅਸਲੀ ਕਾਤਲਾਂ, ਇਹਨਾਂ ਚਾਰ ਨਾਮਧਾਰੀ ਸਿਖਾਂ ਨੂੰ ਫਾਂਸੀ ਲਟਕਾ ਦਿਤਾ ਗਿਆ।

## ੬੬ ਨਾਮਧਾਰੀਆਂ ਨੂੰ ਤੋਪਾਂ ਨਾਲ

ਉਡਾ ਦਿਤਾ ਗਿਆ :

ਏਸੇ ਤਰ੍ਹਾਂ ਮਲੇਰ ਕੋਟਲੇ ਵਿਚ ਵੀ ਕੁਝ ਮੁਸਲਮਾਨ ਬੁਚੜਾਂ, ਇਕ ਕੋਤਵਾਲ ਤੇ ਕੁਝ ਮੁਸਲਮਾਨ ਰਈਸਾਂ ਨੂੰ ਕਤਲ ਕੀਤਾ ਗਿਆ। ਇਹਨਾਂ ਬੁਚੜਾਂ ਨੇ ਮਲੇਰ ਕੋਟਲੇ ਵਿਚ ਗਊ-ਬਧ ਕੀਤਾ ਸੀ ਤੇ ਕੁਝ ਮੁਸਲਮਾਨ ਰਈਸਾਂ ਤੇ ਉਪਦੇਕਤ ਕੋਤਵਾਲ ਨੇ ਇਹਨਾਂ ਬੁਚੜਾਂ ਨੂੰ ਸ਼ਹਿ ਦਿਤੀ ਸੀ ਤੇ ਇਹਨਾਂ ਦੀ ਇਮਦਾਦ ਕੀਤੀ ਸੀ। ਸਤਿਗੁਰੂ ਰਾਮ ਸਿੰਘ ਨੇ ਮਲੇਰ ਕੋਟਲੇ ਵਿਚ ਬੁਚੜਾਂ ਆਦਿ ਨੂੰ ਕਤਲ ਕਰਨ ਜਾਣ ਵਾਲਿਆਂ ਨੂੰ ਆਪਣੇ ਇਕ ਸੂਬੇ ਲੱਖਾ ਸਿੰਘ ਰਾਹੀਂ ਸੁਨੇਹਾ ਭੇਜਿਆ ਕਿ ਉਹ ਇਹ ਕਤਲ ਨਾਂ ਕਰਨ। ਆਖੀਰ ਜਦੋਂ ਮਲੇਰ ਕੋਟਲੇ ਦਾ ਸਾਕਾ ਹੋਇਆ ਤਾਂ ੬੬ ਨਾਮਧਾਰੀਆਂ ਨੂੰ ਗ੍ਰਿਫਤਾਰ ਕਰ ਲਿਆ ਗਿਆ। ਇਹਨਾਂ ਨੂੰ ਲੁਧਿਆਣੇ ਦੇ ਡਿਪਟੀ ਕਮਿਸ਼ਨਰ ਸਾਹਮਣੇ ਪੇਸ਼ ਕੀਤਾ ਗਿਆ। ਇਹਨਾਂ ਨਾਮਧਾਰੀਆਂ ਵਿਰੁਧ ਕਿਸੇ ਕਿਸਮ ਦੇ ਮੁਕਦਮੇ ਦੀ ਕੋਈ ਸੁਣਵਾਈ ਨਾ ਕੀਤੀ ਗਈ ਤੇ ਇਹਨਾਂ ਛਿਆਹਠ ਨਾਮਧਾਰੀਆਂ ਨੂੰ ਬੇਤਰਸ ਕਾਵਨ ਦੇ ਹੁਕਮ ਅਨੁਸਾਰ ਤੋਪਾਂ ਨਾਲ ਉਡਾ ਦਿਤਾ ਗਿਆ।

### ਸਤਿਗੁਰਾਂ ਦੀ ਜਲਾਵਤਨੀ:

ਮਲੇਰ ਕੋਟਲੇ ਦੇ ਇਸ ਖੂਨੀ ਸਾਕੇ ਮਗਰੋਂ ਅੰਗਰੇਜ਼ ਸਰਕਾਰ ਨੇ ਸਤਿਗੁਰੂ ਰਾਮ ਸਿੰਘ ਜੀ ਦੇ ਥਾਪੇ ਹੋਏ ਪੰਜਾਂ ਸੂਬਿਆਂ ਤੇ ਆਪ ਦੇ ਇਕ ਹਜ਼ੂਰੀ ਸੇਵਾਦਾਰ ਨਾਨੂੰ ਸਿੰਘ ਨੂੰ ਜਲਾਵਤਨ ਕਰ ਦੇਣ ਦਾ ਫੈਸਲਾ ਕਰ ਲਿਆ। ਇਹਨਾਂ ਸਾਰਿਆਂ ਨੂੰ ਲੁਧਿਆਣੇ ਲਿਆਂਦਾ ਗਿਆ। ਇਹਨਾਂ ਨੂੰ ਇਕ ਸਪੈਸ਼ਲ ਟਰੇਨ ਤੇ ਬਿਠਾ ਕੇ ਅਲਾਹਬਾਦ ਲਿਜਾਇਆ ਗਿਆ। ਸਤਿਗੁਰਾਂ ਤੇ ਆਪ ਦੇ ਇਹਨਾਂ ਸਾਥੀਆਂ ਨਾਲ ਸ਼ਾਹੀ ਕੈਦੀਆਂ ਵਰਗਾ ਸਲੂਕ ਕੀਤਾ ਗਿਆ। ਕੁਝ ਸਮੇਂ

ਬਾਅਦ ਸਤਿਗੁਰਾਂ ਤੇ ਆਪਦੇ ਹਜ਼ੂਰੀ ਸੇਵਕ ਨਾਨੂੰ ਸਿੰਘ ਨੂੰ ਜਲਾ-  
ਵਤਨ ਕਰਕੇ ਰੰਗੂਨ (ਬ੍ਰਹਮਾ) ਭੇਜ ਦਿਤਾ ਗਿਆ। ਆਪ ਦੇ ਪ੍ਰਦੇਸ਼  
ਗਵਨ ਤੋਂ ਪੰਜਾਬ ਵਿਚ ਕਾਫੀ ਜੋਸ਼ ਫੇਲ ਗਿਆ।

ਦੰਗੂਨ ਵਿਚ ਸ੍ਰੀ ਸਤਿਗੁਰੂ ਜੀ ਕਈ ਸਾਲ ਤਕ ਰਹੇ। ਇਸ  
ਤੋਂ ਬਾਅਦ ਸਤਿਗੁਰੂ ਤੇ ਆਪਦੇ ਹਜ਼ੂਰੀ ਸੇਵਾਦਾਰ ਨਾਨੂੰ ਸਿੰਘ ਨੂੰ  
ਮਰਗੋਈ ਭੇਜ ਦਿਤਾ ਗਿਆ। ਇਥੇ ਕਈ ਸ਼ਰਧਾਲੂ ਨਾਮਧਾਰੀ ਕਾਫੀ  
ਖਰਚ ਕਰਕੇ ਏਨੇ ਲੰਮੇ ਸਫਰ ਦੀਆਂ ਤਕਲੀਫਾਂ ਸਹਾਰ ਕੇ ਸਤਿਗੁਰੂ  
ਦੇ ਦਰਸ਼ਨਾਂ ਲਈ ਪਹੁੰਚੇ। ੧੮੮੫ ਵਿਚ ਬਰਮਾਂ ਗੌਰਮਿੰਟ ਨੇ  
ਇਹ ਝੂਠਾ ਐਲਾਨ ਕਰ ਦਿਤਾ ਕਿ ਸਤਿਗੁਰੂ ਰਾਮ ਸਿੰਘ ਜੀ ਜੋਤੀ  
ਜੋਤ ਸਮਾ ਗਏ ਹਨ। ਇਕ ਉਘੇ ਵਿਅਕਤੀ ਸ੍ਰ: ਆਲਿਮ ਸਿੰਘ ਨੇ  
ਜਿਹੜੇ ਕਿ ਇਥੇ ਡਿਸਟਰਿਕਟ ਐਨਜੀਅਰ ਸਨ ਕੁਝ ਹੋਰ ਸ਼ਰਧਾ-  
ਲੂਆਂ ਨੂੰ ਨਾਲ ਲੈ ਕੇ ੧੮੮੯ ਵਿਚ ਸਤਿਗੁਰਾਂ ਦੇ ਦਰਸ਼ਨ ਕੀਤੇ।  
ਸ੍ਰ: ਆਲਿਮ ਸਿੰਘ ਨੇ ਕਾਫੀ ਦੇਰ ਤਕ ਬਚਨ ਬਿਲਾਸ ਕੀਤੇ। ਇਸ  
ਤੋਂ ਪਰਤਖ ਸਿਧ ਹੁੰਦਾ ਹੈ ਕਿ ਸਤਿਗੁਰੂ ਗੌਰਮਿੰਟ ਦੇ ਇਸ ਐਲਾਨ  
ਤੋਂ, ਕਿ ਸਤਿਗੁਰੂ ਜੀ ਜੋਤੀ ਜੋਤ ਸਮਾ ਗਏ ਹਨ ਤੋਂ ਛੇ ਸਾਲ ਬਾਅਦ  
ਵੀ ਜ਼ਿੰਦਾ ਸਨ। ਆਪ ਦੇ ਲਖਾਂ ਸ਼ਰਧਾਲੂ ਨਾਮਧਾਰੀਆਂ ਤੇ ਬਰਮਾਂ  
ਦੇ ਯਾਤਰੀਆਂ ਦਾ ਇਹ ਪੂਰਨ ਵਿਸ਼ਵਾਸ ਹੈ ਕਿ ਆਪ ਜ਼ਾਹਿਰਾ  
ਜ਼ਹੂਰ ਏਸੇ ਜਾਮੇ ਵਿਚ ਹਨ ਕੇਵਲ ਕੁਝ ਯਾਤਰੀ ਹੀ ਨਹੀਂ ਸਗੋਂ  
ਸਾਰੇ ਨਾਮਧਾਰੀ ਆਪ ਦੀ ਉਡੀਕ ਵਿਚ ਅਖਾਂ ਵਿਛਾਈ ਬੈਠੇ ਨੇ।  
ਸਤਿਗੁਰਾਂ ਦੀ ਨਿਗਰਤਾ ਈਮਾਨਦਾਰੀ, ਸਚਾਈ, ਤੇ ਪ੍ਰਭੂ ਭਗਤੀ ਤੇ  
ਸਭ ਜੀਵ ਜੰਤੂਆਂ ਨਾਲ ਅਬਾਹ ਪਿਆਰ ਵਿਖਿਆਤ ਹਨ ਤੇ ਲੱਖਾਂ  
ਸ਼ਰਧਾਲੂ ਸੇਵਕਾਂ ਦੇ ਦਿਲਾਂ ਵਿਚ ਆਪ ਲਈ ਅਗਾਧ ਸ਼ਰਧਾ ਹੈ।

ਕਾਂਡ ੨

ਆਪਦੇ ਹੁਕਮਨਾਮੇ :

੧. ਪਰਮਾਤਮਾਂ ਤੇ ਆਪਣੇ ਗੁਰੂ ਨਾਲ ਪਿਆਰ ਕਰੋ ;

੨. ਹਮੇਸ਼ਾਂ ਸਤਯਵਾਦੀ ਰਹੋ ।

੩. ਕਦੇ ਮਾਸ ਨਾ ਖਾਓ । ਕਦੇ ਵੀ ਸ਼ਰਾਬ ਨਾ ਪੀਓ ਤੇ ਨਾਂ ਹੀ ਕਿਸੇ ਹੋਰ ਨਸ਼ੇ ਦੀ ਵਰਤੋਂ ਕਰੋ ।

੪. ਕਦੇ ਚੋਰੀ ਨਾ ਕਰੋ ।

੫. ਕਦੇ ਪਰ ਇਸਤਰੀ ਗਮਨ ਨਾ ਕਰੋ । ਔਰਤਾਂ ਇਸਤਰੀ ਬਰਤ ਧਰਮ ਤੇ ਦ੍ਰਿੜ ਰਹਿਣ । ਆਪਣੀ ਇਸਤਰੀ ਤੋਂ ਬਿਨਾਂ ਵਡੀਆਂ ਨੂੰ ਮਾਤਾਵਾਂ, ਆਪਣੇ ਜੇਡੀਆਂ ਨੂੰ ਭੈਣਾਂ ਤੇ ਆਪਣੇ ਤੋਂ ਛੋਟੀਆਂ ਨੂੰ ਆਪਣੀਆਂ ਧੀਆਂ ਸਮਾਨ ਸਮਝੋ । ਨਾਮਧਾਰੀਆਂ ਦੀ ਅਗਵਾਈ ਲਈ ਆਪਣੇ ਇਹ ਵਿਧਾਨ ਜਾਂ ਨਿਯਮਾਵਲੀ ਬਧੀ ਹੈ :—

(੧) ਸੂਰਜ ਦੀ ਟਿਕੀ ਨਿਕਲਣ ਤੋਂ ਚਾਰ ਘੰਟੇ ਪਹਿਲਾਂ ਅੰਮ੍ਰਿਤ ਵੇਲੇ ਉਠੋ । ਲੋਹੇ ਦਾ ਗੜਵਾ ਲੈ ਕੇ ਜੰਗਲ ਪਾਣੀ ਜਾਓ । ਹਰ ਰੋਜ਼ ਸਨਕੇਸੀ ਇਸ਼ਨਾਨ ਕਰੋ । ਧਰਮਸਾਲਾ ਜਾਕੇ ਦੀਵਾਨ ਵਿਚ ਸ਼ਾਮਲ ਹੋਵੋ । ਪਰਮਾਤਮਾਂ ਦੀ ਭਗਤੀ ਵਿਚ ਲੀਨ ਰਹੋ । ਸਬਦ ਬਾਣੀ ਪੜ੍ਹੋ ਤੇ ਆਪਣੇ ਕਾਰ ਵਿਹਾਰ ਵਿਚ ਪਰਵਿਰਤ ਹੋ ਜਾਓ ।

(੨) ਆਪਣੀ ਭੈਣ, ਪੁਤਰੀ ਜਾਂ ਕਿਸੇ ਹੋਰ ਰਿਸ਼ਤੇਦਾਰ ਲੜਕੀ ਨੂੰ ਨਾ ਵੇਚੋ ਤੇ ਵਟੇ ਦੇ ਵਿਆਹ ਬਿਲਕੁਲ ਨਾ ਕਰੋ ।

(੩) ਹਰ ਰੋਜ਼ ਘਟੋ ਘਟ ਇਕ ਘੰਟਾ ਪ੍ਰਮਾਤਮਾਂ ਦੀ ਭਗਤੀ ਤੇ ਪ੍ਰਭੂ ਸਿਮਰਨ ਵਿਚ ਜ਼ਰੂਰ ਬਿਤਾਓ ।

(੪) ਕਿਸੇ ਵੀ ਚੰਗੇ ਨੂੰ ਉਸਦੇ ਮਾਲਕ ਦੀ ਆਗਿਆ ਬਿਨਾਂ ਹਥ ਨਾ ਲਾਓ ।

(੫) ਕਿਸੇ ਪਰਤਿਸ਼ਠਤ ਤੇ ਪਰਵਾਨਿਤ ਗੁਰਮੁਖ ਪਾਸੋਂ ਭਜਨ ਪੁਛੋ ।

(੬) ਕਿਸੇ ਵੀ ਪਸ਼ੂ ਪੰਛੀ ਜਾਂ ਜੀਵ ਜੰਤੂ ਦਾ ਘਾਤ ਨਾਂ ਕਰੋ ਤੇ ਨਾਂ ਹੀ ਇਸ ਨੂੰ ਸਤਾਓ ।

(੭) ਸਾਰੀ ਲੋਕਾਈ ਤੇ ਜੀਵ ਜੰਤੂਆਂ ਨਾਲ ਪਿਆਰ ਕਰੋ ।

(੮) ਸ਼ਰਾਬੀਆਂ ਕਬਾਬੀਆਂ, ਠੱਗਾਂ ਝੂਠੇ ਲੋਕਾਂ, ਜਾਨੀਆਂ ਪਰ ਇਸਤਰੀ ਗਮਨ ਕਰਨ ਵਾਲਿਆਂ ਦੀ ਬਿਲਕੁਲ ਸੰਗਤ ਨਾ ਕਰੋ ।

(੯) ਸਾਰੇ ਧਰਮਾਂ ਦੇ ਮੋਢੀਆਂ, ਅਵਤਾਰਾਂ ਉਘੇ ਧਾਰਮਿਕ ਆਗੂਆਂ ਤੇ ਸਾਰੇ ਮਜ਼ਹਬਾਂ ਦੀਆਂ ਧਾਰਮਿਕ ਪੁਸਤਕਾਂ ਦਾ ਪੂਰਨ ਸਤਿਕਾਰ ਕਰੋ ।

(੧੦) ਜ਼ਾਨੀਆ, ਗ਼ੈਰ-ਕੁਦਰਤੀ ਮੰਦੇ ਕਰਮ ਕਰਨ ਵਾਲਿਆਂ ਚੋਰਾਂ, ਝੂਠ ਬੋਲਨ ਵਾਲਿਆਂ ਤੇ ਨਾਸਤਕਾਂ ਨੂੰ ਪਰੇਰਨਾ ਦਿਓ ਕਿ ਓਹ ਇਹ ਸਾਰੀਆਂ ਭੈੜੀਆਂ ਆਦਤਾਂ ਛੱਡ ਦੇਣ ਤੇ ਅਗੇ ਤੋਂ ਈਸ਼ਵਰ ਪ੍ਰਾਪਤੀ ਦੇ ਸਿਧੇ ਰਸਤੇ ਤੇ ਚਲਣ ।

(੧੧) ਕੇਵਲ ਦਮਾਨਦਾਰੀ ਜਾਂ ਦਸਾਂ ਨਵਾਂ ਦੀ ਕਿਰਤ ਨਾਲ ਆਪਣੀ ਰੋਜ਼ੀ ਕਮਾਓ ।

(੧੨) ਸਾਰੀ ਮਨੁੱਖ ਜਾਤੀ, ਪਸ਼ੂਆਂ ਤੇ ਰਬ ਦੀ ਸਾਰੀ ਮਖਲੂਕ ਨਾਲ ਪਿਆਰ ਕਰੋ ।

(੧੩) ਆਪਣੇ ਦੁਬਸਮਣਾ ਤੇ ਉਹਨਾਂ ਲੋਕਾਂ ਨੂੰ ਜਿਹਨਾਂ ਨੇ ਤੁਹਾਡੇ ਨਾਲ ਦੁਰ ਵਿਵਹਾਰ (ਭੈੜਾ ਸਲੂਕ) ਕੀਤਾ ਹੈ ਮੁਆਫ਼ ਕਰ ਦਿਓ ।

(੧੪) ਮੁਕਦਮੇ ਥਾਜ਼ੀ ਤੋਂ ਬਚੋ ।

(੧੫) ਕੇਵਲ ਖਦਰ ਦੇ ਤੇ ਸੁਦੇਸੀ ਬਸਤਰ ਪਾਓ ।

(੧੬) ਇਸ ਗਲ ਲਈ ਈਸ਼ਵਰ ਪਾਸ ਸ਼ੁਕਰਾਨੇ ਵਜੋਂ ਅਰਦਾਸ ਕਰੋ ਤੇ ਪ੍ਰਭੂ ਸਿਮਰਨ ਕਰੋ ਕਿ ਤੁਹਾਨੂੰ ਕਰਤਾਰ ਨੇ ਖੁਸ਼ੀ ਦੇਹ ਅਰੋਗਤਾ, ਖੁਸ਼ਹਾਲੀ, ਚਿੰਟੀਵਤਾ ਬਖਸ਼ੀ ਹੈ । ਇਹ ਸਭ ਰਬੀ ਦਾਤਾਂ ਹਨ ।

(੧੭) ਕਿਸੇ ਵੀ ਅਦਾਲਤ ਵਿਚ ਮੁਕਦਮੇ ਦੀ ਕੋਈ ਧਿਰ ਜਾਂ ਗਵਾਹ ਦੇ ਨੁਪ੍ਰ ਵਿਚ ਪੇਸ਼ ਨਾ ਹੋਵੇ ।



(੧੮) ਆਪਣੀਆਂ ਜੀਵਨ-ਲੋੜਾਂ ਉਹਨਾ ਲੋਕਾਂ ਪਾਸੋਂ  
ਖਰੀਦੋ ਜਿਹੜੇ ਰਬ ਕੋਲੋਂ ਡਰਨ ਵਾਲੇ, ਸਚਿਆਰ ਤੇ ਇਮਾਨਦਾਰ  
ਹੋਣ।

(੧੯) ਹਰ ਕਿਸੇ ਦੀ ਸੇਵਾ ਕਰੋ।

(੨੦) ਮਿਲਾਪੜੇ, ਮਿਠ-ਬੋਲੜੇ, ਹਰ ਕਿਸੇ ਨਾਲ ਘੁਲ ਮਿਲ  
ਜਾਣ ਵਾਲੇ ਤੇ ਉਦਾਰ-ਚਿਤ ਬਣੋ।

ਕਾਂਡ ੩,

### ਸਤਿਗੁਰੂ ਰਾਮ ਸਿੰਘ ਤੇ ਇਸਤਰੀ ਜਾਤੀ

ਗੁਰੂ ਗੋਬਿੰਦ ਸਿੰਘ ਜੀ ਨੇ ਅੰਮ੍ਰਿਤ ਬਣਾਣ ਦੀ ਮਰਯਾਦਾ  
ਤੋਰੀ। ਜਿਥੋਂ ਤਕ ਅੰਮ੍ਰਿਤ ਛਕਣ ਦੀ ਰਹੁ ਰੀਤ ਦਾ ਸਬੰਧ ਹੈ ਇਹ  
ਕੇਵਲ ਮਰਦਾਂ ਤਕ ਸੀ। ਔਰਤਾਂ ਨੂੰ ਅੰਮ੍ਰਿਤ ਛਕਾਉਣ ਦੀ ਪ੍ਰਪਾਟੀ  
ਬਿਲਕੁਲ ਨਹੀਂ ਸੀ। ਗੁਰੂ ਰਾਮ ਸਿੰਘ ਨੇ ਇਸਤਰੀਆਂ ਨੂੰ ਵੀ  
ਅੰਮ੍ਰਿਤ ਦੀ ਦਾਤ ਬਖਸ਼ਣ ਕਰਨ ਦਾ ਹੁਕਮ ਦਿਤਾ। ਆਪਣੇ ਡੱਕੇ ਦੀ  
ਚੋਟ ਨਾਲ ਐਲਾਨ ਕੀਤਾ ਕਿ ਮਰਦ ਤੇ ਔਰਤਾਂ ਬਰਾਬਰ ਹਨ।  
ਆਪ ਨੇ ਮਰਦਾਂ ਤੇ ਔਰਤਾਂ ਦੋਹਾਂ ਲਈ ਅੰਮ੍ਰਿਤ ਛਕਣਾ ਜ਼ਰੂਰੀ  
ਕਰਾਰ ਦਿਤਾ। ਆਪ ਨੇ ਸਿਖਾਂ ਨੂੰ ਇਹ ਸੁਭ ਉਪਦੇਸ਼ ਦਿਤਾ ਕਿ  
ਉਹ ਪ੍ਰਾਣੀ ਮਾਤਰ ਤੇ ਹੁਲ ਲੁਕਾਈ ਨਾਲ ਪਿਆਰ ਕਰਨ। ਆਪਣੇ  
ਉਹਨਾਂ ਮਨੁੱਖਾਂ ਨਾਲ ਭੀ ਪਿਆਰ ਕਰਨ ਦਾ ਸਬਕ ਸਿਖਾਇਆ  
ਜਿਹੜੇ ਰੂਹਾਡੇ ਨਾਲ ਦੁਬਮਣੀ ਦੀ ਭਾਵਨਾਂ ਰਖਦੇ ਹਨ। ਆਪਣੇ  
ਰੂਹਾਨੀ ਰਹਿਬਰਾਂ ਤੇ ਗੁਰੂ ਨਾਲ ਪਿਆਰ ਕਰਨ ਦੀ ਸੰਥਾ ਦਿਤੀ।  
ਆਪਣੇ ਨਾਮਧਾਰੀਆਂ ਨੂੰ ਇਮਾਨਦਾਰ, ਸਤਿਆਵਾਦੀ ਤੇ ਉਚੇ ਸੁਧ  
ਆਚਰਨ ਵਾਲੇ ਬਣਨ ਦੀ ਸੁਭ ਸਿਖਿਆ ਦਿਤੀ।

ਸਤਿਗੁਰੂ ਰਾਮ ਸਿੰਘ ਨੂੰ ਕਾਫੀ ਵਿਰੋਧਤਾ ਦਾ ਸਾਹਮਣਾ ਕਰਨਾ  
ਪਿਆ, ਕਿਉਂ ਜੋ ਇਸਤਰੀ ਜਾਤੀ ਨੂੰ ਵੀ ਅੰਮ੍ਰਿਤ ਛਕਾਉਣਾ ਇਕ

ਨਵੀਂ ਰਹੁ-ਗੀਤ ਸੀ। ਸਤਿਗੁਰਾਂ ਨੇ ਖਿੜੇ ਮਥੇ ਇਸ ਮੁਖਾਲਫਤ ਦਾ ਸਾਹਮਣਾ ਕੀਤਾ ਤੇ ਅਖੀਰ ਇਸ ਵਿਰੋਧ ਉਤੇ ਆਪ ਨੇ ਕਾਬੂ ਪਾ ਲਿਆ। ਹੌਲੀ ਹੌਲੀ ਲੋਕਾਂ ਨੇ ਆਪਦੇ ਮਹਾਨ ਕਾਰਨਾਮਿਆਂ ਦੀ ਪਰਸ਼ੰਸਾ ਕਰਨੀ ਸ਼ੁਰੂ ਕਰ ਦਿਤੀ। ਛੇਤੀ ਹੀ ਸਤਿਗੁਰਾਂ ਦੀ ਕੀਰਤੀ ਤੇ ਸਰਵ-ਪ੍ਰੀਯਤਾ ਸਾਰੇ ਪੰਜਾਬ ਵਿਚ ਫੈਲ ਗਈ।

ਕਾਂਡ ੪

## ਸਤਿਗੁਰੂ ਰਾਮ ਸਿੰਘ ਤੇ ਸਚਾਈ

ਸਤਿਗੁਰੂ ਰਾਮ ਸਿੰਘ ਜੀ ਨੇ ਆਪਣੇ ਸਾਰੇ ਨਿਖਾਂ ਤੇ ਅਨੁ-ਯਾਈਆਂ ਪ੍ਰਤੀ ਉਪਦੇਸ਼ ਦਿਤਾ ਕਿ ਭਾਵੇਂ ਇਹਨਾਂ ਦੀ ਜਾਨ ਵੀ ਜਾਂਦੀ ਹੋਵੇ ਜਾਂ ਇਹਨਾਂ ਦੀ ਪਰਤਿਬਠਾ ਤੇ ਵਿਸ਼ੇਸ਼ ਅਧਿਕਾਰਾਂ ਵਿਚ ਵੀ ਫਰਕ ਪੈਂਦਾ ਹੋਵੇ ਤਾਂ ਵੀ ਸੱਚ ਦਾ ਖੱਲਾ ਜ਼ਿਲਕੂਲ ਨਾ ਛੱਡਣ। ਅਸਲ ਗਲ ਇਹ ਹੈ ਕਿ ਆਪ ਸਚਾਈ ਦੇ ਅਵਤਾਰ ਸਨ। ਆਪ ਸਚਾਈ ਦੀ ਸਾਕਾਰ ਮੂਰਤੀ ਸਨ। ਜਦ ਆਪ ਨੇ ਆਪਣੇ ਕੁਝ ਨਾਮਧਾਰੀ ਸਿਖਾਂ ਪਾਸੋਂ ਇਹ ਸੁਣਿਆ ਕਿ ਇਹਨਾਂ ਨੇ ਅੰਮ੍ਰਿਤਸਰ ਵਿਚ ਗੁਰੂ ਬਧ ਕਰਨ ਵਾਲੇ ਕੁਝ ਮੁਸਲਮਾਨ ਬੁਰਝਾਂ ਨੂੰ ਕਤਲ ਕਰ ਦਿਤਾ ਹੈ ਤੇ ਏਸ ਸਿਲਸਲੇ ਵਿਚ ਕੁਝ ਨਿਹੰਗਾਂ ਵਿਰੁਧ ਮੁਕਦਮਾ ਚਲ ਰਿਹਾ ਹੈ ਤੇ ਉਹਨਾਂ ਨੂੰ ਮੁਜਰਮ ਕਰਾਰ ਦਿਤਾ ਗਿਆ ਹੈ ਤਾਂ ਆਪਨੇ ਇਹਨਾਂ ਨਾਮਧਾਰੀਆਂ ਨੂੰ ਕਿਹਾ, ਕਿ ਉਹ ਤੁਰਤ ਅੰਮ੍ਰਿਤਸਰ ਵਾਪਸ ਪਰਤ ਜਾਣ ਤੇ ਅਦਾਲਤ ਸਾਹਮਣ ਪੇਸ਼ ਹੋਕੇ ਆਪਣੇ ਜੁਰਮ ਦਾ ਇਕਬਾਲ ਕਰ ਲੈਣ। ਇਹਨਾਂ ਨਾਮਧਾਰੀਆਂ ਨੇ ਇਵੇਂ ਹੀ ਕੀਤਾ ਤੇ ਇਕਬਾਲ ਕਰ ਲਿਆ ਕਿ ਅਸੀਂ ਹੀ ਇਹਨਾਂ ਬੁਰਝਾਂ ਨੂੰ ਕਤਲ ਕੀਤਾ ਹੈ। ਇਸ ਤੇ ਇਹ ਨਾਮਧਾਰੀ ਹਸਦੇ ਹਸਦੇ ਫਾਂਸੀਆਂ ਤੇ ਲਟਕ ਗਏ। ਇਸ ਤੋਂ ਇਲਾਵਾ ਸਤਿਗੁਰੂ ਰਾਮ ਸਿੰਘ ਨੂੰ ਪਤਾ ਲਗਾ ਕਿ ਮਾਲੇਰ ਕੋਟਲੇ ਵਿਚ ਕੁਝ ਨਾਮਧਾਰੀਆਂ ਨੇ ਕੁਝ ਮੁਸਲਮਾਨ

ਬੁਝੜਾਂ, ਤੇ ਕੁਝ ਕੂ ਮੁਸਲਮਾਨ ਸਰਦਾਰਾਂ ਨੂੰ ਗਊ-ਬਧ ਦੇ ਸਿਲਸਲੇ ਵਿਚ ਕਤਲ ਕਰਨਾ ਹੈ, ਤਾਂ ਆਪਣੇ ਇਹਨਾਂ ਨਾਮਧਾਰੀਆਂ ਨੂੰ ਹੁਕਮ ਦਿਤਾ ਕਿ ਉਹ ਹਿੰਸਾਤਮਕ ਕਾਰਵਾਈਆਂ ਨਾ ਕਰਨ ਤੇ ਰਬ ਦੀ ਸਾਰੀ ਮਖਲੂਕ ਨਾਲ ਪਿਆਰ ਕਰਨ।

## ਸਤਿਗੁਰੂ ਰਾਮ ਸਿੰਘ ਤੇ ਦੂਜੇ ਧਰਮ (ਮਤਮਤਾਂਤਰ)

ਸਤਿਗੁਰੂ ਰਾਮ ਸਿੰਘ ਜੀ ਸਾਰੇ ਧਰਮਾਂ ਦੇ ਮੰਚਾਲਕਾ ਤੇ ਉਹਨਾਂ ਦੀਆਂ ਧਰਮ ਪੁਸਤਕਾਂ ਤੇ ਉਹਨਾਂ ਦੀਆਂ ਸਿਖਿਆਵਾਂ ਦਾ ਪੂਰਨ ਸਤਿਕਾਰ ਕਰਦੇ ਸਨ। ਆਪਣੇ ਆਪਣੇ ਸਿਖਾਂ ਨੂੰ ਹੁਕਮ ਦਿਤਾ ਦੂਜੇ ਮਜ਼ਹਬਾਂ ਦੇ ਮੰਨਣ ਵਾਲੇ ਲੋੜਵੰਦਾਂ ਨੂੰ ਵੀ ਭੋਜਨ ਬਸਤਰ ਤੇ ਜੋੜੇ ਆਦਿ ਵੀ ਦੇਣ।

ਆਪ ਨੇ ਨਾਮਧਾਰੀਆਂ ਨੂੰ ਇਹ ਵੀ ਹੁਕਮ ਕੀਤਾ ਕਿ ਉਹ ਅਨਮਤੀਆਂ ਤੇ ਆਪਣੇ ਵਿਰੋਧੀਆਂ ਤੇ ਦੁਸ਼ਮਣਾਂ ਨੂੰ ਵੀ ਇਹ ਚੀਜ਼ਾਂ ਦੇਣ। ਆਪਣੇ ਜਿਹੜਾ ਲੰਗਰ ਚਲਾਇਆ ਉਹ ਪੂਰੇ ਜ਼ੋਰ ਨਾਲ ਨਿਹੰਤਰ ਜਾਰੀ ਹੈ। ਇਹ ਲੰਗਰ ਮਜ਼ਹਬੀ ਪਖ ਪਾਤ, ਜਾਤ ਪਾਤ ਰੰਗ ਜਾਂ ਨਸਲ ਦੇ ਵਿਤਕਰੇ ਬਿਨਾਂ ਹਰ ਪ੍ਰਾਣੀ ਲਈ ਖੁਲ੍ਹਾ ਹੈ। ਸਤਿਗੁਰੂ ਰਾਮ ਸਿੰਘ ਜੀ ਵਖ ਵਖ ਧਰਮਾਂ ਦੇ ਆਗੂਆਂ ਦਾ ਸੁਆਗਤ ਸਤਿਕਾਰ ਕਰਦੇ ਸਨ। ਆਪ ਇਹਨਾਂ ਨੂੰ ਛੱਤੀ ਪਦਾਰਥ ਤੇ ਸੁਵਾਦਿਸ਼ਟ ਭੋਜਨ ਛਕਾਉਂਦੇ ਸਨ। ਤੇ ਇਹਨਾਂ ਨਾਲ ਸ਼ਿਸ਼ਟਾਚਾਰ ਤੇ ਨਿਮਰਤਾ ਨਾਲ ਪੇਸ਼ ਆਉਂਦੇ ਸਨ। ਆਪਣੇ ਆਪਣੇ ਸਿਖਾਂ ਨੂੰ ਇਹ ਹੁਕਮ ਦਿਤਾ ਕਿ ਉਹ ਵੀ ਇਹਨਾਂ ਪੂਰਨਿਆਂ ਤੇ ਚਲਣ। ਮੁਕਦੀ ਰੱਲ ਇਹ ਕਿ ਸਤਿਗੁਰੂ ਰਾਮ ਸਿੰਘ ਦਾ ਸਭਨਾ ਨੂੰ ਇਹੀ ਉਪਦੇਸ਼ ਹੈ ਕਿ ਉਹ ਆਪਣੇ ਧਰਮ ਕਰਮ ਵਿਚ ਦ੍ਰਿੜ ਰਹਿਣ। ਆਪ ਨੇ ਸੰਤ ਖਾਲਸੇ ਦੀ ਸਾਜਨਾ ਕੀਤੀ ਤੇ ਕਿਹਾ ਕਿ ਇਸ ਪਵਿਤਰ ਧਰਮ

ਦੀਆਂ ਬੁਨਿਆਦਾਂ ਤੇ ਸਚਿਆਈਆਂ ਉਚ-ਆਚਰਨ ਤੇ ਆਧਾਰਿਤ ਹਨ। ਆਪ ਦੇ ਉਪਦੇਸ਼ ਦਾ ਸਾਰ ਇਹ ਸੀ ਕਿ ਰਬ ਤੇ ਉਸਦੇ ਬੰਦਿਆਂ, ਉਸ ਦੀ ਮਖਲੂਕ ਨਾਲ ਪਿਆਰ ਕਰੋ।

ਸਤਿਗੁਰੂ ਰਾਮ ਸਿੰਘ ਤੇ ਗੁਰੂ ਪਾਲਨ ਅਤੇ ਗੁਰੂ ਸੇਵਾ

ਗੁਰੂ ਰਾਮ ਸਿੰਘ ਜੀ ਨੇ ਇਹ ਸਬਕ ਸਿਖਾਇਆ ਕਿ ਬਲਦਾਂ ਅਤੇ ਗਊਆਂ ਦੀ ਚੰਗੀ ਸੇਵਾ ਸੰਭਾਲ ਕਰੋ। ਇਹਨਾਂ ਦੀ ਗਹੁ ਨਾਲ ਪਾਲਨਾ ਕਰੋ। ਇਹਨਾਂ ਨੂੰ ਚੰਗਾ ਚਾਰਾ ਆਦਿ ਦਿਓ। ਆਪਨੇ ਹੁਕਮ ਦਿਤਾ ਕਿ ਵਛੇ ਵਛੀਆਂ ਲਈ ਕਾਫੀ ਦੁਧ ਛੱਡੋ, ਗਊ ਤੇ ਬਲਦਾਂ ਨੂੰ ਬੁਰੜਾਂ ਪਾਸ ਨਾ ਵੇਢੋ। ਬਲਦਾਂ ਨੂੰ ਖਸੀ ਨਾ ਕਰਾਓ। ਆਪ ਜੀ ਦਾ ਉਪਦੇਸ਼ ਇਹੀ ਸੀ ਕਿ ਬਲਦਾਂ ਉਤੇ ਵਧੇਰਾ ਭਾਰ ਨਾ ਲਵੇ। ਜਿਹੜੇ ਬਲਦ ਕਾਂ ਗਊਆਂ ਨਕਾਰਾ ਹੋ ਗਈਆਂ ਹਨ ਉਹਨਾਂ ਨੂੰ ਨਾ ਵੇਚੋ। ਆਪ ਜੀ ਨੇ ਇਹ ਵੀ ਉਪਦੇਸ਼ ਦਿਤਾ ਕਿ ਹਲ ਵਾਹੁਣ ਜਾਂ ਖੂਹ ਗੋੜਨ ਦੇ ਸਿਲਸਲੇ ਵਿਚ ਬਲਦਾਂ ਤੋਂ ਵਧੇਰਾ ਕੰਮ ਨਾ ਲਿਆ ਜਾਵੇ। ਆਪ ਨੇ ਸਿਖਾਂ ਪ੍ਰਤੀ ਹੁਕਮ ਦਿਤਾ ਕਿ ਉਹ ਵਧ ਤੋਂ ਵਧ ਗਊਆਂ ਰਖਣ। ਆਪਨੇ ਇਹ ਵੀ ਕਿਹਾ ਕਿ ਆਪ ਆਪਣੇ ਗੁਆਂਢੀ ਪੇਂਡੂਆਂ ਨੂੰ ਇਸ ਗਲ ਲਈ ਰਾਬੀ ਕਰਨ ਕਿ ਉਹ ਆਪਣੇ ਪਸ਼ੂ ਚਾਰਨ ਲਈ ਸ਼ਾਮ ਲਾਟ ਜਾਂ ਪਿੰਡ ਵਾਸੀਆਂ ਦੀ ਕੋਈ ਹੋਰ ਜ਼ਮੀਨ ਰਾਖਵੀਂ ਰਖਣ। ਜ਼ਮੀਨ ਦਾ ਸਾਂਝਾ ਟੁਕੜਾ ਕਾਫੀ ਵਿਸ਼ਾਲ ਹੋਵੇ। ਆਪਨੇ ਆਪਣੇ ਸਿਖਾਂ ਨੂੰ ਇਹ ਉਪਦੇਸ਼ ਦਿਤਾ ਕਿ ਉਹ ਮਾਸ ਨਾ ਖਾਣ। ਆਪਨੇ ਇਨ੍ਹਾਂ ਸਿਖਾਂ ਨੂੰ ਕਿਹਾ ਕਿ ਉਹ ਦੁਨੀਆਂ ਨੂੰ ਵੀ ਮਾਸ ਖਾਣ ਤੋਂ ਰੋਕਣ ਲਈ ਪਹੇਰਨਾ ਦੇਣ।

ਬਲਦ ਵਾਹੀ ਬਿਜਾਈ ਦੀ ਮੂਲ ਦੂਲ ਹਨ। ਤੇ ਗਊਆਂ ਤੁਹਾਡੇ ਤੇ ਤੁਹਾਡੇ ਬਾਲ ਬਚਿਆਂ ਲਈ ਦੁਧ ਮਖਣ ਤੇ ਲਸੀ ਦਿੰਦੀਆਂ ਹਨ। ਇਹ ਤੁਹਾਡਾ ਪਰਮ ਕਰਤਵ ਹੋਣਾ ਚਾਹੀਦਾ ਹੈ ਕਿ ਗਊਆਂ

ਦਾ ਸਤਿਕਾਰ ਕਰੋ ਤੇ ਇਹਨਾਂ ਨਾਲ ਪਿਆਰ ਕਰੋ ।

ਕਾਂਡ ੬

### ਸਤਿਗੁਰੂ ਰਾਮ ਸਿੰਘ ਤੇ ਵਿਧਵਾ ਵਿਆਹ

ਸਤਿਗੁਰੂ ਰਾਮ ਸਿੰਘ ਜੀ ਨੇ ਇਸ ਗਲ ਦਾ ਪ੍ਰਚਾਰ ਕੀਤਾ ਕਿ ਜਿਹੜੀਆਂ ਵਿਧਵਾਵਾਂ ਆਪਣਾ ਸਤਿਤਵ ਕਾਇਮ ਨਹੀਂ ਰਖ ਸਕਦੀਆਂ ਉਹ ਦੁਬਾਰਾ ਵਿਆਹ ਕਰਵਾ ਲੈਣ । ਆਪਣੇ ਵਿਧਵਾ ਵਿਆਹ ਦੀ ਪੂਰਨ ਖੁਲ੍ਹ ਦਿਤੀ, ਸਤਿਗੁਰੂ ਰਾਮ ਸਿੰਘ ਨੇ ਇਹ ਵਿਚਾਰ ਪੇਸ਼ ਕੀਤੇ ਕਿ ਵਿਧਵਾ ਔਰਤਾਂ ਲਈ ਬੁਰੇ ਖਿਆਲਾਂ ਤੋਂ ਬਚਣਾ ਬੜਾ ਔਖਾ ਹੈ । ਇਹਨਾਂ ਲਈ ਸਦਾਚਾਰ ਦੇ ਦਾਇਰੇ ਵਿਚ ਰਹਿਣਾ ਬਹੁਤ ਕਠਨ ਹੈ ਤੇ ਏਸ ਲਈ ਵਿਧਵਾਵਾਂ ਨੂੰ ਪੁਨਰ-ਵਿਆਹ ਕਰਾ ਲੈਣਾ ਚਾਹੀਦਾ ਹੈ । ਆਪ ਨੇ ਇਹ ਉਪਦੇਸ਼ ਦਿਤਾ ਤੇ ਜਿਹੜੀਆਂ ਵਿਧਵਾਵਾਂ ਸੰਤਾਨ ਪੈਦਾ ਕਰਨ ਦੀ ਉਮਰ ਤੋਂ ਵਧੇਰੀ ਆਯੂ ਦੀਆਂ ਹੋ ਜਾਣ ਉਹ ਦੁਬਾਰਾ ਵਿਆਹ ਨਾਂ ਕਰਵਾਉਣ । ਮੁਕਦੀ ਗਲ ਇਹ ਕਿ ਆਪ ਨੇ ਇਹ ਸਿਧਾਂਤ ਪੇਸ਼ ਕੀਤਾ ਕਿ ਵਿਧਵਾਵਾਂ ਨੂੰ ਜਤ ਸਤ ਦੀ ਰਾਖੀ ਲਈ ਦੁਬਾਰਾ ਵਿਆਹ ਕਰਵਾ ਲੈਣਾਂ ਚਾਹੀਦਾ ਹੈ ।

ਕਾਂਡ ੭

### ਸਤਿਗੁਰੂ ਰਾਮ ਸਿੰਘ ਦੇ ਨਾਮਧਾਰੀ ਸਜਣਾਂ ਲਈ ਸੁਭ ਉਪਦੇਸ਼

ਸਤਿਗੁਰੂ ਰਾਮ ਸਿੰਘ ਜੀ ਨੇ ਨਾਮਧਾਰੀ ਸਜਣਾਂ ਨੂੰ ਇਹ ਉਪਦੇਸ਼ ਦਿਤਾ ਕਿ ਉਹ ਆਪਣੀ ਪਤਨੀ ਤੋਂ ਬਿਨਾਂ ਹੋਰ ਇਸਤ੍ਰੀਆਂ ਨੂੰ ਮਾਤਾ, ਭੈਣਾਂ ਤੇ ਪੁੱਤ੍ਰੀਆਂ ਸਮਾਨ ਸਮਝਣ ਤੇ ਇਹਨਾਂ ਨਾਲ ਇਹੋ ਜਿਹਾ ਹੀ ਸਲੂਕ ਕਰਨ । ਆਪਣੇ ਇਹ ਵੀ ਹੁਕਮ ਦਿਤਾ ਕਿ ਲੜਕੇ

੯੯

ਜਵਾਨ ਅਵਸਥਾ ਵਿਚ, ਜਦੋਂ ਲਿੰਗ ਰੁਚੀਆਂ ਉਤੇਜਿਤ ਹੋ ਜਾਣ  
 ਓਦੋਂ ਹੀ ਵਿਆਹ ਕਰਵਾਉਣ, ਆਪਨੇ ਵਰਮਾਇਆ ਕਿ ਵਿਆਹ  
 ਦਾ ਮੁਖ ਮਨੋਰਥ ਇਹ ਹੋਣਾ ਚਾਹੀਦਾ ਹੈ ਕਿ ਤੁਹਾਡੇ ਘਰ ਖੁਦਾ  
 ਤਰਸ, ਨੇਕ ਸਦਾਚਾਰੀ ਤੇ ਸਤਯਵਾਦੀ ਸੰਤਾਂ ਨੂੰ ਪੈਦਾ ਹੋਵੇ। ਆਪਦਾ  
 ਇਹ ਪਵਿਤਰ ਉਪਦੇਸ਼ ਹੈ ਕਿ ਕੇਵਲ ਆਪਣੀਆਂ ਲਿੰਗ ਰੁਚੀਆਂ  
 ਤ੍ਰਿਪਤੀ ਲਈ ਹੀ ਆਪਣੀ ਇਸਤਰੀ ਦੀ ਸੰਗਤ ਨਾ ਕਰੋ। ਆਪਨੇ  
 ਸਮਝਾਇਆ ਕਿ ਕੇਵਲ ਏਸੇ ਪਖੋਂ ਹੀ ਇਨਸਾਨ ਦੂਜੇ ਪਸ਼ੂ ਪੰਛੀਆਂ  
 ਨਾਲੋਂ ਸੁੰਬਠ ਹੈ। ਇਹ ਗਲ ਹਮੇਸ਼ਾਂ ਯਾਦ ਰਖੋ ਕਿ ਮਰਦਾਂ ਤੇ  
 ਔਰਤਾਂ ਨੂੰ ਵਧੇਰੇ ਗ੍ਰਹਿਸਤ ਵਿਚ ਮਦਹੋਰ ਨਹੀਂ ਹੋ ਜਾਣਾ ਚਾਹੀਦਾ।  
 ਸਗੋਂ ਲਿੰਗ ਭੁਖ ਉਤੇ ਜਿਥੋਂ ਤਕ ਹੋ ਸਕੇ ਕਾਬੂ ਪਾਉਣਾ ਤੇ ਵਸ  
 ਵਿਚ ਰਖਣਾ ਚਾਹੀਦਾ ਹੈ। ਇਸਤਰੀਆਂ ਲਈ ਪਤੀਬਰਤ ਧਰਮ  
 ਕਾਇਮ ਰਖਣ ਤੇ ਮਰਦਾਂ ਲਈ ਪਤਨੀ ਬ੍ਰਤ ਧਰਮ ਤੇ ਦ੍ਰਿੜ ਰਹਿਣਾ  
 ਜ਼ਰੂਰੀ ਹੈ। ਜਿਥੋਂ ਤਕ ਹੋ ਸਕੇ ਆਪਣੀਆਂ ਜਿਨਸੀ ਖਾਹਿਸ਼ਾਂ ਤੇ  
 ਕਾਬੂ ਪਾਓ। ਆਪ ਜੀ ਦੇ ਸੁੰਦਰ ਉਪਦੇਸ਼ ਦਾ ਸਾਰ ਇਹ ਹੈ ਕਿ  
 ਇਸ ਪ੍ਰਕਾਰ ਦੁਚ ਸੰਜਮ ਵਿਚ ਰਹਿਣ ਅਤੇ ਗੁਰੂ, ਅਕਾਲ ਪੁਰਖ  
 ਤੇ ਉਸਦੀ ਸਾਰੀ ਰਚੀ ਸ੍ਰਿਸ਼ਟੀ ਦਾ ਸਤਿਕਾਰ ਕਰਨ ਤੇ ਇਹਨਾਂ  
 ਨਾਲ ਪਿਆਰ ਕਰਨ ਸਦਕਾ ਹੀ ਤੁਹਾਨੂੰ ਮਹਾਂ ਆਨੰਦ, ਸਦੀਵੀ  
 ਖੁਸ਼ੀ ਤੇ ਖੁਸ਼ਹਾਲੀ ਨਸੀਬ ਹੋ ਸਕਦੀ ਹੈ।

ਕਾਂਡ ੮

## ਸਤਿਗੁਰੂ ਰਾਮ ਸਿੰਘ ਤੇ ਪੰਜ ਕਕਾਰਾਂ ਦੀ ਰਹਿਤ ਵਿਚ ਰਹਿਣਾ

ਸਤਿਗੁਰਾਂ ਦਾ ਵਰਮਾਨ ਹੈ ਕਿ ਐਸਾ ਸਮਾਂ ਆ ਗਿਆ ਹੈ  
 ਜਦ ਕਿ ਹਰ ਨਾਮਧਾਰੀ ਸਿਖ ਲਈ ਪਵਿਤਰ ਕੇਸਾਂ ਤੋਂ ਇਲਾਵਾ,  
 ਕੰਘੇ, ਕੜੇ ਛੋਟੀ ਕਿਰਪਾਨ ਤੇ ਕਛਹਿਰੇ ਦੀ ਰਹਿਤ ਵਿਚ ਪਰਪੱਕ

ਰਹਿਣਾ ਬਹੁਤ ਜ਼ਰੂਰੀ ਹੈ । ਇਹਨਾਂ ਪੰਜਾਂ ਕਕਾਰਾਂ ਦਾ ਧਾਰਨੀ ਹੋਣਾ  
 ਨਿਰਸੰਦੇਹ ਉਹਨਾਂ ਸਿਖਾਂ ਲਈ ਲਾਹੇਵੰਦਾ ਤੇ ਜ਼ਰੂਰੀ ਹੈ ਜਿਹੜੇ ਸਚੇ  
 ਸ਼ਰਧਾਲੂ ਨਾਮਧਾਰੀ ਤੇ ਸਾਦਗੀ, ਨਿਡਰਤਾ, ਨਿਮਰਤਾ, ਦ੍ਰਿੜਤਾ  
 ਅਤੇ ਸੁਚ ਸੰਜਮ ਦੀ ਸਾਕਾਰ ਮੂਰਤੀ ਬਣਨਾ ਚਾਹੁੰਦੇ ਹਨ । ਸਿਖੀ  
 ਦੀਆਂ ਇਹਨਾਂ ਪੰਜਾਂ ਨਿਸ਼ਾਨੀਆਂ ਤੋਂ ਇਲਾਵਾ ਸਤਿਗੁਰੂ ਰਾਮ ਸਿੰਘ  
 ਜੀ ਨੇ ਚਿਟੀ ਉਂਨ ਦੀ ਮਾਲਾ ਬਖਸ਼ੀ ਹੈ ਤੇ ਹਰ ਨਾਮਧਾਰੀ ਨੂੰ ਇਹ  
 ਉਪਦੇਸ਼ ਦਿਤਾ ਹੈ ਕਿ ਉਹ ਸੁਆਸ ਸੁਆਸ ਨਾਮ ਜਪੇ । ਪ੍ਰਭੂ ਸਿਮ-  
 ਰਨ ਵਿਚ ਲੀਨ ਰਹੇ । ਆਪਣੇ ਇਹੀ ਗਾਡੀ ਰਾਹ ਤੇ ਈਸ਼ਵਰ  
 ਪ੍ਰਾਪਤੀ ਦਾ ਸਚ ਰਸਤਾ ਦਸਿਆ ਹੈ ।

# ਨਾਮਿਲਵਰਤਣ ਤੇ ਸਵਦੇਸ਼ੀ ਲਹਿਰਾਂ ਦੇ ਮੋਢੀ

—ਹਰਬੰਸ ਸਿੰਘ ਨੂਰ

੧੯੦੫ ਵਿਚ ਬੰਗਾਲ ਦੀ ਵੰਡ ਨੇ ਦੇਸ਼ ਭਰ ਵਿਚ ਅੰਗਰੇਜ਼ਾਂ ਵਿਰੁਧ ਮਹਾਨ ਰੋਸ ਦੀ ਇਕ ਲਹਿਰ ਦੌੜਾ ਦਿਤੀ। ਸ਼ਾਂਤਮਈ ਸਤਿਆਗ੍ਰਹਿ, ਸ਼ਾਂਤਮਈ ਨਾਮਿਲਵਰਤਣ ਅਤੇ ਬਿਦੇਸ਼ੀ ਮਾਲ ਦਾ ਬਾਈਕਾਟ, ਅੰਗਰੇਜ਼ ਵਿਰੁਧ ਲੜਾਈ ਕਈ ਵੱਡੇ ਹਥਿਆਰ ਬਣ ਗਏ। ਪਰ ਜੀ ਇਹ ਪਹਿਲੀ ਵਾਰ ਸੀ ਕਿ ਇਸ ਦੇਸ਼ ਵਿਚ ਅੰਗਰੇਜ਼ਾਂ ਵਿਰੁਧ ਇਹਨਾਂ ਹਥਿਆਰਾਂ ਦੀ ਵਰਤੋਂ ਕੀਤੀ ਗਈ? ਸਪਤਾਹਿਕ ਬੰਦੇ ਮਾਤਰਮ ਨੇ ੧ ਮਾਰਚ ੧੯੦੮ ਦੇ ਪਰਚੇ ਵਿਚ ਇਹ ਨੁਕਤਾ ਉਠਾਇਆ : “ਕਿਸ ਦਿਮਾਗ ਨੇ ਇਹ ਕਾਢ ਕਢੀ, ਕਿਸ ਮੁਖ ਤੋਂ ਇਹ ਆਵਾਜ਼ ਪਹਿਲੀ ਵਾਰ ਬੁਲੰਦ ਹੋਈ, ਇਤਿਹਾਸ ਕਦੇ ਨਹੀਂ ਦਸ ਸਕੇਗਾ।”

ਪਰੰਤੂ, ਭਾਰਤ ਵਿਚ ਆਮ ਵਿਚਾਰ ਇਹੀ ਹੈ ਕਿ ਗਾਂਧੀ



ਜੀ ਇਸ ਲਹਿਰ ਦੇ ਮੋਢੀ ਸਨ ਅਤੇ ਉਹਨਾਂ ਨੇ ਇਸ ਵਿਚਾਰ ਲਈ ਉਤਸ਼ਾਹਤ ਮਹਾਨ ਅਮਰੀਕੀ ਫਿਲਾਸਫਰ ਹੈਨਰੀ ਡੇਵਡ ਥੋਰੋ ਅਤੇ ਮਹਾਨ ਰੂਸੀ ਸਹਿਤਕਾਰ ਲੀਓ ਟਾਲਸਟਾਏ ਤੋਂ ਲਿਆ ।

ਪਰ ਭਾਰਤ ਦੇ ਪਹਿਲੇ ਸੁਤੰਤਰਤਾ ਸੰਗਰਾਮ ਦੇ ਵਰਸ ੧੮੫੭ ਵਿਚ, ਵੈਸਾਖੀ ਵਾਲੇ ਦਿਨ, ੧੪ ਅਪਰੈਲ ਨੂੰ, ਲੁਧਿਆਣੇ ਤੋਂ ੧੬ ਮੀਲ ਦੂਰ ਇਕ ਛੋਟੇ ਜਿਹੇ ਪਿੰਡ ਭੈਣੀ ਆਲਾ ਵਿਚ, ਮਹਾਰਾਜਾ ਰਣਜੀਤ ਸਿੰਘ ਦੀ ਖਾਲਸਾ ਫੌਜ ਵਿਚ ਰਹਿ ਚੁਕੇ ਇਕ ਸਿਪਾਹੀ ਰਾਮ ਸਿੰਘ ਨੇ ਸੁਤੰਤਰਤਾ ਅਤੇ ਸ਼ਾਂਤੀ ਦਾ ਬੰਡਾ ਬੁਲਾਇਆ ਅਤੇ ਜਿਵੇਂ ਸਵਰਗਵਾਸੀ, ਭਾਰਤ ਦੇ ਰਾਸ਼ਟਰਪਤੀ, ਡਾਕਟਰ ਰਜਿੰਦਰ ਪ੍ਰਸਾਦ ਨੇ ਕਿਹਾ ਸੀ । ਉਸ ਨੇ ਆਪਣੇ ਪੈਰੋਕਾਰਾਂ ਨੂੰ ਇਹ ਪਰੋਗਰਾਮ ਦਿਤਾ ।

੧. ਸਰਕਾਰੀ ਨੌਕਰੀਆਂ ਦਾ ਬਾਈਕਾਟ । ੨. ਅੰਗਰੇਜ਼ਾਂ ਦੀਆਂ ਚਲਾਈਆਂ ਵਿਦਿਅਕ ਸੰਸਥਾਵਾਂ ਦਾ ਬਾਈਕਾਟ । ੩. ਅੰਗਰੇਜ਼ ਦੀਆਂ ਅਦਾਲਤਾਂ ਦਾ ਬਾਈਕਾਟ । ੪. ਵਿਦੇਸ਼ੀ ਮਾਲ ਦਾ ਬਾਈਕਾਟ । ੫. ਜਿਹਨਾਂ ਕਾਨੂੰਨਾਂ ਅਤੇ ਹੁਕਮਾਂ ਦੀ ਪਾਲਣਾ ਕਰਨ ਵੀ ਆਗਿਆ ਮਨ ਨਾ ਦੇਂਦਾ ਹੋਵੇ ਉਹਨਾਂ ਦੀ ਪਾਲਣਾ ਕਰਨ ਤੋਂ ਇਨਕਾਰ ਕਰਨਾ ।

ਪਰ ਇਹ ਕਿਵੇਂ ਹੋਇਆ ਕਿ ਅੰਗਰੇਜ਼ਾਂ ਨੇ ਗੁਰੂ ਰਾਮ ਸਿੰਘ ਦਾ ਰਸੂਖ ਏਨਾ ਵਧਣ ਦਿਤਾ ? ਅੰਗਰੇਜ਼ ਸਰਕਾਰ ਨੇ ਪਹਿਲੇ ਛੇ ਵਰ੍ਹੇ, ਜੋ ਵਿਚਾਰਿਆ, ਤਾਂ ਇਸ ਨੂੰ ਇਕ ਧਾਰਮਕ ਸਮਾਜਕ ਲਹਿਰ ਹੀ ਸਮਝਿਆ । ਨਾਮਧਾਰੀ ਜਾਂ ਕੁਕੇ, ਵਸ ਲਗੇ ਰੇਲ ਗਡੀ ਵਿਚ ਨਹੀਂ ਸਨ ਚੜ੍ਹਦੇ । ਉਹ ਅੰਗਰੇਜ਼ੀ ਡਾਕ ਪ੍ਰਬੰਧ ਨੂੰ ਨਹੀਂ ਸਨ ਵਰਤਦੇ ਸਗੋਂ ਉਹਨਾਂ ਨੇ ਆਪਣਾ ਡਾਕ ਪ੍ਰਬੰਧ ਵਖਰਾ ਕੀਤਾ

ਹੋਇਆ ਸੀ। ਗੁਰੂ ਰਾਮ ਸਿੰਘ ਨੇ ਪੰਜਾਬ ਨੂੰ ੨੨ ਹਿਸਿਆਂ ਵਿਚ ਵੰਡਿਆ ਹੋਇਆ ਸੀ। ਇਹ ਸੂਬੇ ਉਹਨਾਂ ਵਿਚਕਾਰ ਕੜੀ ਹੋਣ ਤੋਂ ਛੁਟ, ਨਾਮਧਾਰੀਆਂ ਦੇ ਆਪੇ ਵਿਚ ਝਗੜੇ ਨਿਬੇੜਨ ਲਈ ਪੰਚਾਂ ਦਾ ਕੰਮ ਵੀ ਕਰਦੇ ਸਨ। ਹਰ ਪਿੰਡ ਲਈ ਇਕ ਪੇਂਡੂ ਜਥੇਦਾਰ ਵੀ ਮੁਕਰਰ ਸੀ। ਵਿਦਿਆ ਲਈ ਹਰ ਧਰਮਸ਼ਾਲਾ ਦੇ ਭਾਈ ਨੂੰ ਇਹ ਕੰਮ ਵੀ ਸੌਂਪਿਆਂ ਗਿਆ ਸੀ ਕਿ ਉਹ ਬਚਿਆਂ ਨੂੰ ਪੰਜਾਬੀ ਪੜ੍ਹਾਏ। ਅੰਗ-ਰੋਜ਼ੀ ਵਿਦਿਆ ਦਾ ਬਾਈਕਾਟ ਕਰਨ ਲਈ ਉਹ ਵਿਦਿਆ ਦਾ ਹੀ ਤਿਆਗ ਕਰ ਦਿਤਾ ਗਿਆ ਸੀ।

ਮਾਨਚਸਟਰ ਅਤੇ ਲੰਕਾਸ਼ਾਇਰ ਤੋਂ ਮੰਗਵਾਏ ਜਾ ਰਹੇ ਮਿਲ ਦੇ ਕਪੜੇ ਦਾ ਬਾਈਕਾਟ ਕਰਨ ਲਈ ਨਾਮਧਾਰੀਆਂ ਨੇ ਖਦਰ ਦੇ ਵਸਤਰ ਪਹਿਨਣੇ ਸ਼ੁਰੂ ਕਰ ਦਿਤੇ। ਇਹੋ ਖਦਰ, ਬਾਅਦ ਵਿਚ ਗਾਂਧੀ ਜੀ ਦੇ ਸਮੇਂ ਵਿਚ ਦੇਸ਼ ਪਿਆਰ ਦਾ ਚਿੰਨ ਬਣ ਗਿਆ। ਇਹ ਲਹਿਰ ਬਹੁਤਾ ਚਿਰ ਸਰਕਾਰੀ ਮੁਦਾਖਲਤ ਤੋਂ ਮੁਕਤ ਨਾ ਰਹਿ ਸਕੀ। ੧੮੬੩ ਦੀ ਵੈਸਾਖੀ ਤੇ ਅੰਮ੍ਰਿਤਸਰ ਜਾਂਦਿਆਂ ਰਾਹ ਵਿਚ ਗੁਰੂ ਰਾਮ ਸਿੰਘ ਸਿਆਲਕੋਟ ਠਹਿਰੇ, ੨੦੦ ਤੋਂ ਵਧਾਕੇ ਸਿਖ ਤੇ ਸਿੰਘਣੀਆਂ ਆਪ ਦੇ ਨਾਲ ਸਨ। ਉਥਂ ਦੇ ਡਿਪਟੀ ਕਮਿਸ਼ਨਰ ਨੇ ਤਫ਼ਤੀਬ ਕਰਾਈ ਅਤੇ ਪੰਜਾਬ ਦੇ ਰਾਜਪਾਲ ਨੂੰ ਰਿਪੋਰਟ ਕੀਤੀ ਕਿ ਗੁਰੂ ਰਾਮ ਸਿੰਘ ਕਿਸੇ ਹਾਕਮ ਦਾ ਹੁਕਮ ਨਹੀਂ ਮੰਨਦਾ। ਇਸ ਰਿਪੋਰਟ ਨੇ ਲੈਫਟਨੈਂਟ ਗਵਰਨਰ ਨੂੰ ਚਕਾਚੌਂਦ ਕਰ ਦਿਤਾ। ਉਸ ਨੇ ਸੂਏ ਦੇ ਸਾਰੇ ਉਚ ਅਧਿਕਾਰੀਆਂ ਨੂੰ ਹੁਕਮ ਘਲਿਆ ਕਿ ਗੁਰੂ ਰਾਮ ਸਿੰਘ ਅਤੇ ਉਹਨਾਂ ਦੇ ਚੇਲਿਆਂ ਉਤੇ ਨਜ਼ਰ ਰਖੀ ਜਾਏ।

ਪਹਿਲੀ ਖੁਲੀ ਟਕਰ ੩ ਜੂਨ ੧੮੬੩ ਨੂੰ ਹੋਈ ਜਦ ਗੁਰੂ ਰਾਮ ਸਿੰਘ ਨੇ ਖੋਟੇ ਡਿਲਾ ਫੀਰੋਜ਼ਪੁਰ ਵਿਚ, ੬ ਜੋੜੀਆਂ ਦਾ ਵਿਆਹ ਕਰਾਕੇ ਪਰਾਣੀ ਬੁਰਾਮਣੀ ਮਰਯਾਦਾ ਨੂੰ ਤਿਆਗ ਨਵੀਂ ਤੇ ਘਟ

ਖਰਚ ਆਨੰਦ ਮਰਯਾਦਾ ਦੀ ਪਰਥਾ ਚਲਾ ਕੀਤੀ। ਅੰਗਰੇਜ਼ ਹਾਕਮ ਜਾਣਦੇ ਸਨ ਕਿ ਮਲਕਾ ਵਿਕਟੋਰੀਆ ਦੇ ੧੮੫੮ ਦੇ ਐਲਾਨ ਅਨੁਸਾਰ, ਉਹਨਾਂ ਨੂੰ ਆਗਿਆ ਨਹੀਂ ਸੀ ਕਿ ਕਿਸੇ ਧਾਰਮਕ ਮੁਆਮਲੇ ਵਿਚ ਦਖਲ ਦੇਣ ਪਰੰਤੂ ਪੰਜਾਬ ਦੇ ਰਾਜਪਾਲ ਨੇ ਹੁਕਮ ਦੇ ਕੇ ਖੋਟੇ ਵਿਚ ਜੁੜੀਆਂ ਸੰਗਤਾਂ ਨੂੰ ਘਰੇ ਘਰੀ ਪਰਤ ਜਾਣ ਦਾ ਹੁਕਮ ਦਿਤਾ। ਗੁਰੂ ਰਾਮ ਸਿੰਘ ਅਤੇ ਉਹਨਾਂ ਦੇ ਨਿਕਟੀ ਸਾਥੀਆਂ ਨੂੰ ਕਿਹਾ ਗਿਆ ਕਿ ਉਹ ਭੈਣੀ ਆਲਾ ਪੜਤ ਜਾਣ।

ਹਰ ਕੋਈ ਜਾਣਦਾ ਹੈ ਕਿ ਗੁਰੂ ਰਾਮ ਸਿੰਘ ਵਿਚ ਉਹਨਾਂ ਦੇ ਸਿਖਾ ਦਾ, ਜਿਹਨਾਂ 'ਚੋਂ' ਕੋਈ ੫,੦੦੦ ਉਸ ਮੇਝੇ ਵਿਚ ਜੜੇ ਹੋਏ ਸਨ, ਸਿਖਰ ਦਾ ਵਿਸ਼ਵਾਸ ਸੀ ਉਹਨਾਂ ਦੀ ਕੋਈ ਆਗਿਆ ਅਜਿਹੀ ਨਹੀਂ ਸੀ ਜਿਸਦੀ ਪਾਲਨਾ ਨਾ ਹੁੰਦੀ। ਏਸ ਪਹਿਲੀ ਟਕਰਾਅ ਸਮੇਂ ਪੁਲਸ ਦੀ ਨਫ਼ਰੀ ਵੀ ਕੋਈ ਏਡੀ ਨਹੀਂ ਸੀ ਕਿ ਜੇ ਸਿਖ ਟਾਕਰਾ ਕਰਨਾ ਚਾਹੁੰਦੇ ਤਾਂ ਨਾ ਕਰ ਸਕਦੇ। ਪਰੰਤੂ ਗੁਰੂ ਰਾਮ ਸਿੰਘ ਨੇ ਆਪਣੇ ਮਨ ਦੀ ਆਵਾਜ਼ ਦੇ ਅਨੁਕੂਲ ਅਹਿੰਸਾ ਦੀ ਪ੍ਰਤਿਗਿਆ ਅਨੁਕੂਲ ਹੀ ਕਾਰਵਾਈ ਕੀਤੀ ਅਤੇ ਆਪਣੇ ਸਾਥੀਆਂ ਨੂੰ ਨਾਲ ਲੈ ਕੇ ਭੈਣੀ ਸਾਹਬ ਪਰਤ ਗਏ। ਉਹਨਾਂ ਨੇ ਇਹ ਇਸ ਲਈ ਕੀਤਾ ਕਿ ਹੋਰ ਕੋਈ ਰਾਹ ਫੜਨ ਦਾ ਕੋਈ ਵਸੇਸ ਲਾਭ ਵੀ ਨਹੀਂ ਸੀ। ਸਰਕਾਰ ਦਖਲ ਦੇਂਦੀ ਜਾਂ ਨਾ ਮੇਲਾ ਤਾਂ ਖਤਮ ਹੋਣਾ ਹੀ ਸੀ।

ਪਰੰਤੂ ਜਦ ਕਦੇ ਅਧਿਕਾਰੀਆਂ ਨੇ ਆਪ ਨੂੰ ਅਜਿਹੇ ਹੁਕਮ ਦੇਣ ਦਾ ਜਤਨ ਕੀਤਾ ਜਿਹਨਾਂ ਨੂੰ ਪਤਵਾਨ ਕਰਨਾ ਉਹਨਾਂ ਦੀ ਰੁਚੀ ਦੇ ਅਨੁਕੂਲ ਨਹੀਂ ਸੀ ਤਾਂ ਆਪ ਨੇ ਉਹਨਾਂ ਹੁਕਮਾਂ ਅਤੇ ਕਾਨੂੰਨਾਂ ਦੀ ਡਟ ਕੇ, ਪਰੰਤੂ ਸ਼ਾਂਤਮਈ ਤਰੀਕੇ ਨਾਲ ਉਲੰਘਣਾ ਕੀਤੀ ਅਤੇ ਹਾਕਮਾਂ ਤੋਂ ਈਨ ਮਨਾਈ।

ਉਦਾਹਰਣ ਵਜੋਂ ੧੮੬੭ ਵਿਚ ਹਾਕਮਾਂ ਨੇ ਦੋ ਵੇਰ ਆਪ ਨੂੰ ਹੁਕਮ ਦਿਤਾ ਕਿ ਉਹ ਗੁਰਧਾਮਾਂ ਦੀ, ਪਹਿਲਾਂ ਅਨੰਦਪੁਰ ਸਾਹਿਬ ਦੀ ਤੇ ਫੇਰ ਸ੍ਰੀ ਅੰਮ੍ਰਿਤਸਰ ਸਾਹਿਬ ਦੀ ਯਾਤਰਾ ਨਹੀਂ ਕਰ ਸਕਦੇ। ਪਰ ਸਰਕਾਰ ਕੋਣ ਸੀ ਜੋ ਉਹਨਾਂ ਨੂੰ ਰੋਕਦੀ। ਉਹਨਾਂ ਨੇ ਡਟ ਕੇ ਐਲਾਨ ਕੀਤਾ ਕਿ ਉਹ ਯਾਤਰਾ ਤੇ ਜਾਣਗੇ ਅਤੇ ਇਥੇ ਹੀ ਕੀਤਾ। ਸਰਕਾਰ ਉਹਨਾਂ ਦੇ ਦਰਿਤੁ ਇਰਾਦੇ ਨੂੰ ਵੇਖ ਕੇ ਝੁਕ ਗਈ। ਇਹ ਜਾਣਦੇ ਹੋਏ ਵੀ ਕਿ ਉਹ ਹੁਕਮਾਂ ਦੀ ਉਲੰਘਣਾ ਕਰ ਰਹੇ ਹਨ, ਹਾਕਮਾਂ ਨੇ ਦਖਲ ਨਾ ਦੇਣ ਵਿਚ ਹੀ ਭਲਾ ਸਮਝਿਆ।

ਪਰੰਤੂ ਉਹਨਾਂ ਨਾਮਧਾਰੀਆਂ ਸਬੰਧੀ ਕੀ, ਜਿਹਨਾਂ ਨੇ ਅੰਮ੍ਰਿਤਸਰ, ਰਾਏਕੋਟ ਅਤੇ ਮਲੇਰ ਕੋਟਲੇ ਵਿਚ ਕਸਾਈਆਂ ਨੂੰ ਕਤਲ ਕੀਤਾ ? ਨਾਮ-ਧਾਰੀਆਂ ਦੀਆਂ ਇਹਨਾਂ 'ਹੋਸਕ ਕਾਰਵਾਈਆਂ' ਵਲ ਗੁਰੂ ਰਾਮ ਸਿੰਘ ਦੀ ਕੀ ਖੁਸ਼ੀ ਸੀ ?

ਗੁਰੂ ਰਾਮ ਸਿੰਘ ਅੰਗਰੇਜ਼ ਸਰਕਾਰ ਦੀ 'ਫੁਟ ਪਾਓ ਤੇ ਰਾਜ ਕਰੋ' ਦੀ ਨੀਤੀ ਨੂੰ ਚੰਗੀ ਤਰਾਂ ਜਾਣਦੇ ਸਨ। ਲਾਰਡ ਡਿਚਰਾਇਲੀ ਨੇ ਆਪ ਬਰਤਾਨਵੀ ਪਾਰਲੀਮੈਂਟ ਵਿਚ ੧੮੫੭ ਵਿਚ ਸਵੀਕਾਰ ਕੀਤਾ ਸੀ ਕਿ ਭਾਰਤ ਵਿਚ ਸਾਡੀ ਸ਼ਹਿਨਸ਼ਾਹੀ ਵਾਕਿਹੀ ਫੁਟ ਪਾਓ ਤੇ ਰਾਜ ਕਰੋ ਦੀ ਨੀਤੀ ਤੇ ਪੁਰਾਤਨ ਅਸੂਲ ਤੇ ਹੀ ਆਧਾਰਿਤ ਹੈ।

ਅੰਗਰੇਜ਼ੀ ਹਿੰਦੂਆਂ ਤੇ ਸਿਖਾਂ ਦੇ ਅਤੇ ਵਿਸ਼ੇਸ਼ ਤੌਰ ਤੇ ਅੰਮ੍ਰਿਤਸਰ ਦੀ ਪਵਿਤਰ ਨਗਰੀ ਦੇ ਵਸਨੀਕਾਂ ਦੇ ਜਜ਼ਬਾਤ ਤੋਂ ਚੰਗੀ ਤਰਾਂ ਜਾਣੂ ਸੀ, ਕਿਉਂ ਜੋ ਉਹਨਾਂ ਨੇ ਆਪ ੧੮੪੭ ਵਿਚ ਇਹ ਹੁਕਮ ਜਾਰੀ ਕੀਤਾ ਸੀ ਕਿ ਅੰਮ੍ਰਿਤਸਰ ਦੀ ਪਵਿਤਰ ਨਗਰੀ ਵਿਚ ਗੜ੍ਹ ਹਟਿਆ ਨਾ ਕੀਤੀ ਜਾਵੇ। ਪਰੰਤੂ ਆਪਣੀ ਫੁਟ ਪਾਓ ਤੇ ਰਾਜ ਕਰੋ, ਦੀ ਨੀਤੀ ਤੇ ਚਲਦਿਆਂ ਉਹਨਾਂ ਨੇ ਇਹ ਹੁਕਮ ਨੂੰ ਬਦਲ ਦਿਤਾ ਸੀ ਅਤੇ ਸ੍ਰੀ ਅੰਮ੍ਰਿਤਸਰ ਵਿਚ ਗੜ੍ਹ ਦਾ ਮਾਸ, ਗਲੀਆਂ ਅੰਦਰ ਹਾਕਾਂ ਮਾਰਕੇ ਟਿਕਣ ਲਗ ਪਿਆ ਸੀ। ਗੁਰੂ ਰਾਮ ਸਿੰਘ ਦੇ ਕੁਝ ਕੁ ਯੁਵਕ ਸਿੰਘਾਂ ਨੂੰ ਗੁਸਾ ਆਇਆ ਅਤੇ ਉਹਨਾਂ ਨੇ ਕੁਝ ਕੁ ਕਸਾਈਆਂ ਨੂੰ ਮਾਰ ਦਿਤਾ ਜੋ ਹਿੰਦੂਆਂ ਸਿਖਾਂ ਦੇ ਜਜ਼ਬਿਆਂ ਦਾ ਸਤਿਕਾਰ ਕਰਨ ਨੂੰ ਤਿਆਰ ਨਹੀਂ ਸਨ। ਪਰੰਤੂ, ਸਰਕਾਰ ਆਦਮੀਆਂ ਨੂੰ ਨਾ ਫੜ ਸਕੀ ਤੇ ਉਸ ਨੇ ਬੇਤੋਸ਼ਿਆਂ ਤੇ ਦੋਸ਼ ਲਗਾ ਕੇ ਉਹਨਾਂ ਨੂੰ ਕਟਹਿਰੇ ਵਿਚ ਖੜਾ ਕਰ ਦਿਤਾ। ਗੁਰੂ ਰਾਮ ਸਿੰਘ ਇਹ ਬਤਵਾਸਤ ਨਹੀਂ ਸਨ ਕਰ ਸਕਦੇ ਕਿ ਬੇਦੋਸ਼, ਜਿਹਨਾਂ ਨੂੰ ਕਿ ਘਟਨਾ ਦਾ ਇਲਾਮ ਵੀ ਨਹੀਂ ਸੀ, ਦੰਡ ਦੇ ਭਾਗੀ ਬਣਨ। ਉਹਨਾਂ ਨੇ ਜ਼ਿੰਮੇਵਾਰ ਲੋਕਾਂ ਨੂੰ ਆਗਿਆ ਕੀਤੀ ਕਿ ਉਹ ਆਪਣੇ ਆਪ ਨੂੰ ਪੇਸ਼ ਕਰ ਦੇਣ ਉਹਨਾਂ ਨੇ ਇਵੇਂ ਹੀ ਕੀਤਾ ਅਤੇ ਹਸਦਿਆਂ ਹਸਦਿਆਂ ਫਾਂਸੀ ਦੇ ਤਖ਼ਤ ਤੇ ਚੜ੍ਹੇ। ਇਵੇਂ ਹੀ ਗੁਰੂ ਰਾਮ ਸਿੰਘ ਏਸ ਗਲ ਦੇ ਹਕ ਵਿਚ ਨਹੀਂ ਸਨ ਕਿ ਮਲੇਰਕੋਟਲੇ ਦੇ ਕਸਾਈਆਂ ਉਤੇ ਵਾਰ ਕੀਤਾ ਜਾਵੇ। ਪਰੰਤੂ ਜਦ ਉਹਨਾਂ ਦੇ ਕੁਝ ਸਿਖਾਂ ਨੇ ਇਵੇਂ ਕੀਤਾ ਫੜੇ ਗਏ ਅਤੇ

ਤੇਪਾ ਨਾਲ ਉਡਾ ਦਿਤੋ ਗਏ ਤਾਂ ਆਪ ਨੇ ਕਿਸੇ ਪਰਕਾਰ ਦੀ ਸਰ-  
ਗਰਮੀ ਵੀ ਨਾ ਵਿਖਾਈ। ਆਪ ਨੂੰ ਦੇਸ਼ ਗਲ ਦੀ ਖੁਸ਼ੀ ਹੋਈ ਕਿ ਉਹਨਾਂ  
ਦੇ ਸਿਖ ਵੰਗਾਰ ਪੈਣ ਤੇ ਆਪਣੇ ਸਿਦਕ ਤੋਂ ਨਹੀਂ ਟਲੇ। ਗਾਧੀ ਜੀ ਵਾਂਗ  
ਸਾਰੀ ਉਮਰ, ਗੁਰੂ ਰਾਮ ਸਿੰਘ ਜੀ ਵੀ ਸਦਾਚਾਰਕ ਸੁਧਾਰ ਕਰਦੇ ਰਹੇ ਅਤੇ  
ਦੇਸ਼ ਦੀ ਅਜ਼ਾਦੀ ਲਈ ਸ਼ਾਂਤਮਈ ਯੁਧ ਲੜਦੇ ਰਹੇ। ਨਾ ਮਿਲ ਵਰਤਨ ਅਤੇ  
ਸਵਦੇਸ਼ੀ ਦੀਆਂ ਲਹਿਰਾਂ ਵਿਚ ਭਾਰਤ ਅੰਦਰ ਮੋੜੀ ਆਪ ਹੀ ਸਨ।

# ਨਾਮਧਾਰੀ ਤੇ ਪੰਜਾਬੀ ਸਾਹਿਤ

ਡਾ: ਕਾਲਾ ਸਿੰਘ ਬੇਦੀ

ਐਮ. ਏ., ਪੀ ਐਚ. ਡੀ.

ਸ੍ਰੀ ਗੁਰੂ ਨਾਨਕ ਦੇਵ ਤੋਂ ਪੂਰਵ, ਬਾਬਾ ਫਰੀਦ, ਜੀ ਨੇ ਪੰਜਾਬੀ ਵਿਚ ਸਾਹਿਤ ਰਚਨਾ ਕਰਕੇ ਇਸ ਤਬ ਉਪਰ ਚਾਨਣਾ ਪਾਇਆ ਕਿ ਇਸ ਵੇਲੇ ਆਧੁਨਿਕ ਪੰਜਾਬੀ ਦਾ ਮੁਦਲਾ ਸਰੂਪ ਅਧਿਆਤਮਿਕ ਰਚਨਾ ਦੇ ਯੋਗ ਬਣ ਚੁਕਾ ਸੀ। ਸੂਖਮ ਤੋਂ ਸੂਖਮ ਵਿਚਾਰ ਇਸ ਬੋਲੀ ਵਿਚ ਪ੍ਰਗਟਾਇਆ ਜਾ ਸਕਦਾ ਸੀ। ਇਸ ਸਾਹਿਤ ਤੋਂ ਇਹ ਵੀ ਸੱਤ ਮਿਲਦਾ ਹੈ ਕਿ ਬਾਬਾ ਫਰੀਦ ਗੰਜ ਸ਼ਕਰ ਦੇ ਸਮਾਂ ਤੋਂ ਇਸ ਤੋਂ ਪੂਰਵ ਪੰਜਾਬੀ ਸਾਹਿਤ ਹਰਮਨ ਪਿਆਰਾ ਹੋ ਚੁਕਿਆ ਸੀ, ਤਦ ਹੀ ਤੇ ਬਾਬਾ ਫਰੀਦ ਵਰਗੇ ਫਾਰਸੀ ਦੇ ਉਚ ਵਿਦਵਾਨ ਤੇ ਸਾਹਿਤਕਾਰ ਨੂੰ ਪੰਜਾਬੀ ਬੋਲੀ ਵਿਚ ਸਾਹਿਤ ਰਚਨਾ ਕਰਨੀ ਪਈ। ਮੋਖਕ ਰੂਪ ਵਿਚ ਵਾਰ-ਸਾਹਿਤ ਦੀ ਰਚਨਾ ਵੀ ਹੋ ਰਹੀ ਸੀ। ਫੁਟਕਲ ਰੂਪ ਵਿਚ ਕਵੀ ਜਨ ਮਾਤ ਭਾਸ਼ਾ ਵਿਚ ਲਿਖ ਰਹੇ ਸਨ। ਨਾਥ-ਜੰਗੀ ਆਦਿ ਸਾਧ ਭਾਸ਼ਾ-ਪ੍ਰਭਾਵਤ ਪੰਜਾਬੀ ਵਿਚ ਆਪਣੇ ਵਿਚਾਰ ਪੇਸ਼ ਕਰ ਰਹੇ ਸਨ, ਪਰ ਇਨ੍ਹਾਂ ਇਨ ਫਾਰਸੀ ਭਾਸ਼ਾ, ਰਾਜਸੀ ਭਾਸ਼ਾ ਹੋਣ ਦੇ ਨਾਤੇ ਆਮ ਜਨਤਾ ਵਿਚ ਘਰ ਕਰਦੀ ਜਾ ਰਹੀ ਸੀ। ਲੋਕ ਮਾਣ ਤੇ ਪ੍ਰਤਿਸ਼ਟਾ ਪ੍ਰਾਪਤੀ ਲਈ ਦੇਸ਼ੀ ਭਾਸ਼ਾ ਵਲੋਂ ਮੂੰਹ ਮੋੜ ਰਹੇ ਸਨ। ਸ੍ਰੀ ਗੁਰੂ ਨਾਨਕ ਦੇਵ ਜੀ ਨੇ ਇਸ ਪ੍ਰਵਿਰਤੀ ਦਾ ਅਹਿਸਾਸ ਕੀਤਾ ਅਤੇ ਪੰਜਾਬੀ ਬੋਲੀ ਅਤੇ ਪੰਜਾਬੀ ਸਾਹਿਤ ਵਿਚ ਇਕ ਨਵਾਂ ਮੋੜ ਲਿਆਂਦਾ। ਜਨਤਾ ਨੂੰ ਜ਼ੋਰਦਾਰ ਸ਼ਬਦਾਂ ਵਿਚ ਮਾਤ-ਭਾਸ਼ਾ ਪੰਜਾਬੀ ਅਪਨਾਉਣ ਲਈ ਜ਼ਬਰਦਸਤ ਪਰੋਰਣਾ ਦਿਤੀ, ਤੇ ਆਪ ਖੁਦ ਗੁਰਦੇਵ ਨੇ ਪੰਜਾਬੀ ਵਿਚ ਸਾਹਿਤ ਰਚਨਾ ਕੀਤੀ। ਆਪ ਜੀ ਦੀਆਂ ਇਹਨਾਂ

ਗੁਰੂ ਦੇਵ ਦੀ ਬਾਣੀ ਲੋਕ ਕਲਿਆਣ ਉਪਰ ਅਧਾਰਤ ਹੈ। ਇਸ ਲਈ ਆਪ ਜੀ ਨੇ ਪੰਜਾਬੀ, ਮਿਸੀ ਪੰਜਾਬੀ, ਸਾਧ ਭਾਸ਼ਾ ਪ੍ਰਭਾਵਤ ਪੰਜਾਬੀ ਵਰਤੀ ਹੈ।

ਨਿਰਸ਼ਰਾਬ ਅਤੇ ਅਣਥਕ ਕੋਸ਼ਸਾਂ ਦੇ ਸੰਦਕੇ ਪੰਜਾਬੀ ਸਾਹਿਤ ਦੀ ਮਜ਼ਬੂਤ  
 ਨੀਂਹ ਰਖੀ ਗਈ। ਗੁਰੂਦੇਵ ਦੀਆਂ ਪਾਈਆਂ ਲੀਹਾਂ ਉਪਰ ਬਾਕੀ ਸਾਹਿਤ-  
 ਕਾਰ ਗੁਰੂ ਸਾਹਿਬਾਨ ਨੇ ਤਰਦਿਆਂ ਹੋਇਆਂ ਪੰਜਾਬੀ ਬੋਲੀ ਅਤੇ ਸਾਹਿਤ ਨੂੰ  
 ਭਾਗ ਲਾਏ। ਇਹੋ ਸਿਲਸਲਾ ਅਗੇ ਤੋਂ ਅਗੇ ਤੁਰਦਾ ਗਿਆ। ਪੰਜਾਬ ਨਿਵਾਸੀ  
 ਹਿੰਦੂਆਂ ਅਤੇ ਮੁਸਲਮਾਨ ਕਵੀਆਂ ਨੇ ਦੇਸ਼ ਤੇ ਬੋਲੀ ਪਰੋਮ ਦੇ ਅਧਾਰ  
 ਉਪਰ ਪੰਜਾਬੀ ਸਾਹਿਤ ਦੀ ਮੀਰੀ ਵਿਚ ਸਲਾਘਾ ਯੋਗ ਹਿਸਾ ਪਾਇਆ।  
 ਕਿਸਾਕਾਰ ਮੁਸਲਮਾਨ ਕਵੀਆਂ ਨੇ ਪੰਜਾਬੀ ਦਾ ਨੁਕ ਬੰਨਿਆ, ਤੇ ਇਸ ਵਿਚ  
 ਫਾਰਸੀ ਸ਼ਬਦਾਂ ਨੂੰ ਰਲਾ ਕੇ ਇਕ ਬਹੁਤ ਹੀ ਸਵਾਦਲੀ ਤੇ ਹਰਮਨ ਪਿਆਰੀ  
 ਲੋਕ ਬੋਲੀ ਬਣਾ ਦਿਤਾ। ਮਹਾਰਾਜਾ ਰਣਜੀਤ ਸਿੰਘ ਦੇ ਗੁਰੂ ਧਾਮ ਜਾਣ  
 ਮਗਰੋਂ ਪੰਜਾਬ ਉਪਰ ਅੰਗਰੇਜ਼ਾਂ ਦਾ ਰਾਜ ਭਾਇਮ ਹੋ ਗਿਆ। ਅੰਗਰੇਜ਼  
 ਪਾਦਰੀਆਂ ਨੇ ਸੂਫੀਆਂ ਵਾਂਗੂੰ ਆਪਣੇ ਧਰਮ ਦਾ ਪ੍ਰਚਾਰ ਕਰਨ ਲਈ ਪੰਜਾਬੀ  
 ਬੋਲੀ ਨੂੰ ਆਪਣਾ ਮਾਧਿਅਮ ਬਣਾਇਆ। ਤੇ ਇਥੇ ਪੰਜਾਬੀ ਬੋਲੀ ਅਤੇ ਪੰਜਾਬੀ  
 ਸਾਹਿਤ ਵਿਚ ਯੋਗਦਾਨ ਦਿਤਾ ਜੋ ਸਲਾਘਾ ਯੋਗ ਹੈ। ਇਸ ਸਮੇਂ ਨਾਮਧਾਰੀ  
 ਗੁਰੂ ਰਾਮ ਸਿੰਘ ਜੀ ਕਾਰਜ ਖੇਤਰ ਵਿਚ ਉਤਰਦੇ ਹਨ। ਅੰਗਰੇਜ਼ਾਂ ਦੇ  
 ਨਾਲ ਅੰਗਰੇਜ਼ੀ ਭਾਸ਼ਾ ਤੇ ਅੰਗਰੇਜ਼ੀ ਸਾਹਿਤ ਦਾ ਪ੍ਰਚਾਰ ਪੰਜਾਬ ਵਿਚ ਸ਼ੁਰੂ  
 ਹੋ ਜਾਂਦਾ ਹੈ। ਉਰਦੂ ਭਾਸ਼ਾ ਪੰਜਾਬ ਦੀ ਮੁਢਲੀ ਲਿਖਿਆ ਦਾ ਅੰਗ ਬਣਦੀ  
 ਸ਼ੁਰੂ ਹੋ ਜਾਂਦੀ ਹੈ। ਆਮ ਲੋਕਾਂ ਦਾ ਕਾਰ ਵਿਹਾਰ ਸਤਕਾਰੀ ਤੌਰ ਤੇ ਉਰਦੂ  
 ਵਿਚ ਜ਼ੋਰ ਫੜ ਜਾਂਦਾ ਹੈ। ਗੁਰੂ ਨਾਨਕ ਦੇਵ ਦੇ ਸਮੇਂ ਵਾਲੀ ਭਾਸ਼ਾਈ  
 ਸਮਸਿਆ ਪੈਦਾ ਹੋ ਜਾਂਦੀ ਹੈ, ਇਹਨਾਂ ਕਟਾੜਿਆਂ ਸਮਿਆਂ ਵਿਚ ਗੁਰੂ  
 ਰਾਮ ਸਿੰਘ ਜੀ ਸਚੇ ਬੀਰ ਭਾਰਤ-ਅਤਾ ਦੇ ਸੁਪੁਤਰ ਦੇ ਰੂਪ ਵਿਚ ਅਗੇ  
 ਆਉਂਦੇ ਹਨ, ਤੇ ਪੰਜਾਬੀ ਭਾਸ਼ਾ ਅਤੇ ਪੰਜਾਬੀ ਸਾਹਿਤ ਰਚਨਾ ਲਈ  
 ਜ਼ਬਰਦਸਤ ਪਰੋਰਣਾ ਦਿੰਦੇ ਹਨ। ਅਜ ਤਕ ਨਾਮਧਾਰੀਆਂ ਵਿਚ ਪੰਜਾਬੀ  
 ਭਾਸ਼ਾ ਤੇ ਪੰਜਾਬੀ ਸਾਹਿਤ ਲਈ ਅਣਥਕ ਕੋਸ਼ਸਾਂ ਲਗਾਤਾਰ ਜਾਰੀ ਹਨ।  
 ਸ਼ਾਨੂੰ ਇਥੇ ਅਫਸੋਸ ਨਾਲ ਰਹਿਣਾ ਪੈਂਦਾ ਹੈ ਕਿ ਪੰਜਾਬੀ ਸਾਹਿਤ ਦੇ ਇਤਿ-  
 ਹਾਸਤਾਰਾਂ ਅਜੇ ਤਕ ਨਾਮਧਾਰੀ-ਪੰਜਾਬੀ-ਸਾਹਿਤ-ਸੇਵਾ ਬਾਰੇ ਬਹੁਤ ਹੀ ਘਟ  
 ਲਿਖਿਆ ਹੈ। ਇਸ ਵੇਲੇ ਲੋੜ ਇਸ਼ੱਗਲ ਦੀ ਹੈ ਕਿ ਸੁਤੰਤਰ ਭਾਰਤ ਵਿਚ  
 ਸਾਡਾ ਅਸਲੀ ਇਤਿਹਾਸ ਸਾਹਮਣੇ ਆਵੇ। ਹਿੰਦ-ਆਰਿਆਈ ਭਾਸ਼ਾਵਾਂ ਵਿਚ

ਰਚਿਤ ਸਾਹਿਤ ਦਾ ਇਤਿਹਾਸ ਵੀ ਅਸਲੀ ਰੂਪ ਵਿਚ ਜਨਤਾ ਦੇ ਸਾਹਮਣੇ ਆਵੇ। ਅਜ ਭਾਰਤ ਵਿਚ ਬਦੇਸ਼ੀ ਰਾਜ ਹਨੀਂ ਜਿਸ ਕਾਰਨ ਕਿਸੇ ਵੇਲੇ ਕੂਕਿਆਂ ਨੂੰ ਰਾਜ ਵਿਦਰੋਹੀ ਕਿਹਾ ਜਾਂਦਾ ਸੀ, ਉਹਨਾਂ ਦਾ ਹਰ ਜਤਨ ਰਾਜ ਵਿਰੁਧ ਸਮਝਿਆ ਜਾਂਦਾ ਸੀ। ਨਾਮਧਾਰੀ ਪੰਜਾਬੀ-ਸੇਵਾ ਵਲੋਂ ਅਨੁਗ੍ਰਹਿਤ ਕਰਨੀ ਇਕ ਇਤਿਹਾਸਕ ਗਲਤੀ ਹੈ। ਇਸ ਇਤਿਹਾਸ ਸਚਾਈ ਵਲ ਸਾਹਿਤ-ਕਾਰਾਂ ਦੀ ਰੁਚੀ ਵਧਾਉਣ ਲਈ ਅਸੀਂ ਪਹਿਲੋਂ ਗੁਰੂ ਰਾਮ ਸਿੰਘ ਜੀ ਦੀ ਸੰਖੇਪ ਜੀਵਨੀ ਪੇਸ਼ ਕਰਕੇ, ਉਹਨਾਂ ਦੀ ਪੰਜਾਬੀ ਭਾਸ਼ਾ ਤੇ ਸਾਹਿਤ ਸੇਵਾ ਬਾਰੇ ਆਪਣੇ ਵਿਚਾਰ ਪੇਸ਼ ਕਰਾਂਗੇ। ਤੇ ਨਾਮਧਾਰੀ ਸਿੰਘ ਜੋ ਪੰਜਾਬੀ-ਸੇਵਾ ਅਜ ਤਕ ਕਰਦੇ ਚਲੇ ਆ ਰਹੇ ਹਨ, ਉਸ ਦਾ ਸੰਖੇਪ ਜਿਹਾ ਖਾਕਾ ਵੀ ਪੇਸ਼ ਕਰਾਂਗੇ। ਆਸ ਹੈ ਕਿ ਸਾਡੇ ਖੋਜੀ ਵਿਦਵਾਨ, ਆਪਣੀ ਖੋਜ ਦੇ ਅਧਾਰ ਉਪਰ ਇਸ ਲੁਕੀ ਸੇਵਾ ਉਪਰ ਪੂਰਾ-ਪੂਰਾ ਚਾਨਣਾ ਪਾਕੇ ਜਨਤਾ ਨੂੰ ਨਿਹਾਲ ਕਰਨਗੇ। ਹੋਰ ਵੀ ਐਸੀਆਂ ਸੰਸਥਾਵਾਂ ਹਨ, ਜਿਨ੍ਹਾਂ ਨੇ ਪੰਜਾਬੀ ਸਾਹਿਤ ਦੀ ਮੀਰੀ ਵਿਚ ਯੋਗ ਦਾਨ ਦਿਤਾ ਹੈ, ਉਨ੍ਹਾਂ ਬਾਰੇ ਵੀ ਆਉਣ ਵਾਲੇ ਸਮਿਆਂ ਵਿਚ ਵਿਚਾਰ ਕੀਤੀ ਜਾਵੇਗੀ, ਤੇ ਉਨ੍ਹਾਂ ਦੀਆਂ ਘਾਲਨਾਵਾਂ ਦੀ ਕਦਰ ਤੇ ਕੀਮਤ ਪਾਈ ਜਾਵੇਗੀ।

## ਗੁਰੂ ਰਾਮ ਸਿੰਘ ਜੀ—

ਸਿਖ ਧਰਮ ਦੇ ਇਤਿਹਾਸ ਵਿਚ ਨਾਮਧਾਰੀ ਵਿਚਾਰ ਧਾਰਾ ਇਕ ਬਹੁਤ ਹੀ ਮਹਤਵ ਪੂਰਣ ਸਥਾਨ ਰਖਦੀ ਹੈ। ਇਸ ਵਿਚਾਰ-ਧਾਰਾ ਦੇ ਸੰਚਾਲਕ ਗੁਰੂ ਰਾਮ ਸਿੰਘ ਜੀ ਹਨ। ਆਪ ਜੀ ਦਾ ਜਨਮ 3 ਫਰਵਰੀ ੧੮੧੫ ਈ: ਵਾਲੇ ਦਿਨ ਹਿਠਾੜ-ਸਤਲੁਜ ਦੇ ਜਿਲਾ ਲੁਧਿਆਣਾ, ਪੰਜਾਬ

ਜਿਸਦਾ ਇਥੇ ਭਾਵ ਰਾਧੇਸ਼ਾਮੀ ਲਹਿਰ ਤੋਂ ਹੈ। ਬਾਬਾ ਸਾਵਣ ਸਿੰਘ ਜੀ ਨੇ ਆਪਣੇ ਗਰੰਥਾਂ ਵਿਚ ਬੋਲੀ ਅਤੇ ਸਾਹਿਤ ਦੇ ਪਖੋਂ ਕਾਫੀ ਕੰਮ ਕੀਤਾ ਹੈ। ਸਾਹਿਤਕਾਰਾਂ ਦਾ ਧਰਮ ਹੈ ਕਿ ਉਹ ਨਿਰਪੱਖਤਾ ਤੋਂ ਕੰਮ ਲੰਕੇ ਹਰ ਉਸ ਸੰਸਥਾ ਦੇ ਸਾਹਿਤਕਾਰ ਦੀ ਦਾਦ ਦੇਣ ਜਿਸਨੇ ਵੀ ਪੰਜਾਬੀ ਬੋਲੀ ਅਤੇ ਪੰਜਾਬੀ ਸਾਹਿਤ ਦੇ ਵਿਕਾਸ ਵਿਚ ਹਿੱਸਾ ਪਾਇਆ ਹੈ।



ਦੇ ਪਿੰਡ ਰਾਈਆਂ-ਭੈਣੀ ਵਿਚ ਹੋਇਆ। ਇਹਨਾਂ ਦੇ ਪਿਤਾ ਨਾਂ ਜੱਸਾ ਸਿੰਘ ਸੀ, ਤੇ ਮਾਤਾ ਦਾ ਨਾਂ ਸਦਾ ਕੌਰ ਸੀ। ਇਸ ਪਿੰਡ ਵਿਚ ਹੀ ਆਪ ਜੀ ਦਾ ਪਾਲਣ-ਪੋਸ਼ਣ ਸ਼ੁਰੂ ਹੋਇਆ। ਜਿਸ ਵਾਯੂ ਮੰਡਲ ਵਿਚ ਆਪ ਜੀ ਦੀ ਬਾਲ-ਅਵਸਥਾ ਬਤੀਤ ਹੋਈ, ਉਹ ਬਿਲਕੁਲ ਸਾਦਗੀ ਭਰਪੂਰ ਪੇਂਡੂ ਸੀ। ਆਪ ਜੀ ਦੇ ਪਿਤਾ ਦਸਾਂ ਨੌਰਾਂ ਦੀ ਨਿਰਤ ਅਤੇ ਮਿਹਨਤ-ਮੁਸ਼ਕਤ ਕਰਕੇ ਰੋਟੀ ਉਤਪਨ ਕਰਦੇ ਸਨ, ਅਤੇ ਮਾਤਾ, ਬੜੇ ਸੰਤੁਸ਼ਟ ਹਿਰਦੇ ਨਾਲ, ਸਥਰ ਸ਼ੁਕਰ ਕਰਕੇ ਘਰ ਦਾ ਕੰਮ ਕਾਜ ਚਲਾਉਂਦੀ ਸੀ। ਗੁਰੂ ਰਾਮ ਸਿੰਘ ਜੀ ਦੇ ਛੋਟੇ ਭਰਾ ਬੁਧ ਸਿੰਘ ਜੀ ਸਨ ਤੇ ਇਕ ਭੈਣ ਸਾਹਿਬ ਕੌਰ ਸੀ, ਜਿਹੜੀ ਰਾਏਪੁਰ ਦੇ ਕਾਬਲ ਸਿੰਘ ਨਾਲ ਵਿਆਹੀ ਹੋਈ ਸੀ। ਘਰੇਲੂ ਵਾਤਾਵਰਣ ਸਾਂਤੀ ਪੂਰਣ ਸੀ, ਜਿਸ ਵਿਚ ਕਲਾ-ਕਲੇਸ਼ ਨਾ ਨੂੰ ਵੀ ਨਹੀਂ ਸੀ। ਪਿਤਾ ਦੀ ਧੈਨਿਕ ਪਿੰਡ ਦੇ ਪਤਵੰਤਿਆ ਤੇ ਬੁਧੀਮਾਨਾਂ ਦੇ ਵਿਚਾਰ-ਵਿਮਰਸ਼ ਦੀ ਥਾਂ ਸੀ। ਬਾਬਾ ਜਸਾ ਸਿੰਘ ਪਿੰਡ ਵਿਚ ਆਪਣੀ ਸਰਾਵਤ ਅਤੇ ਸੁਲਾ-ਕੁਲ ਰੁਚੀ ਲਈ ਪ੍ਰਸਿਧ ਸੀ। ਭੈਣੀ ਛੋਟਾ ਜਿਹਾ ਪਿੰਡ ਹੈ ਜਿਸ ਵਿਚ ਭੂਮੀ (ਚਮੀਨ) ਦੇ ਮਾਲਕ ਆਮ ਕਰਕੇ ਜਟ ਹਨ। ਭੈਣੀ ਦੇ ਆਸ-ਪਾਸ ਪਿੰਡਾਂ ਵਿਚ ਵੀ ਜਟਾਂ ਦੀ ਹੀ ਮਾਲਕੀ ਹੈ। ਇਥੋਂ ਦੇ ਕਾਰੀਗਰ ਸਿੰਘਾਂ (ਤਰਖਾਣ-ਰਾਮਗੜੀਏ) ਤੇ ਜਟਾਂ ਦੇ ਗੋਤ ਵੀ ਆਪਸ ਵਿਚ ਮਿਲਦੇ ਹਨ, ਜਿਸਦਾ ਕਾਰਨ ਇਹ ਸੀ, ਕਿ ਕਿਸੇ ਸਮੇਂ ਲੋੜ ਪੈਣ ਤੇ ਕੁਝ ਜਟਾਂ ਨੇ ਤਰਖਾਣਾਂ ਕੰਮ ਕਰਨਾ ਸ਼ੁਰੂ ਕਰ ਦਿਤਾ। ਗੁਰੂ ਰਾਮ ਸਿੰਘ ਜੀ ਦੇ ਪੂਰਵਜ ਵੀ ਇਨ੍ਹਾਂ ਵਿਚੋਂ ਹੀ ਸਨ।

ਜਦ ਗੁਰੂ ਰਾਮ ਸਿੰਘ ਜੀ ਪੰਜ ਸਾਲ ਦੇ ਹੋਏ ਤਦ ਆਪ ਜੀ ਦੀ ਕੁੜਮਾਈ (ਮੰਗਣੀ) ਧਰੋੜ ਪਿੰਡ ਦੇ ਸਾਹਬ ਨਾਮੀ ਤਰਖਾਣ ਦੀ ਸਪੁਤਰੀ ਜਸਾਂ ਨਾਲ ਹੋ ਗਈ ਅਤੇ ਸੱਤ ਸਾਲ ਦੀ ਉਮਰ ਵਿਚ ਹੀ ਆਪ ਜੀ ਦੀ ਸਾਦੀ-ਖਾਨਾ-ਆਬਾਦੀ (ਵਿਆਹ) ਵੀ ਹੋ ਗਈ। ਇਸ ਅਲਪ ਆਯੁ ਵਿਚ, ਘਰੇਲੂ ਗੁਰਮੁਖ-ਵਾਤਾਵਰਣ ਦੇ ਪ੍ਰਭਾਵ ਬੱਲੇ ਗੁਰੂ ਰਾਮ ਸਿੰਘ ਜੀ ਨੇ ਬਹੁਤ ਸਾਰੀ ਗੁਰਬਾਣੀ ਜੁਬਾਨੀ ਯਾਦ ਕਰ ਲਈ ਸੀ। ਅੰਮ੍ਰਿਤ ਵੇਲੇ ਅਤੇ ਸੰਧਿਆ ਵੇਲੇ ਇਹ ਸਭ ਸਾਲਾ ਬਾਲਕ ਇਕਾਤ ਬੈਠ ਕੇ ਜਪੁਜੀ ਸਾਹਿਬ ਤੇ ਰਹਿਰਾਸ ਦਾ ਪਾਠ ਸ਼ਰਧਾਪੂਰਵਕ ਕਰਦਾ ਹੁੰਦਾ ਸੀ। ਨੌਂ ਸਾਲਾਂ ਦੀ

ਅਵਸਥਾ ਵਿਚ ਆਪ ਜੀ ਨੇ ਆਪਣੇ ਪਿਤਾ ਅਤੇ ਘਰ ਦੇ ਕੰਮ-ਕਾਜਾਂ ਵਿਚ ਵੀ ਹਥ-ਵਟਾਵੇਣਾ ਸ਼ੁਰੂ ਕਰ ਦਿਤਾ। ਇਸ ਪੌਂਡੂ ਜੀਵਨ ਵਿਚ ਗੁਰੂ ਰਾਮ ਸਿੰਘ ਜੀ ਨੇ ਬਹੁਤ ਕੁਝ ਸਿਖਿਆ ਤੇ ਆਪਣੇ ਹਾਣੀ ਮੁੰਡਿਆਂ ਨਾਲ ਇਤਨਾ ਪ੍ਰੇਮ-ਵਧਾਇਆ ਕਿ, ਉਨ੍ਹਾਂ ਦੇ ਇਸ ਬਚਪਨ ਦੇ ਮਿਤ੍ਰਾਂ ਨੇ ਅੰਤ ਤਕ ਆਪ ਜੀ ਦਾ ਸਾਥ ਖਿੱਤੇ ਮਥੇ ਨਿਭਾਇਆ।

ਬਾਬੇ ਜਸੇ ਨੇ ਇਕ ਵਾਰ ਆਪ ਜੀ ਨੂੰ ਬਿਲਗਾ ਪਿੰਡ ਦੇ ਇਕ ਸੰਤ ਪਾਸ ਸਿਖਿਆ (ਵਿਦਿਆ) ਲੈਣ ਲਈ ਭੇਜਿਆ, ਪਰ ਗੁਰੂ ਰਾਮ ਸਿੰਘ ਜੀ ਇਥੇ ਜ਼ਿਆਦਾ ਸਮਾਂ ਨਹੀਂ ਰਹੇ, ਛੇਤੀ ਹੀ ਵਾਪਸ ਭੈਣੀ ਆ ਗਏ ਤੇ ਮੁੜ ਘਰ ਦੇ ਕੰਮ ਵਿਚ ਹੀ ਸੰਲਗਨ ਹੋ ਗਏ। ਮਾਤਾ ਸਦਾ ਕੌਰ ਧਰਮ-ਰੁਚੀ ਦੀ ਸੀ, ਜਿਸ ਨੇ ਇਸ ਸਮੇਂ, ਸ਼ਿਵਾ ਜੀ ਦੀ ਮਾਤਾ ਵਾਂਗ ਗੁਰੂ ਰਾਮ ਸਿੰਘ ਜੀ ਦੇ ਹਿਰਦੇ ਵਿਚ ਗੁਰੂ-ਘਰ ਦਾ ਪ੍ਰੇਮ ਕੁਟ ਕੁਟ ਕੇ ਭਰ ਦਿਤਾ। ਸਰਧਾ, ਭਗਤੀ, ਨਿਰਭੈਤਾ ਅਤੇ ਦ੍ਰਿੜ੍ਹਤਾ ਦਾ ਗੁਣ ਮਾਤਾ ਰਾਹੀਂ ਗੁਰੂ ਰਾਮ ਸਿੰਘ ਜੀ ਦੇ ਕੋਮਲ ਹਿਰਦੇ ਵਿਚ ਅੰਕਿਤ ਹੋ ਗਏ। ਆਪ ਜੀ ਦਾ ਬਹਿਨੋਈ (ਜੀਜਾ-ਭਣਵੇਈਆ) ਕਾਬਲ ਸਿੰਘ ਫੌਜ ਵਿਚ ਨੌਕਰ ਸੀ। ਸਨ ੧੮੨੬ ਈ: ਵਿਚ ਕਾਬਲ ਸਿੰਘ ਲਾਹੌਰ ਤੋਂ ਆਪਣੇ ਪਿੰਡ ਰਾਏਪੁਰ ਛੁੱਟੀ ਕਟਣ ਆਇਆ। ਕਾਬਲ ਸਿੰਘ ਲਾਹੌਰ ਦਰਬਾਰ ਦੇ ਤੋਪਖਾਨੇ ਵਿਚ ਗੋਲੰਦਾਜ਼ ਸੀ। ਨੌਕਰੀ ਉਪਰ ਵਾਪਸ ਜਾਣਿਆਂ ਹੋਇਆਂ ਕਾਬਲ ਸਿੰਘ ਆਪ ਜੀ ਨੂੰ (ਰਾਮ ਸਿੰਘ) ਆਪਣੇ ਨਾਲ ਲਾਹੌਰ ਲੈ ਗਿਆ ਅਤੇ ਆਪ ਜੀ ਨੂੰ ਫੌਜ ਵਿਚ ਭਰਤੀ ਕਰਵਾ ਦਿਤਾ। ਸੈਨਿਕ ਜੀਵਨ ਵਿਚ ਆਪ ਜੀ ਨੇ ਭਜਨ-ਬੰਦਗੀ, ਇਬਾਦਤ-ਰਿਆਜ਼ਤ ਵਲ ਬਹੁਤ ਧਿਆਨ ਦਿਤਾ। ਸੇਨਾਂ ਦੇ ਫਰਜ਼ ਅਦਾ ਕਰਦਿਆਂ ਹੋਇਆਂ ਵੇਹਲੇ ਸਮੇਂ ਵਿਚ ਆਪ ਜੀ ਨੇ ਵਿਦਿਆ ਪ੍ਰਾਪਤ ਕੀਤੀ ਅਤੇ ਆਪਣੇ ਨਿਜੀ ਜੀਵਨ ਨੂੰ ਇਕ ਨਵੇਂ ਸਚੇ ਵਿਚ ਢਾਲਿਆ। ਸੈਨਿਕ ਕੰਮ ਤੋਂ ਵੇਹਲੇ ਪਾਕੇ ਆਪ ਗੁਰਦੁਆਰੇ ਜਾਂਦੇ ਅਤੇ ਥਾਣੀ ਅਤੇ ਕੀਰਤਨ ਸ਼ਰਧਾ ਅਤੇ ਪ੍ਰੇਮ ਨਾਲ ਸਰਵਣ ਕਰਦੇ।

ਮਹਾਰਾਜਾ ਰਣਜੀਤ ਸਿੰਘ ਜੀ ਦੇ ਗਰਧਾਮ ਪਧਾਰਨ ਮਗਰੋਂ ਸਿਖ ਫੌਜਾਂ, ਪੰਜਾਬ ਦੀ ਜਨਤਾ ਅਤੇ ਸਿਖ ਧਰਮ ਦੇ ਉਸ ਵੇਲੇ ਦੇ ਆਗੂਆਂ ਵਿਚ ਢੇਰ ਸਾਰੀ ਤਬਦੀਲੀ ਆ ਗਈ ਸੀ। ਲੋਕ ਉਸਾਰੂ ਸ਼ਕਤੀਆਂ ਨੂੰ ਤਰਕ

ਕਰਕੇ ਢਾਹੁ ਪਰਵਿਰਤੀਆਂ ਵਿਚ ਸੰਲਗਨ ਹੋ ਗਏ। ਲਾਹੌਰ ਦਰਬਾਰ ਦੀ ਸੈਨਿਕ ਨੌਕਰੀ ਦੇ ਸਮੇਂ ਹੀ ਗੁਰੂ ਰਾਮ ਸਿੰਘ ਜੀ ਨੇ ਆਪ ਜਨਤਾ ਤੇ ਸਿਖਾਂ ਦੀਆਂ ਰੁਚੀਆਂ ਤੇ ਉਸ ਵੇਲੇ ਦੀਆਂ ਪਰਸਥਿਤੀਆਂ ਨੂੰ ਦੇਖਕੇ ਇਹ ਸਿਟਾ ਕਢਿਆ ਕਿ ਸਿਖਾਂ ਦਾ ਧਾਰਮਿਕ ਪਤਨ ਤੇ ਰੋਜ਼ ਬਰੋਜ਼ ਸਿਖ-ਸਮਾਜ ਵਿਚ ਸ਼ਾਮਲ ਹੁੰਦੀਆਂ ਕੁਰੀਤੀਆਂ, ਸਿਖਾਂ ਦੇ ਰਾਜ ਨੂੰ ਜ਼ਰੂਰ ਇਕ ਦਿਨ ਨਸ਼ਟ ਕਰ ਦੇਣਗੀਆਂ। ਇਸ ਅਨੁਭਵ ਦੇ ਅਧਾਰ ਤੇ ਆਪ ਜੀ ਨੇ ਕੁਦਰਤੀ ਤੌਰ ਤੇ ਇਹ ਕਹਿਣਾ ਸ਼ੁਰੂ ਕਰ ਦਿਤਾ -

ਸਿਖ ਸਰਦਾਰ ਤੇ ਖਾਲਸਾ ਹੁਣ ਮਲੋਫ਼ਾਂ ਵਰਗੇ ਨੀਚ ਕੰਮ ਕਰਨ ਲਗ ਪਏ ਹਨ, ਇਹ ਮਰਨਗੇ, ਝੂਥਣਗੇ ਤੇ ਗਲਣਗੇ ਅਤੇ ਆਪਣੇ ਨਾਲ ਮਿਧੀ-ਸਾਧੀ ਜਨਤਾ ਨੂੰ ਵੀ ਖਾਰੇ ਸਮੁੰਦਰ ਵਿਚ ਡੁਬ ਦੇਣਗੇ। ਸਿਖ ਆਪਣੇ ਉਚ-ਅਚਾਰਣ ਤੇ ਡਿਗ ਚੁਕੇ ਹਨ ਹੁਣ ਇਨ੍ਹਾਂ ਦਾ ਅੰਤ ਜ਼ਰੂਰ ਹੋਵੇਗਾ।

ਇਸ ਪ੍ਰਕਾਰ ਦੇ ਬਚਨ ਕਹਿਣ ਤੇ ਆਪ ਜੀ ਨੂੰ ਕਠੌਰ ਦੰਡ ਚੀ ਦਿਤੇ, ਪਰ ਆਪ ਜੀ ਕੰਮ ਦੀ ਵਿਗੜੀ ਹੋਈ ਹਾਲਤ ਨੂੰ ਦਸਣ ਤੋਂ ਡਰੇ ਨਹੀਂ ਜਦ ਆਪ ਜੀ ਦੀ ਰੋਜ਼ਿਮੇਂਟ ਅੰਗ੍ਰੇਜ਼ਾਂ ਨਾਲ ਯੁਧ ਕਰਨ ਲਈ 'ਹਰੀਕੇ ਪਤਨੇ' ਪਜੀ, ਤਦ ਆਪ ਜੀ ਨੇ ਸਿਖਾਂ ਦੀਆਂ ਫੌਜਾਂ ਦਾ ਰਵੇਈਏ ਤੋਂ ਸੁਚੇਤ ਹੋ ਕੇ ਆਪਣੀ ਬੰਦੂਕ ਸਤਲੁਜ ਵਿਚ ਸੁਟ ਦਿਤੀ ਤੇ ਆਪਣੇ ਪਿੰਡ ਵਲ ਵਾਪਸ ਚਲ ਪਏ, ਰਾਹ ਵਿਚ ਲੁਧਿਆਣੇ ਆਪਣੇ ਮਾਮੇ ਦੇ ਘਰ ਕੁਝ ਦਿਨ ਰਹਿ ਕੇ ਵਾਪਸ ਭੁੰਟੀ ਆ ਗਏ। ਘਰ ਆਉਣ ਮਗਰੋਂ ਆਪ ਜੀ ਇਕ ਸਾਲ ਤੱਕ ਭਜਨ-ਬੰਦਗੀ ਵਿਚ ਸੰਲਗਨ ਰਹੇ। ਅਗਲੇ ਸਾਲ ਬਲਦਾਂ ਦੀ ਜੋਰ ਲੈਕੇ ਸੁਖੂ ਜਟ ਨਾਲ ਦੋ ਸਾਲ ਤਕ ਭਿਆਨੀ ਦੀ ਖੇਤੀ ਤੇ ਵਾਹੀ ਕਰਦੇ ਰਹੇ।

ਇਸ ਖੇਤੀ-ਬਾਤੀ ਦੇ ਸਖਤ ਕੰਮ ਵਿਚ ਆਪ ਜੀ ਨੇ ਕਦੀ ਵੀ ਦਿਲ ਨਹੀਂ ਚੁਰਾਇਆ। ਇਸ ਤੋਂ ਅਗਲੇ ਸਾਲ ਆਪ ਜੀ ਨੇ ਵਾਈਆਂ ਦੇ ਨੰਬਰਦਾਰ ਨਾਲ ਭਿਆਨੀ ਦੀ ਖੇਤੀ ਕੀਤੀ। ਪੰਜ ਸਾਲ ਦੀ ਖੇਤੀ-ਵਾੜੀ ਕਰਨ ਦੇ ਵਲ ਸਰੂਪ ਗੁਰੂ ਰਾਮ ਸਿੰਘ ਜੀ ਪਾਸ ਕਾਫੀ ਸਰਮਾਇਆ

ਹ ਗਿਆ, ਜਿਸ ਨਾਲ ਆਪ ਜੀ ਨੇ ਪਿੰਡ ਵਿਚ ਦੁਕਾਨ ਖੋਲ੍ਹ ਲਈ। ਖੇਤੀ-ਬਾੜੀ ਦੇ ਸਮੇਂ ਵੀ ਆਪ ਜੀ ਨੇ ਭਜਨ-ਬੰਦਗੀ ਵਲੋਂ ਮੂੰਹ ਨਹੀਂ ਮੋੜਿਆ, ਸਗੋਂ ਇਸ ਕਿਰਸਾਣੀ ਕੰਮ ਵਿਚ ਕੰਮ ਕਰਦਿਆਂ, ਪਰਮਾਤਮਾ ਵਿਚ ਮਨ ਜੋੜੀ ਰਖਿਆ, ਤੇ ਸਤਿਗੁਰੂ ਨਾਨਕ ਦੇਵ ਜੀ ਦੀ ਚਲਾਈ ਲੀਹ ਉਪਰ ਤੁਰਦੇ ਰਹੇ।

ਇਨ੍ਹਾਂ ਸਮਿਆਂ ਵਿਚ ਹੀ ਸਿਖ ਰਾਜ ਖਤਮ ਹੋ ਗਿਆ ਤੇ ਪੰਜਾਬ ਉਪਰ ਅੰਗ੍ਰੇਜ਼ੀ ਰਾਜ ਦਾ ਸ਼ਾਸਨ-ਪ੍ਰਬੰਧ ਲਾਗੂ ਹੋ ਗਿਆ। ਅੰਗ੍ਰੇਜ਼ਾਂ ਨੇ ਫਿਰੋਜ਼ਪੁਰ ਵਿਚ ਛਾਉਣੀ ਪਾਉਣੀ ਸ਼ੁਰੂ ਕਰ ਦਿਤੀ। ਗੁਰੂ ਰਾਮ ਸਿੰਘ ਜੀ ਦੇ ਮਾਮਾ ਦੇ ਪੁਤਰ ਖਜਾਨ ਸਿੰਘ ਇਥੇ ਮਿਸਤਰੀ ਸਨ। ਗੁਰੂ ਰਾਮ ਸਿੰਘ ਪਿੰਡ ਦੀਆਂ ਪਰਸਥਿਤੀਆਂ ਦੇ ਕਾਰਨ, ਆਪਣੇ ਭਰਾ ਖਜਾਨ ਸਿੰਘ ਪਾਸ ਫਿਰੋਜ਼ਪੁਰ ਚਲੇ ਗਏ। ਆਪ ਜੀ ਦੇ ਫਿਰੋਜ਼ਪੁਰ ਜਾਣ ਦਾ ਸਮਾਂ ਸੰਨ ੧੮੪੦-੪੨ ਦਸਿਆ ਜਾਂਦਾ ਹੈ। ਥੋੜੇ ਸਮੇਂ ਮਗਰੋਂ ਖਜਾਨ ਸਿੰਘ ਕਾਲ-ਵਸ ਹੋ ਜਾਂਦਾ ਹੈ ਤੇ ਆਪ ਜੀ ਦੇ ਮਾਮਾ ਹਰੀ ਸਿੰਘ, ਗੰਗਾ ਵਿਚ ਖਜਾਨ ਸਿੰਘ ਦੇ ਫੁਲ ਪ੍ਰਵਾਹ ਕਰਨ ਗਏ ਰਾਹ ਵਿਚ ਹੀ ਕਾਲ-ਵਸ ਹੋ ਗਏ। ਗੁਰੂ ਰਾਮ ਸਿੰਘ ਜੀ ਨੇ ਇਸ ਹਾਲਤ ਨੂੰ ਦੇਖਕੇ ਮਾਮੇ ਦੇ ਪਰਿਵਾਰ ਦੀ ਦੇਖ-ਰੇਖ ਦਾ ਭਾਰ ਵੀ ਆਪਣੇ ਜ਼ਿੰਮੇ ਲੈ ਲਿਆ। ਆਪ ਜੀ ਦੀ ਮਾਮੀ 'ਰਾਮੀ' ਬੜੀ ਸੁਘੜ ਅਤੇ ਸਿਆਣੀ ਸੀ, ਜਿਸ ਨੇ ਆਪ ਜੀ ਨੂੰ ਅੰਨ ਦੇ ਬਪਾਰ ਲਈ ਪ੍ਰੇਰਣਾ ਤੇ ਧਨ ਦਿਤਾ, ਜਿਸ ਨਾਲ ਆਪ ਜੀ ਨੂੰ ਕਾਫੀ ਲਾਭ ਹੋਇਆ। ਇਹ ਉਹ ਸਮਾਂ ਸੀ ਜਦ ਕਿ ਅੰਗ੍ਰੇਜ ਪੰਜਾਬ ਵਿਚ ਆਪਣੇ ਰਾਜ ਦੀਆਂ ਪਕੀਆਂ ਨੀਹਾਂ ਕਰਨ ਦੇ ਜਤਨ ਵਿਚ ਲਗੇ ਹੋਏ ਸਨ। ਗੁਰੂ ਰਾਮ ਸਿੰਘ ਜੀ, ਇਕ ਸੁਘੜ ਦੂਰ-ਦਰਸੀ ਹੋਣ ਦੇ ਨਾਤੇ ਅੰਗ੍ਰੇਜ਼ਾਂ ਦੀਆਂ ਚਾਲਾਂ ਨੂੰ ਦੇਖ ਰਹੇ ਸਨ ਤੇ ਪੰਜਾਬੀ ਜਨਤਾ ਦੀ ਵਿਗੜਦੀ ਹੋਈ ਹਾਲਤ ਨੂੰ ਚੰਗੀ ਤਰ੍ਹਾਂ ਮਹਸੂਸ ਕਰ ਰਹੇ ਸਨ।

ਇਥੇ ਇਕ ਗੱਲ ਯਾਦ ਰਖਣੀ ਚਾਹੀਦੀ ਹੈ ਕਿ ਨਾਮ ਜਪ ਕਰਨ ਅਤੇ ਭਜਨ-ਬੰਦਗੀ ਕਰਨ ਦੀ ਦੀਖਿਆ-ਸਿਖਿਆ ਗੁਰੂ ਰਾਮ ਸਿੰਘ ਜੀ ਨੇ ਚੋਦਾ-ਪੰਦ੍ਰਾਂ ਸਾਲ ਪਹਿਲਾਂ ਹਜ਼ਰਾਂ ਵਾਲੇ ਗੁਰੂ ਬਾਲਕ ਸਿੰਘ ਜੀ ਪਾਸੋਂ ਲੈ ਲਈ ਹੋਈ ਸੀ। ਇਹ ਉਹ ਸਮਾਂ ਸੀ, ਜਦ ਆਪ ਜੀ ਦੀ ਰੈਜਿਮੈਂਟ ਮਹਾਰਾਜ

ਰਣਜੀਤ ਸਿੰਘ ਦੀ ਮ੍ਰਿਤੂ ਮਗਰੋਂ ਇਕ ਵਾਰ ਲਾਹੌਰ ਤੋਂ ਹਜ਼ਰੋਂ ਵਲ ਗਈ ਸੀ। ਹੁਣ ਗੁਰੂ ਰਾਮ ਸਿੰਘ ਭਜਨ ਬੰਦਗੀ ਵਿਚ ਇਸ ਕਦਰ ਸੰਲਗਨ ਹੋ ਗਏ ਸਨ ਕਿ ਆਪ ਜੀ ਦਾ ਜਸ ਅਤੇ ਕੀਰਤੀ ਫੈਲਣੀ ਸ਼ੁਰੂ ਹੋ ਗਈ। ਲੋਕ ਦੂਰੋਂ ਦੂਰੋਂ ਆਪ ਜੀ ਦੇ ਦਰਸ਼ਨਾਂ ਲਈ ਆਉਣ ਲਗ ਪਏ। ਲਾਹੌਰ ਦਰਬਾਰ ਦੀ ਸੈਨਿਕ ਨੌਕਰੀ ਦੇ ਸਮੇਂ ਦੇ ਪੁਰਾਣੇ ਸਾਥੀ ਵੀ ਆਪ ਜੀ ਦੇ ਦਰਸ਼ਨਾਂ ਲਈ ਆਉਂਦੇ ਸਨ। ਆਪ ਜੀ ਨੇ ਇਸ ਸਮੇਂ ਗੰਭੀਰ ਆਤਮ ਚਿੰਤਨ ਮਗਰੋਂ ਇਹ ਸਿਟਾ ਰਵਿਆ, ਕਿ ਦੇਸ ਦੀ ਉੱਨਤੀ ਲਈ ਵਿਦੇਸ਼ੀ ਹਕੂਮਤ ਦੀ ਦਾਸਤਾ (ਗੁਲਾਮੀ) ਤੋਂ ਸੁਤੰਤਰਤਾ ਹਾਸਲ ਕਰਨ ਲਈ ਪੇਂਡੂ ਜਨਤਾ ਵਿਚ ਜਾਗ੍ਰਤੀ ਪੈਦਾ ਕਰਕੇ, ਉਸ ਵਿਚ ਤਨ ਮਨ ਤੇ ਧਨ ਦੀ ਕੁਰਬਾਨੀ ਕਰਨ ਦੀ ਹਿੱਮਤ ਤੇ ਉਤਸ਼ਾਹ ਪੈਦਾ ਕੀਤਾ ਜਾਣਾ ਚਾਹੀਦਾ ਹੈ, ਧਰਮ ਪ੍ਰਚਾਰ ਵੀ ਹੋਣਾ ਚਾਹੀਦਾ ਹੈ, ਇਸ ਕਾਰਜ ਦੀ ਪੂਰਤੀ ਲਈ ਆਪ ਜੀ ਨੇ ਵਿਸਾਖੀ ਦਾ ਪਵਿਤ੍ਰ ਦਿਹਾੜਾ ਨਿਸ਼ਚਿਤ ਕੀਤਾ।

## ਧਰਮ ਪ੍ਰਚਾਰ

ਨਾਮਧਾਰੀ ਵਿਸ਼ਵਾਸ ਤੇ ਵਿਚਾਰ ਧਾਰਾ ਅਨੁਸਾਰ ਸਾਹਿਬ ਸ੍ਰੀ ਗੁਰੂ ਗੋਬਿੰਦ ਸਿੰਘ ਜੀ ਨੇ ਗੁਰੂ ਬਾਲਕ ਸਿੰਘ ਜੀ ਹਜ਼ਰੋਵਾਲੇ ਨੂੰ ਦਰਸ਼ਨ ਦੇ ਕੇ ਨਿਹਾਲ ਕੀਤਾ ਅਤੇ ਗੁਰੂ ਗਦੀ ਬਖਸ਼ੀ। ਗੁਰੂ ਬਾਲਕ ਸਿੰਘ ਛੋਟੀ ਪਿੰਡ (ਜਿਲਾ ਅਟਕ) ਵਿਚ ਪੈਦਾ ਹੋਏ ਅਤੇ ਭਰ-ਜਵਾਨੀ ਵਿਚ ਹੀ ਆਪ ਪ੍ਰਭੂ-ਭਗਤੀ ਵਿਚ ਸੰਲਗਨ ਹੋ ਗਏ। ਆਪ ਇਕ ਮਹਾਨ ਤਿਆਗੀ ਭਗਤ ਸਨ। ਗੁਰੂ ਬਾਲਕ ਸਿੰਘ ਜੀ ਨੇ ਭਰਪੂਰ ਜਵਾਨੀ ਦੇ ਦਿਨਾਂ ਵਿਚ ਹੀ ਗੁਰਮਤ (ਗੁਰੂ ਨਾਨਕ-ਸਿਧਾਂਤਾਂ) ਦਾ ਪ੍ਰਚਾਰ ਕਰਨਾ ਸ਼ੁਰੂ ਕਰ ਦਿਤਾ। ਗੁਰੂ ਰਾਮ ਸਿੰਘ ਨੇ ਹਜ਼ਰੋਂ ਵਿਚ ਹੀ ਆਪ ਜੀ ਦੇ ਦਰਸ਼ਨ ਕੀਤੇ ਅਤੇ ਗੁਰੂ ਦੀ ਸਿਖਿਆ ਪ੍ਰਾਪਤ ਕੀਤੀ। ਗੁਰੂ ਬਾਲਕ ਸਿੰਘ ਨੇ ਗੁਰੂ ਰਾਮ ਸਿੰਘ ਜੀ ਨੂੰ ਅਧਿਆਤਮਕ ਅਤੇ ਰਾਜਸੀ ਤੌਰ ਤੇ ਇਕ ਯੋਗ ਨੇਤਾ ਅਨੁਭਵ ਕਰਕੇ ਗੁਰਗਦੀ ਬਖਸ਼ੀ ਅਤੇ ਧਰਮ ਪ੍ਰਚਾਰ ਦੀ ਆਗਿਆ ਦਿਤੀ। ਗੁਰੂ ਰਾਮ ਸਿੰਘ ਜੀ ਨੇ ਚੋਟਾਂ ਪੰਦ੍ਰਾਂ ਸਾਲ ਦੀ ਕੜੀ ਭਗਤੀ, ਭਜਨ ਬੰਦਗੀ ਅਤੇ ਅਨੁਭਵ ਪ੍ਰਾਪਤੀ ਮਗਰੋਂ, ਗੁਰੂ ਬਾਲਕ ਸਿੰਘ ਜੀ ਦੇ ਹੁਕਮ ਦੀ ਤਾਮੀਲ ਵਿਚ ਆਪਣਾ

ਜੀਵਨ ਨਿਸ਼ਕਾਮ' ਸੇਵਾ ਵਿਚ ਲਾ ਦਿਤਾ ਅਤੇ ਜਨਤਾ ਵਿਚ ਜਾਗ੍ਰਤੀ ਪੈਦਾ ਕਰਨ ਲਈ ਸੰਲਗਨ ਹੋ ਗਏ ਅਤੇ ਦ੍ਰਿੜ ਨਿਸਚੇ ਨਾਲ ਆਪਣੇ ਲਕਸ਼ ਦੀ ਪ੍ਰਾਪਤੀ ਲਈ ਜੁੜੇ। ਰਹੇ ਸੰਨ ੧੮੫੭ ਈ: ਦੀ ਵਿਸਾਖੀ ਵਾਲੇ ਦਿਨ ਗੁਰੂ ਰਾਮ ਸਿੰਘ ਜੀ ਨੇ ਆਪਣੀ ਜਨਮ ਭੂਮੀ ਪਿੰਡ ਭੋਣੀ ਵਿਚ ਹੀ ਖੰਡੇ ਦਾ ਅੰਮ੍ਰਿਤ ਤਿਆਰ ਕੀਤਾ। ਲਾਭ ਸਿੰਘ ਰਾਗੀ, ਭਾਈ ਆਤਮਾ ਸਿੰਘ, ਭਾਈ ਕਾਹਨ ਸਿੰਘ ਨਿਹੰਗ, ਭਾਈ ਨਰੇਣ ਸਿੰਘ ਤੇ ਭਾਈ ਸੁੰਦਰ ਸਿੰਘ ਇਨ੍ਹਾਂ ਪੰਜਾਂ ਨੂੰ ਅੰਮ੍ਰਿਤ ਛਕਾ ਕੇ ਗੁਰ ਦੇ ਮੂਲਮਤ ਸਿਧਾਂਤਾਂ ਅਤੇ ਸਿਖ ਧਰਮ ਦੀ ਪਵਿਤ੍ਰ ਰਹਿਤ ਬਹਿਤ ਅਤੇ ਉਚ ਸਦਾਚਾਰ (ਬੁਝੇਦ ਰਿਖਲਾਕ) ਅਧੀਨ ਜੀਵਨ ਬਤੀਤ ਕਰਨ ਦੀ ਸਿਖਿਆ ਦਿਤੀ। ਇਥੇ ਕਰਨ ਨਾਲ ਗੁਰੂ ਰਾਮ ਸਿੰਘ ਜੀ ਨੇ ਖੰਡੇ ਦੇ ਅੰਮ੍ਰਿਤ ਛਕਣ ਦੀ ਰਹੁਰੀਤ ਉਪਰ ਚੌਰ ਦਿਤਾ, ਅਤੇ ਸਿਖਾਂ ਵਿਚ ਇਸ ਪਰਚਾਰ ਰਾਹੀਂ ਇਕ ਬਹੁਤ ਵੱਡੀ ਸੇਵਾ ਕੀਤੀ। ਅੰਗ੍ਰੇਜ਼ੀ ਹਕੂਮਤ ਦੀ ਕਾਨੂੰਨੀ ਜਕੜ ਬੰਦੀ ਨੂੰ ਮੁਖ ਹਥਾਂਦਿਆਂ ਹੋਇਆ ਨਾਮਧਾਰੀ ਸਿਖਾਂ ਨੂੰ ਲੋਹੇ ਦੇ ਬੰਦਾਂ (ਸੇਮਾਂ) ਵਾਲੀ ਮੋਟੀ ਲਾਠੀ, ਤੇ ਸਵਾ ਜੰਗ ਰਖਣ ਦਾ ਹੁਕਮ ਦਿਤਾ। ਮਾਸ, ਸਰਾਬ, ਚੋਰੀ, ਯਾਰੀ, ਬਦੜਾਹੀ, ਬੂਠ, ਪਰ-ਨਿੰਦਾ, ਠਗੀ-ਧੋੜੀ, ਮਕਰ-ਫਰੇਬ, ਧੱਖਾ-ਜਾਲਸਾਜੀ ਤੇ ਹਰ ਕੁਕਰਮਾਂ ਨੂੰ ਛੱਡਣ ਲਟੀ, ਚੋਰਦਾਰ ਸ਼ਬਦਾਂ ਵਿਚ ਆਦੇਸ਼ ਦਿਤਾ। ਸਤਿਗੁਰੂ ਨਾਨਕ ਦੇਵ ਜੀ ਦੇ ਮੂਲ ਸਿਧਾਂਤਾਂ ਦੀ ਪੈਰਵੀ ਕਰਦਿਆਂ ਹੋਇਆ ਇਸਤ੍ਰੀਆਂ ਨੂੰ ਅੰਮ੍ਰਿਤ ਛਕਣ, ਨਾਮ ਜਪਣ, ਭਜਨ-ਕੀਰਤਨ, ਸਤਦ- ਬਾਣੀ ਪੜ੍ਹਨ ਸੁਣਨ ਦੀ ਆਗਿਆ ਦਿਤੀ। ਇਸਤ੍ਰੀਆਂ ਦੇ ਹਕ-ਹਕੂਕ ਨੂੰ ਮਰਦਾਂ ਦੇ ਬਰਾਬਰ ਰਖਣ ਦਾ ਉਪਦੇਸ਼ ਦਿਤਾ। ਲੜਕੀਆਂ ਦੀ ਸਿਖਿਆ (ਵਿਦਿਆ ਪ੍ਰਾਪਤੀ) ਉਪਰ ਚੌਰ ਦਿਤਾ ਅਤੇ ਵਿਧਵਾ ਵਿਆਹ ਦੀ ਗੀਤੀ ਪ੍ਰਚਲਤ ਕੀਤੀ।

ਗੁਰੂ ਰਾਮ ਸਿੰਘ ਜੀ ਦੇ ਧਰਮ ਪ੍ਰਚਾਰ ਦਾ ਮੁਖ ਉਦੇਸ਼, ਉਸ ਵੇਲੇ ਦੀ ਭਾਵਾਂ ਭੋਲ ਧਾਰਮਿਕ ਸਿਥਤੀ ਨੂੰ ਅਡੋਲ ਬਨਾਉਣਾ, ਤੇ ਸਿਖ ਧਰਮ ਵਿਚ ਬਾਹਰੋਂ ਆਈਆਂ ਕੁਰੀਤੀਆਂ ਨੂੰ ਦੂਰ ਕਰਨਾ ਸੀ। ਆਪ ਜੀ ਵਾਸਤਵ ਵਿਚ ਇਕ ਸੁਧਾਰਕ ਨੇਤਾ ਸਨ। ਆਪ ਜੀ ਨੇ ਨਾਮਧਾਰੀ ਪਹਿਰਾਵੇ ਦਾ ਰੂਪ ਵੀ ਖਾਸ ਸਿਧਾਂਤਾਂ ਵਲ ਧਿਆਨ ਰਖਦਿਆਂ ਹੋਇਆਂ, ਇਕ ਅਲੋਕਾਰ ਰੰਗ ਵਿਚ

ਪੇਸ਼ ਕੀਤਾ, ਜਿਸ ਵਿਚੋਂ ਸਾਡੀ-ਮਈ ਜੀਵਨ ਦੀ ਖੁਸ਼ੀ ਆ ਜਾਂਦੀ ਹੈ। ਗੁਰੂ ਰਾਮ ਸਿੰਘ ਜੀ ਨੇ ਸੇਵਾ, ਪਰੋਪਕਾਰ, ਸਵਾਦੀ, ਸਾਦਗੀ, ਸੱਤ ਤੇ ਨਿਰਮਲ ਕਰਮ ਕਰਨ ਦਾ ਉਪਦੇਸ਼ ਦਿਤਾ। ਆਪ ਜੀ ਦਾ ਇਹ ਪਕਾ ਯਕੀਨ ਸੀ ਕਿ ਬਗੈਰ ਸੁਤੰਤਰਤਾ (ਰਾਜਨੀਤਕ ਆਜ਼ਾਦੀ) ਦੇ ਕੋਈ ਦੇਸ਼ ਜਾਂ ਰਾਸ਼ਟਰ, ਪਰਦੇਸੀ ਗ਼ੁਲਾਮੀ ਵਿਚ ਜੀਵਨ ਬਤੀਤ ਕਰਦਿਆਂ, ਧਾਰਮਿਕ, ਸਮਾਜਕ, ਆਰਥਿਕ, ਰਾਜਨੀਤਕ ਤੇ ਵਿਦਿਅਕ ਉਨਤੀ ਨਹੀਂ ਕਰ ਸਕਦਾ। ਇਹੋ ਕਾਰਨ ਸੀ ਕਿ ਆਪ ਜੀ ਨੇ ਭਾਰਤ ਵਰਸ ਨੂੰ ਪਰਦੇਸੀ ਹਕੂਮਤ ਦੇ ਪੰਜੇ (ਚੰਗਲ) ਵਿਚੋਂ ਸੁਤੰਤਰ ਕਰਨ ਲਈ, ਨਿਰੰਤਰ ਰੂਪ ਵਿਚ ਆਪਣੇ ਪ੍ਰਯਤਨ ਜਾਰੀ ਰੱਖੇ। ਆਪ ਜੀ ਨੇ ਭੈਣੀ ਵਿਚ ਬੈਠਿਆ ਹੀ ਪ੍ਰਚਾਰ ਕਰਨਾ ਖੋਲੀ ਠੀਕ ਨਹੀਂ ਖਿਆਲ ਕੀਤਾ, ਸਗੋਂ ਅਨੇਕਾਂ ਐਕਤਾਂ ਨੂੰ ਸਹਿਨ ਕਰਕੇ ਦੇਸ਼ਾਟਨ ਵੀ ਕੀਤਾ। ਹਰਿਦਵਾਰ, ਅਰਧ-ਕੁੰਡ ਦ ਮੇਲੇ ਉਪਰ ਸੰਮਤ ੧੯੧੮) ਗਏ ਅਤੇ ਉਥੇ ਬੜੇ ਸੁੰਦਰ ਦੰਗ ਨਾਲ ਗੁਰੂ-ਮਤ ਸਿਧਾਂਤਾਂ ਦਾ ਪ੍ਰਚਾਰ ਕੀਤਾ। ਹਰਿਦਵਾਰ ਤੋਂ ਵਾਪਸ ਆਕੇ ਆਪ ਜੀ ਨੇ ਰਾਗੀ ਜਥਾ ਤੇ ਅੰਮ੍ਰਿਤ ਤਿਆਰ ਕਰਨ ਵਾਲੇ ਪੰਜ ਪਿਆਰਿਆਂ ਦੇ ਜੱਥੇ ਨੂੰ ਨਾਲ ਲੈ ਕੇ ਆਸ ਪਾਸ ਤੇ ਦੂਰ ਦਰਾਜ਼ ਪਿੰਡਾਂ ਵਿਚ ਭ੍ਰਮਣ ਕਰਨਾ ਸ਼ੁਰੂ ਕਰ ਦਿਤਾ। ਇਸ ਸੰਤ ਫੇਰੀ ਵਿਚ ਆਪ ਜੀ ਨੇ ਲੋਕਾਂ ਨੂੰ ਮਤੀਆਂ, ਮਸ਼ਾਣਾਂ ਸਮਾਧਾਂ-ਕਬਰਾਂ ਆਦਿ ਦੀ ਪੂਜਾ ਵਲੋਂ ਹਟਾਇਆ ਅਤੇ ਗੁਰਕਾਣੀ ਦੇ ਪਠਨ-ਪਾਠਨ ਤੇ ਉਸ ਉਪਰ ਦ੍ਰਿੜ ਵਿਸ਼ਵਾਸ ਨਾਲ ਅਮਲ ਕਰਨ ਦਾ ਪ੍ਰਚਾਰ ਕੀਤਾ। ਮੁਤਸਰ ਅਤੇ ਫਰੀਦਕੋਟ ਵਾਂਗ ਉਪਦੇਸ਼ ਲਈ ਗਏ। ੩ ਜੂਨ ੧੮੬੩ ਨੂੰ ਪਿੰਡ ਖੋਟੇ ਜ਼ਿਲ੍ਹਾ ਫਰੀਦਕੋਟ ਵਿਚ ਨਾਮਧਾਰੀ ਸਿਖਾਂ ਵਿਚ ਨਵਾਂ ਵਿਆਹ ਰੀਤੀ ਜਾਂ ਅਨੰਦ ਕਾਰਜ ਦੀ ਮਰਯਾਦਾਂ ਬੰਨੀ। ਗੁਰੂ ਰਾਮ ਸਿੰਘ ਜੀ ਦੇ ਇਸ ਦੇਸ਼ਾਟਨ ਧਰਮ ਉਪਦੇਸ਼ ਸਮਾਜ ਸੁਧਾਰ, ਵਤਨ ਪਰਸਤੀ, ਸੁਤੰਤਰਤਾ ਪਿਆਰ ਨੂੰ ਦੇਖਕੇ ਅੰਗਰੇਜ਼ੀ ਹਕੂਮਤ ਨੂੰ ਆਪ ਜੀ ਉਪਰ ਸ਼ਕ ਪੈਦਾ ਹੋ ਗਿਆ। ਇਸ ਲਈ ਆਪ ਜੀ ਦੀ ਹਰ ਕਾਰਵਾਈ ਨੂੰ ਦੇਖਣ ਲਈ ਅੰਗਰੇਜ਼ੀ ਹਕੂਮਤ ਨੇ ਕੜੀ ਨਿਗਰਾਨੀ ਸ਼ੁਰੂ ਕਰ ਦਿਤੀ। ਗੁਰੂ ਰਾਮ ਸਿੰਘ ਜੀ ਇਸ ਕਾਰਵਾਈ ਤੋਂ ਸੁਚੇਤ ਸਨ ਇਸ ਲਈ ਆਪ ਜੀ ਆਪਣੀ ਲਕਸ਼-ਪ੍ਰਾਪਤੀ ਵਿਚ ਸਲਗਨ ਰਹੇ। ਸੰਨ ੧੮੫੭ ਤੋਂ ਹੀ ਗੁਰੂ ਰਾਮ ਸਿੰਘ ਜੀ ਨੇ ਨਾਮਧਾਰੀਆਂ ਦੇ ਸੰਗਠਨ ਦਾ ਕੰਮ ਸ਼ੁਰੂ ਕਰ ਦਿਤਾ ਸੀ, ਜਿਸ ਵਿਚ ਆਪ ਜੀ ਨੂੰ ਬਹੁਤ ਹੀ ਸਫਲਤਾ

ਪ੍ਰਾਪਤ ਹੋਈ। ਦਸ ਬਾਰਾਂ ਸਾਲ ਦੇ ਸਮੇਂ ਵਿਚ ਹੀ ਪੰਜਾਬ ਐਂਦਰ ਨਾਮਧਾਰੀ ਸਿੰਘਾਂ ਦੀ ਗਿਣਤੀ ਚਾਰ-ਪੰਜ ਲਖ ਤਕ ਪਹੁੰਚ ਗਈ। ਇਸ ਵੇਲੇ ਤਕ ਸ਼੍ਰੀ ਆਦਿ ਗਰੰਥ ਸਾਹਿਬ ਦੀ ਥੀੜਾਂ ਹਥ ਨਾਲ ਹੀ ਲਿਖੀਆਂ ਜਾਂਦੀਆਂ ਸਨ। ਆਦਿ ਗਰੰਥ ਜੀ ਨੂੰ ਛਪਵਾਉਣ ਦਾ ਪਹਿਲਾ ਪ੍ਰਬੰਧ ਗੁਰੂ ਰਾਮ ਸਿੰਘ ਜੀ ਨੇ ਹੀ ਕੀਤਾ। ਦੀਵਾਨ ਬੂਟਾ ਸਿੰਘ ਨੇ ਗਰੰਥ ਸਾਹਿਬ ਨੂੰ ਪਥਰ ਦੇ ਛਾਪੇ ਰਾਹੀਂ ਛਾਪਿਆ। ਆਪ ਜੀ ਦੀਆਂ ਇਨ੍ਹਾਂ ਨਿਸ਼ਕਾਮ ਤੇ ਨਿਰੰਤਰ ਸਿਖਿਆਵਾਂ ਦੇ ਫਲ ਸਰੂਪ, ਜਿਵੇਂ ਜਿਵੇਂ ਲੋਕ ਅੰਮ੍ਰਿਤਪਾਨ ਕਰਕੇ ਨਾਮਧਾਰੀ ਬਣਦੇ ਗਏ, ਉਹ ਆਪਣੀਆਂ ਪੁਰਾਣੀਆਂ ਭਰਮ ਭਰਪੂਰ ਰਹੁ ਰੀਤੀਆਂ, ਕੋਝੀਆਂ ਰਸਮਾਂ ਨੂੰ ਤਰਕ ਕਰਕੇ ਗੁਰ-ਸਿਖੀ ਦੇ ਘੇਰੇ ਵਿਚ ਆਉਂਦੇ ਗਏ। ਮੜੀਆਂ-ਮਸਾਣਾਂ ਕਬਰਾਂ, ਸਖੀ ਸਰਵਰ ਦੀਆਂ ਖਾਨਕਾਹਾਂ ਆਦਿ ਵਲੋਂ ਨਾਮਧਾਰੀ ਜਨਤਾ ਨੇ ਬਿਲਕੁਲ ਮੂੰਹ ਮੋੜ ਲਿਆ। ਗੁਰੂ ਰਾਮ ਸਿੰਘ ਜੀ ਨੇ ਗੁਰੂ ਨਾਨਕ ਦੇਵ ਜੀ ਦੀ ਮਨੁਖਤਾ-ਸਿਧਾਂਤ ਦੀ ਨੀਤੀ ਨੂੰ ਮੁਖ ਰਖਕੇ ਹਰ ਕੋਮ ਹਰ ਜਾਤੀ ਦੇ ਆਦਮੀ ਨੂੰ ਨਾਮਧਾਰੀ ਸਿੰਘ ਬਨਣ ਲਈ ਖੁਲ੍ਹਾ ਦਿਤੀ।

ਆਪਣੀ ਪਿਆਰੀ ਮਾਤ-ਭੂਮੀ ਨੂੰ ਵਿਦੇਸੀ ਹਕੂਮਤ ਤੋਂ ਸੁਤੰਤਰ ਕਰਾਉਣ ਲਈ ਗੁਰੂ ਰਾਮ ਸਿੰਘ ਜੀ ਨੇ, ਦੂਰ-ਦਰਸਤਾ ਅਤੇ ਸੋਚ ਵਿਚਾਰ ਕਰਨ ਉਪਰੰਤ ਹੇਠ ਲਿਖੇ ਕਾਰਜ ਕਰਮ ਨੂੰ ਜਨਤਾ ਦੀ ਸੁਤੀ ਅਣਖ ਨੂੰ ਟੁੰਬਣ, ਲਈ ਪ੍ਰਸਤੁਤ ਕੀਤਾ:—

- (੧) ਅੰਗ੍ਰੇਜ਼ੀ ਹਕੂਮਤ ਵਲੋਂ ਚਲਾਏ ਹੋਏ ਸਕੂਲਾਂ ਵਿਚ ਆਪਣੇ ਬਚੇ ਨਾ ਪੜ੍ਹਾਏ ਜਾਣ। ਆਪਣੀਆਂ ਧਰਮ ਸ਼ਾਲਾਵਾਂ ਜਾਂ ਮੰਦਰਾਂ ਵਿਚ ਮਾਤ ਬੋਲੀ ਵਿਚ ਸਿਖਿਆ ਦਿਤੀ ਜਾਣੀ ਚਾਹੀਦੀ ਹੈ।
- (੨) ਅੰਗ੍ਰੇਜ਼ੀ ਹਕੂਮਤ ਦੀ ਨੌਕਰੀ ਨਾ ਕੀਤੀ ਜਾਵੇ।
- (੩) ਵਿਦੇਸ਼ੀ ਚੀਜ਼ਾਂ ਨੂੰ ਨਾ ਖਰੀਦਿਆ ਜਾਵੇ।
- (੪) ਅੰਗ੍ਰੇਜ਼ੀ ਸੰਸਥਾਵਾਂ ਦਾ ਬਾਈਕਾਟ ਕੀਤਾ ਜਾਵੇ।
- (੫) ਅੰਗ੍ਰੇਜ਼ੀ ਕਾਨੂੰਨ ਦੀ ਬਜਾਏ, ਦੇਸੀ ਕਾਨੂੰਨ ਉਪਰ ਚਲਿਆ ਜਾਵੇ।
- (੬) ਅੰਗ੍ਰੇਜ਼ੀ ਅਦਾਲਤਾਂ ਦੀ ਥਾਂ ਪਿੰਡਾਂ ਦੀਆਂ ਪਚਾਇਤਾਂ ਵਿਚ ਹੀ ਝਗੜੇ ਨਿਪਟਾਏ ਜਾਣ।

ਇਹ ਸਨ ਉਹ ਬੁਨਿਆਦੀ ਅਸੂਲ ਜਿਨ੍ਹਾਂ ਰਾਹੀਂ ਗੁਰੂ ਰਾਮ ਸਿੰਘ



ਜੀ ਦੇਸ ਨੂੰ ਦਾਸਤਾ ਦੀਆਂ ਜੰਜੀਰਾਂ ਤੋਂ ਛੁਡਾ ਕੇ, ਸੁਤੰਤਰਤਾ ਦੀਆਂ ਖੁਲਾਂ-ਫੁਲਾਂ ਵਿਚ ਦੇਖਣਾ ਚਾਹੁੰਦੇ ਸਨ।

ਭਾਵੇਂ ਅੰਗ੍ਰੇਜ਼ ਸ਼ਾਸਕ ਨਾਮਧਾਰੀ ਸੂਬਿਆਂ ਤੇ ਨਾਮਧਾਰੀ ਮਹੰਤਾਂ ਨੂੰ ਲੋਕਾਂ ਦੀਆਂ ਨਜ਼ਰਾਂ ਵਿਚੋਂ ਡੋਗਣ ਦਾ ਕੰਮ ਬੜੀ ਧੁਨ ਨਾਲ ਕਰ ਰਹੇ ਸਨ, ਤਾਂ ਵੀ ਹਰ ਰੋਜ਼ ਨਾਮਧਾਰੀਆਂ ਦੀ ਗਿਣਤੀ ਵਧਦੀ ਹੀ ਜਾ ਰਹੀ ਸੀ। ਸਰਕਾਰੀ ਕਰਮਚਾਰੀਆਂ ਦੇ ਦਿਲ ਵਿਚ ਇਹ ਗਲ ਪੱਕੀ ਹੋ ਚੁਕੀ ਸੀ ਕਿ ਨਾਮਧਾਰੀ ਸਿੰਘ ਅਵਸਰ ਮਿਲਦਿਆਂ ਹੀ ਅੰਗ੍ਰੇਜ਼ੀ ਸਰਕਾਰ ਦੇ ਵਿਰੁਧ ਖੁਲ੍ਹਮ-ਖੁਲ੍ਹਾ ਵਿਦ੍ਰੋਹ ਕਰ ਦੇਣਗੇ। ਨਾਮਧਾਰੀ ਵਿਚਾਰ ਧਾਰਾ ਦਾ ਅਸਰ ਇਤਨਾ ਜ਼ਬਰਦਸਤ ਸੀ ਕਿ ਚੁਣ ਨਾਮਧਾਰੀ ਸਿੰਘ ਹੋਸਦਿਆਂ ਹੋਸਦਿਆਂ ਦੇਸ਼ ਦੀ ਸੁਤੰਤਰਤਾ ਲਈ, ਮਨਸੂਰ ਵਾਗ ਸੁਲੀ ਉਪਰ ਦੜ੍ਹਨ ਲਈ ਤਿਆਰ ਹੋ ਗਏ ਸਨ। ਇਕ ਸਹੀਦੀ ਜਥਾ ਵੀ ਬਣ ਗਿਆ, ਜਿਸ ਦੇ ਬੀਰਤਾ ਭਰਪੂਰ ਕਾਰਨਾਮਿਆਂ ਤੋਂ ਅੰਗ੍ਰੇਜ਼ੀ ਸਰਕਾਰ ਬਿਲਕੁਲ ਭੈ ਭੀਤ ਹੋ ਗਈ, ਅਤੇ ਅੰਦਰੋਂ ਅੰਦਰ ਸੋਚ ਵਿਚਾਰ ਕਰਕੇ ਅੰਗ੍ਰੇਜ਼ੀ ਸਰਕਾਰ ਨੇ ਗੁਰੂ ਰਾਮ ਸਿੰਘ ਜੀ ਨੂੰ ਗਿਰਫਤਾਰ ਕਰ ਲੈਣ ਦਾ ਪੱਕਾ ਫੈਸਲਾ ਕਰ ਲਿਆ, ਇਸ ਤੋਂ ਪਹਿਲਾਂ ਵੀ ੩ ਜੂਨ ੧੮੬੩ ਤੋਂ ੧੮੬੬ ਤਕ ਗੁਰੂ ਰਾਮ ਸਿੰਘ ਜੀ ਨੂੰ ਭੈਣੀ ਵਿਚ ਨਜ਼ਰ ਬੰਦ ਰਖਿਆ ਗਿਆ ਪਰ ੧੮੭੨ ਈ: ਨੂੰ ਆਪ ਜੀ ਨੂੰ ਉਨ੍ਹਾਂ ਦੇ ਇਖ ਸੇਵਕ ਤੇ ਤਿੰਨ ਮੁਖੀ ਸੂਬਿਆਂ ਸਹਿਤ ਭੈਣੀ ਤੋਂ ਗਿਰਫਤਾਰ ਕਰਕੇ ਇਲਾਹਾਬਾਦ ਦੇ ਕਿਲ੍ਹੇ ਵਿਚ ਨਜ਼ਰਬੰਦ ਕੀਤਾ ਗਿਆ। ੧੬ ਮਾਰਚ ੧੭੮੨ ਈ: ਦੇ ਰੋਜ਼ ਆਪਜੀ ਨੂੰ ਰੇਗੂਨ ਸੈਂਟਰਲ ਜੇਲ ਵਿਚੋਂ ਭੇਜ ਦਿਤਾ। ੨੧ ਸਤੰਬਰ ੧੮੮੦ ਨੂੰ ਆਪ ਜੀ ਨੂੰ ਮਰਗਈ ਵਿਚ ਨਜ਼ਰਬੰਦ ਕੀਤਾ। ੧੮੮੫ ਵਿਚ ਇਕ ਦਿਨ ਗੁਰੂ ਰਾਮ ਸਿੰਘ ਜੀ ਪਹਿਰੇ ਦਾਰਾ ਦੀ ਹਿਰਾਸਤ ਵਿਚੋਂ ਅਲੱਖ ਹੋ ਗਏ।

## ਗੁਰੂ ਰਾਮ ਸਿੰਘ ਜੀ ਦੀ ਪੰਜਾਬੀ ਭਾਸ਼ਾ ਨੂੰ ਦੇਣ

ਅਸੀਂ ਪਹਿਲਾਂ ਦੇਖ ਚੁਕੇ ਹਾਂ ਕਿ ਗੁਰੂ ਸਹਿਬਾਨ ਨੇ ਪੰਜਾਬੀ ਨੂੰ ਉਸ ਵੇਲੇ ਭਾਗ ਲਾਏ ਸਨ ਜਦ ਕਿ ਇਸਲਾਮੀ ਰਾਜ ਚੜ੍ਹਦੀਆਂ ਕਲਾਂ ਵਿਚ

ਸੀ, ਅਤੇ ਫਾਰਸੀ ਸਰਕਾਰੀ ਦਰਬਾਰੀ ਜਬਾਨ ਸੀ। ਸਤਿਗੁਰੂ ਗੋਬਿੰਦ ਸਿੰਘ ਜੀ ਨੇ ਚੰਡੀ ਦੀ ਵਾਰ ਅਤੇ ਇਕ ਸ਼ਬਦ ਪੰਜਾਬੀ ਵਿਚ ਉਚਾਰ ਕੇ, ਜਨਤਾ ਵਿਚ ਜੁਲਮ ਵਿਰੁਧ ਸੰਗ੍ਰਾਮ ਕਰਨੇ ਲਈ ਇਕ ਉਤਸਾਹ ਭਰ ਦਿਤਾ। ਗੁਰੂ ਰਾਮ ਸਿੰਘ ਜੀ ਇਨ੍ਹਾਂ ਤਥਾ ਤੋਂ ਭਲੀ ਪ੍ਰਕਾਰ ਜਾਣੂ ਸਨ। ਜਦ ਅੰਗ੍ਰੇਜ਼ੀ ਸਰਕਾਰ ਪੰਜਾਬ ਵਿਚ ਪੱਕੀ ਹੋ ਗਈ, ਤਦ ਅੰਗ੍ਰੇਜ਼ਾਂ ਨੇ ਅੰਗ੍ਰੇਜ਼ੀ ਬੋਲੀ ਅਤੇ ਅੰਗ੍ਰੇਜ਼ੀ ਸਾਹਿਤ ਰਾਹੀਂ ਪੰਜਾਬੀ ਜਨਤਾ ਨੂੰ ਸਦਾ ਲਈ ਜਕੜ ਰਖਣ ਲਈ ਸ਼ਕੂਲ ਖੋਲਣੇ ਸ਼ੁਰੂ ਕਰ ਦਿਤੇ, ਤਦ ਗੁਰੂ ਰਾਮ ਸਿੰਘ ਜੀ ਨੇ ਦੁਰਦਰਸ਼ਤਾਂ ਦੇ ਅਧਾਰ ਤੇ ਇਸ ਚਾਲ ਨੂੰ ਭਾਂਪ ਲਿਆ ਅਤੇ ਖੁਲੇ ਤੌਰ ਤੇ ਅੰਗ੍ਰੇਜ਼ੀ ਸਕੂਲਾਂ ਦੇ ਬਹਿਸ਼ਕਾਰ ਲਈ ਹੁਕਮ ਦਿਤਾ, ਅਤੇ ਆਪਣੇ ਪੈਰੋਕਾਰਾਂ ਅਤੇ ਬਾਕੀ ਪੰਜਾਬੀਆਂ ਨੂੰ ਗੁਰਮੁਖੀ ਲਿਪੀ ਸਿਖਣੀ ਅਤੇ ਪੰਜਾਬੀ ਭਾਸ਼ਾ ਪੜ੍ਹਨ ਲਈ ਜਬਰਦਸਤ ਪ੍ਰੇਰਣਾ ਦਿਤੀ। ਆਪਣਾ ਨਿਜੀ ਕਾਰ ਵਿਹਾਰ ਅਤੇ ਚਿਠੀ ਪਤਰ ਅਤੇ ਹੁਕਮ ਨਾਮੋ ਤੇ ਫਰਮਾਨ ਗੁਰਮੁਖੀ ਲਿਪੀ ਵਿਚ ਪੰਜਾਬੀ ਭਾਸ਼ਾ ਦੇ ਮਾਧਿਅਮ ਨਾਲ ਲਿਖੇ। ਆਪ ਜੀ ਨੇ ਗੁਰਬਾਣੀ ਪੜ੍ਹਨ ਲਈ ਚੋਰ ਦਿਤਾ। ਆਦਿ ਗ੍ਰੰਥ ਨੂੰ ਦੀਵਾਨ ਬੂਟਾ ਸਿੰਘ ਦੇ ਛਾਪੇਖਾਨੇ ਵਿਚ ਛਪਵਾਇਆ। ਇਹ ਆਪ ਜੀ ਦੀ ਬੁਨਿਆਦੀ ਸੇਵਾ ਸੀ। ਆਪ ਜੀ ਦੇ ਪੈਰੋਕਾਰਾਂ ਨੇ ਪੰਜਾਬੀ ਭਾਸ਼ਾ ਵਿਚ ਹੀ ਆਪਣੇ ਸਾਹਿਤ ਰਚਣਾ ਸ਼ੁਰੂ ਕਰ ਦਿਤਾ। ਇਨ੍ਹਾਂ ਦਿਨੋਂ ਨਿਜੀ ਤੌਰ ਤੇ ਪੰਜਾਬੀ ਸਾਹਿਤ ਵਿਚ ਵਾਧਾ ਹੋਣਾ ਸ਼ੁਰੂ ਹੋਇਆ। ਇਸ ਦਾ ਅਸਰ ਪੰਜਾਬੀ ਦੀ ਬਾਕੀ ਜਨਤਾ ਉਪਰ ਵੀ ਪਿਆ। ਆਪ ਜੀ ਪਿਛੋਂ ਗੁਰੂ ਹਰੀ ਸਿੰਘ ਜੀ (ਬੁਧ ਸਿੰਘ) ਨੇ ਨਾਮਧਾਰੀ ਗਰ-ਗਦੀ ਨੂੰ ਗੁਰੂ ਰਾਮ ਸਿੰਘ ਜੀ ਦੇ ਹੁਕਮ ਅਨੁਸਾਰ ਸੰਭਾਲਿਆ। ਆਪ ਨੇ ਗੁਰੂ ਰਾਮ ਸਿੰਘ ਜੀ ਦੇ ਫੰਡੇ ਝਾਈ ਸਨ। ਇਨ੍ਹਾਂ ਨੇ ਵੀ ਗੁਰੂ ਰਾਮ ਸਿੰਘ ਜੀ ਦੇ ਰਹੇ। ਫਰਮਾਨਾਂ ਅਤੇ ਹੁਕਮਾਂ ਉਪਰ ਚਲਦਿਆਂ ਸਾਰਾ ਕਾਰ ਵਿਹਾਰ ਪੰਜਾਬੀ ਵਿਚ ਹੀ ਕੀਤਾ, ਅਤੇ ਪੰਜਾਬੀ ਭਾਸ਼ਾ ਨੂੰ ਉਤਸਾਹ ਦਿੰਦੇ ਇਨ੍ਹਾਂ ਪਿਛੋਂ ਨਾਮਧਾਰੀ ਪੰਥ ਦਾ ਕਾਰਜ ਸਤਿਗੁਰੂ ਪ੍ਰਤਾਪ ਸਿੰਘ ਜੀ ਨੇ ਸੰਭਾਲਿਆ ਅਤੇ ਆਪ ਜੀ ਨੇ ਨਾਮਧਾਰੀਆਂ ਦੀ ਸੰਗਠਨ ਸ਼ਕਤੀ ਨੂੰ ਦੇਸ਼ ਦੀ ਸੁਤੰਤਰਤਾ ਲਹਿਰ ਕਾਂਗਰਸ ਨਾਲ ਸਫਬੰਦ ਕਰਕੇ ਕੜਾ ਮੁਕਾਬਲਾ ਕੀਤਾ। ਪਹਿਲੇ ਦੋਹਾਂ ਆਗੂਆਂ ਦੀ ਪੈਰਵੀ ਵਿਚ ਪੰਜਾਬੀ ਭਾਸ਼ਾ ਅਤੇ ਪੰਜਾਬੀ ਸਾਹਿਤ ਨੂੰ

ਪ੍ਰਫੁਲਤ ਕਰਨ ਵਿਚ ਭਰਸਕ ਜਤਨ ਕੀਤੇ। ਆਪ ਜੀ ਦੇ ਸਚ ਖੰਡ ਨਿਵਾਸ ਮਗਰੋਂ ਆਪ ਜੀ ਦੇ ਪ੍ਰਥਮ ਪੁਤਰ ਮਹਾਰਾਜ ਜਗਜੀਤ ਸਿੰਘ ਜੀ ਨਾਮਧਾਰੀ ਗੁਰਗਦੀ ਉਪਰ ਬਿਜਾਰਮਾਨ ਹੋਏ। ਆਪ ਜੀ ਦੀਆਂ ਅਣਥਕ ਕੋਸ਼ਿਸ਼ਾਂ ਨਾਲ ਪੰਜਾਬੀ ਸਾਹਿਤ ਵਿਚ ਦਿਨੋਂ ਦਿਨ ਵਾਧਾ ਹੋ ਰਿਹਾ ਹੈ। ਨਾਮਧਾਰੀ ਕਵੀ ਜਨ, ਸਾਹਿਤਕਾਰ ਅਤੇ ਇਤਿਹਾਸਕਾਰ ਆਦਿ ਪੂਰੀ ਲਗਨ ਨਾਲ ਪੰਜਾਬੀ ਸਾਹਿਤ ਵਿਚ ਵਾਧਾ ਕਰ ਰਹੇ ਹਨ, ਜੋ ਸ਼ਲਾਘਾਯੋਗ ਹੈ। ਜੇ ਨਾਮਧਾਰੀ ਪੰਥ ਦਾ ਡੂੰਘਾ ਅਧਿਐਨ ਕੀਤਾ ਜਾਵੇ ਤਦ ਪਤਾ ਚਲੇ ਗਾ ਕਿ ਕਾਂਗਰਸ ਤੋਂ ਪਹਿਲਾਂ ਹੀ ਗੁਰੂ ਰਾਮ ਸਿੰਘ ਜੀ ਦੀ ਦੇਖ ਰੇਖ ਵਿਚ ਸੁਤੰਤਰਤਾ ਲਹਿਰ ਚਲ ਚੁਕੀ ਸੀ। ਦੇਸ਼ ਕੁਰਬਾਨੀ ਲਈ ਤਿਆਰ ਹੋ ਰਿਹਾ ਸੀ। ਨਾਮਧਾਰੀ ਵਿਚਾਰਧਾਰਾ ਵਿਚ ਦੋਸ਼ੀ ਭਾਸ਼ਾ ਵਲ ਖਾਸ ਧਿਆਨ ਦਿਤਾ ਗਿਆ ਸੀ। ਪੁਸਤਕਾਂ ਦੇ ਛਪਣ ਲਈ ਜ਼ੋਰ ਦਿਤਾ ਗਿਆ ਪੰਜਾਬੀ ਵਿਚ ਹੀ ਸਾਹਿਤ ਰਚਨਾ ਦੀ ਪ੍ਰੇਰਣਾ ਦਿਤੀ ਗਈ। ਇਸ ਇਲਮ ਦੋਸਤੀ ਅਤੇ ਵਤਨ ਪਿਆਰ ਨੇ ਬਹੁਤ ਸਾਰੇ ਨਾਮਧਾਰੀ ਸਾਹਿਤਕਾਰ ਕਾਰਜ ਖੇਤ੍ਰ ਵਿਚ ਲੈ ਆਏ, ਜਿਨ੍ਹਾਂ ਨੇ ਆਪਣੀਆਂ ਰਚਨਾਵਾਂ ਨਾਲ ਪੰਜਾਬੀ ਸਾਹਿਤ ਦੀ ਮੀਰੀ ਵਚ ਸ਼ਲਾਘਾਯੋਗ ਵਾਧਾ ਕੀਤਾ। ਪੰਜਾਬੀ ਸਾਹਿਤ ਦਾ ਇਤਿਹਾਸ ਲਿਖਦਿਆਂ ਸਾਹਿਤਕਾਰਾਂ ਦਾ ਵਰਜ ਬਣਦਾ ਹੈ ਕਿ ਉਹ ਨਾਮਧਾਰੀ ਸਾਹਿਤਕਾਰਾਂ ਦੀ ਸੇਵਾ ਨੂੰ ਅਖੌਂ ਉਹਲੇ ਨ ਕਰਨ, ਕਿਉਂਕਿ ਇੰਢ ਕਰਨ ਨਾਲ ਪੰਜਾਬੀ ਸਾਹਿਤ ਨਾਲ ਬੇਇਨਸਾਫੀ ਹੁੰਦੀ ਹੈ, ਅਤੇ ਪੰਜਾਬੀ ਸਾਹਿਤਕਾਰਾਂ ਦੀ ਦਿਲ ਸ਼ਿਕਨੀ ਵੀ ਹੋ ਜਾਂਦੀ ਹੈ, ਅਜੇ ਤਕ ਅਸਲੀ ਰੂਪ ਵਿਚ ਪੰਜਾਬੀ ਸਾਹਿਤ ਦਾ ਇਤਿਹਾਸ ਸਾਨੂੰ ਨਹੀਂ ਮਿਲਦਾ। ਮੈਨੂੰ ਯਾਦ ਹੈ ਕਿ ਜਵੇਦੇ ਕਲਾ (ਤਹਸੀਲ ਤਰਨਤਾਰਨ, ਜ਼ਿਲਾ ਅੰਮ੍ਰਿਤਸਰ) ਦੇ ਪ੍ਰਸਿਧ ਕਵੀ 'ਹਰਨਾਮ ਸਿੰਘ ਆਰਫ਼' ਨੇ ਪੰਜਾਬੀ ਭਾਸ਼ਾ ਵਿਚ ਕਾਫੀ ਸਹਿਤ ਰਚਨਾ ਕੀਤੀ ਹੈ, ਜਿਸ ਵਿਚ ਅਧਿਆਤਮਕ ਦ੍ਰਿਸ਼ਟੀ ਕੋਣ ਨੂੰ ਅਪਣਾਇਆ ਗਿਆ ਹੈ, ਪਰ ਅਜੇ ਤਕ ਕਿਸੇ ਨੇ ਉਸ ਦਾ ਨਾ ਥਾਂ ਤੇ ਸਾਹਿਤ ਬਾਰੇ ਜਾਣ ਪਛਾਣ ਕਰਾਉਣ ਦਾ ਜਤਨ ਨਹੀਂ ਕੀਤਾ। ਅਨੇਕਾਂ ਨਿਰਮਲੇ ਤੇ ਹੋਰ ਸਾਧੂਆਂ ਨੇ ਪੰਜਾਬੀ ਸਾਹਿਤ ਰਚਿਆ ਹੈ, ਜਿਸ ਦਾ ਸਾਨੂੰ ਕੋਈ ਪਤਾ ਹੀ ਨਹੀਂ। ਮੈਂ ਆਪਣੇ ਨੇ ਜਵਾਨ ਸਾਹਿਤਕਾਰਾਂ ਅਗੇ ਬੇਨਤੀ ਕਰਾਂਗਾ ਕਿ ਉਹ ਅਗੇ ਆਉਣ ਤੇ ਪੰਜਾਬੀ ਭਾਸ਼ਾ ਅਤੇ

ਪੰਜਾਬੀ ਸਾਹਿਤ ਬਾਰੇ ਨਿਰੰਤਰ ਮਿਹਨਤ ਨਾਲ ਸਿਟ ਕਢਣ ਤੇ ਖੋਜ ਦੇ ਅਧਾਰ ਉਪਰ ਨਵੀਆਂ ਨਵੀਆਂ ਚੀਜ਼ਾਂ ਪੇਸ਼ ਕਰਨ, ਜੋ ਅਜੇ ਤਕ ਪੰਜਾਬੀ ਜਨਤਾ ਦੀਆਂ ਅਖ਼ਾਂ ਸਾਹਮਣੇ ਨਹੀਂ ਆਈਆਂ। ਪੰਜਾਬੀ ਯੂਨੀਵਰਸਟੀ ਪਟਿਆਲਾ, ਪੰਜਾਬ ਯੂਨੀਵਰਸਟੀ ਚੰਦੀਗੜ੍ਹ ਅਤੇ ਦਿੱਲੀ ਵਿਚ ਖੋਜ ਦਾ ਕੰਮ ਹੋਰ ਵੀ ਢਿਓਦਾ ਹੋਣਾ ਚਾਹੀਦਾ ਹੈ ਤਾਂਕਿ ਅਸੀਂ ਪੰਜਾਬੀ ਸਾਹਿਤ ਦੀ ਮੀਰੀ ਨੂੰ ਜਾਣ ਸਕੀਏ। ਹੁਣ ਅਸੀਂ ਏਥੇ ਕੁਝ ਇਕ ਪੁਸਤਕਾਂ ਅਤੇ ਅਖਬਾਰਾਂ ਦਾ ਢਿਕਰ ਕਰ ਰਹੇ ਹਾਂ, ਜੋ ਨਾਮਧਾਰੀ ਸਾਹਿਤਕਾਰਾਂ ਦੀ ਉਪਜ ਹਨ। ਪ੍ਰਕਾਸ਼ਨਾਂ ਤੇ ਬਹੁਤ ਸਾਰੀਆਂ ਕੀਤੀਆਂ ਗਈਆਂ ਹਨ, ਪਰ ਅਸੀਂ ਉਨ੍ਹਾਂ ਵਿਚੋਂ ਕੁਝ ਇਕ ਪੁਸਤਕਾਂ ਤੇ ਅਖਬਾਰਾਂ ਦੀ ਸੰਖੇਪ ਸੂਚੀ ਦੇ ਰਹੇ ਹਾਂ—

(ੳ) ਉਹ ਨਾਮਧਾਰੀ ਅਖਬਾਰ ਜੋ ਪਹਿਲੋਂ ਨਿਕਲਦੇ ਰਹੇ, ਪਰ ਅਜਕਲ

ਬੰਦ ਹਨ—ਗੁਰਮੁਖੀ ਲਿਪੀ ਪੰਜਾਬੀ ਵਿਚ

- (੧) ਕੁਕਾ ਰੋਜ਼ਾਨਾ।
- (੨) ਮਸਤਾਨਾ।
- (੩) ਸੁਤੰਤਰ ਭਾਰਤ।
- (੪) ਨਾਮਧਾਰੀ ਸਮਾਚਾਰ।
- (੫) ਚਕ੍ਰਵਰਤੀ (ਹਫ਼ਤਾਵਾਰ)
- (੬) ਆਜ਼ਾਦ ਹਿੰਦੁਸਤਾਨ (ਰੋਜ਼ਾਨਾ)
- (੭) ਨਵਾਂ ਹਿੰਦੁਸਤਾਨ (ਰੋਜ਼ਾਨਾ ੧੯੫੬—੧੯੬੭)
- (ਅ) ਪ੍ਰਚਲਤ (ਜਾਰੀ) ਅਖਬਾਰ—
- (੧) ਸਤਿਗੁਰੂ—੪੨ ਸਾਲ ਤੋਂ ਜਾਰੀ (ਹਫ਼ਤਾਵਾਰ)
- (੨) ਸੱਚਾ ਮਾਰਗ (ਹਫ਼ਤਾਵਾਰ)
- (ੳ) ਪੁਸਤਕ-ਸੂਚੀ—
- (੧) ਸਤਿਗੁਰੂ ਬਿਲਾਸ (ਹਰ ਲਿਖਤ) — ਭਾਈ ਸੰਤੋਖ ਸਿੰਘ
- (੨) ਸਤਿਗੁਰੂ ਬਿਲਾਸ (ਛੇਦਾਂ ਵਿਚ) — ਸੰਤ ਧਿਆਨ ਸਿੰਘ
- (੩) ਪੰਥ ਪ੍ਰਕਾਸ਼ (ਛੇਦਾਂ ਵਿਚ) — ਬਾਬਾ ਕਾਲੂ ਸਿੰਘ
- (੪) ਗੁਰੂ ਪਦ ਪਰਕਾਸ਼ (ਤਿੰਨ ਭਾਗ) — ਸੰਤ ਨਿਧਾਨ ਸਿੰਘ ਆਲਿਮ
- (੫) ਨਾਮਧਾਰੀ ਇਤਿਹਾਸ (੧) — ਸੰਤ ਇੰਦ੍ਰ ਸਿੰਘ ਚਕ੍ਰਵਰਤੀ

(੬)	ਮਾਸ ਖਾਣ ਤੇ ਵਿਚਾਰ	—	„	„	„
(੭)	ਸਿਖ ਧਰਮ ਤੇ ਮਾਸ	—	ਸੰਤ ਨਿਧਾਨ ਸਿੰਘ ਜੀ ਆਲਿਮ		
(੮)	ਜੁਗ ਪਲਟਾਉ ਸਤਿਗੁਰੂ	—	„	„	„
(੯)	ਮਾਲਵਿਦਰ (ਮਹਾਕਾਵਿ)	—	ਸੰਤ ਇੰਦਰ ਸਿੰਘ ਚਕ੍ਰਵਰਤੀ		
(੧੦)	ਅੜਬੰਗੀ (ਨਾਵਲ)	—	„	„	„
(੧੧)	ਬੀਤਰਾਗ	—	„	„	„
(੧੨)	ਪੂਰਬ ਪਛਮ (ਨਾਟਕ)	—	„	„	„
(੧੩)	ਸੂਤਰ ਪਰਕਾਸ਼	—	ਸੰਤ ਨਿਧਾਨ ਸਿੰਘ ਆਲਿਮ		
(੧੪)	ਪੰਜ ਨਿਰਨੇ	—	ਸੰਤ ਤਰਨ ਸਿੰਘ ਵਹਿਮੀ		
(੧੫)	ਨੰਦੇੜਾ ਭਾਦ ਦਾ ਜੀਵਨ	—	„	„	„
(੧੬)	ਸਾਫ ਪਾਣੀ	—	ਸੰਤ ਤਰਨ ਸਿੰਘ ਵਹਿਮੀ		
(੧੭)	ਸੋਰਠ ਬੀਜਾ	—	„	„	„
(੧੮)	ਇਤਿਹਾਸਕ ਕਵਿਤਾਵਾਂ	—	„	„	„
(੧੯)	ਸਚਹੁੰ ਓਰੇ ਸਭੁ ਕੋ	—	„	„	„
(੨੦)	ਸ੍ਰੀ ਜੀਵਨ ਨਗਰ	—	ਪ੍ਰੀਤਮ ਸਿੰਘ ਕਵੀ		
(੨੧)	ਸ੍ਰੀ ਭੈਣੀ ਸਾਹਿਬ	—	„	„	„
(੨੨)	ਸਾਤੀ ਨਿਕੇਤਨ ਬਾਰੇ	—	ਅਮਰ ਭਾਰਤੀ		
(੨੩)	ਸਿਖ ਇਤਿਹਾਸ ਤੇ ਕੂਕੇ	—	„	„	
(੨੪)	ਸ੍ਰੀ ਦਸਮੇਸ਼ ਨੰਦੇੜ ਪਿਛੋ	—	„	„	
(੨੫)	ਬਨਵਾਸੀ (ਅਨੁਵਾਦ)	—	„	„	
(੨੬)	ਸਪਤਪਦੀ	—	„	„	
(੨੭)	ਅੱਖ ਦੀ ਰੜਕ	—	„	„	
(੨੮)	ਗੋਰਾ	—	„	„	
(੨੯)	ਇਕੀ ਕਹਾਣੀਆਂ	—	„	„	
(੩੦)	ਮ੍ਰਿਗ ਤ੍ਰਿਸ਼ਨਾ	—	„	„	
(੩੧)	ਅਰੋਗ ਨਿਕੇਤਨ	—	„	„	
(੩੨)	ਕਪਾਲ ਕੁੰਡਲਾ	—	„	„	
(੩੩)	ਦੇਵੀ ਚੋਧਰਾਣੀ	—	„	„	

- (੩੪) ਸੰਤ ਖਾਲਸਾ (ਛੰਦਾ ਬੰਦੀ,) — ਹਰਨਾਮ ਸਿੰਘ ਬਗੁਲੀ ਵਾਲਾ ।  
 (੩੫) ਬਾਈਕਾਟ — ਮਾ: ਨਿਹਾਲ ਸਿੰਘ ।  
 (੩੬) ਮੋਜੀ ਠਾਕਰ — „ „ „ ।  
 (੩੭) ਪੰਖੜੀਆਂ (ਕਵਿਤਾਵਾਂ) — ਮਾ: ਅਮਰੀਕ ਸਿੰਘ ।  
 (੩੮) ਪਹਿਲਾ ਉਭਾਰ — ਨਾਮਧਾਰੀ ਸਾਹਿਤ ਸਭਾ  
 ਸ੍ਰੀ ਜੀਵਨ ਨਗਰ ।

- (੩੯) ਅਟੱਲ ਪ੍ਰਤਾਪੀ — ਸੰਤ ਇੰਦਰ ਸਿੰਘ ਚਕ੍ਰਵਰਤੀ ।  
 (੪੦) ਇਨਸਾਫ ਦੀ ਆਵਾਜ਼ — ਸੇਠ ਖਜ਼ਾਨ ਸਿੰਘ ਇਨਸਾਫ ।  
 (੪੧) ਨਾਮਧਾਰੀ ਕਿਰਨਾ — ਸੰਤ ਮੰਗਲ ਸਿੰਘ ਲਾਇਲਪੁਰੀ ।  
 (੪੨) ਰੂਹਾਨੀ ਟੈਲੀਫੋਨ — ਸੰਤ ਨਿਧਾਨ ਸਿੰਘ ਆਲਿਮ ।

(ਸ) ਸਤਿਜੁਗ ਦ ਵਿਸੇਸ ਅੰਕ —

- (੧) ਬਸੰਤ ਅੰਕ ।  
 (੨) ਸੰਤ ਅੰਕ ।  
 (੩) ਗੁਰੂ ਹਰੀ ਸਿੰਘ ਅੰਕ ।  
 (੪) ਸਿਮਰਤੀ ਅੰਕ ।  
 (੬) ਅਫਰੀਕਾ ਅੰਕ ।  
 (੭) ਸਿਆਮ ਅੰਕ ।  
 (੮) ਦਸਮੇਸ਼ ਅੰਕ ।

(ਹ) ਨਾਮਧਾਰੀ ਨਿਤਨੇਮ—

ਭਾਸ਼ਾ ਵਿਸ਼ੇਸ਼ਕ ਜਾਣਦੇ ਹਨ ਕਿ ਪੰਜਾਬੀ ਭਾਸ਼ਾ ਰਿਗਵੇਦ ਭਾਸ਼ਾ ਦੇ ਸਮੇਂ ਦੀ ਲੋਕ-ਭਾਸ਼ਾ ਵਿਚੋਂ ਵਿਕਸਤ ਹੁੰਦੀ ਹੋਈ, ਪ੍ਰਾਕ੍ਰਿਤ, ਅਪ ਭ੍ਰੰਸ਼, ਕੇਕਯ, ਟਕੀ, ਅਭੀਰੀ ਆਦਿ ਪੜਾਵਾਂ ਨੂੰ ਤੇ ਕਰਦੀ ਆਧੁਨਿਕ ਰੂਪ ਵਿਚ ਰੂਪਮਾਨ ਹੋ ਜਾਂਦੀ ਹੈ । ਇਹ ਠੀਕ ਹੈ ਕਿ ਇਸ ਨੂੰ ਰਾਸ਼ਟਰ ਵਲੋਂ ਕਿਸੇ ਸਮੇਂ ਸਹਾਇਤਾ ਨਹੀਂ ਮਿਲੀ, ਇਹ ਕਥਨ ਦਾ ਭਾਵ ਇਹ ਹੈ ਕਿ ਇਸ ਨੂੰ ਸਰਕਾਰੀ ਜਥਾਨ ਦਾ ਮਾਣ ਬਖਸ਼ਣ ਦਾ ਮੌਕਾ ਨਹੀਂ ਦਿਤਾ ਗਿਆ, ਪਰ ਫੇਰ ਵੀ ਇਹ ਨਿਸ਼ੀ ਤੌਰ ਤੇ ਦੇਸ਼ ਵਾਸੀਆਂ ਦੀਆਂ ਕੋਸ਼ਿਸ਼ਾਂ ਨਾਲ ਵਧਦੀ ਫੁਲਦੀ ਚਲੀ ਆ ਰਹੀ ਹੈ । ਇਹ ਭਾਸ਼ਾ ਪੰਜਾਬ ਦੇਸ ਦੇ ਵਾਸੀਆਂ ਦੀ ਸਾਂਝੀ ਪੁੰਜੀ ਹੈ । ਇਸ

ਦੇ ਸਾਹਿਤ ਵਿਚ ਨਾਥਾਂ ਜੋਗੀਆਂ, ਸੰਤਾਂ-ਸਾਧਾਂ, ਪੀਰਾਂ-ਫਕੀਰਾਂ, ਸੂਫੀਆਂ-ਦਰਵੇਸ਼ਾਂ, ਗੁਰੂਆਂ ਭਗਤਾਂ, ਹਿੰਦੂਆਂ, ਮੁਸਲਮਾਨਾਂ, ਨਾਮਧਾਰੀਆਂ, ਪਾਦਰੀਆਂ, ਰਾਧੇ ਸ੍ਰਾਮੀਆਂ ਨੇ ਨਿਜੀ ਤੌਰ ਤੇ ਹਿਸਾ ਪਾਇਆ ਹੈ। ਅਜ ਦੇ ਸਾਹਿਤਕਾਰਾਂ ਦਾ ਕਰਤਵ ਹੈ ਕਿ ਤੁਅਸਬ ਨੂੰ ਤਿਆਗ ਕੇ ਪੰਜਾਬੀ ਸਾਹਿਤ ਦੀ ਖੋਜ ਵਿਚ ਜੁਟ ਜਾਣ, ਅਤੇ ਪੰਜਾਬੀ ਭਾਸ਼ਾ ਅਤੇ ਪੰਜਾਬੀ ਸਾਹਿਤ ਦੀ ਨਿਸ਼ਕਾਮ ਸੇਵਾ ਕਰਨ, ਅਤੇ ਛੁਪਿਆਂ ਭੇਦਾਂ ਨੂੰ ਜਨਤਾ ਸਾਹਮਣੇ ਰਖਣ। ਸੰਸਾਰ ਨੂੰ ਪੰਜਾਬੀ ਸਾਹਿਤ ਦੀ ਅਮੀਰੀ ਤੋਂ ਅਵਗਤ ਕਰਾਉਣਾ। ਇਸ ਵੇਲੇ ਪੰਜਾਬੀ ਰਾਤ ਦਿਨ ਉਨਤੀ ਵਲ ਚਲੀ ਜਾ ਰਹੀ ਹੈ। ਉਮੀਦ ਹੈ ਕਿ ਅਜਕਲ ਦੇ ਪ੍ਰਸਿਧ ਸਾਹਿਤਕਾਰਾਂ, ਕਵੀਆਂ ਆਦਿ ਦੀ ਅਗਵਾਈ ਹੇਠ ਇਹ ਕਾਫੀ ਤਰਕੀ ਕਰੇਗੀ।

ਉਪਰੋਕਤ ਚਰਚਾ ਤੋਂ ਅਸੀਂ ਇਸ ਸਿਟੇ ਉਪਰ ਪੁੱਜੇ ਹਾਂ ਕਿ ਕਾਂਗਰਸ ਜਾਂ ਕਿਸੇ ਹੋਰ ਆਜ਼ਾਦੀ ਲਹਿਰ ਤੋਂ ਪਹਿਲੋਂ ਹੀ ਗੁਰੂ ਰਾਮ ਸਿੰਘ ਜੀ ਨੇ ਵਿਦੇਸੀ ਰਾਜ ਦੇ ਹਥਕੰਡਿਆਂ ਨੂੰ ਭਾਪ ਕੇ ਇਸ ਮੂਲ ਸਿਧਾਂਤ ਉਪਰ ਚੌਰ ਦਿਤਾ ਸੀ ਕਿ ਸਾਡੇ ਨੌ ਜਵਾਨ ਬਚਿਆਂ ਨੂੰ ਪੰਜਾਬੀ ਭਾਸ਼ਾ ਪੜ੍ਹਨੀ ਚਾਹੀਦੀ ਹੈ ਤੇ ਇਸ ਭਾਸ਼ਾ ਨੂੰ ਗੁਰਮੁਖੀ ਲਿਪੀ ਵਿਚ ਹੀ ਲਿਪੀ ਬਧ ਕਰਨਾ ਚਾਹੀਦਾ ਹੈ ਕਿਉਂਕਿ ਕੇਵਲ, ਇਸ ਵੇਲੇ ਪੰਜਾਬੀ ਉਚਾਰਣ (ਤਲੱਫਜ) ਨੂੰ ਪੂਰਣ ਰੂਪ ਵਿਚ ਅਦਾ ਕਰਨ ਲਈ ਇਹੋ ਸੰਪੂਰਣ ਤੇ ਵਿਗਿਆਨਿਕ ਪੱਖ ਤੋਂ ਉਤ ਕ੍ਰਿਸ਼ਟ ਹੈ। ਆਪ ਜੀ ਨੇ ਖੁਦ ਇਸ ਉਪਰ ਪੂਰਣ ਰੂਪ ਵਿਚ ਅਮਲ ਕੀਤਾ। ਆਪਣੇ ਹੁਕਮ ਨਾਮੇ, ਵਰਮਾਨ, ਨਿਜੀ ਚਿਠੀ ਪਤਰ ਗੁਰਮੁਖੀ ਲਿਪੀ ਵਿਚ ਹੀ ਲਿਖੇ, ਤੇ ਇਸ ਆਉਣ ਵਾਲੇ ਸਮਿਆਂ ਵਿਚ ਅਹਿਸਾਸ ਕਰਵਾਇਆ ਕਿ ਜਦ ਤਕ ਇਸ ਬੁਨਿਆਦੀ ਅਸੂਲ ਤੇ ਕੰਮ ਨਹੀਂ ਕੀਤਾ ਜਾਵੇਗਾ, ਸੁਤੰਤਰਤਾ ਪ੍ਰਾਪਤ ਕਰਨਾ ਬਹੁਤ ਹੀ ਕਠਿਨ ਹੋ ਜਾਵੇਗਾ। ਨਾਮਧਾਰੀ ਸਿੰਘਾਂ ਨੇ ਇਸ ਹੁਕਮ ਦੀ ਤਾਮੀਲ ਪੂਰੀ ਤਰ੍ਹਾਂ ਕੀਤੀ ਤੇ ਅਜੇ ਤਕ ਉਸੇ ਆਰਸ਼ ਦੇ ਅਨੁਸਾਰ ਪੰਜਾਬੀ ਬੋਲੀ ਅਤੇ ਪੰਜਾਬੀ ਸਾਹਿਤ ਵਿਚ ਵਾਧਾ ਹੋ ਰਿਹਾ ਹੈ, ਜੋ ਕਰ ਪਤਚੋਲ ਕੀਤੀ ਜਾਵੇ ਤਦ ਬਹੁਤ ਸਾਰੇ ਲੁਕੇ ਰਹਿਸ ਜੋ ਪੰਜਾਬੀ ਬੋਲੀ ਪਿਆਰ, ਤੇ ਪੰਜਾਬੀ ਸਾਹਿਤ ਸੇਵਾਂ ਲਈ ਗੁਰੂ ਰਾਮ ਸਿੰਘ ਜੀ ਨਾਲ ਸਬੰਧਤ ਹਨ, ਜਨਤਾ ਸਾਹਮਣੇ ਆਉਣਗੇ ਅਸੀਂ ਤੇ ਇਥੇ, ਸੰਖੇਪਤਾ ਨੂੰ ਦ੍ਰਿਸ਼ਟੀ

ਵਿਚ ਰਖਦਿਆਂ ਗੁਰੂ ਰਾਮ ਸਿੰਘ ਜੀ ਦੀ ਪੰਜਾਬੀ ਸੇਵਾ ਨੂੰ ਬਹੁਤ ਹੀ  
ਉੱਚ ਖਿਆਲ ਕਰਦੇ ਹਾਂ, ਅਤੇ ਇਸ ਸੇਵਾ ਨੂੰ ਗੁਰੂ ਰਾਮ ਸਿੰਘ ਜੀ ਨੇ  
ਆਪਣੇ ਜਿਸੇ ਲੈ ਕੇ ਗੁਰੂ ਨਾਨਕ ਦੇਵ ਜੀ ਦੇ ਆਦਰਸ਼ ਦੀ ਪੂਰੀ ਪੂਰੀ  
ਪਾਲਣਾ ਕੀਤੀ ਹੈ।